

# حاشیہ علی کتاب

تذکرہ مشائخ بھرچوندی شریف

سید مغفور القادری رحمۃ اللہ علیہ

تقسیم کار

فرید بکسٹال، ۳۱-۱۲، بازار لاہور



# حیاتِ مبارک

تذکرہ مشائخ بھرچوندی شریف

سید مغفور القادری رحمۃ اللہ علیہ

فرید بک سٹال <sup>تقسیم کار</sup> ۳۸ اردو بازار لاہور



نامِ قالیف \_\_\_\_\_ عبّاد الرحمن  
مولف \_\_\_\_\_ پیر سید مغفور قادری  
اشاعت \_\_\_\_\_ دوم ۱۹۹۱ء  
ناشر \_\_\_\_\_ سید محمد فاروق قادری ایم۔ اے  
قیمت \_\_\_\_\_ RS 30 / .00



بِسْمِ اللَّهِ الرَّحْمَنِ الرَّحِيمِ

وَعِبَادُ الْإِخْرَاءِ الَّذِينَ يَسْتَوُونَ عَلَى

الْأَرْضِ هُمْ نَاوُوا إِذَا خَاطَبَهُمُ الْجَاهِلُونَ

قَالُوا سَلَامًا ۝ وَالَّذِينَ يَبِيتُونَ لِرَبِّهِمْ

سُجَّدًا وَقِيَامًا ۝

رحمان کے (اصلی) بندے وہ ہیں جو زمین پر نرم چال چلتے ہیں  
اور جاہل ان کے منہ آئیں تو کجہہ دیتے ہیں کہ تم کو سلام۔ جو  
اپنے رب کے حضور سجدے اور قیام میں راتیں گزارتے ہیں۔



# انتساب

بجا حدیلتے حضرت مولانا

پیر عبداللہ شریف صاحب

دہست برکاتہم الیہ بجا دہشیرین بار عالیہ بھر چوڑی شریف

کے نام

جن کی عظیم اور ہمہ گیر شخصیت اس قحط الرجال  
میں روشنی کا مینار ہے۔

یہی کچھ ہے ساقی متاع فستیر

اسی سے فستیری میں ہوں میں امیر

سید مغفور القادری

آسمان شاہ آباد شریف من مضافات

گرمی اختیار خان ضلع رحیم یار خان

۲، جون ۱۹۶۹ء



# فہرست مضامین

نمبر شمار	عنوان	صفحہ نمبر
۱-	مقدمہ :-	۱
۲-	تعارف از جناب مولانا حکیم محمد موسیٰ صاحب ارتسری	۱۴
۳-	سبب تالیف :-	۲۶
۴-	سوانح حیات شیخ اعظم حضرت حافظ محمد صدیق صاحب علیہ الرحمۃ	۲۸
	بانی بھرچونڈی شریف :-	
۵-	خاندانی حالات :-	"
۶-	آغاز تعلیم :-	۳۰
۷-	دوران تعلیم خواجہ صاحب السیر کا آپکو چادر عطا کرنا :-	۳۱
۸-	حضور مرشد میں :-	۳۱
۹-	وصال حضرت شیخ محمد حسن جیلانی علیہ الرحمۃ :-	۳۲
۱۰-	آپ کا مخصوص انداز قرأت :-	۳۴
۱۱-	ذکر الہی :-	۳۵
۱۲-	طریق بیعت دارشاد :-	
۱۳-	تلك خیالات متوفی بہا اطفال الطریقہ :-	۴۰
۱۴-	واقعہ بیعت مولانا عبید اللہ سندھی :-	۴۱
۱۵-	تغیر مسجد :-	۴۶
۱۶-	بانی اور معمار مسجد کا عجیب واقعہ :-	۴۸
۱۷-	سرور کونین کا جہت مبسار کہ :-	۵۰
۱۸-	پتن منارہ میں آپ کا جہاد :-	



نمبر	مضمون	صفحہ نمبر
۱۹	فقر و ولایت	۵۵
۲۰	آپ کی پابندی شریعت	۵۸
۲۱	خواجہ غلام فریدؒ سے آپ کی ملاقات	۵۹
۲۲	کرامات اور ان پر تبصرہ	۶۳
۲۳	آپ کے لیل و نہار	۶۷
۲۴	شاہ اسماعیل اور آپ کی ملاقات کا مفروضہ	۷۰
۲۵	آپ کا وصال	۷۱
۲۶	آپ کی جماعت کے بعض اہل دل فقرا	۷۳
۲۷	سوانح حیات حضور شیخ ثانی مولانا حافظ محمد عبداللہ قدس سرہ	۷۵
۲۸	پیدائش اور تعلیم و تربیت	"
۲۹	عشق و سستی	۷۸
۳۰	آپ کی جماعت کا سوز و درد	۸۱
۳۱	رقص و وجد	۸۵
۳۲	حکالت و جدایک فقیہ کی شہادت	"
۳۳	محفل اقدس کے نظارے	۹۱
۳۴	مولانا محمد یار بہاولپوری کا واقعہ	۹۲
۳۵	عشق رسول کے منظر	۹۲
۳۶	آپ کے سفر کا نقشہ	"
۳۷	اتباع شریعت اور آپ	۹۸
۳۸	سماع کے متعلق آپ کا طرز عمل اور چند مشہور صوفیہ کے اقوال	۹۹
۳۹	آپ کی جماعت کے باکمال لوگ	۱۰۹
۴۰	عملی کارنامے	۱۱۵



نمبر شمار	مضمون	صفحہ نمبر
۴۱۔	کشف و کرامات۔	۱۲۳
۴۲۔	وصال پر ملال۔	۱۲۹
۴۳۔	سوانح حیات حضور مجاہد اسلام شیخ ثالث مولانا پیر عبدالرحمن صاحب رحمۃ اللہ علیہ۔	۱۳۲
۴۴۔	ابتداء الی حالات۔	۱۳۶
۴۵۔	سنت صدیقی اکبر۔	۱۴۱
۴۶۔	آپ کا عشق رسول۔	۱۵۲
۴۷۔	ادب اور تواضع۔	۱۶۲
۴۸۔	جماعت احیاء الاسلام کا قیام اور تعمیر پاکستان میرا پکا حصہ۔	۱۶۹
۴۹۔	سابقہ سندھ میں مسلم لیگ کو کامیاب بنانے کی مساعی جمیدہ۔	۱۷۷
۵۰۔	ہندوؤں کی دشمنی۔	۱۷۸
۵۱۔	مسجد منزل گاہ۔	۱۸۱
۵۲۔	سنت یوسف۔	۱۸۳
۵۳۔	اشغال باطنی۔	۱۸۸
۵۴۔	آپ کے زمانے کے مجاذیب فقرا۔	۱۹۱
۵۵۔	کشف و کرامات۔	۱۹۴
۵۶۔	سفر آخرت۔	۱۹۹
۵۷۔	مختصر تذکرہ حضرت پیر عبدالرحیم صاحب مدظلہ العالی برجہ ۲.۳ سجادہ نشین بھرچھنڈی شریف	
۵۸۔	اس دربار کے خلفاء	۲۰۹



## مقدمہ

عالم انسانیت کا سب سے بڑا اہم مسئلہ بلکہ فریضہ یہ ہے کہ اعلیٰ اقدار اور بہترین اخلاق و عادات کی زیادہ سے زیادہ ترویج اور نشرو اشاعت کی جائے۔ اس کی کئی صورتیں ہو سکتی ہیں انسانی اخلاق و اقدار کے بہترین عملی نمونے دنیا کے سامنے پیش کئے جائیں۔ اس موضوع پر زیادہ سے زیادہ کتابیں لکھی اور شائع کی جائیں اور معلوم انسانی تاریخ میں اعلیٰ اخلاق و اوصاف کے حامل اور ان کے پیامبروں کی مبارک زندگیوں کے حالات و واقعات کی نشرو اشاعت کی جائے۔

ابتدائے آفرینش سے دیئے انسانیت دو عظیم مسئلوں سے دوچار ہے ہر چند حضرت انسان نے ہواؤں کو مسخر کر لیا چاند اس کا معمولی شکار قرار پا گیا ہے مگر یہ دو مسائل اپنی شدت اور اہمیت کے اعتبار سے گھٹنے کی بجائے برابر بڑھ رہے ہیں یہ مسائل ہیں بھوک اور افلاس سے عدم تحفظ اور امن و آشتی کی آرزو، ہر دور کا انسان کبھی اپنے طور پر اور کبھی آسمانی ہدایت کی روشنی میں برابر ان مسائل کے حل کے لیے کوشاں رہا ہے پوری طرح مطمئن نہ ہو کر وہ مغرب کی سائنس اور ٹیکنالوجی کی طرف دیوانہ وار لپکا کہ شاید اسے اپنے درد کا شافی درماں یہیں سے مل سکے لیکن افسوس کہ اس کا یہ خواب بھی سراب ثابت ہوا ایک صدی کے تلخ تجربات نے اسے آج یہ سوچنے پر مجبور کر دیا ہے کہ انسانی جسم کی سہولت اور وقتی فائدے کی خاطر



سائنس نے بلاشبہ بہت مفید ایجادات اور اضافے کئے ہیں تاہم انسانیت کو اس کی حقیقی منزل جو یقیناً امن و آشتی اور انسانی بنیادی ضروریات کے ساتھ ساتھ ایک ہمدرد، نغمسار، خیرخواہ اور جنت نظیر معاشرے سے کوسوں دور کر دیا ہے آج کا انسان جہاں اخلاقی اور روحانی اعتبار سے وحشی دور کو بھی پیچھے چھوڑ گیا ہے ٹھیک وہاں اس نے اپنے آپ کو مادی اعتبار سے بھی تباہی و بربادی کے نشانے پر لا کھڑا کیا ہے۔ اس دردناک صورتحال نے پوری دنیا کے مفکرین کو سوچنے پر مجبور کر دیا ہے کہ غالباً انسانی زندگی کے طوفان کے آگے بند باندھنے یا اس کا رخ موڑنے کے لئے مذہب اور عقیدے سے زیادہ موثر و مفید اور کوئی ذریعہ نہیں ہے۔ یہی وہ طاقت ہے کہ اسے رہنما بنا کر انسانی زندگی کی حقیقی منزل تک پیش رفت کی جاسکتی ہے اس کے سوا دوسرے تمام راستے نہ صرف یہ کہ اصل منزل تک پہنچنے کے لئے مسدود ہیں بلکہ حقیقت یہ ہے کہ دوسرے تمام راستے اصل منزل سے مزید دوری کا سبب ثابت ہوئے ہیں اور ہو رہے ہیں۔

ظاہر ہے کہ ان حالات میں وہی نظریہ تمام دکھوں کا علاج ثابت ہو سکتا ہے جس میں ماؤ شا کی تمیز نہ ہو جو کالے گورے اور عربی عجمی میں تفریق کا روادار نہ ہو جس میں شاہ و گدا، امیر و غریب برابر اور شانہ بشانہ کھڑے ہوں جو **الخلق عمل اللہ** (ساری مخلوق اللہ کا کنبہ ہے) کا عالمگیر نظریہ پیش کر کے دنیائے انسانیت کو ایک ہی گھرانے اور کنبے کے افراد قرار دیتا ہو، جہاں ایک فرد کے پاؤں میں کانٹا چبھے تو اس کی کسک سارا خاندان محسوس کرتا ہو گویا۔

خنجر چلے کسی پے تڑپتے ہیں ہم امیر  
سارے جہاں کا درد ہمارے جگر میں ہے

حضرت سعدی کے الفاظ میں صورت حال کچھ یوں ہے

بنی آدم اعضاء یکدیگر اند کہ در آفرینش زیک جوہر اند



چوں عضو بدرد آورد روزگار، دگر عضوها را نماند قرار

یہ آفاقی نظریہ اسلام نے پیش کیا سرور عالم صلی اللہ علیہ وآلہ وسلم نے ایسا معاشرہ قائم فرمایا جسے چودہ سو سالہ تاریخ اسلام میں ہر دور کے صوفیا اور فقراء نے اپنے عمل و کردار سے اسے زندہ و تابندہ رکھا، حضرت خواجہ نظام الدین اولیاء رحمۃ اللہ علیہ کے یہ الفاظ ہمارے اسی مثالی طرز حیات کا تعارف کراتے ہیں آپ نے فرمایا۔

یکے خار نہد تو ہم خار نمی این دنیا خار خار باشد .....  
میان مردماں ہم چنین است کہ بانغزاں نغزای  
باکوزاں کوزای اما میان درویشاں ہم چنین نیست  
کہ بانغزاں نغزای باکوزاں ہم نغزی نہ  
”اگر کوئی کانٹا رکھے اور تو بھی اس کے بدلے میں کانٹا رکھے تو کانٹے ہی کانٹے ہو جائیں گے۔ عام لوگوں کا دستور تو یہ ہے کہ اچھے کے ساتھ اچھا اور برے کے ساتھ برا پیش آتے ہیں مگر درویشوں کا دستور یہ نہیں ہے یہاں نیک و بد دونوں کے ساتھ نیک ہونا چاہئے۔“

مشائخ کرام کے دستور العمل کا سرمایہ یہ رہا ہے۔

ہر کہ مارا رنجہ داد راحتش بسیار باد

ہر کہ مارا یار نبود ایزد اورا یار باد

ہر کہ خارے انگند در راہ ما از دشمنی

ہر گلے کز باغ عمرش بشکند بے خار با

مرشدنا سید العارفین حضرت حافظ صدیق رحمۃ اللہ علیہ بانی خانقاہ بھڑوٹی شریف نے ایک دفعہ لنگر عالیہ سے متعلق اپنے ایک مرید سے انتہائی دردمندی اور



گلوگیر آواز میں فرمایا کہ ” میرے بھائی! بعض اوقات مجھے بھوک ستاتی ہے سب کچھ آپ لوگوں (لنگر) کا ہے اگر میرے پاس کچھ ہو تو میں کچھ چنے لے کر کسی برتن میں رکھ دوں تاکہ بھوک کی صورت میں خود بھی کھاؤں اور سفر پر جانے والے درویشوں کو بھی اس میں سے دے دیا کروں ” اتفاق سے فقیر مذکور کی جیب میں پانچ آنے کی معمولی رقم موجود تھی جو اس نے کہیں سے مزدوری کر کے کمائی تھی اس نے پانچ آنے جیب سے نکال کر پیش کئے جو آپ نے بخوشی قبول فرمائے۔ ۲۷

حضرت خواجہ نظام الدین محبوب الہی رحمۃ اللہ علیہ کے بارے میں بیان کیا جاتا ہے کہ آپ اکثر روزہ سے ہوتے بعض دفعہ سحری کے وقت خواجہ عبدالرحیم (خادم) کھانا لے کر جاتے اور عرض کرتے حضور! آپ نے افطاری کے وقت بہت ہی کم کھایا تھا سحری کے وقت کچھ تناول نہ فرمائیں گے تو ضعف برپا جائے گا۔ یہ سن کر آپ زار و قطار رونے لگے اور فرمایا۔

” چندیں مسکیناں و درویشاں در کنج ہائے مساجد و گرسنہ و

فاقہ زدہ اند اس طعام در حلق چگونہ فرد رود “ ۲۸

” کتنے مسکین اور درویش مساجد کے کونوں اور بازاروں میں بھوکے پڑے ہوئے ہیں بھلا یہ کھانا میرے حلق سے کیوں کرا تر سکتا ہے۔ “

ایک انسان کو بہتر انسان بنانا، اسے تمام اخلاقی صفات سے آراستہ کرنا، اسے خدمت گزار، ہمدرد، رضا کار، خدا ترس، جفاکش، بردبار، ایثار پیشہ، نرم دل اور نرم خو بنانا ایسا آسان کام نہیں جو چٹکیوں میں کر لیا جائے قارئین سے مخفی نہیں کہ انسان کو سکھانا اور سدھانا سانپ کو سکھلانے سدھانے سے کہیں مشکل ہے، اس لئے ضرورت تھی کہ بڑے بڑے ادارے ہوں جہاں انسان کو انسان بنانے کی عملی تربیت گاہیں قائم ہوں، کیونکہ آدمی کو بھی میسر نہیں انسان ہونا۔

یہ اسلام کا اعجاز ہے کہ جب تک اس کی حکومتیں مثالی (خلافت راشدہ) رہیں



تو یہ حکومتیں اس عظیم الشان کام کے خود بڑے ذمہ دار ادارے کی حیثیت رکھتی تھیں مگر جو نہی یہ مثالی حکومتیں ختم ہوئیں اور بادشاہوں کے پاس منتقل ہو گئیں تو اسلام کے ان اعلیٰ اخلاقی اور روحانی اداروں کی سنبھال اور دیکھ بھال کے لئے ہزاروں کی تعداد میں صوفیا اور مشائخ میدان عمل میں نکل آئے انہوں نے دنیا کے گوشے گوشے میں اپنی خانقاہیں قائم کر لیں، اپنی بے نفسی، منکسر مزاجی اور فکر و عمل کی پاکیزگی کے ذریعے انسانیت کی خدمت میں مصروف ہو گئے، اگر ہمارے پاس تصوف اور روحانیت کا یہ عظیم الشان ادارہ نہ ہوتا تو جہاں اسلام (معاذ اللہ) اپنی کشش کھو چکا ہوتا، وہاں دنیا بھی کب کی نفسانیت ہوا و حرص، چھینا جھٹی اور زر پرستی کے اندھیروں میں جھلا ہو کر اپنی حقیقی منزل کا نشان گم کر چکی ہوتی اور کچھ عجب نہیں کہ بے شمار علاقوں سے اقتدار کے خاتمے کے بعد مسلمان اپنا بستر بوریا لپیٹ چکے ہوتے۔

## تصوف کیا ہے؟

اسلام کے عملی پہلو تزکیہ نفس اور تصفیہ اخلاق کا نام تصوف ہے۔ سرور عالم صلی اللہ علیہ وسلم نے اپنی بعثت مبارکہ کا مقصد یہی بیان فرمایا ہے ارشاد ہوا۔  
بعثت لاتمم مکلوم الاخلاق میں اخلاقی محاسن کی تکمیل کے لئے بھیجا گیا ہوں  
اخلاقی زندگی کے دو رخ ہیں۔ ایک انسان کا دوسرے انسان سے بہتر رشتہ،  
اور دوسرے انسان کا اپنے خالق حقیقی سے بہتر رشتہ، ان دونوں رشتہ کے حقوق کی بہتر ادائیگی کا نام تصوف ہے، حضرت امام غزالی رحمۃ اللہ علیہ نے مختلف علوم و فنون میں کمال حاصل کرنے اور انہیں چھاننے کھگانے کے بعد فرمایا۔

ان الصوفیہ ہم السالکون لطریق اللہ تعالیٰ خاصۃ و ان سیرتہم احسن السیر و  
طریقتہم اصوب الطرق و اخلاقہم از کی الاخلاق بل لو جمع عقل العقلاء و  
حکمتہ الحکماء علم الواقفین علی اسرار الشرع من العلماء لافیر و اشیاء من سیرہم  
و اخلاقہم و یدلوه، بما ہو خیر منه لم یجلو الیہ سبیلا، فان جمع حرکاتہم



وسكناتهم في ظاهرهم وباطنهم انوار النبوة على وجه الارض نور استضاء به ○ ٤

”صوفیائے کرام بالخصوص اللہ تعالیٰ کے راستے پر چلنے والے ہیں ان کی سیرت سب سے اچھی، ان کا راستہ سب سے سیدھا، ان کے اخلاق بہترین اخلاق ہیں، اگر سارے دانشمندوں کی عقل، فلسفیوں کا فلسفہ اور شریعت کے رموز جاننے والے علماء کا علم جمع کر لیا جائے تاکہ ان کی سیرت یا اخلاق میں کچھ تبدیلی کر دیں یا اسے بہتر چیز سے بدل دیں تو انہیں اس کی گنجائش نہیں ملے گی، اس لئے کہ ان کی تمام حرکات و سکنات ظاہر و باطن میں نور نبوت کے چراغ سے ماخوذ ہیں اور روئے زمین پر نبوت کے سوا ایسا کوئی نور نہیں ہے جس سے روشنی حاصل کی جاسکتی ہو۔“

تصوف کے بارے میں خود تصوف کے ائمہ اکابرین کیا فرماتے ہیں ملاحظہ ہو۔

سید الطائفہ حضرت جنید بغدادی رحمۃ اللہ علیہ فرماتے ہیں۔

”ابن راہ کسی یا ہد کہ کتاب بردست راست گرفته باشد و سنت مصطفیٰ  
صلی اللہ علیہ وسلم بردست چپ و در روشنائی این دو شمع می رود تا نہ در مفاک  
شبہت افتد و نہ در ظلمت ہدعت“ - ۴

یہ راہ تو صرف وہی پا سکتا ہے جس کے دائیں ہاتھ میں قرآن اور بائیں ہاتھ میں سنت رسول ہو " اور وہ ان دو چراغوں کی روشنی میں راستہ طے کرے تاکہ نہ شبہات کے گڑھوں میں گرے اور نہ بدعت کی تاریکی میں بھٹکے۔"

شیخ ابوبکر لمستانی رحمۃ اللہ علیہ فرماتے ہیں۔

”الطريق واضح والكتاب والسنة قائم بين أظهرنا“ هـ

”راستہ واضح ہے اور کتاب و سنت ہمارے سامنے ہیں۔“

حضرت شیخ نصیر الدین چراغ دہلوی رحمۃ اللہ علیہ فرماتے ہیں۔

(مشرقی ہندوستان)..... حجت نامی خود دلیل از کتب و سنت میں ۷۶۔

پیر کا مسلک حجت نہیں ہے دلیل قرآن و حدیث سے ہونی چاہئے۔



حضرت شاہ کلیم اللہ دہلوی رحمۃ اللہ علیہ فرماتے ہیں -

” اے برادر تغلوت مراتب فقرا اگر امروز خواہی کہ دہلوی بجانب

شریعت او نگاہ کن کہ شریعت معیار است “ - ۷ -

” میرے بھائی اگر آج تم فقرا کے مدارج دیکھنا چاہتے ہو تو شریعت پر ان کے

عمل سے اس بات کا اندازہ لگا لو کیونکہ معیار شریعت ہے “ -

حضرت خواجہ نظام الدین محبوب الہی رحمۃ اللہ علیہ فرماتے ہیں -

” ہر چنانچہ کہ در احکام شریعت و طریقت و حقیقت عالم باشد و چوں این جنس

باشد او خود بیچ نامشروع نہ فرماید “ - ۸ -

” پیر ایسا ہونا چاہئے جو شریعت ، طریقت اور حقیقت کے احکام کا عالم ہو وہ ایسا

ہوگا تو خود کسی ناجائز امر کے بارے میں نہیں کہے گا - “

ابو الحسن نوری رحمۃ اللہ علیہ فرماتے ہیں -

التصوف ترک کل حظ للنفس ۹ -

” تصوف نفس کی تمام خواہشات چھوڑنے کا نام ہے - “

ابو علی قزوی رحمۃ اللہ علیہ فرماتے ہیں -

” التصوف هو الا اخلاق المرضية “ - ۱۰ -

” تصوف پسندیدہ اخلاق کا نام ہے - “

ابو محمد الجری رحمۃ اللہ علیہ فرماتے ہیں -

التصوف الدخول کل خلق سنی والخروج سنی کل خلق دنی - ۱۱ -

” تصوف ہر اچھی خصلت اپنانے اور ہر بری عادت سے بچنے کا نام ہے - “

سرور عالم صلی اللہ علیہ وسلم نے اسلام کو ایک آفاقی پیغام کی حیثیت سے پیش

کیا تھا - اس پیغام کا سارا پروگرام عدل ، انصاف مساوات اور ایک فلاحی معاشرے

کے قیام پر مبنی تھا - خلافت راشدہ کے بعد اس پروگرام کی قیادت اور سیادت ہمیں



صوفیاء کے ہاں نظر آتی ہے انہوں نے انسانیت کو ایک کنبہ قرار دے کر بلا تفریق رنگ و نسل، مذہب و ملت، خدمت کو اپنا شعار بنایا تبلیغ کے سلسلے میں انہوں نے خاص طور پر دور دراز ممالک میں جس حکیمانہ ژرف نگاہی اور دور اندیشی سے کام لیا، وہ انہی کا حصہ ہے انہوں نے ہر قوم کی مخصوص سماجی و ثقافتی روایت سے براہ راست ٹکریا تصادم کی بجائے خود ان سے تبلیغ کا کام لیا۔ یہی وجہ ہے کہ بعض دفعہ انہیں نسبتاً غیر اولیٰ طریقے اختیار کرنے پڑے چونکہ ان کی پشت پر کوئی سیاسی قوت موجود نہیں تھی اس لئے وہ ایسا کرنے میں حق بجانب تھے۔

ہمیں حیرت ہے کہ ہمارے بعض جدید قسم کے مفکرین، صوفیاء کے انداز تبلیغ پر نکتہ چینی کرتے نہیں تھکتے آخر وہ کیوں نہیں سوچتے کہ بالفرض بقول آپ کے صوفیاء کی یہ اپاہج تبلیغ بھی نہ ہوتی تو برصغیر میں آپ کی پوزیشن کیا ہوتی؟ اور کیا برابری کی بنیاد پر کسی قسم کی گفتگو کرنے کے آپ اہل بھی ہوتے؟ ہمیں یہ بات تسلیم ہے کہ تصوف کے راستے سے کچھ خرابیاں آئیں مگر ہمارے پاس اساطین صوفیاء کی مدون کردہ اصول و فروع پر بے شمار بنیادی کتابیں موجود ہیں جن کی روشنی میں دودھ کا دودھ اور پانی کا پانی کرنا ذرا بھی مشکل نہیں۔ تصوف کے راستے سے آنے والی معمولی خرابیاں دفع کی جاسکتی ہیں مگر تصوف کے برس ہا برس بعد شیخ محمد بن عبدالوہاب نجدی کی زیر قیادت بظاہر جو اصلاحی تحریک اٹھی چند برسوں میں اس کا نتیجہ کیا نکلا یہی ناکہ اس کے داعیوں نے اس مہذب دور میں دنیا کے نقشے پر ایک جدید ملوکیت نما شہنشاہی کی بنیاد رکھ دی۔ آج کس کے منہ میں زبان ہے کہ وہ اتنی بڑی گمراہی کے خلاف ایک لفظ بھی زبان سے نکال سکے۔

تصوف کی بنیادی کتابوں کی ترتیب اس طرح قائم کی جاسکتی ہے۔

کتاب اللمع فی التصوف	ابو نصر سراج رحمۃ اللہ علیہ	۳۷۸ھ
التعرف لمذہب اہل التصوف	ابوبکر الکلا باز رحمۃ اللہ علیہ	۳۸۵ھ
قوت القلوب	ابو طالب مکی رحمۃ اللہ علیہ	۳۸۶ھ



طبقات الصوفیہ	عبدالرحمن السلی رحمۃ اللہ علیہ م ۴۱۲ھ
حلیۃ الاولیاء	ابو نعیم الاصفہانی رحمۃ اللہ علیہ م ۴۳۰ھ
الرسالة القشیریہ	ابو القاسم قشیری رحمۃ اللہ علیہ م ۴۶۵ھ
کشف المحجوب	سید علی عثمان ہجویری رحمۃ اللہ علیہ م ۴۷۰ھ
فتوح الغیب	سید عبدالقادر جیلانی رحمۃ اللہ علیہ م ۵۶۲ھ
تذکرہ الاولیاء	شیخ فرید الدین عطار رحمۃ اللہ علیہ م ۶۳۰ھ
عوارف المعارف	شیخ شہاب الدین سروردی رحمۃ اللہ علیہ م ۶۳۲ھ

## خانقاہ بھرجونڈی شریف کا مختصر تعارف

بھرجونڈی کے لفظ سے پورے طور پر آگاہی نہ ہونے کی وجہ سے ”عباد الرحمن“ مطبوعہ ۱۹۶۹ء کے مقدمے میں ہم نے مختلف قیاس آرائیاں کی تھیں، حال ہی میں ایک فاضل دوست نے تاریخی اعتبار سے اس بات کی وضاحت کی کہ بھرجونڈی سمہ قوم کے مختلف قبیلوں (پاڑوں) میں سے ایک قبیلہ (پاڑہ) ہے چونکہ حضرت حافظ الملت حافظ محمد صدیق علیہ الرحمۃ (م ۸۰۸ھ) کا ننہلی تعلق سمہ قبیلے سے ہے اور غالباً اسی بنا پر آپ اپنی قوم بھی سمہ یا سمیجہ لکھواتے کہلاتے رہے چنانچہ آج تک یہ خاندان سمہ قبیلہ کی ایک شاخ سمجھا جاتا ہے، قرین قیاس ہے کہ آپ کا انتہائی رشتہ قبیلے کی جس شاخ سے قائم ہوا وہ غالباً بھرجونڈ کہلانے والی شاخ تھی اس نسبت سے آپ کے مسکن مبارک کا نام بھرجونڈی پڑا۔

اندازہ ہے کہ حضرت حافظ الملت رحمۃ اللہ علیہ نے ۵۷ - ۵۸ھ کے لگ بھگ اپنی خانقاہ کی بنیاد رکھی۔ آپ اپنے مرشد قطب عالم حضرت سید محمد حسن شاہ جیلانی رحمۃ اللہ علیہ (خانقاہ عالیہ سوئی شریف) کے وصال ۵۳ھ تک متفقہ رائے کے مطابق سوئی شریف ہی میں رہے بلکہ حضرت جیلانی رحمۃ اللہ علیہ کے وصال کے بعد ان کے جانشین زبدۃ الساکین حضرت میاں محمد حسین بھورل سائیں رحمۃ اللہ



علیہ کے دور میں بھی (جو مختصر دور تھا) سوئی شریف ہی میں رہے ایک محاط اندازے کے مطابق بھرجو ندی شریف بطور ایک روحانی خانقاہ کے ۱۳۶۰ھ سے پہلے قائم ہو چکی تھی۔

## حضرت حافظ الملت رحمۃ اللہ علیہ کی شخصیت

### خدمت اور آپ کے تبلیغی اثرات

حضرت حافظ الملت رحمۃ اللہ علیہ نے قرآن مجید حفظ کیا، دینی علوم کی تکمیل کی اور اپنے مرشد حضرت جیلانی رحمۃ اللہ علیہ سے سلوک و عرفان کی تمام منازل انتہائی مختصر عرصہ میں طے کر لئے، بیان کیا جاتا ہے کہ آپ پیدائشی اعتبار سے فطرت سلیمہ کے مالک یعنی ولایت و عرفان کے بلند درجے پر فائز تھے۔ انگریزی سامراج کے تسلط اور اسے برقرار رکھنے کی خاطر ظلم بریت نے مسلمان قوم کو ہلا کر رکھ دیا تھا، عوامی طور پر مدارس اور خانقاہوں پر ہو کا عالم طاری تھا کہیں کوئی معمولی سی روشنی کی لکیر ابھرتی تو مکار انگریز اسے پوری قوت سے ملیا میٹ کر دیتا، اس پر آشوب اور انتہائی انحطاط اور زوال کے دور میں حضرت حافظ الملت رحمۃ اللہ علیہ شمال مغربی ہندوستان میں روشنی کا ایک ایسا شعلہ جوالہ بن کر اذہمے جس نے بالآخر برصغیر کے انگریزی استعمار کو ہمیشہ کے لئے جھکنے پر مجبور کر دیا۔

آپ کی ذات اس دھرتی پر رب کریم کا عطیہ تھی آنحضور صلی اللہ علیہ وسلم کی کامل اتباع کرتے ہوئے کسی بیرونی آمیزش کے بغیر خالص عربی اسلام کو آپ نے بڑے طنطنے کی ساتھ پیش کیا اس آواز میں ایسا سحر تھا کہ اس کی پکار پر شمال مغربی ہندوستان (متحدہ) میں زبردست دینی بیداری کی لہر پیدا ہو گئی۔ علماء، صوفیاء اور فقہاء کے علاوہ زندگی کے ہر طبقہ سے تعلق رکھنے والے عوام و خواص دیوانہ وار اس آواز کی طرف لپکے تقریباً تین لاکھ آدمیوں نے آپ کے ہاتھ پر بیعت کی، بارہ بزرگ



خلافت و اجازت سے نوازے گئے۔

## انگریز استعمار اور حافظ الملت رحمۃ اللہ علیہ

بادی النظر میں شاید یہ بات تعجب خیز معلوم ہو کہ ایک خانقاہ نشین صوفی کا انگریز ایسی جہانگیر و جہاندار قوت سے ٹکرائے، تصوف تو لوریاں دے کر اور تھپک تھپک کر سلانے کے لئے بدنام ہے مگر یہ بویا نشین صوفیاء کی تاریخ سے ناواقفیت کی دلیل ہے تاریخ شاہد ہے کہ انہی بویا نشینوں نے ہر دور میں ظالم و جابر بادشاہوں کی آنکھوں میں آنکھیں ملا کر کلمہ الحق کی آواز بلند کی ہے اس سلسلے میں دار و رسن، تیغ و تنگ اور ظلم و ستم سنے اور برداشت کرنے کی زریں تاریخ بھی اسی گروہ نے اپنے لوہے لکھی ہے۔

اگر برصغیر کی تاریخ بالخصوص انگریز کے خلاف جدوجہد کی کہانی سے کسی کی آنکھیں بند نہیں ہیں تو اسے اس بات سے آگاہی ہونی چاہئے کہ برصغیر میں حضرت حافظ الملت رحمۃ اللہ علیہ کی خانقاہ ہی وہ منفرد ادارہ تھی جہاں پوری شدود سے انگریزی استعمار کے خلاف مجاہدین کا لشکر تیار ہوا۔

مولانا عبید اللہ سندھی کی جدوجہد، جلاوطنی اور انگریز کے خلاف عالمی سطح پر مؤثر مساعی جلیلہ کو کون نہیں جانتا لیکن شاید یہ بات ہر شخص کو معلوم نہ ہو کہ مولانا سندھی اپنی اس جدوجہد اور کدوکاوش کو اپنے مرشد کی نگاہ کیسیا اثر کا نتیجہ قرار دیتے ہوئے فرماتے ہیں۔

”اللہ تعالیٰ کی رحمت سے جس طرح ابتدائی عمر میں اسلام کی سمجھ آسان ہو گئی تھی اسی طرح کی خاص رحمت کا اثر یہ بھی ہے کہ سندھ میں حضرت حافظ محمد صدیق صاحب (بھرجوٹدی والے) کی خدمت میں پہنچ گیا جو اپنے وقت کے جنید اور بایزید تھے، چند ماہ ان کی صحبت میں رہا اس کا فائدہ یہ ہوا کہ اسلامی معاشرت میرے



لئے اس طرح بیعت ثانیہ بن گئی جس طرح ایک پیدائشی مسلمان کی ہوتی ہے۔ ایک روز آپ نے میرے سامنے لوگوں کو مخاطب فرمایا (غالباً مولانا ابوالحسن تاج محمود امروٹی بھی موجود تھے) کہ عبد اللہ نے ہم کو اپنا ماں باپ بنایا ہے۔ اس کلمہ پاک کی تاثیر خاص طور پر میرے دل میں محفوظ ہے میں انہیں اپنا دینی باپ سمجھتا ہوں اس لئے سندھ کو اپنا مستقل وطن بنایا یا بن گیا میں نے قادری، راشدی طریقہ میں حضرت سے بیعت کر لی تھی اس کا نتیجہ یہ محسوس ہوا کہ بڑے سے بڑے انسان سے بہت کم مرعوب ہوتا ہوں۔“ - ۱۲

مولانا سید تاج محمود امروٹی، خلیفہ غلام محمد دین پوری رحمۃ اللہ علیہما وغیرہ اپنی اپنی جگہ انگریز کے خلاف مضبوط اور نتیجہ خیز ادارے تھے۔ جنہوں نے بالآخر انگریز کو برصغیر سے نکلنے پر مجبور کر دیا یہ سارا مسالہ حضرت حافظ الملت رحمۃ اللہ علیہ کی بھی میں تیار ہوا۔ الغرض آپ ایک روایتی خانقاہ نہیں تجدیدی انداز کے بزرگ تھے اور آپ کی انگلیاں ملت اسلامیہ کی نبض پر تھیں۔

### تعمیر مسجد اور قیام لنگر

آپ نے سب سے پہلے مسجد کی بنیاد رکھی، ہر وارد و صادر کے لئے لنگر قائم فرمایا جہاں دونوں وقت ماؤٹھا کی تمیز کے بغیر دال دلیہ تیار ملتا، یہ لنگر صرف دو وقت کے کھانے تک محدود نہیں تھا بلکہ اس کی صورت بیت المال کی تھی جہاں تمام آمدنی اور فتوحات جمع ہوتیں، حاضر باش فقرا اشتراک محنت کے اصول پر اپنی ساری کمائی اس میں جمع کرتے اور پھر ضرورت مندوں کو حسب ضرورت نقد، جنس، غلے اور کپڑے وغیرہ کی صورت میں امداد دی جاتی، اس کے ساتھ آپ نے تعلیم القرآن کا مدرسہ قائم فرمایا جہاں سینکڑوں طالب علم شبانہ روز قرآن مجید کی تعلیم میں مصروف رہتے۔

آپ عمر بھر متاہلانہ بکھیروں سے آزاد رہے۔ درویشی اور سادگی آپ کا



طرہ امتیاز تھی فقراء کے ساتھ مل کر کھانا، درویشوں کے ساتھ رہنا اور اٹھنا بیٹھنا آپ کے امتیازی خصوصیات تھے۔

مسلمانوں کا یہ عظیم قائد اور شریعت و سنت کا پیکر ایک بھرپور زندگی گزارنے کے بعد ۱۳۰۸ء کو واصلِ جنت ہوا۔ تو بھرچونڈی شریف کا نام برصغیر کے کونے کونے میں گونج رہا تھا، آپ کے بعد آپ کے حقیقی بھتیجے شیخ المشائخ حضرت حافظ محمد عبداللہ علیہ رحمہ آپ کے جانشین ہوئے۔

### بھرچونڈی شریف کا دوسرا دور

شیخ المشائخ حضرت حافظ محمد عبداللہ رحمۃ اللہ علیہ کو قدرت نے گوناگوں خوبیوں سے نوازا تھا آپ کی نگاہ میں ایسی تاثیر تھی کہ جو دیکھتا ہمیشہ کے لئے آپ کا ہو کر رہ جاتا اس لئے نادان لوگ آپ کو جادوگر بھی کہتے تھے آپ اعلیٰ درجے کے منتظم اور نفسیات دان تھے، آپ نے بھرچونڈی شریف کی جماعت میں کئی گناہ اضافہ کیا۔ جماعت میں اتحاد مرکزیت اور اپنے مرکز سے لافانی محبت و عقیدت کا ایسا صور پھونکا جسے وقت کا گرداب کجلانے اور گمنانے کی بجائے آب و تاب بخش رہا ہے۔

آپ نے لنگر اور تعلیم القرآن کا سلسلہ وسیع بنیادوں پر قائم کیا، سینکڑوں طلباء ہر وقت قال اللہ اور قال الرسول صلی اللہ علیہ وسلم میں مصروف رہتے۔ آپ نے ایک وسیع کتب خانہ قائم کیا، دو خوشنویس ہمہ وقت قلمی کتابوں کی نقل میں مصروف رہتے ایک جلد ساز ہر وقت ان کتابوں کو آراستہ و پیراستہ کرنے میں مصروف رہتا، علمائے کرام، مفتیان عظام اور حفاظ کرام پروانوں کی طرح ٹوٹے پڑتے، استاذ العلماء مفتی عبدالکریم ہزاروی، سراج الفتا، مفتی سراج احمد مکھن بیلوی، رئیس العلماء سید سردار احمد قادری رحمۃ اللہ علیہ ایسے نامور مشاہیر مستقلاً درگاہ عالیہ میں قیام پذیر تھے ان حضرات کی جملہ ضروریات انتہائی باوقار اعزازیئے لنگر کی طرف سے پیش ہوتے بڑے بڑے مسائل کے ساتھ چھوٹے چھوٹے مسائل پر بھی پوری تحقیق اور



چھان پھٹک ہوتی۔

حضرت شیخ ثانی رحمۃ اللہ علیہ قدرت کی طرف سے شہ دماغ لے کر آئے تھے آپ نے مسجد شریف میں سنگ مرمر کے ستون لگوائے یہ ستون اس دور میں ریاست جیسلمیر کے علاقے سے تیار ہو کر آتے تھے، مسجد کی تزئین و آرائش کرائی۔ حضرت حافظ الملت رحمۃ اللہ علیہ کے مزار مبارک پر وسیع خوبصورت بلند ہشت پہلو روضہ تیار کرایا مسجد کے سامنے مہمان خانے اور بنگلہ تیار کرایا روضہ مبارک کے سامنے وضو کے لئے پختہ حوض جو وہ درودہ کے فقہی اصول پر بنایا گیا ہے مکمل کرایا، عید گاہ بنوائی، عید گاہ سے منسل افسران اور زمینداروں وغیرہ کے لئے جداگانہ بنگلہ بنوایا تاکہ یہ لوگ آزادی سے خانقاہ کی خالص دینی و شرعی ماحول سے باہر رہ سکیں۔ آپ سارا وقت باہر بنگلے میں گزارتے آپ نے اپنی درویشی، سادگی مگر گونا گوں خوبیوں اور خداداد شاہانہ تمکنت کی بنا پر اپنی جماعت میں اپنی محنت اور وارفتگی کے وہ نقوش چھوڑے جن کی یاد صدیوں تک باقی رہے گی۔ آپ ۱۳۴۶ھ میں واصل بحق ہوئے۔

## تیسرا دور

زباں پہ بار خدایا ! یہ کس کا نام آیا  
کہ میرے نطق نے بو سے میری زباں کے لئے

اس مبارک دور کا آغاز مجاہد اسلام ناصر تحریک پاکستان شیخ المشائخ حضرت پیر عبدالرحمن رحمۃ اللہ علیہ کی مسند نشینی سے ہوا۔ ہمارے لئے ممکن نہیں کہ ایک آدھ صفحے پر حضرت کی کوہ گراں شخصیت اور آپ کے زیریں کارناموں کا مکمل تعارف کرا سکیں (اس موضوع پر ہماری مستقل کتاب عنقریب شائع ہو رہی ہے) تاہم آپ کے ذکر کے بغیر یہ تعارف خود نامکمل رہے گا اس لئے چند جھلکیاں پیش خدمت ہیں۔

یہ دور آپ کی مسند نشینی یعنی ۱۳۴۶ھ سے آپ کے وصال یعنی ۱۳۸۰ھ تک کا



زمانہ ہے۔ آپ ایک مضطرب روح بے چین قلب اور پرسوز شخصیت کے مالک تھے آپ کی یہ ساری تڑپ اور درد مندی صرف اور صرف دین الہی کے غلبے اور اسلامی اقدار و اخلاق کے فروغ کی خاطر تھی اس بات کا غیروں کو بھی اعتراف ہے کہ آپ کا وجود شریعت و سنت کا پیکر تھا، آپ کا انداز فکر، نشست و برخاست، رفتار و گفتار سراسر دعوت ہی دعوت تھی یہ دعوت مدافعانہ، معذرت خواہانہ، یا مخصوص قسم کے ملایانہ اسلام کی بجائے سراسر شوکت، دبدبے اور شان و شکوہ کے علم بردار اسلام کی دعوت تھی۔

اس آخرین دور میں حضرت پیر عبدالرحمن رحمۃ اللہ علیہ ایسا بلند قامت صاحب شریعت و سنت اور اسلام اور ملت اسلامیہ کا درد رکھنے والا شیخ طریقت شاید ہی چشم فلک نے دیکھا ہو، آپ کی زندگی ہمہ جہت زندگی تھی آپ نے بیک وقت معیشت، معاشرت، سیاست، طریقت اور شریعت کے ہر پہلو سے واسطہ رکھا۔ دین اسلام سے آپ کی محبت کا یہ عالم رہا کہ زندگی اسلام کے نام اور کام کے لئے وقف کر دی جہاں کہیں اسلام کی بات کسی حوالے سے ہوتی اللہ کا یہ مجاہد سرکھن میدان میں نکل آتا۔

اصلاح اخلاق و اعمال کے ساتھ ساتھ سیاست میں مقصدیت پیدا کرنے اور اسے اسلامی فکر کے تابع بنانے کی خاطر آپ نے جماعت احیاء الاسلام قائم فرمائی۔ اپنی حدود میں اس جماعت نے مثالی کام کیا اور ضرورت محسوس ہوئی تو سندھ میں یہی جماعت مسلم لیگ کا پہلا پلیٹ فارم بنی، سندھ کے مشائخ اور گدی نشینوں کو ملکی اور اسلامی مصالح اور تقاضوں کے لئے تیار رہنے کی خاطر آپ نے ”جمیعت المشائخ“ قائم کی جس نے کانگریس کا زور توڑنے اور سندھ میں مسلم لیگ کو عوامی جماعت بنانے میں بہت اہم کردار انجام دیا۔

۱۹۴۰ء کے بعد ۱۹۴۷ء تک آپ نے مسلم لیگ اور پاکستان کے لئے شبانہ روز کام کیا ڈاکٹر غلام علی وائس چانسلر علامہ اقبال اوپن یونیورسٹی اسلام آباد ”تحریک



پاکستان میں سندھ کا حصہ ”اپنی کتاب میں لکھتے ہیں۔

”یہ وہ زمانہ تھا جب انگریزی حکومت نے قائد اعظم کے سامنے یہ شرط رکھی تھی کہ وہ ہندوستان کے کسی بھی مسلم اکثریت والے صوبے کی اسمبلی سے اپنی اکثریت اور مسلم لیگ سے ہمدردی کا ثبوت دیں انگریزی حکومت کے اس چیلنج پر بھرجوئی شریف (سندھ) کے روحانی پیشوا پیر عبدالرحمن رحمۃ اللہ علیہ نے سندھ اسمبلی کے مسلمان اراکین کو فرمایا کہ پاکستان کی تائید میں ووٹ دیں ۳ مارچ ۱۹۴۳ء کو سندھ اسمبلی کا اجلاس ہوا“

(پاکستان کی تحریک میں سندھ کا حصہ: ۵۹ ڈاکٹر غلام علی الانا) آگے لکھتے ہیں

”قائد اعظم نے الانا صاحب (جی الانا) کو یہ بھی حکم دیا کہ مجھے جی ایم سید والی نشست ضرور چاہئے کیونکہ یہ نشست انتہائی اہم ہے اور میں قاضی محمد اکبر کو جو جی ایم سید کا مقابلہ کر رہا ہے کامیاب دیکھنا چاہتا ہوں۔ اس کے بعد مسلم لیگ کے کارکن، نیشنل گارڈ سندھ کے بااثر لوگ جی ایم سید والے حلقے میں پھیل گئے ان میں پیر غلام مجدد، بھرجوئی کے بزرگ پیر عبدالرحمن اور ان کے صاحبزادے پیر عبدالرحیم نے قاضی محمد اکبر کی حمایت میں کام کیا“ (پاکستان کی تحریک میں سندھ کا حصہ ۷۳)

آپ نے ۱۹۳۶ء میں بنارس آل انڈیا سنی کانفرنس میں شرکت فرمائی جہاں علماء اور مشائخ کے ساتھ آپ نے حصول پاکستان کو اپنا نصب العین قرار دیا۔ امین الملت سردار محمد امین خان صاحب کموسہ مرحوم کے مطابق ”۱۹۳۷ء کا بیشتر وقت آپ نے کراچی میں گزارا جہاں پاکستان کی تحریک اور حصول کے سلسلے میں عملاً ہر مشورے اور تجاویز میں شامل رہے۔ پاکستان کی تصویر نکھرنے لگی تو آپ نے خانقاہ واپسی کا قصد فرمایا اس پر آپ کے بڑے صاحبزادے شہید پیر عبدالرحیم رو کر آپ کی ٹانگوں سے لپٹ گئے کہ پاکستان بننے سے پہلے آپ کو نہ جانے دوں گا پاکستان بنائیں پھر جائیں“

سندھ کی معروف مسجد منزل گاہ کے تنازعے میں آپ نے مجاہدانہ کردار کا



مظاہرہ کیا حکومت نے مسجد کے باہر جو خاردار تار لگائی تھی آپ کے مجاہد مریدین نے لا الہ الا اللہ کے فلک شگاف نعروں سے اسے چشم زدن میں توڑ پھوڑ کر مسجد پر قبضہ کر لیا، اس تنازعے کے دوران ہزاروں مریدین سمیت آپ خود سکھر میں فروکش رہے۔ انگریز حکومت نے اس جرات کو اپنی توہین سمجھتے ہوئے آپ کو دھوکے سے لے جا کر کراچی جیل میں نظر بند کر دیا۔ آپ سات ماہ کے قریب نظر بند رہے مگر اللہ کا یہ پاک مجاہد جیل سے نکلا تو پہلے سے بھی زیادہ عزم اور ولولہ لے کر۔

آپ نے سینکڑوں دینی مدارس قائم کئے اپنی جیب سے ان کی اعانت کرتے۔ آپ کے تبلیغی جلسے سارا سال سندھ میں جاری رہتے ان میں ملک کے طول و عرض سے جید علمائے کرام لوگوں کو اخلاق و اعمال کی اصلاح کی تلقین کرتے۔ آپ نے بھڑوئی شریف کے چونتیس سالہ دور سجادگی میں دینی اور دنیاوی اعتبار سے خانقاہ کی نیک نامی اور وقار میں بے پناہ اضافہ کیا۔ بڑے بڑے افراد، رؤسا اور والیان ریاست آپ کی کفش برادری کو اپنے لئے سعادت دارین تصور کرتے، ایک مرتبہ میر جعفر خان جمالی مرحوم جو ملک و ملت کے حقیقی ہی خواہ، پرانے مسلم لیگی اور اسلام کے شیدائی تھے اتفاقاً ریل گاڑی میں آپ کے ساتھ ایک ڈبہ میں سفر ہو گئے مرحوم میر جعفر خان جمالی نے کمال ادب سے آپ کی نعلین اٹھا کر اپنے سر پر رکھیں اور یوں ادب اور نیازمندی کا اظہار کیا۔

آپ نے براہ راست سیاست میں کبھی حصہ نہیں لیا۔ البتہ مجموعی طور پر سیاست کو خدمت کے جذبے میں تبدیل کرنے کی برابر کوشش کرتے رہے۔

ملت اسلامیہ کا یہ درد مند، اسلام کا یہ بے باک مجاہد پاکستان کا پر جوش حمایتی اور آنحضرت صلی اللہ علیہ وسلم کا یہ شیدائی بھرپور زندگی گزارنے کے بعد ۱۹۶۰ء میں واصل بحق ہوا۔



## چوتھا دور

بدرالشاہ حضرت عبدالرحیم شہید رحمۃ اللہ علیہ اپنے عظیم والد کے وصال کے تیسرے روز حسب دستور خانقاہی متفقہ طور پر بھرچونڈی شریف کے سجادہ نشین ہوئے۔ آپ اپنے والد کے سب سے بڑے فرزند تھے، آپ عالم دین انتہائی بااخلاق، متواضع، طنسار بے حد وجہہ اور قدتی طور پر بارعب شخصیت کے مالک تھے، آپ اعلیٰ درجے کے مشہور نشانہ باز، محنتی اور ہاتھ سے کما کر کھانے والے شخص تھے۔ سحر خیزی آپ کی گھٹی میں شامل تھی، آپ مسجد میں نمازی، میدان جہاد میں غازی، سینہ دھرتی پر کاشکار، میدان صنعت و حرفت میں اعلیٰ درجے کے انجینئر اور کاریگر، مجلس میں جید عالم، سیاستدانوں میں فخریاست اور مقررین میں اپنی طرز کے بانی تھے۔ آپ نرم دل، کشادہ جبین، کریم النفس اور گداز قلب کے مالک تھے، راقم السطور نے خلاصہ کائنات سرور عالم صلی اللہ علیہ وسلم کے ذکر مبارک پر انہیں گھنٹوں روتے دیکھا ہے۔ حیرت ہے کہ اتنی مختلف اور متضاد خوبیوں نے ایک شخصیت میں کس طرح اپنا آشیانہ بنایا تھا۔

آپ نے تحریک پاکستان، مسجد منزل گاہ اور دوسری اسلامی و ملی تحریکوں میں اپنے جلیل القدر والد کے دوش بدوش کام کیا، تحریک پاکستان پر لکھی جانے والی بیشتر کتابوں میں آپ کا ذکر موجود ہے۔

آپ نے ۱۹۷۰ء کی پاک بھارت جنگ میں راجستان سکیڑ میں عملاً اپنی مریدین سمیت حصہ لیا، ریگستانی صحرا میں سواریوں کے لئے اونٹ، اور سامان رسد کی فراہمی کے سلسلے میں آپ نے مثالی کام کیا دوران جنگ متعدد بار اگلے مورچوں تک جاتے رہے، فوج کے اعلیٰ افسران آپ کا احترام کرتے اور آپ کی مساعی جیلہ کو انتہائی قدر کی نگاہ سے دیکھتے جنگ کے بعد فوج کے ایک اعلیٰ افسر نے خانقاہ میں آکر آپ کی جدوجہد کی تعریف کی اور شکریہ ادا کیا۔



۱۹۷۰ء میں سوشلزم کے طوفانی نعرے کے خلاف آپ نے سندھ میں اسلام دوست قوتوں کا بھرپور ساتھ دیا اور یوں اہل اسلام سندھ میں آپ کو اسلامی طاقت کا سب سے مضبوط اور طاقتور سرچشمہ سمجھنے لگے۔

آپ نے اپنے مریدین میں اخلاقی اصلاح اور حصول تعلیم کے لئے زبردست جدوجہد کی، آپ کے دور میں بھرچونڈی شریف کی خانقاہ نئے دور میں داخل ہوئی۔ بجلی، ٹیلی فون اور پختہ روڈ۔ ایسی ضروری سہولتیں مہیا ہوئیں اور خانقاہ نے اپنے ماضی کا دینی و دنیوی اعزاز برقرار رکھا۔ آپ کو ۱۹۷۱ء میں وڈیروں، اسلام دشمن قوتوں، نوکر شاہی اور خاندانی مخالفین نے مل کر شہید کر دیا۔

آپ کے بعد آپ کے بڑے صاحبزادے حضرت پیر عبدالحلیم صاحب رحمۃ اللہ علیہ مسند نشین ہوئے۔ آپ کو بہت تھوڑا عرصہ ملا اس دوران آپ نے تعلیم القرآن کے درس کو از سر نو منظم کیا۔ مشائخ کے برکات کو محفوظ رکھنے کی خاطر تبرک منزل تیار کرائی خانقاہ عالیہ کو تعمیر و ترقی کے نئے دور میں داخل کرنے کے لئے آپ کے ذہن میں بے شمار مفید اور انقلابی پروگرام تھے۔ مگر سوء اتفاق سے آپ بھی مخالفین کی ریشہ و دانیوں کا شکار ہو کر ۱۹۷۳ء میں شہید ہو گئے۔

## فخر المشائخ پیر عبدالحق مدظلہ

آپ نوجوان، متواضع، منسار، مہمان نواز، کشادہ دست اور درویش طبیعت انسان ہیں۔ ۱۹۷۲ء میں سجادہ مشیخت پر فائز ہوئے اس وقت آپ کی عمر پندرہ سال سے زیادہ نہ تھی، مگر آپ نے انتہائی ہوش مندی، بالغ نظری اور اعلیٰ ہمتی کے ساتھ طوفان دار گزارا۔ آپ بھرچونڈی شریف کی خانقاہ کے لئے تعمیر و ترقی اور علم و روحانیت کا ایسا بلند معیار قائم کرنے کے خواہش مند ہیں جو خانقاہ کو اپنے ماضی کے درجے سے منسلک رکھے۔



آپ علم کے جویا، علماء کے قدردان اور جوہر قابل کے ہمیشہ متلاشی رہتے ہیں۔ آپ نے تعلیم القرآن کے ساتھ ساتھ علوم دینیہ کے لئے ایک معیاری درس گاہ قائم کی ہے اس کی جدید پختہ عمارت اپنی گرہ سے تیار کرائی یہاں نامور علماء کرام رات دن درس و تدریس میں مشغول رہتے ہیں، بھرجونڈی شریف کے قدیم کتب خانے کی دیکھ بھال اور ترتیب و تہذیب کے ساتھ ساتھ آپ دور حاضر کی تمام علمی و ادبی تحقیقات اور تخلیقات سے کتب خانے کو مزین کرنے کے پروگرام پر برابر عمل پیرا ہیں۔ ہر سال ایک خطیر رقم علمی و دینی کتابوں کی فراہمی پر خرچ کی جاتی ہے۔ یوں آپ بھرجونڈی شریف کے علمی خزانے کو ایک وسیع اور بھرپور انداز سے قائم کرنے کے خواہش مند ہیں۔

درگاہ عالیہ میں زائرین اور مہمانوں کی سہولت کی خاطر آپ نے خوبصورت پختہ مہمان خانے اور ایک بڑا جماعت خانہ حال ہی میں مکمل کرایا ہے، ان تمام عمارتوں میں اسلامی طرز تعمیر کو بطور خاص ملحوظ خاطر رکھا گیا ہے۔ نیز تمام عمارت میں مرکزی خیال کی وحدت ہر جگہ نظر آتی ہے۔

اس کے ساتھ ساتھ دور حاضر کے سب سے اہم ہتھیار یعنی قلم کی ضرورت اور ہمت سے بھی آپ اچھی طرح آگاہ ہیں یہی وجہ ہے کہ آپ نے درگاہ عالیہ میں ایک مستقل شعبہ تصنیف و تالیف قائم کیا ہے، جہاں روایتی انداز کی بجائے ملک کے نامور اہل قلم اور محقق، تحقیقی و تصنیفی کام میں مصروف ہیں۔ حافظ الملت حضرت حافظ محمد صدیق رحمۃ اللہ علیہ بانی خانقاہ بھرجونڈی شریف کے موضوعات اور آپ کی دینی و ملی خدمات پر مشتمل ایک وسیع علمی کتاب جام عرفان کے نام سے چھپ کر ملک کے اہل علم سے خراج تحسین حاصل کر چکی ہے اسی طرح ”سلسلہ عالیہ قادریہ منظوم“ اور ”قدیل راہ“ جو روز مرہ زندگی سے متعلق قرآنی تعلیمات پر مشتمل جناب پیر صاحب کی ایک تبلیغی تقریر کا خلاصہ ہے بھی بہت دیدہ زیب طور پر شائع ہوئے ہیں۔ مستقبل میں ہر عرس کے موقع پر اصلاحی اور تبلیغی پمفلٹ اور پوسٹروں کے علاوہ



بھرجونڈی شریف کے تیسرے سجادہ نشین مجاہد اسلام حضرت پیر عبدالرحمن صاحب رحمۃ اللہ علیہ کی دینی و ملی خدمات، تعمیر پاکستان میں آپ کا حصہ اور آپ کی تبلیغی اور اصلاحی تحریک کے اثرات پر مشتمل ایک ضخیم، جامع اور معلوماتی کتاب کا منظر عام پر لانا ہے جو انشاء اللہ سال رواں کے آخر تک مارکیٹ میں آجائے گی۔

”عبدالرحمن“ کا دوسرا ایڈیشن (زیر نظر) بھی اسی پروگرام کا حصہ ہے۔ ”عبدالرحمن“ خانقاہ بھرجونڈی شریف کی خدمات اس کے منفرد انداز تربیت اور اس کی زریں تاریخ کا ایک مختصر اور خوبصورت متن ہے جسے گھر کے واقف حال تمام صاحبزادگان کے استاذ نامور عالم دین شیخ طریقت اور صاحب قلم حضرت شاہ مغفور القادری رحمۃ اللہ علیہ نے ۱۹۶۸ء میں تحریر کیا تھا، (سلسلہ عالیہ قادریہ بھی حضرت موصوف ہی کا نظم کردہ ہے) چونکہ ”عبدالرحمن“ کا پہلا ایڈیشن کافی عرصہ پہلے ختم ہو گیا تھا اس لئے حضرت پیر عبدالحق صاحب مدظلہ کی خواہش پر اسے دوبارہ شائع کیا جا رہا ہے۔

یہ انتہائی خوش آئند بات ہے کہ ان تمام دینی اور خانقاہی اداروں کے مصارف حضرت موصوف خود برداشت کرتے ہیں ان کے لئے کسی کے سامنے دست سوال نہیں پھیلایا جاتا۔

مستقبل میں آپ کے سامنے خانقاہ کو تعمیری، علمی اور روحانی اعتبار سی مثالی ادارہ بنانے کے کئی منصوبے ہیں۔ ان میں جماعت کی بڑھتی ہوئی ضروریات کے مطابق جدید سہولتوں سے آراستہ وسیع طہارت خانے اور وضو کے لئے وضو خانوں کی تعمیر بھی فوری پروگرام کا حصہ ہیں۔

آپ خانقاہ عالیہ کو علم کا گہوارہ، نشر و اشاعت کا مرکز اور تحقیق و تدقیق کا سرچشمہ بنانا چاہتے ہیں۔ آپ اپنے لئے سہولتوں اور مراعات کی خواہش کم مگر درگاہ کو زیادہ سے زیادہ مفید، بامقصد اور اصلاحی ادارہ بنانے کی زیادہ تڑپ اور خواہش رکھتے



ہیں۔

ہماری دعا ہے کہ حضرت حافظ الملت رحمۃ اللہ علیہ کا یہ جانشین روپے پیسے جمع کرنے یا اینٹ گارے کے فانی گھروندے کھڑے کرنے کی بجائے رزائی اور اسلامی باقیات چھوڑ جائے جو رہتی دنیا تک اس کا نام روشن اور تابندہ رکھیں۔ آمین

ابن دعا از من و از جملہ امین ہا

فقیر الی اللہ الغنی

سید محمد فاروق القادری

شاہ آباد شریف گڑھی اختیار خان۔ بہاول پور

۱۱ اکتوبر ۱۹۹۰ء



## حواش

۱۔ تاریخ مشائخ چشت ص ۴۹

۲۔ جام عرفان

۳۔ تاریخ مشائخ چشت ص ۵۴

۴۔ تذکرۃ الاولیاء ص ۸

۵۔ اخبار الاخیار ص ۸۱

۶۔ رسالہ قشیریہ ص ۲۴

۷۔ مکتوبات کلیسی ص ۹۵

۸۔ فوائد الفوائد ص ۱۴۷

۹۔ کشف المحجوب باب سوم

۱۰۔ کشف المحجوب باب سوم

۱۱۔ رسالہ قشیریہ ص ۱۲۷

۱۲۔ کامل میں سات سال مولانا غفری ص ۹۶



بِسْمِ اللّٰهِ الرَّحْمٰنِ الرَّحِیْمِ

## تعارف

از جناب مولانا حکیم محمد موسیٰ صاحب امرتسری، لاہور

صوفیائے کرام رحمہم اللہ تعالیٰ علیہم اجمعین کے بے شمار سلاسل میں لیکن ان میں سے سلاسل اربعہ قادریہ، چشتیہ، سہروردیہ، نقشبندیہ کو جو شہرت و قبولیت حاصل ہوئی وہ اور کسی روحانی سلسلے کے حصے میں نہیں آئی اور ان ہی چار سلسلوں کے بزرگوں نے تبلیغ و اشاعت اسلام اور ہدایت خلق کی وہ جلیل القدر خدمات سرانجام دیں کہ دنیا کے اکثر حصے میں توحید و رسالت کا غلطہ بند اور حق کا لولہ بالا ہو گیا۔ لاکھ آدم گشتگانِ بادیہ ضلالت نے راہ ہدایت پائی اور یہ مسئلہ حقیقت ہے کہ برصغیر پاک و ہند میں اسلام صرف اور صرف ان بزرگوں کی مساعی جمید کے بدولت پھیلا اس وقت پاک و ہند میں بسنے والے مسلمانوں میں سے غالب اکثریت کے آباد اجداد حضرات صوفیہ ہی کے فیضانِ نظر سے حلقہ بگوش اسلام ہوئے تھے پاک و ہند کے گوشے گوشے میں آج بھی ان کے باطنی فیوض و برکات کا سلسلہ جاری و ساری ہے اور طالبانِ صادق بعثت و عرف و استعداد فیض یاب ہو رہے ہیں۔

ان مقبولانِ بارگاہِ خداوندی میں سے ایک قبلہ عالم حضرت سید محمد راشد صاحب رحمۃ اللہ علیہ (متوفی ۱۲۳۳ھ) ہیں جو سلسلہ عالیہ قادریہ نقشبندیہ کے عظیم شیخ اور سلسلہ راشدہ کے مورث اعلیٰ ہیں جن کا مزار پڑ الوار پیر گوٹھ ضلع

لاہور قبلہ عالم حضرت پیر سید محمد راشد صاحب رحمۃ اللہ علیہ کے بعد ان کے صاحبزادے



خیر پیریس (سندھ) میں مرجع خواص و عوام ہے۔ قبلہ عالم سید محمد راشد صاحب کے سلسلے کے مریدین و معتقدین کا حلقہ بہت وسیع ہے۔ سندھ اور بیرون سندھ لاکھوں کی تعداد میں ان کے نام لیوا موجود ہیں۔ خاندان راشدیہ کے بزرگوں نے بے شمار عالم، عارف، شاعر، سیاست دان اور سرگفت مجاہد پیدا کئے۔ سندھ کے جہری اور غیر مجاہدین جو طر کے لقب سے مشہور و معروف ہیں، یہی خاندان کے ارادتمند ہیں۔ خانقاہ راشدیہ کی یہ خصوصیت ہے کہ یہاں "جہاد بالنفس" (مجاہدہ و ریاضت) کے ساتھ ساتھ "جہاد بالسیف" کی بھی تربیت دی جاتی رہی ہے۔

قبلہ عالم حضرت سید محمد راشد رحمۃ اللہ علیہ کے نامور خلفاء کرام میں سے صاحب البرکات حضرت سید محمد حسن شاہ صاحب جیلانی رحمۃ اللہ علیہ (متوفی ۱۲۵۴ھ) بانی خانقاہ "سوئی شریف" ضلع سکس بڑے بافیض اور بہت مشہور ولی اللہ ہوئے ان سے سید العارفین حضرت حافظ محمد صدیق صاحب ذرا اللہ مرتدہ (متوفی ۱۳۰۸ھ) شیخ اعظم خانقاہ "بھر چنڈی شریف" ضلع سکس فیض یاب ہوئے اور آسمان ولایت کے آفتاب و ماہتاب بن کر چمکے۔ اور ان کے فیض و برکات کی شہرت اطراف و اکناف پاک و ہند میں پھیل گئی، طالبان حق پروانہ واران کے گرد جمع رہنے لگے ہر مکتب و مدرسہ کے لوگ ان کے فرمن فیض

---

حضرت پیر محمد صفت اللہ شاہ اول "سجادہ نشین" ہوئے اور دستار خلافت ان کے سر پر باندھی گئی، بس وجہ سے وہ "پیر یا گارہ" (پیر یگاڑو) یعنی "صاحب دستار" کے لقب سے مشہور و معروف ہوئے اور تحریک کی بنیاد بھی انہوں نے ہی رکھی تھی۔

یہ بھر چنڈی شریف، ڈھرکی ریلوے اسٹیشن جو لاہور کراچی میں لائن پر ضلع سکس میں واقع ہے سے شمال کی طرف ڈیڑھ میل دور ہے شاہراہ پاکستان سے پختہ سڑک جاتی ہے۔ ۱۲



سے خوشہ چینی کرنے لگے، ان کی صحبت کیا اثر سے لاکھوں نے راہ ہدایت پائی  
 بہت سے حضرات مقام ولایت کے بلند درجہ پر فائز ہوئے، شیخ اعظم حضرت  
 حافظ محمد صدیق صاحب قدس سرہ کے دصال کے بعد ان کے برادر زادے  
 اور مرید و خلیفہ شیخ ثانی حضرت حافظ محمد عبداللہ علیہ الرحمۃ والرضوان (متوفی ۱۳۴۲ھ)  
 مسند آرائے سجادہ ہوئے اور ان کے سفر آخرت اختیار کرنے کے بعد شیخ ثالث  
 مجاہد ملت، ناصر تحریک پاکستان حضرت مولانا عبدالرحمن رحمۃ اللہ علیہ (متوفی ۱۳۸۰ھ)  
 مسند سجادگی پر متمکن ہوئے اس وقت ان کے صاحبزادے حضرت مولانا پیر عبدالحکم  
 صاحب مدظلہ العالی زبیر سجادہ میں، آپ عالم باعمل اور بزرگوں کی ہدایات  
 کے حوالہ ہیں۔

خانقاہ بھرچنڈی شریف کے ان "عباد الرحمن" نے ایک صدی سے زائد  
 عرصہ تک تبلیغ و اشاعت اسلام کا فریضہ باحسن و جمہ سرانجام دیا اور مخلوق  
 خدا کو راہ خدا دکھانے کیلئے اپنی زندگیوں کو وقف رکھا ہزاروں کو حلقہ بگوش  
 اسلام کیا۔ لاکھوں گم گشتگان بادیہ منکلات کو راہ مستقیم دکھائی، اسلام  
 کی سچی محبت ان کے پاک دلوں میں جاگزیں تھی۔ عشق رسالت مآب صلی اللہ علیہ  
 وسلم ان کا قیمتی سرمایہ تھا، ناموس رسالت پر سب کچھ قربان کر دینا ان کا دستور  
 تھا، ملک و ملت پر جب بھی کوئی آفت آئی تو یہ اپنی خانقاہ کو خیر باد کہہ کر میدان  
 میں نکل آئے۔ بوقت ضرورت تلوار اٹھانے سے بھی دریغ نہیں کرتے، ان کی  
 خانقاہ کی فضا ہر وقت ذکر خدا و رسول (صلی اللہ علیہ وسلم) سے وجد کسناں  
 رہتی ہے، اس خانقاہ میں زیر تربیت فستیروں و درویشوں اور طبیبوں  
 کو "عقل" کی تاریک دادی سے نکال کر "عشق" کی بے خطر دنیا میں پہونچا دیا جاتا ہے  
 سپاہ تازہ برانگیزم از ولایت عشق

کہ در حرم خطرے از بغادت خود است

الحمد للہ الحمد للہ کہ مودہ سجادہ نشین مدظلہ العالی منتشر ہوگئی ہیں۔



وران میں بزرگوں کے اوصاف موجود ہیں۔ ایک عالم ان سے فیض یاب ہو رہا ہے  
سب سابق شراب معرفت کے جام پلائے جا رہے ہیں اور اسی طرح خانقاہ  
کی نضا فقرائے لقا کے لئے ہوا سے گوبخ رہی ہے۔

بھیر چنڈی شریف کے مشائخ سے فیضیاب ہو کر مرتبہ دلالت پر فائز ہونے  
والے اصحاب بھی بے شمار ہیں اور ان سے بھیر چنڈی شریف کا فیض قادریہ ،  
نقشبندیہ جاری ہے شیخ اعظم حافظ محمد صدیق صاحب قدس سرہ العزیز کے  
خلفائے میں سے حضرت مولانا تاج محمد امروٹی، حضرت خلیفہ غلام محمد دین پوری  
حضرت مولانا عبد الغفار، سجادہ نشین خان گڑھ شریف، حضرت خلیفہ دل مراد  
صاحب، مولانا ابوالخیر کوٹہ والے مولانا عمر جان نقشبندی پشے  
والے، خلیفہ عبد العزیز (کالاباغ) خلیفہ محمد سر شاہ (عراق) خلیفہ عبدالرحمن  
کابل (افغانستان) حضرت مولانا شمس الدین احمد پوری، رحمہم اللہ اجمعین بہت  
مشہور ہوئے ہیں۔

مولانا عبید اللہ سندھی نے ۱۶ برس کی عمر میں حضرت حافظ محمد صدیق  
صاحب رحمۃ اللہ علیہ کے دست مبارک پر اسلام قبول کیا تھا۔ مولانا سندھی  
کا بیان ہے۔

”اللہ کی خاص رحمت سے جس طرح ابتدائی عمر میں اسلام کی سمجھ آسان ہو گئی  
اسی طرح کی خاص رحمت کا اثر یہ بھی ہے کہ سندھ میں حافظ محمد صدیق صاحب  
بھیر چنڈی والے کی خدمت میں پہنچ گیا جو اپنے وقت کے جنید اور سید العارفین  
تھے چند ماہ میں ان کی صحبت میں رہا اس کا فائدہ یہ ہوا کہ اسلامی معاشرت  
میرے لئے طبیعت ثانیہ بن گئی ہے جس طرح ایک پیدائشی مسلمان کی ہوتی  
ہے۔ میں نے قادری رہنمائی طریقہ میں ان سے بیعت کر لی تھی“



دوسرے مقام پر فرماتے ہیں :-

میں سولہ برس کا تھا اور اردو میں میٹرک کے درجے تک تعلیم  
پا چکا تھا کہ میں مسلمان ہوا۔ مجھے کلمہ توحید حضرت حافظ محمد صدیق  
صاحب قدس سرہ بھر چڑھی والوں نے پڑھایا..... میں اپنے  
آپ کو حضرت صاحب کی جماعت کا ایک فقیر سمجھتا ہوں۔  
شیخ ثانی حضرت محمد عبداللہ رحمہ اللہ کے اکابر خلفائیں سے الحبار  
مولانا سید سردار شاہ صاحب رحمۃ اللہ علیہ راستانہ عالیہ شاہ آباد شریف  
متصل گڑھی اختیار خاں ضلع رحیم یار خاں بڑے صاحب درد بزرگ تھے  
مولف کتاب ہذا شاہ صاحب موصوف کے صاحبزادے اور شیخ ثالث  
حضرت عبدالرحمن علیہ الرحمۃ والرضوان کے خلیفہ ماذون ہیں۔

ابواب معرفت کے احوال و مقامات اکرامات کمالات کو جملہ تحریر  
میں لانے کا سلسلہ اکابر صوفیہ متقدمین سے چلا آتا ہے اور اس کے  
فوائد بہت زیادہ ہیں ان کے حالات کے مطالعہ سے عوام میں نیکی کا جذبہ  
اُبھرتا ہے اور بد عقیدہ لوگوں کے ہذیانات کے اثرات بد سے محفوظ رہتے  
ہیں، صاحب نسبت جب اپنے مشائخ سلسلہ کے حالات پڑھتے ہیں تو

۱۔ خطبات مولانا عبید اللہ سندھی مرتبہ محمد سرور ص ۱۲۱ سندھ ساگر ایڈی  
لاہور) ۲۔ یہاں یہ واضح کر دینا بھی ضروری ہے کہ جس طرح شیخ العرب والعم  
حضرت حاجی امداد اللہ حشمتی صابری ہاجر کی رحمۃ اللہ علیہ کے مریدین و خلفائیں دیگر  
ہو گئے تھے ایک تو اپنے مرشد برحق کے عقائد و معمولات پر پورے طور پر کاربند  
رہا اور دوسرا نہ صرف کچھ معمولات کا تارک ہو گیا بلکہ ان معمولات  
کے عاقلین پر بدعتی و مشرک کے فتوے جڑ دیئے جب انہیں یاد دلایا گیا کہ آپ  
کے مرشد بھی ان معمولات کو پابندی سے ادا کرتے تھے تو باوجود اس



اسکی عقیدت میں اضافہ ہوتا ہے اور نسبت اور بھی قوی ہو جاتی ہے۔ اسی لئے امت محمدیہ علی صاحبہا الصلوٰۃ والسلام کا اس امر پر اجماع ہے کہ تفسیر و حدیث کے بعد صوفیائے کرام کے ارشادات بہترین کلام ہیں ان کا مطالعہ کرنا اور سنا صحبت معنوی کا حکم رکھتا ہے۔ ع

ذکر حبیب کم نہیں وصل حبیب سے  
الغرض صوفیہ صافیہ کے حالات لکھنے پڑھنے اور سننے کے بے شمار فوائد ہیں  
عارف جامی قدس سرہ السامی نے نفحات الانس میں سید الطائفہ حضرت  
جنید بغدادی رضی اللہ عنہ کا قول نقل کیا ہے  
حِکَايَاتُ الْمَشَايِخُ جُنْدٌ مِّنْ جُنُودِ اللَّهِ عَزَّوَجَلَّ يَغْنِي لِلْقُلُوبِ  
رَزْمًا مَّشَايِخُ كِي حِکَايَاتِ اللَّهِ كِي شُكْرٍ مِّنْ سَيِّدٍ شُكْرُهُ جَسْرٌ  
مَرِيدُونَ كِي دَلَّ تَقْوِيَتٍ حَاصِلٌ كَرْتُهُ هِي

حضرت جنید قدس سرہ العزیز سے سوال کیا گیا کہ حکایات مشایخ کیا  
منفعت بخشتی ہیں تو آپ نے فرمایا اللہ عزوجل کا ارشاد ہے۔  
وَكُلًّا نَقُصُّ عَلَيْكَ مِنْ أَنْبَاءِ الرُّسُلِ مَا نَشِئْتُ بِهِ فُؤَادَكَ (ہود)  
(ترجمہ) اے محمد صلی اللہ علیہ وسلم! اونے پیغمبروں کے وہ سب حالات جو ہم

کے کہ وہ یہ کہتے ہیں کہ طریقت شریعت سے جدا نہیں یہ جواب  
دیا گیا کہ بر

”ہم نے حضرت حاجی صاحب سے طریقت میں بیعت کی ہے  
شریعت میں نہیں (مفہوم)“

اس جواب نے طریقت و حقیقت کی جوگت بنائی ہے وہ واضح ہے  
یا اللہ! کچھ ایسی صورت بھر چند ہی شریف کے بعض خلفاء کے  
اخلاف نے پیدا کر دی ہے۔



تم سے بیان کرتے ہیں ان سے ہم تمہارے دل کو قائم رکھتے ہیں۔  
 یعنی ہم پیغمبروں کے قصے اور ان کی خبریں آپ سے اس لئے بیان کرتے  
 ہیں اور ان کے احوال سے آگاہ کرتے ہیں تاکہ آپ کے دل کو ان سے ثبات  
 و قرار حاصل ہو اور جب کبھی آپ کو تکلیفوں اور مصیبتوں کا سامنا ہو تو آپ  
 ان (سابقہ) پیغمبروں کے اخبار و احوال سن کر غور و فکر فرمائیں اور آپ  
 کو معلوم ہو کہ جب اس قسم کی تکلیفیں اور مصیبتیں انہیں بھی اٹھانا پڑیں تو انہوں  
 نے صبر توکل اور اعتماد سے کام لیا آپ کا دل بھی ان قصص انبیاء سابقین  
 سے ثبات و عزم اور صبر حاصل کریگا۔ اسی طرح متقی لوگوں کی حکایتیں اور پیروں  
 کے احوال سننے سے مریدوں کی تربیت ہوتی ہے اور قوت و عزم میں اضافہ  
 ہوتا ہے۔

حضرت عارف جامی قدس سرہ السامی نے حضرت سید الطائفہ کے اس  
 مضمون کو دو شعروں میں کس عمدگی سے بیان کیا ہے۔  
 ہجوم نفس و ہوا کہ سپاہ شیطانند  
 چو زور بردل مرد خدا پرست آورد  
 بجز جنود حکایات رہنمایاں را  
 چہ تاب آئندہ بر این رہنما شکست آورد

(ربارستان)

مشائخ کرام کے حالات و ارشادات سے مریدین کا واقف ہونا از حد ضروری ہے  
 شیخ الاسلام حضرت عبداللہ انصاری قدس سرہ الباری نے وصیت فرمائی ہے۔  
 "از ہر پیرے سخن یاد گیرید و اگر نتوانید نام ایشان یاد دارید کہ یاں بہرہ یابید"

۱۔ نفحات الانس فارسی مطبوعہ نوکشتور ۳۰۲۹

۲۔ " " " " " "



(ترجمہ) ہر ایک بزرگ کی باتیں یاد کرو اور اگر یہ نہ ہو سکے تو ان کے نام ہی یاد رکھو کہ ان سے بہرہ یاب ہو گئے۔

مولانا جانی فرماتے ہیں کہ :-

”ادیار کرام کی حکایات سننے کا کم از کم فائدہ یہ ہے کہ جب طالب دیکھتا ہے کہ میرے افعال و احوال اور اقوال ان کی طرح نہیں تو خود بینی جاتی رہتی ہے اور ان کے کردار کے مقابلے میں اپنے اندر قصور و تقصیر پاتا ہے، تو عجب ریا اور استحسان سے بچ جاتا ہے۔“

مولانا بدر الدین سرہندی مجددی رحمۃ اللہ علیہ خلیفہ حضرت مجدد الف ثانی سرہندی قدس سرہ لکھتے ہیں :-

”منقول ہے کہ جو شخص صوفیہ کرام کے حالات و ارشادات اور ان کے مقامات اور اپنے پیران سلسلہ کی کہانیاں لکھے تو ہر ایک حرف کے بدلے ستر ستر نیکیاں اس کے نامہ اعمال میں لکھی جاتی ہیں۔“

بادجو یکہ ارباب معرفت کی تذکرہ نویسی اس قدر مفید اور ضروری سمجھی گئی ہے۔ مشائخ بھر چنڈی شریف کے احوال و مقامات پر اب تک کوئی چھوٹا سا رسالہ بھی شائع نہیں ہوا تھا حالانکہ ان کی زندگیاں درس و تدریس کے ساتھ ساتھ ہماری قومی ملی تاریخ کا ایک روشن باب ہیں جس سے صرف نظر و ابستگان سلسلہ کے لئے موجب خسران اور مورخین کیلئے باعث حیرانی ہیں مگر ہر کام کا ایک وقت مقرر ہوتا ہے اور اسکی سعادت جس کے لئے مقدر ہو چکی ہوتی ہے وہی کرتا ہے۔

۱۰ حضرات القدس مترجم اردو جلد اول : ۸ (اشدالے کی قومی دکان لاہور)



کاتب تقدیر نے یہ سعادت عظمیٰ فاضل جلیل القدر حضرت مولانا پیر سید مغفور نقشبندی مدظلہ العالی سجادہ نشین آستانہ شاہ آباد شریف متصل گڑھی اختیار خاں کے حصے میں لکھی تھی چنانچہ انہوں نے باوجود ذکر و فکر میں مشغول رہنے اور گونا گوں مصروفیات کے کتاب "عباد الرحمن" یعنی تذکرہ مشائخ بھرچنڈی شریف لکھ کر وابستگان سلسلہ عقیدت مندان صوفیہ اور مورخین کی بہت بڑی خدمت سر انجام دی ہے اور اپنے نام اعمال کونسیکیوں سے خوب بھرا ہے

فاضل مولف، جید عالم، حافظ، صوفی، زاہد اور شب زندہ دار بزرگ ہیں۔ اخلاق و عادات کے لحاظ سے نمونہ سلف صالحین ہیں۔ بھرچنڈی شریف کے شیخ ثالث حضرت عبدالرحمن علیہ الرحمۃ والرضوان کے خلیفہ مازون ہیں سفر و حضر میں ان کے ساتھ رہے ہیں ان کے والد محترم شیخ ثانی سے اجازت یافتہ تھے اور بھرچنڈی شریف کے دیگر خلفاء کرام اور نقراء سے ان کے گہرے مراسم و روابط رہے ہیں، غرض کہ ان سے زیادہ اس دودمان گرامی و تدر کے حالات و برکات سے واقف و باخبر اور کوئی نہیں ہے۔ بنا بریں زیر نظر تذکرہ کے آفری حصے کے اکثر مقامات پر وہ عینی شاہد کے طور پیش ہوئے ہیں اور پہلے بزرگوں سے متعلق جن حضرات کی روایات مقبول کی ہیں وہ نہایت معتبر اور ثقہ ہیں اور یہ بھی معلوم ہوتا ہے کہ انہوں نے موجودہ سجادہ نشین صاحب مدظلہ العالی سے بھی تحریری مواد فراہم کیا ہے۔

حضرت مولف عالم و فاضل صوفی ہیں اور خوب جانتے ہیں کہ اتباع شریعت کے بغیر طریقت و حقیقت محض الہاد و زندقہ ہے اس لئے انہوں نے موجودہ دور کے عام فائفا ہی انداز تذکرہ نویسی سے ہٹ کر ان واقعات کو زیادہ بیان کرنے کی کوشش کی ہے جن کے مطالعہ سے قاریین کے دلوں میں اتباع شریعت حقہ کا ذوق و شوق پیدا ہو۔ بدعت سیئہ سے اجتناب اور بے گنہی سے نفرت کا جذبہ صادقہ پیدا ہو مشائخ کرام کے حالات



کلمات بیان کرتے وقت شریعت و حقیقت کے مسائل بھی بیان کرتے چلے گئے ہیں جس سے تعلیم کا عنصر غالب رہا ہے، مناسب مواقع پر بدعتیہ لوگوں کی نکتہ بندی کرنے سے بھی گریز نہیں کیا۔

غرض کہ اس تذکرے کے مطالعہ سے صوفی صفائی اور پیرلبارہ ریاضی کے مابین فرق و امتیاز معلوم ہوگا۔ اتباع شریعت، خدمت، دین عبادت و ریاضت، شفقت علی الخلق کا جذبہ پیدا ہوگا۔ ارباب معرفت سے محبت بڑھے گی۔ اہل بیت کے احترام کا جذبہ قلوب میں موجزن ہوگا۔ درس تزکیہ نفس و نشان منزل ارفع ملے گا۔ اور سب سے بڑی بات یہ کہ سید الانبیاء حضور نبی کریم صلی اللہ علیہ وآلہ و اصحابہ وسلم کے ادب و احترام اور عشق و محبت کا سبق ملے گا۔

ہر کہ عشق مصطفیٰ سامان دوست

مکرو بردر گوشہ دامان دوست

سلوک نام ہے یہ ظہری سیر کشفی عیانی خدا تک پہنچنے کا، نہ کہ بطریق استدلال۔ مگر ہندو لایوں نے ہمیشہ سالکوں کو اپنی عقل ناقص کی کسوٹی پر پرکھنے اور ”حال“ کو ”قال“ کے ذریعے سمجھنے کی کوشش کی لہذا حقیقت کو نہ پاسکے، اور تصوف کے منکر ہو گئے۔ یوں تو اس قسم کے لوگوں کا وجود ابتداء سے پایا جاتا ہے لیکن اس پر فتن دور میں ان لوگوں کے اثرات بہت بڑھ گئے ہیں اور تصوف کو افیون سے تعبیر کیا جانے لگا ہے۔

العیاذ باللہ تعالیٰ

جن لوگوں کو صوفیہ سے واسطہ نہیں پڑا، ان سے یہ گزارش کرنا ضروری ہے کہ صوفیہ کے بعض اقوال و احوال اگر ان کی سمجھ میں نہ آئیں تو بجائے معترض ہونے اور شک و شبہ میں پڑنے کے کسی صاحب دل سے رابطہ قائم کریں اور پھر حال و ارد کر کے سمجھنے کی کوشش



علم آموزی طریقہ قرلی است  
حرفہ آموزی طریقہ فعلی است  
فقر خواہی آل بصحت قائم است  
نہ زبانت کار می آید نہ دست

صوفیہ کے بعض اقوال و احوال کے سمجھ نہ آنے کی ایک وجہ یہ بھی ہے کہ اہل لغت، اہل نحو، محدثین، فقہاء اور متکلمین کی طرح صوفیہ کی بھی اپنی مخصوص اصطلاحات ہیں حضرت شیخ علی ہجویری المعروف بہ داتا گنج بخش رضی اللہ عنہ فرماتے ہیں :-

”جاننا چاہیے کہ ہر اہل فن و ارباب معاملہ کے آپس میں اپنے اسرار و رموز و بیان کرنے کے لئے مخصوص کلمات و اصطلاحات ہوتی ہیں۔ جنہیں ان کے سوا اور کوئی نہیں جانتا اور ان عبادات و اصطلاحات وضع کرنے کے دو مقاصد ہوتے ہیں ایک حسن تفہیم اور دوسرا تسہیل خواہش، تاکہ مرید باستانی ان کے مفہوم کو پاسکے دوسرے یہ کہ نا اہلوں سے ستر بھید کو پوشیدہ رکھا جاسکے بلکہ اور یہ چیزیں علمی رنگ میں سمجھنے سے چنداں فائدہ بھی نہیں ہوتا۔ جب تک کہ شیخ و مرید کی توجہ مشاغل حال نہ ہو۔

یہ فکر تہ خواہم از سر وحدت یا ہم آگاہی  
خطاب آمد کہ از پیرمغان خواہ آنچه غاہی

لہذا احتیاط کا تقاضا یہ ہے کہ عرفا کی اگر کوئی بات سمجھ میں نہ آئے



تو اپنے قصور ذوق کا اعتراف کرتے ہوئے یہ کہا جائے ۔

ہر آن معنی کہ شہ از ذوق پیدا

کجا تفسیر لفظی یا بد او را

اللہ تعالیٰ ہم سب کو یہ ہر اردو روزگلی رنگ میں دکھائے اور اپنے مقبول بندوں کی محبت میں زندہ رکھے اور ان ہی کے ساتھ محشور فرمائے آمین ثم آمین بجاہ سید المرسلین صلی اللہ علیہ وسلم۔

یہ بھی دعا ہے کہ اللہ تعالیٰ حضرت سید منصور القادری مدظلہ العالی کی اس سنی گمشکور فرمائے اور اس کا مطالعہ طالبانِ راہ حق کے لئے موجب عبرت اور باعث ازدیادِ عزم و ہمت بنائے اور سلف صالحین کے نقش قدم پر چلنے کی توفیق عطا فرمائے ۔

مقصود اہل ذوق ز اذکار رفتگاں

تنبیہ عبرت است چہ سکین بچہ بادشاہ

محرم قاضی نوجوان سید محمد فاروق القادری زید علمہ (الیم اے) خلف الرشید حضرت مولف بھی شکر یہ کے مستحق ہیں کہ انہوں نے تذکرہ "عباد الرحمن" پر جابجا مفید حوشتی لکھ کر اسکی افادیت میں اضافہ کر دیا ہے ۔

جَزَاہُ اللہ تعالیٰ احسن الجزاء

لاہور  
۸ شعبان المعظم ۱۴۲۸ھ



بِسْمِ اللَّهِ الرَّحْمَنِ الرَّحِيمِ

نَحْمَدُكَ وَلِنُصَلِّيَ عَلَى رَسُولِكَ الْكَرِيمِ

## سبب تالیف

اَلْحَمْدُ لِلّٰهِ الَّذِي نُوْرُ الْاَرْضِ بِالنُّوْرِ الْوَلَايَةِ وَالْعِرْفَانِ وَزَيَّنَّا  
بَانْفَاسِ عِبَادِ اللّٰهِ وَعِبَادِ الرَّحْمٰنِ وَاسْتَوْتُنَ فِي قُلُوْبِ الْمُنْكِمَةِ قُلُوْبِهِمْ  
لَا جِلَّ الرَّحْمٰنِ وَرَاٰى رِضَاَةً فِي رِضَاَةِ عِبَادِ الرَّحْمٰنِ وَشَرَفَ  
الذَّاكِرِيْنَ بِاَنَا جَلِيْسٍ مِنْ ذِكْرِنِيْ بِالْكَرَمِ وَالْاِمْتِنَانِ وَ  
الصَّلٰوةِ وَالسَّلَامِ عَلٰى مَنْ قَالَ اَحَبُّ الْاَسْمَاءِ اِلَى اللّٰهِ عَبْدُ اللّٰهِ  
وَعَبْدُ الرَّحْمٰنِ وَعَلٰى اٰلِهِ وَاَصْحَابِهِ الَّذِيْنَ بَذَلُوْا اَنْفُسَهُمْ وَاَمْوَالَهُمْ  
فِي رِضَاَةٍ بِالْصَّدَقِ وَالْاِيْقَانِ اَمَّا بَعْدُ

انسان کی فلاح و بہبود کیلئے رب کریم جل مجدہ نے مختلف اوقات میں انبیاء کرام  
علیہم الصلوٰۃ والسلام کو مبعوث فرمایا۔ حضور سرور عالم نور مجسم صلی اللہ علیہ وسلم کی ذات والا  
صفات اس سلسلہ کی آخری کڑی تھی جس کے بغیر نبوت کا دروازہ ہمیشہ کے لئے بند کر دیا  
گیا اور رہتی دنیا تک آنحضور صلی اللہ علیہ وسلم کے قول و فعل اور ہر حرکت و سکون  
کو محفوظ فرما کر عالم گیر مذہب بنا دیا۔

رحمت عالم نور مجسم صلی اللہ علیہ وسلم کے نور کا پرتو جہاں جہاں پڑا اُسے ولایت  
کا نام دیکر اپنے دین کی خدمت کیلئے چن لیا گیا۔ بلاشبہ اس آسمان کے نیچے مرد کامل  
سے بڑھ کر کوئی نعمت نہیں ہے جس کا ہر سانس یا غذا میں ہر تنہا اسکی رضا میں  
دن شکر گزاری میں اور رات سجدہ ریزی میں بسر ہو۔ دنیا کی کوئی تکلیف اسے اس  
خدمت سے جو ہر کے ذمے لگائی گئی ہے باز نہ رکھ سکے۔ کسی کی یاد میں درد کو



راہت اور خار کو بھول سمجھے، تاج و کلاہ خسروی کو اس فرشتہ بوریہ پر قربان کر دے جس پر بیٹھ کر اپنے اوقات یاد الہی میں بسر کرتا ہے یہی ہے وہ فقیر و ولایت جس پر قراکن و

حدیث شاہ ہے۔

فقر قرآن اعتبار ہست و بورد  
نے رباب رقص مستی و سرود  
ایسے مرد کامل جس کے یں دنہار یاد الہی سے معمور ہوں اور جس کو ایک نظر دیکھ  
لینا بہتر از صد سالہ طاعت ہے۔ کاتذکرہ یقیناً آنحضور صلی اللہ علیہ وسلم کے  
الوہاب سیرۃ میں ایک باب کا اضافہ ہے۔ ذرہ اگر خورشید جہان تاب کے انوار کی جھلک  
دکھا سکتا ہے۔

لہو خورشید کا پیکے۔ اگر ذرے کا دل چیریں  
 تو ایک فقیر بوریا نشین جس کے تذکرے میں انوار رسالت کی جھلکیاں ہیں کی  
 سوا نغمہری خورشید نبوت کے نقاب میں سے ضرور روزن کشائی کر سکتی ہے۔

ع بے بس ہیں کہ قافیہ گل شود پس است  
عِنْدَ ذِكْرِ الصَّالِحِينَ تَنْزِلُ الرَّحْمَةُ

صالحین کا ذکر نزول رحمت کا باعث ہوتا ہے۔ ایک ایسی ہستی کا ذکر تو یقیناً نزول رحمت کا باعث ہو گا جس کی ساری عمر میں ایک نماز بھی فوت نہیں ہوئی جو صاحب ترتیب تھا۔ جس کی ہر ہر امانی مجاہدانہ شان تھی جس کی زندگی کا کوئی دن ایسا نہیں گزرا جس میں کوئی کافر زنا توڑ کر حلقہ بگوش اسلام نہوا ہو۔ جبکہ ایک نظر دیکھ لینے سے دلوں میں خدا کی یاد تازہ ہو جاتی تھی جس کی ایک صحبت میں دنیا سے دل سرد ہو جاتا تھا۔ جب سے کس نے ہوش سنبھالا تو ہمتہ مار کر کبھی نہیں ہنسا جس کی گفتار مصطفوی شان لئے ہوئے جس کا کردار رضوی آن لئے ہوئے۔ جو اپنی شخصیت میں بلاشبہ بقیۃ اسلف حجۃ الخلف تھا جس کی ہمنشین طالبِ اہ کیلئے اکیر کا علم رکھتی تھی اور منہتی کے لئے مہمیز شوق کا کام دیتی تھی۔

ایسا پیر ایسا مرشد ایسا استاد شفیق ایسا مرنے والا جس نے اس زمانے میں جب کہ خدا کا تصور



آنکھوں سے اوجھل ہو گیا تھا۔ زمانہ کی آٹکھ نے نہ دیکھا ہوگا۔ ہسی نزول رحمت کی امید پر تو کلاً علی اللہ ایک خدا کے دوست کی سوانح عمری لکھ رہا ہوں جو اس راہ کے آشناؤں خصوصاً اپنے پیر بھائیوں کے لئے بصیرت اور ادباً اللہ کے ساتھ محبت و وحدت کا وسیلہ بنے گی۔ درنہ میں اور میری بساط کیا۔ من انم کہ من دائم۔ قدرت نے کرم فرما کر بیس سال تک ایک درویش کے قدموں میں رہنے کا موقعہ دیا۔ بیس سال جو دیکھا اور سنا ناظرین کے سامنے ہے پراپوش سیکرٹری نائب صدر احیاء الاسلام! مدرس اور اتالیق صاحبزادگان کی خدمت پر سرفراز رہا۔ اور اس غلامی پر جو شہابی سے بہتر تھی نازاں رہا اب بھی اپنے اعلانیے پر نظر ڈالتا ہوں تو بجز اسی غلامی اور نیازمندی کے کوئی ایسی نیکی نہیں پاتا جسے قبولیت کا تمغہ مل سکے۔

روز قیامت ہر کے دردست گیر ہو  
من نیز عامل میثوم تصویر جان بخت  
چونکہ آپ کی زندگی بڑی حد تک اپنے والد مکرم اور دادا معظم کی آئینہ دار ہے۔  
اس لئے ان کی زندگی میں ان دونوں حضرات کی زندگیوں کا مکمل نقشہ سامنے آجاتا ہے۔ لہذا حضور شیخ اعظم بانی بھرچنڈی شریف کے حالات بہتر کہ سے کتاب کا آغاز کیا جاتا ہے

## سوانح حیات شیخ اعظم حضرت حافظ محمد صدیق

بانی بھرچنڈی شریف

خاندانی حالات | آپ کا خاندان عرب سے کچ کران کے راستے سندھ میں داخل ہوا اور بھرچنڈی شریف سے شمال کی جانب درتین میل کے فاصلے پر اس زمانے کی شاہی سڑک کے کنارے آباد ہو گیا جس کے نشانات آج بھی ملتے ہیں۔



دیار عرب سے تین بزرگ سندھ میں داخل ہوئے ان میں سے ایک نے اسی سڑک کے کنارے سامان سفر اتارا اور قوم سمہ میں شادی کر کے یہیں آباد ہو گئے۔ اس لئے ”سمہ“ شیخ اعظم بانی بھرچنڈی شریف کے تخیال ہیں۔ پوری لحاظ سے آپکا تعلق خاندان قریش سے ہے۔ دوسرے دو بزرگوں کے متعلق تحقیق کے باوجود کچھ معلوم نہیں ہو سکا۔ آپ کے والد ماجد کا نام میاں محمد ملوک تھا ان کی بسر اوقات کاشتکاری پر تھی، ایک دفعہ ایک بزرگ اسی شاہی سڑک کے کنارے گزرے جہاں شیخ اعظم کے والد ماجد حضرت میاں صاحب ہل چلا رہے تھے۔ وہ بزرگ گھوڑے سے اتر کر میاں صاحب سے نہایت ہی عزت و تکریم سے جا کر ملے اور انتہائی شفقت و محبت سے خیر و عافیت پوچھی، چند قدم رجم قبقری چل کر اپنے گھوڑے پر سوار ہوئے، کئی دنوں کے بعد یہ بزرگ پھر اسی راہ سے گزرے تو میاں صاحب حسب معمول اپنے کھیت میں کھڑے تھے اس دفعہ میاں صاحب خود جا کر اس بزرگ سے ملے لیکن انہوں نے کوئی خاص توجہ نہ فرمائی صرف مصافحہ پر اکتفا فرماتے ہوئے چل پڑے خادم نے عرض کیا ایک ہی شخص کی ملاقات میں اتنا فرق !

بزرگ نے فرمایا پہلی بار میں نے اس کی تعظیم اس لئے کی کہ اس کی پشانی میں ایک مرد کامل کا نور چمک رہا تھا لیکن اب وہ نور دوسری امانت میں منتقل ہو چکا ہے ۔

مرد حق کی پشانی کا نور ۔ کب چھپا رہا ہے پیش ذی شرف  
 افسوس کہ تلاش بیار کے باوجود تفصیلاً ابتدائی حالات  
**پیدائش** معلوم نہیں ہو سکے۔ حضرت شیخ اعظمؒ کے صحبت رسیدہ  
 لوگ اس وقت نہیں رہے۔ حضور شیخ ثانیؒ کے اصحاب خال خال ملتے  
 ہیں ان میں بھی بعض ہمارے معیار سند پر پورے اترتے ہیں ان لوگوں نے یہ  
 جسدِ حبیبہ واقعات حضور شیخ ثانیؒ سے سنے جو ہماری کتاب کی نیت بن چکے ہیں



حضرت شیخ اعظمؒ کا سن وصال ۱۰، جمادی الثانی ۸۳۸ھ ہے جو کاشی کی خوبصورت خشت پر لکھا ہوا کتب خانہ موجود ہے اسی تاریخ پر آپ کا عرس مبارک بڑے تزک و احتشام سے منایا جاتا ہے ہزاروں نہیں لاکھوں انسان اس تقریب سعید میں شرکت کرتے اور حلقہ ذکر الہی میں شامل ہو کر اپنی زنگ آلود الواح کو جلا دیتے ہیں۔

حسب تصریح حضور قبہ شیخ ثالث مرین عبدالرحمان صاحب رحمۃ اللہ علیہ حضرت شیخ اعظمؒ کی عمر مبارک ۴۷ سال ہے اس حساب سے آپ کا سن ولادت ۷۹۱ھ بنتا ہے۔

**آغاز تعلیم** | کسے خبر تھی کہ یہ نوموود بچہ آگے چل کر دنیا میں ایک خاص مقام کا مالک ہوگا۔ اس کی صورت دیکھ کر دلوں میں خدا کی یاد قاذہ ہوگی۔ ذہنوں میں انقلاب اور نظریوں میں تبدیلی پیدا کریگا۔ اس کے لگائے ہوئے چمن رہتی دنیا تک سرسبز و شاداب رہیں گے۔ اس کے منہ سے نکلے ہوئے کلمات فقر و ولایت کے شہسوار کو درشا ہوار کا کام دیں گے۔ والد کا سایہ بچپن میں سر سے اٹھ گیا۔ ضعیف ماں نے اپنے بچے کو ایک حافظ صاحب کے سپرد کیا جو اسے قرآن کریم پڑھائے لیکن طالب علم کی علمی پیاس نہ کبھی دہاں سے چل پڑے سابق ریاست بہاولپور میں احمد پور لہر کے علاقہ میں بستی جند ماڑی میں ایک مکتب میں داخل ہوئے۔ حضور خواجه صاحب ہسیر رحمہ اللہ علیہ کا اس بستی سے گزر ہوتا ہے خادم کو فرماتے ہیں

گفت بچے! بوالعجب آدمی! بچنانکہ مرئی! لا ازین

یہاں مکتب میں کسی کمال کی خوشبو آ رہی ہے۔ خادم نے عرض کی۔ ایک تھان کھادی کا لیکر طلباء میں تقسیم فرمائیں پتہ چل جائیگا۔ ایک ایک طالب علم کو خادم بلا کر پیش کر رہا ہے۔ حضور خواجه اپنے مقدس ہاتھوں سے کسی کو قمیص کا پیرا کسی کو چادر عنایت کر رہے ہیں۔ طلباء ایک دوسرے پر سبقت لے



جانے کی کوشش کر رہے ہیں لیکن ایک بچہ دور ایک گوشے میں کھڑا ٹھکیا ہوا ہے  
حضور خواجہ کو دیکھ رہا ہے۔ سب طلباء فارغ ہو گئے۔ تو حضرت خواجہ نے اس  
بچے کو بلا کر چادر دینے کا ارادہ کیا بچے نے عرض کی حضور! میں تو ایسی چادر  
چاہتا ہوں جو نہ کہنہ ہو نہ کوتاہ اور نہ پھٹے حضور خواجہ نے چادر عنایت  
فرماتے ہوئے فرمایا کہ یہ وہی ہے ۔

یہ فیضانِ پدر تھا کہ مکتب کی کراہتی تھی سکھائے کس نے اسماعیل کو آدابِ زندگی

وہ چادر اب تک آستانہ عالیہ بھر چنڈی شریف میں موجود ہے ۔

صغیفہ ماں جس کی امیدوں اور تمنائوں کا سہارا بھی  
**حضورِ مرشد میں** | ایک بچہ تھا جسے آگے چلکر سلسلہ عالیہ قادریہ اور

نقشبندیہ کی سند سنبھالنی تھی نے جس پیار اور محبت سے تربیت کا اہتمام  
اپنی بساط کے موافق کیا ہو گا ظاہر ہے ۔

ع قیاس کن زگلستان من بہار مرا

یہ وہ زمانہ تھا جب مائی سوائی نے قبلہ عالم شاہ باز دلائی  
سید محمد راشد رضی اللہ عنہ صاحبِ روضہ پیر پا گارہ سے حضرت قبلہ سید حسن  
شاہ صاحب جیلانی عرف بتوزدھنی رحمہ اللہ علیہ جو حضور کے مخصوص خلفائے  
تھے کو یہ کہہ کر مانگ لیا کہ یہ علاقہ ذکر  
الہی و ذکر مصطفائی کے ترانے سننے کے لئے بیتاب ہے۔ سید صاحب کو حکم ملے کہ  
وہ اس علاقہ کی آبادی کا باعث ہوں۔ جو نہیں آپ نے اس خطہ کو اپنے قدم  
مہمنت لادوم سے شرف بخشا سوئی کی ندی مہبط انوار ذکر الہی بن گئی دور دور  
سے تشنہ کام آکر سیراب ہونے لگے جنگل بقیعہ نور الہی بگلیاں جنگل میں ایک  
خیمہ استادہ کیا گیا جس میں سید صاحب اپنے مالک سے لو لگائے تشریف  
رکھتے اور خلقت پر روانہ دار خیمہ کے گرد یاد خدا میں مشغول ہوتی۔ علاقہ کی قسمت  
جاگ اٹھی۔ حضرت حافظ صاحب کی والدہ ماجدہ اپنے نونہال کو سید صاحب



یکذمت اقدس میں حاضر ہوئی نگاہ مرشد نے فوراً بجانب لیا کہ یہ جو ہر قیمتی متاع ہے نہایت ہی شفقت سے پڑھانا شروع کیا حضرت حافظ صاحب رضی اللہ عنہ نے کام و دہن کو الفاظ قرآن سے لذت اندوز اور قلب کو اسرار و معانی سے معمور فرمایا۔ مرشد اقدس کی خدمت میں پہنچنے کے وقت آپ کی عمر گیارہ سال تھی

**وصال حضرت جیلانیؒ** محقر ذکر حضرت سید السادات  
صاحب البرکات سید محمد حسن شاہ

صاحب جیلانی رحمہ اللہ علیہ بانی سوئی شریف آپ ضلع مہوال بستی شیر گڑھ کو باشندے تھے طلب مولیٰ میں گھر سے نکلے خانقاہوں کی سیر کرتے بزرگوں کی زیارت فرماتے اسی سڑک سے گزے جو رچڈی شریف سے شمال کی جانب ہے سڑک کے کنارے ایک مکتب تھا جس میں ایک مولوی صاحب جن کا نام آفتاب احمد تھا۔ درس دیا کرتے تھے۔ مولوی صاحب نے آپ کو شب بھشی کی دعوت پیش کی رسم ضیافت کے بعد مذاکرہ شروع ہوا۔ سید صاحب نے فرمایا تلاش مرشد میں گھر سے نکلا ہوں دل کو کسی مقام پر قرار نہیں آیا۔ مولوی صاحب نے فرمایا قبلہ مرشد تو میں آپ کو بتاؤں جلی صحبت میں بے چین دلوں کو قرار آتا ہے اور زنگ آلودہ قلب مصفا و مجلّو ہوتے ہیں۔ ایک ہی نگاہ میں وہ سب کچھ کر دیتا ہے۔ جو ہزاروں اربعینوں سے نہیں ہوتا۔ مولوی صاحب نے قبلہ عالم سید محمد راشد صاحب رحمۃ اللہ علیہ پیر پاگاہ کا نام بتلایا لیکن آپ سیدھے دیار عرب میں چلے گئے۔ سرکار مدینہ صلی اللہ علیہ وسلم نے بی شمار انعام مرحمت فرمائے حکم ملا کہ پیر پاگاہ کی خدمت میں عاج و تکمیل ان کے ہاتھوں مقدر ہو چکی ہے۔ وہاں سے سیدھے مرشد محقق کی خدمت حاضر ہوئے چھ ماہ کے اندر خلعت خلافت سے سرفراز ہوئے۔ قبلہ عالم پیر پاگاہ صاحب رحمہ اللہ علیہ کے گیارہ سوفلا میں سے آپ مخصوص کمالات کے مالک تھے۔ قبلہ عالم فرمایا کرتے کہ بعض خلفا کو اسی خواہش پر خلافت دی گئی اور بعض کو میں نے اپنی



رضی سے عنایت کی اور بعض کیلئے اللہ تعالیٰ کا حکم ہوا کہ انہیں تلج خلافت سے مُرتین کرو۔ یہ پنجابی سید (بانی سوئی شریف) اس تیسرے گروہ سے ہے جن کے لئے اللہ تعالیٰ نے حکم فرمایا کہ اسے امانت خلافت سپرد کرو۔ مائی سوئی کے نام پر سوئی شریف نام زبان زدِ خلالت ہو گیا۔ ندی کا نام بھی اسی مناسبت سے سوئی پڑ گیا۔ سید صاحب نے نکاح نہیں کیا تھا۔ آپ کے وصال کے بعد آپ کے رفیق اور پیر بھائی میاں محمد حسین صاحب جن کو بہرل صاحب کہا جاتا ہے۔ سجادہ نشین ہوئے بہرل صاحب بھی۔ حضرت قبۃ عالم پیر پاگاہ صاحب رضی اللہ عنہ سے مجاز تھے۔ پیر صاحب قبۃ عالم نے سید صاحب کا ساتھی کر دیا تھا۔ بہرل صاحب نے بھی نکاح نہیں کیا۔ اپنے وصال کے وقت آپ نے حضرت حافظ صاحب کو اپنی مسند ارشاد سوپ دی لیکن حضرت حافظ صاحب نے مسند شیخ پر قدم رکھا خلالت ادب سمجھتے ہوئے ایک درویش خدا آگاہ جلکو میاں ابوبکر عرف سالول صاحب کہا جاتا تھا رحمۃ اللہ علیہ کو نامزد فرما کر سجادہ نشین بنا دیا۔ تین ماہ آپ نے سوئی شریف میں قیام فرمایا سورہ واسطی تک سورمیں یاد کرائیں تاکہ امامت فرما سکیں لیکن بایں ہمہ ادب کا یہ عالم تھا کہ جب سالول صاحب اٹھتے جوتیاں آپ ہی سیدھی کرتے پکھا لیکر خود ہوا دیتے۔ حضرت سالول صاحب رحمۃ اللہ تعالیٰ نے نکاح فرمایا اولاد پیدا ہوئی موجودہ سوئی شریف کے سجادہ نشین حضرت سالول صاحب کی اولاد میں سے ہیں۔

حضرت حافظ صاحب رضی اللہ عنہ نے سوئی شریف سے جانب شرق تین میل کے فاصلے پر برجندی نام ایک ندی کے کنارے اپنی خانقاہ کی بنیاد ڈالی جو سندھی زبان میں بڑوکر بھرچو ندی کی شکل اختیار کر گئی۔

قرآن کریم اپنے مرشد (سید صاحب) سے حفظ کر لیا تھا۔ اسی وجہ سے

۱۲۵۴ھ/۱۸۳۸ء، زلیقہ میں حضرت سید صاحب کا انتقال ہوا۔ اہل وقت حضرت حافظ صاحب کی عمر بیس سال تھی۔  
۲۔ برجند قرہ، ایست از ماوراء النہر۔ ملکن ہے اس ندی کا دھانہ۔ برجند سے نکلتا ہوا



اس خط کو مرشد کا انعام سمجھتے ہوئے زندگی کے آخری لمحوں تک قرآن کا درس دیتے رہے اور اپنے ہونے والے جانشین کو جن کی تربیت کا آپ خاص طور پر خیال فرماتے فرماتے کہ قرآن کریم کے درس کا نام نہ کرنا۔

آپ کا مخصوص نذر قرأت | قرآن کریم کی قرأت میں آپ خاص مقام کے مالک تھے۔ الفاظ کو اپنے مخارج میں صحیح اور

صاف پڑھنا آپ کا امتیازی وصف تھا اسی وجہ سے تمام سندھ میں آپ کی قرأت مشہور ہو گئی۔ جو امام ضاد کو ظا پڑھتے۔ جب تصریح فقہار کرام اس کے پیچھے نماز پڑھنے کو ناجائز بتلاتے اور اسے قرآن کی تحریف بتلاتے آج تک جنت کا اسی پر عمل ہے۔

ولو قرأ الظالمون القرآن لا يسمعون له ولا يسمعون له ولا يسمعون له  
برجنڈی شریف کے کتب خانے کی ورق گردانی سے معلوم ہوتا ہے کہ آپ نے  
درسی کتابیں بھی پڑھی ہیں اس زمانے میں اردو نے مکتبوں میں قدم نہیں رکھا تھا  
فارسی کا چرچا زوروں پر تھا۔ بعض کتابوں پر آپ کے دستخط اور مطالعے کے  
نشان ملتے ہیں۔ کنز پارسی شرح دقایق اور ہدایہ پر آپ کی مہر ثبت ہیں آپ کی  
جہر کا حقیقت شہادہ

خاکراہ دردندان طریق فقیر محمد صدیقی

سبحان اللہ دردندان طریق کے راہوں کی خبار رب کریم نے اپنے محبوب  
روحانہ انصار کے غازیوں کے گھوڑوں کے خبار کی قسمیں کھائیں اور خود آنحضرت  
صلی اللہ علیہ وسلم فقرہ ہاجرین کی چادر کی قسمیں کھا کر نصرت الہی مانگیں۔  
والعادیات ضبھا ان فاشن ہم نقعا مدیت اللہم انصرنا  
بصعایک المہاجرین اسی وجہ سے پیر ہزت شیخ الاسلام عبد اللہ  
انصاری اپنے تاثرات روک نہ سکا اور پکارا کھا کہ الہی بادستان خود چہ کردی ہر  
کہ ایشاں راشناخت تراشناخت دہر کہ ایشاں ریاقت ترا یافت اللہ



والوں سے جس چیز کو نسبت ہو جائے اسی نسبت کو بارگاہ الہی میں پیش کر کے  
اگر کوئی دعائیں جائے تو شاید مولا کریم کی نگاہ اسی نسبت پر پڑتی ہے اور دعا  
قبولیت کا جامہ پہن لیتی ہے جیسے سلطان محمود غزنوی رحمہ اللہ تعالیٰ نے سورت  
کے قلعہ پر فتح پانے کے لئے حضرت ابوالحسن خرقانی رحمہ اللہ کا جبہ مبارک اٹھک  
عرض کیا تھا:

”اے میرے مولا! ایک درویش کے جُبَّہ کی لاج تیرے ہاتھ ہے۔“  
دور و کُرب جُبَّہ مبارک کا واسطہ دے کر عرض کر رہا ہے۔ اتنے میں وزیر حاضر ہوا  
کہتا ہے حضور فوج قلعہ میں داخل ہو چکی ہے۔

**ذکر الہی** آپ کو اسم ذات سے عشق تھا بمصدق حدیث شریف من  
احب شئاً اکثر ذکرہ یعنی جس کو کسی سے محبت  
ہو گئی اپنے اوقات اسی کی یاد میں متغرق رکھتا ہے یل و نہار ذکر الہی میں بسر ہونے  
لگے جنگل ندی کا کنارہ بقمہ دُر بن گیا۔ دُور دُور سے ساک آ کر اپنی اپنی جھولیاں  
فیض ذکر الہی سے بھرنے لگے۔ ذکر الہی طلبا و سلیکین کا طرہ امتیاز بن گیا جانے والے  
کو بلانا یا ٹھیرانا ہوتا تو ذکر الہی سے اُسے ٹھیرایا جاتا۔ دروازہ پر اندر والے کو  
بلانا پڑتا تو یہی آواز سامعہ نواز ہوتی کہ

جز فخر و محبت سناؤں تو اندام د

عورت آگ آگوندہ رہی ہے۔ یا دودھ پلورہی ہے یا گھر کا کوئی کام کر رہی ہے  
لیکن زبان ذکر الہی سے فخر سنج ہے مرد کسی کام میں مشغول ہے مگر زبان اسی کے  
نام کے چٹارے لے رہی ہے۔ ذکر الہی سرمایہ ایمان بن رہا ہے گدا سلاطین  
ہو رہے ہیں۔

ذکر اور سرمایہ ایمان بود ہر گلاز یاد او سلطان بود  
حضور اولیا میں ہمیشہ یا خدا کا مقام حاصل ہو رہا ہے۔ قرب الہی کے بساط  
پر فقر کے حلقے لگ رہے ہیں۔



ہر کہ خواہد ہمیشی با خدا گونشید در حضور اولیا  
 نگ خارا اور مرمر حضور صاحب دل میں گوہر ہو کر چمک رہے ہیں  
 گرتو نگ خارا اور مرمر شوی چون بصاحب دل سی گوہر شوی  
 صبح و شام کے ذکر الہی کے حلقوں نے فقرا و طلباء کو اپنے حلقے میں لے  
 لیا ہے کھانے پینے کا سودا سر میں نہیں رہا۔ ایک کٹھی کوہل راجے ہوئے چوں  
 کی بجاتی ہے کھانے والا اپنے آپکو ہفت اقلیم کا بادشاہ تصور کرتا ہے۔  
 غرض ایک عجیب کیفیت سے ان لوگوں کے یل و نہار کٹ رہے ہیں۔  
 کپڑے پھٹے ہوئے ہیں تو پروا نہیں لیکن دل میں اطمینان اور یقین کی دنیا  
 آباد ہے۔ مذکور سبحان ربی الاعلیٰ ہے تو ذکر بھی ندائے عبدی انت الاعلیٰ  
 سے سرفراز ہو رہا ہے۔

ہوتا ہے کوہ و دشت میں پیدا بھی کبھی  
 وہ مرد جس کا فقر و فزونی کو کرے ٹھیں  
 طبیب کامل تن آب و گل کو دل بنا کر اس میں درد اور سوز کے انجمن  
 لگا رہا ہے۔

تنت را دل کن و دل درد گردان کہ زخیان کیا سازند مردان  
 مس خام ذکر الہی سے کنہی بن رہا ہے۔ مشیت گل سے کیا تیار کی  
 جا رہی ہے۔

کیا پیدا کن از مشیت گلے بوسہ زن بر آستان کاٹے  
 بیس بائیس سال کا ایک نوجوان عشق الہی میں سرشار ہے اسکی نگاہ  
 بیگانوں کو بیگانہ بنا رہی ہے۔ چور۔ اچکے۔ رہزن ڈاکو اس کے حضور ذکر الہی  
 کے حلقے میں جو نہی بیٹھتے ہیں کسی اور دنیا میں پہنچ جاتے ہیں۔ زیر کی  
 رخصت ہو گئی حیرانی نے قبضہ کر لیا عارف روٹم کا سبق آرزو ہو گیا۔  
 زیر کی بغزدش و حیرانی ہز زیر کی ظن امت و حیرانی نظر



دیوانے فرزانے اور فرزانے دیوانے ہر رہے ہیں۔ طبیب روحانی نے  
جملہ تن اک و گل کو دید دوست میں گداز دیا ہے ۔

جملہ تن را در گداز اندر بصر در بصر و در بصر و در بصر  
آدمی دید است باقی پرست است

کسی کو بلانے اور ٹھیرانے کیلئے بھی جب ذکر اللہ کے  
علماء کا اعتراض | نعرے کو بخ اٹھے تو علمائے ظاہرین کو بحث و نزاع  
کا موقع مل گیا موضوع بحث کا یہ قرار پایا کہ مقصود کس ذکر سے ندائے غیر اللہ  
ہے اور ندائے غیر اللہ حرام ہے اس زمانہ کے چند علماء مولوی عبدالرحمن سکھ والا  
مخدوم محمد سیوہن والا اور مولوی پہنواری والا حضور کیند مت بابرکت میں  
تشریف لائے صورت مسئلہ پیش کی اور کہا یہ ندائے غیر اللہ ہے اور ندائے  
غیر اللہ ناجائز ہے اتنے میں ایک فقیر کا نعرہ متانہ فضا میں گونجا۔ آپ نے  
فرمایا اسی فقیر کو بلا کر مسئلہ شرعی سمجھائیں۔ فقیر کو مارا یا گیا۔ وفد میں سے ایک عالم  
نے پوچھا کہ تم نے کسی کو بلانے کی خاطر یہ نعرہ (لا الہ الا اللہ) کیوں لگایا فقیر  
نے جواب دیا۔ اگر اپنی زوجہ کا نام لیکر رکعت نام رکھتی تھی، پکارتا تو کراما  
کاتین صحت صحت لکھتے۔ میں نے ذکر اپنی کیا کہ نام اعمال میں یہی درج  
ہو مولوی صاحب نے آپ کی خدمت میں عرض کیا آپ اسکو روک دیں۔ آپ  
نے فرمایا ۔ کاٹون زبان اسکی جو کہے سبجن تو جا

مخدوم محمد سیوہن دلے نے کہا آپ لوگ جگ کر آئے ہیں وہاں  
سائوں کو دروازوں پر یا اللہ یا کریم کہتے نہیں سنا حالانکہ وہ بھی ندائے  
غیر اللہ کی صورت ہے حضور نے فرمایا کہ آپ اس فقیر کو روکیں کہ لا الہ  
الا اللہ نہ کہے۔ مخدوم محمد سیوہن دلے نے کہا لا الہ الا اللہ روکنے  
الے نہیں آپ ہم کو کافر بنانا چاہتے ہیں۔

علماء کا یہ وفد تبلیغ کے فرائض انجام دیکر واپس چلا گیا۔ علمائے



ظاہرین کی تبیین کا ایک عجیب عالم رہا ہے وہ ضروریات و فائدہ  
البلیتر اذا سمت طابا بت کے تحت غیر ضروری سمجھ کر چشم پوشی  
کر جاتے ہیں اور غیر ضروری امور پر تبلیغ کا سارا زور خرچ کر ڈالیں گے  
میلاد شریف کے بدعت ہونے پر سارے دلائل کے تیر خالی کر ڈالیں  
گے لیکن سینا اور فحاشی کے اڈوں پر چیں بجیں نہوں گے۔

### طریق بیعت ارشاد

نیت بر لوح دلم جز الف قات یار  
چکنم حرف دگرایا دنداد استادم

آپ کا طریق بیعت اپنی صورت پر طالب کو متوجہ کرنا کہ ہماری صورت  
کو دیکھ کر آنکھیں بند کر و قدرے توقف کے بعد آنکھیں کھول لالہ لا اللہ  
ایک ہزار بار لا اللہ ہزار بار اللہ ہزار بار ہو ہزار بار بعد اختتام  
ذکر قدرے مراقبہ جس میں قلب میں اسم ذات کا تصور قائم رکھے۔  
ذکر الہی کے یہ چاروں ہزار مغرب یا غشا کے بعد جہر کے ساتھ  
پڑھے اگر موقع نہ مل سکے تو سحر کو دو وقت ذکر بہت مفید ہے۔ دن  
ایک دفعہ تو بالکل ناغہ نہ کرے کیونکہ یہ فرض طریقت ہے پھر تیم و قعود  
ہر حرکت سکون میں قلب کا دھیان اسم ذات کی طرف رکھے کسی وقت  
بھی اس خیال سے اپنے آپ کو فارغ نہ رکھے۔

طالب کو یہ باتیں ذہن نشین کرانے کے بعد دل میں صورت شیخ کا  
خیال قائم رکھنے کی تلقین کہ اگر تو نے تصور صورت شیخ دل میں قائم کر لیا  
تو یاد خدا میں ہماری معاونت کریگا۔

ایک دھتے کہ جہیں تصویر بنا آتی تھی ایک ہم ہیں کہ یا اپنی بھی صورت کو بگاڑ  
گویا اس طرف اشارہ ہے کہ ذکر الہی جب صورت شیخ کے تو سین میں نزل  
انما زہوتا ہے اس وقت قلب کی تاریکی دور کرتا ہے



اختتامی مراقبہ کے بعد دُعا مانگے کہ یا اللہ سبحانہ، و تعالیٰ مجھے اپنا ذوق  
شوق نصیب فرما اور وہی کام مجھ کو صادر فرما جس میں تیری رضا شامل مل  
ہو۔

کسی کو حُسن رُخ دوست نہ نظر دار  
محقق است کہ او حاصل عمر دارد  
چونکہ راہ طلب منزل آ رام ندارد مشہور ہے۔ لہذا اس سفر کی صعوبتوں کو بہل  
اور آسان بنانے کیلئے اس راہ کے بادیہ پیمادوں نے مختلف طریقے ایجاد  
کئے ہیں۔

تہمت نگر دی نہ کشتی بار غم عشق  
آرے تتر مست کشد بارگراں  
اس مستی کو پیدا کرنے کیلئے بعض حضرات نے سماع و سرود سے ہمیں شوق  
کا کام لیا ہے۔ جو اگرچہ شوق تیز کرتا ہے لیکن بقول حضرت داتا گنج بخش لاہوری  
رحمہ اللہ علیہ السماع زاد المصطرین فہن وصل استغنی عن  
السماع یہ مصطر کا زاد ہے مبتدی کا گوشہ ہے مہتی کیلئے مفید نہیں ابن الوقت  
ذوق و شوق پیدا کرنے کیلئے بیرونی چیز کا محتاج ہو سکتا ہے لیکن اب الوقت  
جس وقت چاہے مستی پیدا کر نیچے لئے طالب کو وجد میں لاتا ہے اور اس کا بوجھ  
آسان کر دیتا ہے۔

عشق جب کامگار ہوتا ہے  
غوث دقطب مدار ہوتا ہے  
بغض عالم پہ انگلیاں اس کی  
صاحب گیر و دار ہوتا ہے  
آپ نے طریق سنت علی صاحبہا الف الف التحیۃ کو نہیں چھوڑا تلاوت  
قرآن مبارک ذکر خدا جن کو اللہ تعالیٰ نے اس آیت میں جمع فرما  
دیا ہے۔ اُنل ما اوحی الیک من الکتاب و اقم الصلوۃ  
ان الصلوۃ تنہی عن الفحشاء و المنکر و لذلک کرا اللہ اکبر  
ان ہی تینوں چیزوں پر اپنے سلسلہ طریقت کی بنیاد رکھی۔ باقی ان میں  
سوز و گداز پیدا کر کے۔ بوجھ کو ہلکا کر دینا اور ان فرائض طریقت کو طبیعت



ثانیہ بنا دینا پیرمناں کا کمال ہے۔

## تلك خیالات تربی بہا اطفال الطریقة

**تربیت منترشدین** | ایک شخص آپ کی خدمت میں لغرض بیعت حاضر ہوا۔ آپ نے فرمایا تو اپنے بیل کو گھاس چارہ زیادہ دیا کر کہ سیر ہو کر اچھا کام کریگا دوسرا شخص حاضر ہوا۔ آپ نے فرمایا تو اپنے شاہباز کو بھوکا رکھ کہ شکار کھیک کریگا۔ ایک کے مناسب حال بھوک تھی اور دوسرے کے مناسب سیر کھانا یہ آپکا فرمان بالکل سرور عالم رحمت مجسم صلی اللہ علیہ وسلم کی حدیث کے مطابق ہے

رات کو تہجد کی وقت حضور پُر نور صلی اللہ علیہ وسلم مسجد میں تشریف لائے دیکھا ایک کونے میں حضرت ابو بکر صدیق رضی اللہ عنہ تہجد میں قرأت بری پڑھ رہے ہیں دوسرے کونے میں فاروق اعظم رضی اللہ عنہ قرأت جہری پڑھ رہے ہیں۔ حضور صلی اللہ علیہ وسلم نے ابو بکر صدیق سے پوچھا تم کیوں آہستہ پڑھ رہے ہو۔ عرض کیا۔ اسمع من انا جید۔ جو دلوں کی سرگوشیاں سن لیتے ہیں اسی کو سنا رہا ہوں۔ عمر فاروق سے پوچھا گیا تم بلند آواز سے کیوں پڑھ رہے ہو عرض کیا اوقظ الوسنان واحلر الشیطان سوتوں کو جگاتا ہوں اور شیطان کو بھگاتا ہوں۔

آنحضور صلی اللہ علیہ وسلم نے حضرت ابو بکر صدیق رضی اللہ عنہ کو فرمایا کہ ذرا اونچا آواز کر کے پڑھا کرو۔ اور عمر فاروق رضی اللہ عنہ کو فرمایا تم ذرا آہستہ پڑھا کرو۔ عوارف میں شیخ شہاب الدین مہروردی رحمۃ اللہ علیہ نے فرمایا کہ اس کا مطلب یہ ہے کہ پہلے اپنے اپنے خیال سے پست اور بلند پڑھا کرتے تھے اب میرے حکم کے تحت پڑھا کرو یا حضرت ابو بکر صدیق رضی اللہ عنہ کے حال کے موافق بھرتھا اور عمر فاروق کے مزاج کے مطابق بری قرأت تھی حکیم کامل نے طبائع کی منہبت کا خیال رکھ کر ہر ایک کو اس کی طبیعت



کے موافق حکم دیا۔

جولنے خیال سے بھوک میں سفر کرنا چاہتا تھا اسے سیر ہو کر بادیہ پیمائی کی تلقین فرمائی اور جو سیر ہو کر اس راہ میں قدم اٹھانا چاہتا تھا اسے بھوک کی تعلیم فرمائی یعنی اپنے اپنے خیالات کو اس راہ میں راہنما نہ بناؤ۔ ہر وہ قدم جو اس راہ میں اٹھے فرمان پیر منغان کے تحت اٹھے۔

دین محمد اندر کتب اسے بیخبر علم و حکمت از کتب دین ارسل

مولوی عبید اللہ صاحب سندھی کو گورنمنٹ برطانیہ نے فوج میں بغاوت پیدا کرنے کے الزام میں گرفتار کرنا چاہا مولانا تلج محمد صاحب امرولی نے مولوی صاحب مذکور کو راتوں رات مکران کے راستے سے عرب پہنچا دیا۔ مولوی صاحب بہت عرصہ تک مکہ شریف مقیم رہے۔ گورنمنٹ برطانیہ نے جب حکومت خود اختیاری باشندگان ملک کو دیدی تو مکران اسمبلی نے مولوی صاحب کی واپسی کا قصہ چھیڑا۔ ریزولوشن پاس کئے گئے۔ واپسی کی اجازت مل گئی۔ مولوی صاحب دیار عرب سے مدینہ دربار شیخ پر حاضر ہوئے۔ مولوی صاحب کاظم سنکر سابق ریاست بہاولپور اور سندھ کے اکثر علماء کرام مولوی صاحب کی ملاقات کیلئے برجیٹی شریف میں حاضر ہوئے۔ تقریباً دو تین گھنٹہ مولوی صاحب روضہ شریف میں بیٹھے رہے۔ بعد فراغ فاتحہ حضور مجاہد اعظم مولانا عبدالرحمن صاحب سجادہ نشین برجیٹی شریف کی خدمت بابرکت میں حاضر ہوئے۔ رسمی گفتگو کے بعد مولوی صاحب نے عرض کیا حضور! جس وقت بغرض بیعت شیخ اعظم کی خدمت بابرکت میں حاضر ہوا۔ آپ نے بعد بیعت پھل صاحب کی کافی کا ایک مقطع پڑھا۔

”چھوڑ گمان گدائی والا شمشاد پادہ شاہی دا“

یہی وجہ ہے کہ میں روس میں گیا۔ کابل میں رہا۔ ترکی میں کام کیا کسی وقت سے مرعوب نہیں ہوا۔ پیر منغان کا یہی فقرہ میرے شامل حال رہا۔ خدا تعالیٰ کا یہ فضل و کرم ہے کہ میں اسلام جیسی نعمت سے سرفراز ہوا تو مرشد ایسا ملا



جو پیکر عمل اور مجسمہ جہاد تھا۔ جس نے ایک فقرہ کہہ کر گدا کو شاہان عالم جیسی تکنت دیدی اور ذریعے کو آسمان بنا دیا۔ غیر مسلموں کی گود میں پل کر اسلام کی آغوش میں آیا تو تربیت کیئے ایسا سایہ عاطفت نصیب ہوا۔ جو بہت کم لوگوں کے حصہ میں آیا۔

۴ نانہ خاک را بنظر کیا کنند  
سگ اولی کند و گس را ہما کنند

برچنڈی شریف کی شمالی سمت دو میل کے فاصلے پر شاہی سڑک کے نشان ملتے ہیں یہ اس زمانہ میں شاہراہ عام تھی۔ مخدوم محمد اشرف صاحب سجادہ نشین کا مارہ شریف ضلع حیدرآباد سندھ اپنے مرشد برحق حضور غوث بہاؤ الحق والدین زکریا ملتانی قدس اللہ سرہ کے آستان عالی پر اسی سڑک سے گزر فرماتے تھے۔ حضور حضرت حافظ صاحب بانی برچنڈی شریف نے سنا کہ مخدوم صاحب مع جماعت فقرا اس سڑک سے گزر رہے ہیں

آپ نے اپنی والدہ ماجدہ سے پوچھا کہ کچھ نگر میں موجود ہو تو مخدوم صاحب کی دعوت کیجائے۔ والدہ صاحبہ نے فرمایا ایک مرغا اور تقریباً حوالہ میرا ملے چھ سیر چادل موجود ہیں۔ آپ نے فرمایا کافی ہیں۔ والدہ صاحبہ نے فرمایا طعام ہم تیار کریں گے۔ تقسیم آپ فرمائیں۔ آپ نے جا کر مخدوم صاحب کی خدمت میں دعوت پیش کی۔ مخدوم صاحب کے ہمراہ سات سو فقرا اور ایک سو بیس گھوڑے تھے۔ ما حضریا رہوا۔ آپ نے اپنی چادر اوپر ڈال دی اور تقسیم شروع کر دی فقرا نے سیر ہو کر کھانا کھایا گھوڑوں کو بھی دانہ ملا۔ بعد فرغ طعام قہران السعیدین ہوا۔ مخدوم صاحب نے فرمایا کہ حضرت جب میں تولد ہوا تو نات کاٹنے کیلئے پھری نہیں مل رہی تھی میں نے چاہا کہ بلاؤں فلاں جگہ پر رکھی ہوئی ہے لیکن اس خیال سے چپ رہا کہ در نہ جائیں اور والد صاحب نے جب عشا کی نماز پر جانے کا ارادہ فرمایا تو والدہ صاحبہ نے فرمایا کہ میں چاہوں اور اکیلی ذرا معلوم ہوتا ہے میں نے ارادہ کیا کہ عرض کردوں میں جو ہوں سب رکوں ہو گا لیکن پھر خیال گیا اب تو



زیادہ ڈر ہوگا۔ کہیں یہ نہ خیال کریں کہ یہ کیسا بچہ ہے جو ابھی سے بول رہا ہے  
 میں خیال رک گیا۔ مخدوم صاحب نے فرمایا۔ حضرت آپ بھی کچھ فرمائیں۔ آپ  
 نے فرمایا۔ مخدوم صاحب ! مجھے تو اللہ والوں کی خدمت پر مقرر کیا گیا ہے  
 ایک رات بلا کی سردی تھی ہوا کا طوفان زوروں پر تھا اندھیرا ایسا کہ ہاتھ کو  
 ہاتھ بٹھائی نہیں دیتا تھا جماعت یہیں برجندی کے کنارے نئی آباد ہوئی تھی۔ ندی  
 پانی سے خشک تھی کیونکہ دیا کا رخ نیچے ہو گیا تھا پانی ڈیڑھ میل کے فاصلے سے  
 دھڑکی کے تالاب سے لانا پڑتا تھا۔ میں نے خیال کیا تہجد کیلئے جماعت کو  
 تکلیف ہوگی۔ عشاء کے بعد سونے والے سو گئے اور مراقبے والے اپنی اپنی کٹیا  
 میں جا دیئے میں نے ایک منگ اٹھایا جس میں تقریباً ڈیڑھ من پانی آتا تھا اور  
 تالاب کی جانب چل پڑا پڑ کر کے واپس اپنی جگہ پر رکھ دیا فقرا جس وقت تہجد کیلئے  
 اٹھے پانی موجود پایا۔ وضو کر کے تہجد اور ذکرِ نغم شبی میں مشغول ہو گئے۔

مرا عہدیت با جان کہ جان رب نام ہو ا داران کوشش با چو جان خوشن دارم  
 مخدوم صاحب بہت متاثر ہوئے اور دیر تک آپکا منہ تکتے رہے۔  
 اس دور میں بھی مرد خدا کو ہے میر جو معجزہ پر بت کو بنا سکتا ہے الی  
 بعد میں فرمایا کہ حضرت میں نے شادی کی ہے۔ حضرت حافظ صاحب قدس سرہ  
 نے فرمایا آپ شادی کیوں نہ کرتے کہ مرو ہیں۔ مخدوم صاحب نے متا فرمایا  
 کہ ہم تو مردِ زمان ہیں مردِ راہ تو آپ ہیں۔

کامل وہی ہے رندی کے فن میں مستی ہے جس کی بے منت تاک  
 مخدوم صاحب نے اپنا ایک فقیر محمد نامی آپنی خدمت میں پیش کیا۔ آپ  
 نے بہروردی طریقے کے شغلاں اسے سمجھائے اور لنگر کی خدمت پر اسے  
 مقرر فرمایا۔ دال دیا لنگر میں پکاتا اور فقرا کی خدمت بچوں کی طرح کرنا فقرائے  
 نانی فقیر کچھ کر پکارتے۔ فقیر عبدالکریم بٹھ بھی فقیر محمد کی طرح جماعت کی خدمت  
 کرتا تھا۔ اس کا نام بھی نانی فقیر اسی مناسبت سے فقرائے رکھا۔ فقیر عبدالکریم



کو مؤلف کتاب نے دیکھا تھا۔ نہایت ہی ذاکر اور شغل درویش تھا  
ذکر شروع کرتا تو ختم کرنا بھول جاتا تھا۔ کئی کئی راتیں گزر جاتیں اور ذکر ختم نہ ہوا  
ع کے خبر کہ جنوں میں کمال اور بھی ہیں

چند معجزہ واقعات | صبح کی نماز پڑھ کر آپ مسجد سے باہر نکلتے ہیں ایک  
لڑکے پر نگاہ پڑتی ہے جو آستینوں میں باہیں ڈالے ہری  
سے کانپ رہا ہے۔ آپ نے پوچھا تمہاری چادر کہاں ہے لڑکا عرض کرتا ہے  
کسی نے چرائی ہے۔ ظہر کی نماز پڑھ کر جب آپ روبرو جماعت بیٹھتے ہیں تو وہی  
لڑکا حاضر خدمت ہو کر عرض کرتا ہے کہ یا حضرت مجھے توبہ کی تلقین کیجئے۔ آپ  
نے فرمایا کیوں لڑکا عرض کرتا ہے۔ صبح کو میں نے کسی پر چادر کے چرانے کا لگان  
بد کیا تھا۔ حالانکہ وہ میرے بستر میں موجود تھی۔ حضور سرور عالم نور عظیم صلی  
اللہ علیہ وسلم کی امت پر میں نے بدگمانی کی تھی۔ اسے توبہ کرائی گئی حاضرین  
پر اس توبہ نے گہرا نقش چھوڑا۔

الہی سحر ہے پیران خرقہ پوش میں کیا کہ اک نظر میں جوانوں کو رام کرتے ہیں  
ایک جولاہا جماعت کا فقیر نماز پر نہ پہنچ سکا۔ آپ نے وجہ پوچھی فقیر نے عرض  
کیا کپڑا بن رہا تھا اذان ہوئی میں نے کہا تھوڑا کپڑا باقی ہے اسکو پورا کر کے  
حضرت کی خدمت اقدس میں لیتا جاؤں۔ اسی وجہ سے تاخیر ہو گئی اور جماعت  
پر نہیں پہنچ سکا۔ آپ نے وہ کپڑا لیکر جلا دیا کہ جو چیز راہ حق میں روکاوٹ پیدا  
کرے وہ اس قابل نہیں کہ اسے باقی رکھا جائے۔

دین کی تھوڑی سی فروگزاشت پر اعتبار اور دنیا کے بہت نقصان  
ہو جانے پر چشم پوشی دین کی اہمیت کو نمایاں کرنے کیلئے کا ملان راہ کا ایک ایسا  
رستہ ہے جو فوراً طالبوں کے ہانخانہ دل میں گھر کر لیتا ہے۔

فقر قرآن اعتبار بہت بڑا ہے۔ نے باب قصہ مستی و سرود  
آپ کے زمانہ میں ایک شخص مہمان ہوا۔ لنگر کی تقسیم کا قاعدہ



ناز عشاء تھا جیسا کہ آج تک چلا آ رہا ہے۔ یہاں نے قبل از عشاء کھانا طلب کیا۔  
 فقیروں نے کہا نماز کے بعد لنگر کا دال دیا تقسیم ہوگا۔ چلو تم بھی نماز پڑھ لو پھر  
 کھانا کھا لینا۔ اس نے کہا میری عمر چالیس برس کی ہے۔ آج تک میں نے نماز  
 نہیں پڑھی اللہ تعالیٰ نے میری روٹی بند نہیں کی آج تم بغیر نماز پڑھے روٹی نہیں دیتے  
 فقیروں نے یہ بات حضور شیخ اعظم قدس سرہ کی خدمت میں پہنچا دی۔ آپ نے یہاں  
 کو بلا کر فرمایا کہ یا خدا تعالیٰ سے تو کوئی پوچھنے والا نہیں ہم سے اگر یہ سوال ہو کہ تُو  
 نے ایک بے نماز کو کیوں کھانا کھلایا تو ہم کیا جواب دیں حضور کے ان میدھے  
 سادھے لفظوں میں وہ محاسن اور کشش تھی کہ ہر شخص پر رقت طاری ہوئی۔  
 چالیس سالہ گناہوں کا دفتر ندامت کے آئینوں سے دھوئے لگا۔ شیخ کامل کی ایک نگاہ  
 نے وہ کچھ کیا جو ہزاروں اربعینوں سے نہیں سکتا۔ اقبال نے فرمایا کہ

نقطہ نگاہ سے ہوتا ہے فیصلہ دل کا      ہونگاہ میں شوخی تو دہری کیا ہے

حضور صادق مصدوق سرور عالم صلی اللہ علیہ وسلم نے فرمایا کہ  
 "أُولَئِكَ قَوْمٌ لَا يَشْقَىٰ جَلِيسُهُمْ" یہ وہ لوگ ہیں کہ ان کے ساتھ  
 بیٹھنے والا بھی محروم نہیں رہتا۔

سندھ کے مایہ ناز مفتی مولانا عبدالغفور الہ آبادی کے مشہر میں آپ دعوت پر  
 تشریف لے گئے مولانا صاحب ان دنوں گھر نہ تھے انہیوں کے بہت آدمی شرف بہت  
 سے نماز ہوئے۔ جب دستور آپ نے بیعت میں تصور شیخ بتلایا جب مولانا صاحب  
 سر آئے تو بعض طلباء نے مولانا صاحب کی خدمت میں کہہ دیا کہ حضور شیخ اعظم بانی ریحی  
 تشریف لائے تھے تلقین ذکر الہی میں اپنی صورت کا تصور بھی طالب کو بتلایا ہے۔  
 مولانا صاحب نے فرمایا کہ التیات میں سلام علیک ایسا نہیں الا کے کان  
 خطاب میں تصور مواد نہیں تو اور کیا ہے یہ بات حضرت عاظم صاحب کو پہنچی اس پر  
 آپ نے فرمایا کہ کبہ تین سو ساٹھ بتوں کا مرکز تھا جب ست ٹڈی آئی تب کبہ تین سو ساٹھ  
 شمع رویت ہر رخ برسانہ      ہر دل از شوق عشق ہر دامن



از جہاں تو کعبہ شد قبلہ پیش ازین ورنہ بودت خانه  
تو جب تک کعبہ دل میں صورت عہدی جلوہ گر نہویر کعبہ بھی پاک و صاف  
نہیں ہو سکتا۔

ایک ضیفہ آپکو دعوت کر کے گھر لیجاتی ہے۔ چادر دم کر کے پیش کرتی  
ہے۔ غلطی سے بھائے شکر بہت سائیک پھر رک دیتی ہے اور ایک دفعہ پر ہتھا  
نہیں کرتی بلکہ محبت اور اعتقاد کے طے مجھے جذبات سے بار بار ڈال رہی ہے  
آپ کھارہے ہیں جتنا چاہا کھا کے ادیش اپنے خادم کو عنایت کی۔ اس نے پہلا  
نعمہ اٹھایا تو متحک دیا۔ فریاد کی کہ بڑھیا تو نے بھائے شکر کے نمک ملا کر غضب  
کر دیا۔ وہ بیچاری دور در عرض کرتی ہے کہ بشد میرا قصور معاف فرمائیں مجھے ضیفہ نے  
کھانڈ اور نمک کا فرق محسوس نہونے دیا۔ دونوں کا برتن ایک جیسا تھا۔ آپ  
نے فرمایا میری نگاہ تیرے ہاتھ پر نہ تھی۔ بلکہ اس پر تھی جس نے ہمیشہ اپنی میٹھی  
میٹھی نعمتوں سے کام و دہن کو لڑا زانہ ہے۔

گرچہ تیرا زکمان مہسی گزرد از کماندار بسند اہل فرد

اب تھوڑی سی تلخی پر ناگواری کیوں ہو۔ پھر فرمایا۔

لطف سبحن و مہم قبر سبحن گاہ گاہ این نجی سبحن و اہل سبحن و اہل و اہ

رنج و راحت نفع و نقصان شیرینی و تلخی سود و زیان مفلسی و توانگری دکھ اور سکھ  
ایک ہی مصور نے ایک ہی تصویر کے دو رخ بنائے ہیں۔ مصور کا مو قلم غلطی سے  
معصوم اور منزہ ہے۔ صاحب دں تصویر کے ہر دو رخ کو ایک نظر سے دیکھتا ہے  
مصنوع میں صانع کا جلوہ اور تصویر میں مصور کا نقشہ اسے نظر آتا ہے اور عرض کرتا ہے  
ما شقم بر قہر و بر لطفست بجد۔ بوالعجب من عاشقم بر ہر دو ضد

جھا کو دنا اور اس کے لیے ہوئے زخموں کو پھول سمجھتا ہے۔ دونوں شانوں  
سے ایک جیسا لذت گیر ہوتا ہے۔ اس کے لئے یہ تصور کافی ہے کہ کسی کے  
ہاتھ سے یہ انعام مل رہے ہیں اور کسی کے راہ میں پایک کھا رہا ہوں۔ درد ہے



بسی کا دیا ہوا اور تلخی ہے تو اس کی طرف سے جس کے عشق نے تلخی زہد  
 بنا کر عشق کے کام و دہن کو نواز لیا ہے۔ راہ عشق میں خار کے بستر بچھائے  
 جاتے ہیں اور حکم ہوتا ہے کہ انہیں صحن چمن سمجھو۔

بحریت بحر عشق کو بچش کنارہ نصبت ایجا جزایں کہ جان بیا زندہ نصبت  
 اس بحر بے کنار کو پایاب عبور کرنے کا حکم ہوتا ہے۔ اور دامن ترہو  
 درودن قعر دریا تکتہ بندم کردہ باز میگوئی کہ دامن ترکن شیار باش  
 جس جانبازی اور جوانمردی سے اس راہ کے مسافروں نے خارزار کے بستر کو  
 صحن چمن سمجھا ہے اور ناپیدا کنار دریائے عشق کو عبور کر کے نیم مسکراہٹ کے ساتھ  
 اپنی جانیں پیش کی ہیں وہ کسی صاحب نظر سے مخفی نہیں۔

پیام شوق او آور دیا من دل صاحبان او برد یا من  
 من و ملازکنش دین دو خیریم بغیر ما بھوت او خور دیا من  
 ایک دفعہ ایک شخص مجلس اقدس میں حاضر ہو کر عرض کرنے لگا کہ حضور  
 میں نے آپ کی زیارت کیواسطے بڑی منزلیں طے کی ہیں اور دور سے آیا ہوں۔ اپنے  
 فرمایا ہم بھی بڑی منزلیں طے کی ہیں اور بہت دور سے تھائے لئے آئے ہیں۔

مسجد نبی حوالی مدینہ منورہ میں جب حضور پر نور صلی اللہ  
 علیہ وسلم نے اپنی نوزائی جماعت سے تیار کرائی جس میں  
 خود بنفس نفیس مٹی کے ٹوکڑے اٹھا کر خادم و مخدوم کی تیز اٹھادی اوپن پنج کے  
 فرق کو ملحوظ رکھنے والی دنیا کو دکھلا دیا کہ

تیز آقا و بندہ فساد آدمیت ہے

جس حضرات کے ہاتھوں مسجد کی تعمیر ہوئی ان کے تقویٰ اور پاکیزگی قلوب کی  
 گواہی اللہ تعالیٰ نے اپنے پاک کلام میں بیان فرمائی۔ مسجد اتقوا علی  
 التقویٰ الایہ یہ وہ مسجد ہے جس کا سنگ بنیاد تقویٰ اور خوف خدا پر رکھا  
 گیا ہے اس مسجد کی عظمت اور اس کے بانیان کرام رضوان اللہ علیہم اجمعین کی



خدمات سے کسی خدمات کو مصادی و برابر تصور کرنا ذرے کو ورثہ کرنے کے مترادف ہے۔ ع

چہ نسبت خاک را با عالم پاک  
لیکن برجہندی شریف کی مسجد کی تعمیر میں جن پاکباز انسانوں نے حصہ لیا اور  
جس طرح تقویٰ اور طہارت ظاہری و باطنی کی مثال بنوئے قائم کی اس دور میں یہ  
انہی کا حصہ تھا ع

اے گلِ بزمِ سہم تو بجئے کے ذاری

ایشی بنانے پکانے والے مزدور اور معمار بادِ ضرور بادِ ضرور ایک اینٹ بھی مسجد  
میں نہیں لگنے پائی۔ گارا بنانے والا گارا کر رہا ہے لیکن ذکرِ الہی میں رطبِ لسان  
ظاہر یا دلہنی میں سرشار معمار مسجد کی تعمیر سے پہلے اپنی ذات کی تعمیر سے فرغت  
پا چکا ہے۔ حضرت حافظ صاحبِ قدس سرہ کو دیکھتے ہی شرفِ بیعت سے ممتاز  
ہو کر زبان و قلب کو ذرا بنا چکا ہے۔ آپ نے اس سے ملے فرمایا ہے کہ اس  
مسجد کی اساس تقویٰ اور طہارت پر رکھی گئی ہے اس کا مزد و اجر اللہ تعالیٰ پر  
ہے دینی اجر و منفعت کا تصور ثواب کے چہرے کو مجروح کر دیتا ہے اس نے  
نیت کو منفعت چند روزہ سے پاک و صاف رکھو کام شروع ہے فقرا اور غبار  
بانی سمیت کام میں لگے ہوئے ہیں۔ جماعت اور امام مرید اور پیر خادم و مخدوم  
دونوں کے سروں پر مٹی کے ٹکڑے ہیں۔ مسجد قبائلی تعمیر کا نقشہ آنکھوں میں  
تازہ ہو رہا ہے۔ جماعت اپنے امام کو دیکھ دیکھ کر ذکرِ الہی کے ترانوں میں مست  
اور امام اپنے دوستوں کو ذکرِ الہی میں مشغول دیکھ کر کہہ رہا ہے۔ خدایا تیرا لاکھ داکھ  
شکر ہے کہ میری خدمت ٹھکانے لگی۔

حاصل عمر نثار رہے کریم

شام از زندگی خوشی کے کارے کریم

بانی اور معمار کا واقعہ  
آخر ایک بہترین طرز تیار ہو گئی۔ مری سے ریلوے  
انگلی آپ نے اجازت دیدی مری ریلوے آئی



کو جا رہا ہے اور دل میں کہہ رہا ہے کہ دیکھئے کیا ہوتا ہے جیب میں پھوٹی کوئی  
 نہیں۔ ملتان تک کا کرایہ کہاں سے دوں گا۔ انہی خیالات میں غلطاں و  
 پیچاں جا رہا تھا کہ تیگے سے ایک مانوس آواز نے اس کے خیالات کے  
 تسلسل کو توڑ دیا۔ مڑ کے دیکھتا ہے تو حضور مرشد برحق کے چہرے پر نگاہ  
 پڑتی ہے۔ آپ قریب پہنچتے ہیں اور ایک پھوٹی سی گھڑی معمار کے ہاتھ میں  
 تھما کر فرماتے ہیں کہ بھئی! تو نے مسجد کا کام فی سبیل اللہ کیا ہم نے بھی تجھے  
 خدا واسطے ہی دیا۔ آپ واپس ہو جاتے ہیں اور معمار تھوڑی دور چکر گھڑی  
 کو کھولتا ہے۔ اپنی مزدوری سے زیادہ رقم دیکھ کر حیران ہوتا ہے۔  
 تو بندگی چوگدا یا بن بشرط مزدیکن کہ خواجہ خود روش بندہ پروردی داند

بلاشبہ ہیں یقینی ہے کہ قیامت میں جب مسجد قبا کے بانی جنہیں فیدرہاں  
 یحبون ان یتظہروا واللہ یحب المتطہرین کا تمغہ قرآنی مل چکا ہے  
 اپنے اپنے اخلاص و صداقت کی بنا پر دربار الہی میں حاضر ہونے کی سعادت  
 حاصل کریں گے تو انکے صدقے بانی مسجد بھر چڑی تشریف کو مع ان با اخلاص و دوستوں کے  
 ایک کونے میں حاضر ہونے کا شرف حاصل ہو گا کہ آفر باؤل نسبتے دارد

در محفلے کہ خورشید اندر شمار فرہست خود را بزرگ دیدن شرط ادب بنائند  
 حضور شیخ ثانی قدس سرہ فرمایا کرتے کہ اس مسجد میں نماز پڑھنا باقی مساجد  
 سے زیادہ ثواب ہے۔ کیونکہ بانی مسجد کے انفاس مبارک سے جماعت تزکیہ  
 نفوس کر کے قدا فلاح کے مقام پر فائز ہو چکی تھی۔ لے مزد و منت کام ہو رہا  
 تھا۔ جماعت میں ایسے لوگ تھے جن کا ہر سانس یاد خدا میں اور جن کا ہر لمحہ  
 عبادت میں بسر ہوتا تھا۔ جن کے سجدہ ریزوں کی دستائیں اب بھی محراب  
 و منبر میں پڑھی اور شنی جاسکتی ہیں۔ عشق الہی میں جن کے آہ و بکا کی شہادت  
 مسجد کی اینٹیں دے رہی ہیں اور جگہ سرفروشانہ خدمات کا اعتراف بر چنڈی  
 شریف کے کورچے کا ہر ہر ذرہ کر رہا ہے۔ مگر افسوس کہ سننے والے نہ رہے۔  
 کون سنتا ہے کہانی میری اور یہ وہ بھی نہ بانی میری



سرفروشی کی تمنا میں انہوں نے سر پیدا کئے ۔ ۷

سرفروشی کی تمنا ہے تو سر پیدا کر

خارا شکافی کی آرزو میں انہوں نے پختہ فولادی پیدا کیا۔ اور ایک تھوڑی مدت میں اپنے شیخ کے شن کو سندھ کے گوشے گوشے میں پہنچا دیا۔ حتیٰ کہ ضرب لا الہ الا اللہ اس جماعت کی انوکھی مشہور ہو گئی۔ فغانِ صبحگاہی ساری دنیا سے ممتاز شکل و شباہت میں باقی دنیا سے علیحدہ لباس و اطوار میں مختلف دیکھنے والے کو سب ایک جیسے نظر آتے۔ نگاہ کرشمہ ساز نے سب میں ایک رنگ بھر دیا۔ سب کا مقصد ایک سب کے بول رسیلے اور سب کی شکلیں ایک۔

فجۃ ذہر اللہ تعالیٰ احسن الجزاء ۔ انذہم جمع عجیب

جُبۃ شریف سرکارِ دو عالم صلی اللہ علیہ وسلم کا شانِ نزول مسجد کے شرقی سمت  
کتب خانہ کے متصل

ایک حجرہ میں حضور پُر نور صلی اللہ علیہ وسلم کا جبہ مبارک رکھا ہوا ہے جمعہ کے روز اسکی عام زیارت ہوتی ہے۔

حضرت عطا فاضل صاحب قدس سرہ کے زمانہ میں وہ شہزادے مغلیہ خاندان کے آپکی خدمت بابرکت میں پہنچے چند دن رہے۔ شہزادگی بھول گئے۔ شرفِ سعادت سے مشرف ہو کر آپ کے حلقہ بگوش ہو گئے چند دنوں کے بعد آپ سے رخصت چاہی اور جبہ شریف سرکارِ دو عالم صلی اللہ علیہ وسلم آپکی خدمت اقدس میں یہ کپڑا پیش کیا کہ نصف آپ رکھ لیں اور نصف میں عنایت کریں۔ آپ نے جبہ شریف کھولا اور اپنے قدم مبارک پر رکھا تو آپکی پندلیوں تک آیا۔ ارادہ فرمایا کہ دو نیم کریں لیکن عشق مانع ہوا آپ نے فرمایا کہ تم ہی میرا دو نیم نہیں کیا جاتا جب شہزادوں نے اپنے شیخ کا یہ عشق اور ادب دیکھا تو انہوں نے برضا و رغبت جبہ مبارک حضور شیخ میں رخنہ دیا جو اب تک دربارِ ہر چٹھی شریف میں موجود ہے۔ گریباں جبہ مبارک کا



سیدھا تھا۔ آپ نے اسی کو دیکھ کر اپنا گریبان سیدھا کیا۔ اسی دن سے جماعت کا یہ شعار ہو گیا۔ جتے کے ساتھ سند بھی تھی افسوس کہ دیک کے ظلم سے ٹکڑے ٹکڑے ہو گئی ہے۔ اور پڑھی نہیں جاتی۔ یہ جبہ شہنشاہ تیمور لنگ سے ان شہزادوں کے حصہ میں آیا اور انہوں نے اسے آستان شیخ کی زینت بنایا آج کا عقل کا پرستار آقائے دو عالم صلی اللہ علیہ وسلم کے ساتھ منسوب اشبار کو وہ مقام نہیں دیتا جو اس کے شایان شان ہے اور کلمات نازیبا کہنے میں بیباک ہے۔ خشک ملائے اسے اور زیادہ دلیر کر دیا ہے۔ لیکن صحابہ کرام رضوان اللہ علیہم اجمعین کا اس بارے میں شغف قارئین احادیث نبوی سے پوشیدہ نہیں۔ حضرت ام المومنین رضی اللہ عنہا کے پاس آنحضور صلی اللہ علیہ وسلم کا ایک چربی پیالہ تھا۔ جس میں پانی کھول کر ام المومنین مرصیوں کو دلاتیں تو وہ شفا یاب ہو جاتے تھے۔ صلح حدیبیہ کے موقع پر کفار کی طرف سے جو نائندہ ہو کر آتا ہے وہ صحابہ کرام کا عشق و محبت دیکھ کر حیران ہو جاتا ہے کہ صحابہ آنحضور صلی اللہ علیہ وسلم کے لعاب دہن کو منہ پر لگا رہے ہیں اور اب وضوئے مبارک نیچے نہیں گرنے پاتا بلکہ صحابہ کرام کے ہاتھوں میں پہنچ جاتا ہے اور وہ اپنی آنکھوں پر لگا رہے ہیں مومنے مبارک اگر کسی صحابی کو میسر ہو گئے ہیں تو وارثوں کو کفن میں رکھنے کی وصیت کر رہا ہے۔ آخر یہ اس نسبت کا احترام نہیں تو اور کیا ہے عرفاء طریق تو سب کوئے نبی کے ساتھ اپنے آپ کو منسوب کرنا بے ادبی سمجھ کر منفصل ہو رہے ہیں۔

نسبت خود سبگت کردم و بس منفعلم زانکہ نسبت سبگ کوئے تو شبے ادبی

اعلیٰ حضرت فاضل بریلوی رحمۃ اللہ علیہ فرماتے ہیں ۔

سب کوئے نبی ویک ننگے من و تا حشر جان نشا رہا

وہ نائندہ واپس جا کر اہل مکہ کو کہتا ہے کہ بڑے بڑے شاہوں کے بہت دربار دیکھے ہیں لیکن اس دربار جیسی عظمت و سلطنت اور خادموں کی محبت و عقیدت



نہ دیکھنے میں آئی نہ سننے میں پہنچ ہے۔

دونوں جہاں آئینہ دکھلا کے روگئے لانا پڑا نہیں کو تہا رہی مثال میں

جہاد اصغر اور جہاد اکبر | روزنامہ جنگ بعنوان سندھ کی یادگاریں تاریخ ۲۶ نومبر ۱۹۹۱ء ایک مضمون میں منارا اور

شیخ فخری پر شائع ہوا ہے جس میں مضمون نگار نے شیخ اعظم حضرت حافظ صاحب رضی اللہ عنہ کے جہاد پر جو آپ نے ان مقاموں پر کیا تھا۔ نہایت ہی تفصیل سے روشنی ڈالی ہے۔ کسی کے الفاظ میں اس جہاد کی نوعیت لکھ رہا ہوں۔

رحیم یار خاں کی جنوبی سمت آٹھ میل کے فاصلہ پر ایک ویران شہر کے کھنڈرات ملتے ہیں جو اس وقت پتہ منارا کہلاتا ہے۔ اندازہ ہے کہ کسی زمانے میں یہ دریا کا کنارہ ہو گا۔ کشتیوں کا پتہ ہو گا۔ شیخ اعظم حضرت حافظ صاحب رضی اللہ عنہ کے زمانے میں یہاں ایک بد مذہب کا مندر تھا جس کا پردہت نہایت ہی مکار شخص تھا۔ سادہ لوح مسلمانوں کو اس نے اپنے دام میں گرفتار کر رکھا تھا۔ رسومات شرکیہ جنہیں اسلام مٹانے آیا تھا اس نے اپنے تقدس کی آڑ میں مسلمانوں میں رائج کر رکھی تھیں۔

آہستہ آہستہ مسلمان اسلام سے بیگانے ہو رہے تھے ایسے وقت میں ضرورت تھی کہ کوئی اللہ کا بندہ مسلمانوں کی دستگیری کرے اور اسلام کی مشعل بیکرا نہیں راہ ہدایت دکھاتا۔ حضرت حافظ صاحب قدس سرہ کے شیخ طریقت سید حسن شاہ صاحب جیلانی بانی سوئی شریف نے فقرا کی جماعت کو فوجی دستوں میں ترتیب دیکر حضرت حافظ صاحب قدس سرہ کو اس فوج کا سپہ سالار بنایا اور اپنی قیادت میں اس مندر پر دھاوا بول دیا۔ مندر کے پجاری ذاکرین کی ضربوں اور فلک شگاف نعروں کی تاب نہ لا کر میدان چھوڑ کر بھاگ نکلے اور مندر معہ جاگیر حضرت سید صاحب جیلانی کے قبضہ میں



آیا جو تقریباً سات آٹھ سو بیگہ پر مشتمل ہے اور واہ فقیراں کے نام سے مشہور ہے زمانے کے انقلاب اس جاگیر سے فقیروں کا نام نہیں مٹا سکے۔  
چونکہ اس جہاد میں شیخ اعظم حضرت حافظ صاحب رضی اللہ عنہ بحیثیت سپہ سالار تھے اور فتح کا سہرا آپ کے ہی سر پہ

اس لئے تاریخ میں یہ جہاد عرب کے مجاہدانہ کارناموں میں شمار کیا گیا ہے۔ سید صاحب جیلانی امیر المؤمنین تھے اور حضور حافظ صاحب سپہ سالار اس لئے حضرت حافظ صاحب خطبہ جمعہ وعیدین میں اپنے سلطان امیر المؤمنین کی نصرت و فتح کی دعا مانگا کرتے تھے جن کے مقدس ہاتھوں پر بیعت جہاد بھی آپ نے فرمائی تھی۔ حبیباً کہ بنی امیہ و بنی عباس کے دور حکومت میں بعض علما ان کو امیر المؤمنین سمجھ کر خطبات میں دعا مانگا کرتے تھے اس لئے تاہنوز جماعت میں امیر المؤمنین کیلئے فتح و نصرت کی دعا مانگی جاتی ہے جس سے مراد اپنی جماعت کا امام ہے جو امامت صغریٰ و کبریٰ کا امام ہے۔

سید عالم رحمت مجسم صلی اللہ علیہ وسلم نے ایک غزوہ سے واپسی کے وقت فرمایا رجعتنا من الجہاد الا صغیر الی الجہاد الا کبر۔ ہم چھوٹے جہاد سے بڑے جہاد کی طرف لوٹ رہے ہیں۔ بیشک میدان جنگ میں اپنے خون سے کھینا کسی کے عشق میں اپنی جان کی پرواہ نہ کرنا بہت سی اعلیٰ نقطہ ہے لیکن اس خاک کے پتے نے ایک عجیب قسم کی طبیعت پائی ہے نہ جانے کمن کن جذبات سے اس کا خمیر تیار کیا گیا ہے۔ یہ سمندر کی تہہ نیچل سے نہیں دیرتا بہاروں سے نغمہ کھا جانے پر تیار ہو جاتا ہے۔ شیرواں کا مقابلہ ہے۔ اسیاں نہیں ہوتا۔ مصائب و مشکلات پر قابو پاسکتا ہے۔ لیکن نفس کی ایک تھوڑی سی ترغیب کے آگے بے بس ہو جاتا ہے۔ اس کی معمولی سی ترغیب کا پسندائے اپنے گلے میں ڈال جاتا ہے کسی لئے نفس کے خلاف جہاد کرنے کو جہاد اکبر کہا گیا ہے۔



اور اگر غور سے دیکھا جائے تو میدان جہاد میں جا کر اپنے آپکو کٹوانا بھی نفس کب گوارا کرتا ہے۔ وہ کب چاہتا ہے کہ میں خاک و خون میں تڑپوں میری نعش گھوڑوں کی ٹاپوں سے روندی جائے۔ جس جسم کی پوجا کرنے کا عادی ہے۔ اسے پے درپے ضربوں سے پامال کیا جائے۔ نفس کی ان مرادوں کے خلاف اپنی تمام کوششیں صرف کرنا یہی تو انسان کا کمال ہے اور پھر جہاد کی تعریف یہ ہے۔ استقراغ الوسیع فی مقابلة العدو ظاہراً و باطناً یعنی دشمن ظاہری اور باطنی کے مقابلے میں اپنی تمام کوششوں کو صرف کرنا جہاد کہلاتا ہے۔ ناظرین بخوبی اندازہ لگا سکتے ہیں کہ شیخ اعظم حضرت حافظ صاحبؒ نے ترغیبات نفس پر قابو پانے کیسے عجیب و غریب طریقوں سے اپنی جماعت کے ذہنوں میں انقلاب پیدا کیا ہے۔

یہیں سے فرقہ پوشوں کا کمال ظاہر ہو کر سامنے آتا ہے۔ ایک انسان جذبات نفس کے رویں پر جانے والا۔ گناہوں کے بوجھ تلے دبا ہوا۔ حرص و آز کے دام میں مقید انکی ایک نظر کا گھائل ہو کر ہر ادھر اس کے کنداڑ کر ایسا سبکار ہو کر اٹھتا ہے گویا ان چیزوں نے ہسکر چھوا تک نہیں تھا۔ طریقت کی صراطِ مستقیم پر گامزن ہو کر کہتا ہے ۔

عشق کی اک جہت نئے طے کر دیا قصہ تمام اس زمین و آسمان کو بکراں سمجھا تھیں

ابن سابط جیسا رسوائے زمانہ ڈاکو سید الطائفہ حضرت جنید بندہ اوی قدس سرہ کی بزمِ اقدس میں آتا ہے۔ تو سابطیہ سلسلہ کا مجدد اور شیخ اعظم قرار پاتا ہے۔ زناہ دار کسی درویش بے گلیم کے سامنے آتا ہے۔ زناہ توڑتا ہے اور ان کے حلقہ زلف کا اسیر ہوتا ہے۔ دیکھتا ایک درویش نما انسان کو ہے لیکن بے اختیار نام خدا لیتا ہوا۔ اس کے قدموں میں گرتا ہے۔ شاید ان فرقہ پوشوں میں ہی خدا کا بسیرا ہے اور انہیں میں ہسکر دیکھا جاسکتا ہے۔ یہی اس کے مٹنے کی راہ ہے۔ یہی اس کے نشان کا نشان ہے۔ وہ کسی دریچے سے اور انہی جھروکوں سے جھانکتا ہے اور



تاکتا ہے۔ اِن ریک لبا المرصاد جنے پایا کسی راہ سے پایا۔ اور جسے ملا۔ اسی عنوان سے۔ ڈھونڈھنے والوں کو مکان چھان مارا۔ مگر جب ملنے پر آیا تو ایک فرقہ پوش کے دیئے ہوئے پتے پر مل گیا۔

مشکل حکایتی است کہ ہر ذرہ عین است امانے توان کہ اشارت باو کنند اشارت با و برداشت نہیں کر سکتا۔ یہ بھی مشکل بات ہے کہ ہر ذرہ اس کا عین ہو۔ لیکن اس کا نیشن گڈری پوشوں کے قلوب میں ہوتا ہے۔ اسی وجہ سے یہ بات مشہور ہے کہ فقیروں کی گڈری میں لعل ہوتے ہیں۔

اگر بادشہ بر در پیر زن بیاید تو اینخواجہ سبقت ملن  
**فقر و ولایت** ولایت کسی ہے یا وہی تقویٰ اور اعمال نیک سے آدمی ولی بن جاتا ہے یا اللہ تعالیٰ جسے چر کر اپنا بنا لے وہ ولی ہوتا ہے۔ اس میں شک نہیں کہ مجاہدہ و ریاضت میں جب بندہ اپنے اوقات مصروف رکھتا ہے اور اس کا اوڑھنا بکھونا رضائے مولا ہو جاتا ہے تو لطف ربانی اسے اپنے سایہ عاطفت میں لیکر مقام یحیٰیہم و یحبونہ پر فائز کر دیتا ہے۔ جس کا دوسرا نام فقر و ولایت ہے۔ اور کبھی کبھی غل لطف تو ناگفتہ نامی شہود کے مصداق اس کا لطف و کرم دستگیر ہوتا ہے۔ سوئے بجئے کو اٹھا کر گلے لگا لیتا ہے۔ اسے ولایت و مہبی کہا جاتا ہے۔ جن ادویا امت محمدیہ کو ولایت و مہبی سے سرفراز کیا گیا ہے۔ بلاشبہ ان مبارک ہستیوں میں حضور شیخ اعظم بانی بھر چنڈی شریف کا وجود گرامی ہے۔ حضرت سید صاحب جیلانی آپ کے شیخ محقق نے آپ کو اپنی صحبت میں رکھ کر سونے پر سہاگہ کا کام کیا ہے ناظرین اندازہ لگا سکتے ہیں۔ بیس سالہ نوجوان شباب کا عالم۔ بے یار مددگار۔ بظاہر جس کا بغیر ایک بوڑھی والدہ کے کوئی سہارا نہیں مسند ارشاد پر متمکن ہو کر بادۂ عرفان کے خم کے خم نہٹھا رہا ہے۔ خلقت پروانہ دار اس کے گرد منڈلا رہی ہے اور وہ ایک ہی نگاہ میں بوڑھوں اور نوجوانوں کو یکسا



مست کن جام پلا رہا ہے جس کا منہ عمر بھر نہ اترے لوگ میناؤں مرشد کی جادوب  
کشی عمر بھر تک کرتے ہیں پھر بھی اس مقام تک رسائی نہیں ہوتی۔

آخر کو کسی ایسی ریاضتیں مجاہدے اس نے کئے ہیں کہ ایسی مقبولیت عام  
اسے نصیب ہوئی ہے کہ اپنے پرانے سب اس کی مدح و ثناء میں رطب اللساں ہیں  
اس کی ذات سے غسوب ہو جانا اور اس کے سلسلہ میں داخل ہو جانا کمال تصور  
کیا جاتا ہے۔ جو نہی کسی نے اپنے سلسلہ کو اس کی ذات پاک سے غسوب کیا سلسلہ  
کو عوام کی نگاہوں میں وہ علو اور مقبولیت نصیب ہوئی جو شاید بغیر اس انتساب  
کے حاصل نہ ہوتی۔

کلاہ گوشہ دہقان بآسماں برسید

کہ سایہ بر سرش انداخت چرتو سلطانے

فقر کا مقصود عفت قلب و نگاہ ہے جو ایسے کاٹوں کی صحبت میں بیٹھنے  
سے حاصل ہوتا ہے۔ اسی واسطے کہا گیا ہے۔

یجزانی صحبت با اولیاء بہتر از صد سالہ طاعت ہے

اور اسی واسطے کسی کامل کی دامن آویزی موجب فلاح دنیا و دھماں عقیقہ  
ہے۔ عارف روم نے کیا خوب فرمایا ہے۔

اندریں عالم نیرزی باخسے تا نیاویزی بدامان کسے

یار لوگوں نے فقر و دلالت کے ساتھ جو مذاق بنا رکھا ہے۔ اسے دیکھ  
دیکھ کر اور سن سن کر حیرانی ہوتی ہے۔ کسی نے تعویذ گندے کو منہائے کماں  
سمجھ رکھا ہے اور کسی نے طبیبہ کی تھاپ پر سرد ہونے کو مقصد فقر بنا  
رکھا ہے۔ طبیبہ پر جو نہی تھاپ پڑی فقر نے انگریزائی لی اور میدان میں کود  
پڑا اس عالم میں جو کچھ ان کے منہ سے نکل پڑا۔ وہی مایہ زندگی بنا اور  
مشکلات کے کام آیا۔ حالانکہ اس مقام پر فائز ہونے والوں کے نیل و  
نہار ایک انوکھی شان رکھتے ہیں۔ کبھی کبھار اگر ان کے منہ سے کوئی



جملہ نکل پڑا۔ کسی کی بڑی بن گئی۔ ان کے کمال کا ایک گوشہ ظاہر ہو پڑا جو اس لئے  
ظاہر ہوا کہ لوگ قریب ہو کر عشقِ الہی کی تکمیل کریں نہ اس لئے کہ دنیوی امور کی  
سٹ پیش کر کے اپنی مطلب برآری کیلئے ایک کارکن کو تلاش کرنا۔  
اس میں شک نہیں کہ کمال و اکمل سے ہر ایک اپنی اپنی استعداد کے مطابق  
مستفید ہوتا رہتا ہے۔ کیونکہ

عشق جب کامگار ہوتا ہے      غوث و قطب مدار ہوتا ہے  
نبض عالم پہ انگلیاں اس کی      صاحب گیر و دار ہوتا ہے  
اس کا وجود مثل زر طلا ہوتا ہے۔ ع

وجود مردم و انا مثال زر طلا است

لیکن حلاوت ایمان اس وقت نصیب ہوتی ہے جب بندہ مومن کے ساتھ  
محبت صرف اللہ تعالیٰ کی واسطے ہو۔ نہ جب منفعت دنیوی کیلئے۔ مخبر صادق صلی اللہ  
علیہ وسلم نے فرمایا۔

ثَلَاثٌ مِنْ كُنُوجِدْ بَيْنَ حَلَاوَةِ الْإِيمَانِ مِنْ كَانَ اللَّهُ وَرَسُولُهُ  
أَحَبَّ إِلَيْهِمَا سِوَاهَا. وَمَنْ أَحَبَّ عَبْدًا لَا يَحِبُّهُ اللَّهُ وَمَنْ يَكْرَهُ  
أَنْ يَعُودَ فِي الْكُفْرِ كَمَا يَكْرَهُ أَنْ يَلْقَى فِي النَّارِ

تین چیزیں جس میں ہوں گی اس کے حلاوت ایمان پائی۔ جس کو اللہ اور اس کا  
رسول ہر شے سے زیادہ محبوب ہوں اور جس نے کسی بندہ کامل سے محبت  
فقط اللہ کی واسطے رکھی اور جو کافرانہ رسومات اختیار کرنے کو اتنا بُرا جانے  
جتنا آگ میں پڑنے کو۔

غلام محمد راجڑی خدمت اقدس میں عرض کرتا ہے۔ حضور فقر و دلالت  
پھینکی بھی جاسکتی ہے۔ آپ نے فرمایا۔ اللہ تعالیٰ کی دی ہوئی چیز کوئی نہیں  
پھینک سکتا۔

ہو جائیگا چھوٹی چھوٹی باتوں پہ خفا      کیا تو نے خدا کو آدمی سمجھا ہے



ہاں اپنے شیخ کیساتھ سو غلطی رکھنے سے خود بخود رخصت ہو جاتی ہے کہ جس راہ سے اسے یہ نعمت عظمیٰ ملی اس کی قدر نہ کر سکا۔

**شرعیات کی پابندی** | حضور پر نور شافع یوم النور صلی اللہ علیہ وسلم کی کمال اتباع و شریعت کی پابندی، سے مقام ولایت تک رسائی ہوتی ہے۔ وہی شخص کمال ہے جس کے اندر اولیٰ حسن مصطفیٰ صلی اللہ علیہ وسلم کی جھلک موجود ہو۔ علامہ اقبال نے فرمایا

معنی دیدار آن آخِر زماں

حکم او بر خوشی کن کردن رواں

حضرت مالک مقام تحقیق حافظ صاحب رضی اللہ عنہ بلاشبہ ان ممتاز ہستیوں میں شمار کئے جاتے ہیں جنہوں نے اپنے آپ کو قاب سنت مصطفویہ میں ڈھال لیا تھا۔ سیرت مصطفیٰ صلی اللہ علیہ وسلم آپ کی طبیعت ثانیہ بن گئی تھی بغیر کوشش خاص کے سیرت کا ظہور ہوتا تھا۔ یہی وہ کمال ہے جو کسی جگہ دھندلے سے نہیں ملتا۔

**فقیہ دریا خاں کا واقعہ** | فقیہ دریا خاں شاعر رندی دستی میں قیود شرعی سے آزاد تھا۔ استغراق میں اپنے تن و من کا ہوش نہیں تھا

ہندو فقیہ جو ساتھ رہتے تھے فقیہ دریا خاں کو اپنا ہم مشرب و ہم مسلک سمجھتے تھے حضرت حافظ صاحب کے زمانے میں فقیہ دریا خاں اپنی جماعت کے ساتھ جو اکثر ہندوؤں پر مشتمل ہوتی تھی شہر ڈھر کی میں آیا، حضور حافظ صاحب ڈھر کی میں تشریف لجا کر فقیہ دریا خاں کو دعوت کر کے برچنڈی تشریف لے آئے بعض فقرائے اس دعوت کو مناسب نہ جانا اور زبان اعتراض کھولی۔ آپ نے فرمایا غیر مسلموں سے اختلاط کیوجہ سے لازم فقیہ دریا خاں کو غیر مسلم سمجھ رہے ہیں۔ ہم نے دعوت کر کے واضح کر دیا کہ وہ قیود شرعیہ سے اپنے استغراق کیوجہ سے اگرچہ آزاد ہیں لیکن مسلمان ہیں فقیہ صاحب کو اپنے اپنے کچھوں کے باغ میں اتارا نماز کا وقت آیا۔ تو حضرت کی جماعت میں سے حاجی عبداللہ انھیل



جو لنگر کے گھوڑوں کی خدمت پر مامور تھا اور حاجی گھوڑے والا مشہور تھا۔ جیسا کہ  
حضرت امیر المومنین عمر فاروق رضی اللہ عنہ کے زمانے میں ایک بزرگ اسی خدمت  
گیر جہ سے سلمان الخیل مشہور تھے۔ نوٹ پانی کا لیکر فقیر موصوف کی خدمت میں گئے اور عرض  
کیا حضرت نماز کا وقت ہے وضو کیلئے پانی لایا ہوں۔ فقیر دریا خاں نے فرمایا:

اسین مریٹی نماز پراھیون وفی انفسکم افلا تبصرون یا رمن پراھے  
اسین کیداھ وجون۔ حاجی عبداللہ الخیل نے فرمایا ایک بادشاہ اپنے غلام  
کے ساتھ بد فعلی کیا کرتا تھا ایک دن غلام نے تنگ آکر عرض کیا حرم سرے سلطان  
میں تو جیسی عورتیں موجود ہیں مجھ غریب کو تو نے کیوں تہمت مشق بنایا ہوا ہے بادشاہ  
نے یہ بات یہ ہے کہ جب میں کئی عورت کے پاس جانا چاہتا ہوں تو اپنی ماں کی شکل  
سامنے آجاتی ہے اسی وجہ سے رک جاتا ہوں غلام نے عرض کیا۔ مرد کے پاس جانے  
سے باپ کی شکل یاد نہیں آتی۔ آپکو بھی وفی انفسکم افلا تبصرون تو یاد آئی  
اقیموا الصلوٰۃ یاد نہیں آتی۔ حالانکہ وہ بھی قرآن کی آیت ہے۔ فقیر نے اٹھ کر دھنوں  
کا اور مسجد میں آگیا۔ شیخ اعظم حضرت حافظ صاحب کی اقتدا میں نماز پڑھی بعد نماز عرض  
کیا حضرت اجازت ملے تو گھنگرو پہن کر ناچتے ہوئے اپنی کافیاں سناؤں۔ حافظ  
صاحب نے فرمایا آپکی کافیاں خود ناچ رہی ہیں۔ فقیر دریا خاں نے اپنی کافیاں بغیر  
گھنگرو کے سوز و گداز کے لہجے میں سنائیں۔ جسے سنکر حضرت حافظ صاحب  
بہت محظوظ ہوئے۔

خواجہ غلام فرید سے ملاقات | سابق ریاست خیرپور میں کٹہرا ایک چھوٹا  
سا شہر ہے وہاں ایک خاندان صدیقیوں سے

علم و فضل میں مشہور ہے اکثر مشائخ سندھ کو اس خاندان سے شرف تلمذ حاصل  
کرتے ہیں اس خاندان کے ایک عالم مخدوم دین محمد صاحب حضور شیخ اعظم حافظ صاحب  
کی خدمت اقدس میں بدیں عرض حاضر ہوئے کہ آپ سابق ریاست بہاولپور میں  
میرنے کے ساتھ چل کر علوم اور خواص میں میرا تعارف کرا میں۔ آپ نے ایک



عالم کی استدعا کو ٹھکرانا مناسب نہ سمجھا اور ان کے ساتھ چاچراں شریف تک  
 اشراف لے گئے خواجہ فخر جہاں رحمۃ اللہ علیہ کا زمانہ تھا خواجہ صاحب اکثر مسجد  
 میں رہتے تھے مسجد کا فرش ہی آپکا اور ڈھنا بکھونا تھا طلباء کو درس دیا کرتے  
 تھے حضرت خواجہ غلام فرید رحمۃ اللہ علیہ ان دنوں اپنے برادر معظم حضرت  
 خواجہ فخر جہاں رحمۃ اللہ علیہ کی خدمت میں پڑھتے تھے شیخ اعظم حضرت  
 حافظ صاحب قدس سرہ اور مخدوم دین محمد صاحب خواجہ صاحب کے ہاں  
 مہمان ہوئے خواجہ صاحب نہایت تحریم اور تعظیم سے پیش آئے اپنے خدام اور  
 طلباء کو تاکید فرمائی کہ سرز مہمان ہیں نہایت ہی ادب ملحوظ خاطر رکھنا اور کسی قسم  
 کا سوال و جواب نہ کرنا لیکن ایک شخص نے جو خواجہ صاحب کے خدام میں  
 سے تھا عرض کیا غالباً اسے خواجہ صاحب کی ممانعت کا پتہ نہ تھا کہ یا حضرت  
 سنا گیا ہے کہ آپ مہمان کو اس وقت تک کھانا نہیں دیتے جب تک نماز  
 نہ پڑھے۔ اللہ تعالیٰ نے تو یہ فرق نہیں رکھا۔

فدائے راست مسلم بزرگوار و علم کہ جرم بیندوان برقرار میدارد  
 شیخ اعظم حضرت حافظ صاحب رحمۃ اللہ علیہ نے فرمایا کہ اللہ تعالیٰ نہ ممانعت  
 ہے اور نہ مسئلہ ہم سے اگر پوچھے کہ تم نے میرے فرض کے ک کو کیوں کھانا  
 کھلایا ہم کیا جواب دین اس سوال و جواب کا پتہ حضرت خواجہ فخر جہاں رحمۃ  
 اللہ علیہ کو لگا تو پوچھنے والے پر بہت اراض ہوئے اور فرمایا کہ انہوں نے تم  
 نے آداب فقر کی رعایت نہ کی حضرت خواجہ غلام فرید رحمۃ اللہ علیہ نے  
 فرمایا کہ یہ جوان ظواہر میں پھنسا ہوا ہے۔ ورنہ دریائے توحید کا شہر اور بحر  
 حقیقت کا خواص ہے تمنا ہے کہ اس کے محل کا پایہ پھر چلے۔ صبح  
 ہے

تدر ز زر زگر بدانند یا بدانند جوہری  
 فقیر خیر محدث مر شیخ اعظم حضرت حافظ صاحب قدس سرہ نے زلانی



میں بھر چڑی شریف آیا فقیر کو جذب دستی میں اپنے تن من کی خبر نہ تھی مریں  
 بڑی ہو گئیں تھیں جماعت میں سے ایک فقیر تھیں شوارب کی نیت سے قینچی لیکر آیا  
 اور کہا چاہ تو شیر شکر ہے لیکن خس و خاشاک۔۔۔ پر ہو گیا ہے۔ فقیر خیر محمد صاحب  
 نے قینچی لیکر اپنے مونچھوں پر پھیری اور واپس کر کے کہا ہمیں واری اتوہام  
 (سندھی) احد احمد ایک جالو۔ یہ خبر جب شیخ اعظم حضرت حافظ صاحب کو  
 ہوئی آپ نے فرمایا۔ فقیر خیر محمد نے بات مالدی اور یہ نہ سمجھا کہ قینچی کہاں سے  
 آئی ہے۔ یہ خبر فقیر خیر محمد صاحب کو اس وقت ہوئی جب واپس اپنے گھر پہنچے  
 دوبارہ حاضر ہونے کا ارادہ کیا لیکن فقیر خیر محمد صاحب کے حاضر باش فقرا مانع  
 ہوئے اور کہا آپ ملا کے پاس جاتے ہیں۔ فقیر صاحب نے کہا جس مقام سے  
 وہ گزر رہے ہیں تمہارے باپ کو بھی پتہ نہیں۔

ضلع جیک آباد کے ایک شخص نے حضور شیخ اعظم قدس سرہ کی دعوت کی  
 آپ کی زبان ولایت ترجمان سے نکل گیا اگر دریائے پار آنا پڑا تو تمہاری دعوت  
 ضرور یجا ئیگی۔ اتفاقاً آپ کو سکھر میں بغرض خرید رنگ دروغن سامان ستف مسجد جانا  
 پڑا سکھر جو کہ دریا کے پار ہے۔ یاد آیا کہ فقیر سے وعدہ تھا کہ دریائے پار اترے  
 تو ضرور تمہاری دعوت یجا ئیگی۔ اب پاں پہنچ گئے ہیں تو چلو فقیر کی دعوت لیں تاکہ  
 وعدہ خلافی کی وعید سے بچیں خادم کو ساتھ لیکر پیدل چلے اس شخص کی دعوت لی  
 ایک فقیر نے لنگر کے اونٹ کا پالان ایسے شخص کو عاریتاً دیدیا جو اپنے اونٹ  
 پر رکھ کر ایسی شادی میں شریک ہوا جس میں مزاحیر باجے وغیرہ لہو و لعب کا پورا  
 سامان تھا۔ آپ نے وہ پالان جلا دیا تاکہ لہو و لعب کی یاد تازہ نہ کر دے  
 جیسے حضرت امیر عمر رضی اللہ عنہ نے وہ قالین جلا دیا تھا جس پر شاہان ایران  
 بیٹھ کر شراب پیا کرتے تھے۔ جو لاکھوں روپے کی لاگت کا تھا۔ اور جس میں مسم  
 بہار کا پورا سامان تھا۔

ہل میں اسلام کا مزاج ایسے خرافات کا متحمل نہیں۔ بعض مغرب زدہ لوگ



جو اسلام کے مزاج سے ناواقف ہوتے ہیں اضاعت مال کا الزام لگا کر امراض کرتے ہیں لیکن اسلام جس طرح کا معاشرہ پیدا کرنا چاہتا ہے وہ ان کے ذہنوں سے بہت بلند و بالا ہے۔

تبنا کو نوشی اور نسوار کو آپ بہت برا جانتے تھے۔ نسوار کرنے والے امہ کے پیچھے نماز پڑھنا مکروہ تحریمی سمجھتے۔ جس کنوئیں پر تبنا کو کی کاشت ہوتی اس سے وضو بھی نہ کرتے اور جماعت کو تاکید کی کہ جماعت کے آئین و ضوابط کی پابندی کریں یہی وجہ ہے کہ آج تک ہماری جماعت بن حقہ اور نسوار وہ مقام حاصل نہ کر سکی جو بعض خانقاہوں میں پایا جاتا ہے اور یہ کہتے سنا گیا ہے۔

اے برادر گرچشی تو لذت نسوار را

در بہائش میفروشی جہ و دستار را

جس شادی میں ڈھول باجے نقارے ہوتے اس میں جماعت کو شرکت سے منع کرتے بہتوں نے اپنی رشتہ داریاں اس علم شیخ پر زبان کر لیں۔ منہ و عطا بعض دہشت صرف اللہ کیلئے مخصوص ہو تو ایمان کامل ہوتا ہے۔ آپ نے اس بارے میں وہ انقلاب پیدا کیا تھا کہ کبھی نبوی کی یاد تازہ ہوتی تھی۔ اب بھی ہمدردی و محبت میں گشوارے موجود ہیں۔

بعض جہلاء متصوفین کا ذکر آپ کی مجلس میں آیا جو عشق نسوان و امارد میں مبتلا ہو کر اپنے آپ کو دہل با اللہ تصور کرتے ہیں۔ حضور نے فرمایا عشق نسوان وصول الی اللہ کے لئے اناروک و حجاب ہے۔ نسوان کا سرمایہ پیشاب گاہ ہے۔ وہ بلاشبہ اس تک پہنچا دیتی ہیں۔ جہاں مجاز کو نظرۃ الحقیقت فرمایا گیا ہے اس سے مراد مرشد کامل کا عشق ہے۔ جس سے یقیناً عرفان مولانا نصیب ہوتا ہے۔ نہ امارد و نسوان کا عشق ہے۔  
 این نہ عشق است آنکہ در مردم بود  
 این فساد از خوردن گندم بود



## کرامات

ابجھا ہے دل کے ساتھ رہے پاسان عقل  
لیکن کبھی کبھی اسے تنہا بھی چھوڑ دے

انسان کو اپنی زندگی میں کبھی ان حقائق سے بھی دوچار ہونا پڑتا ہے جو عقل سے  
نہیں سلجھائی جاتیں اور جو عقل سے تو ماورا ہو سکتی ہیں مگر خلاف عقل نہیں ہو سکتیں  
اپنی غائر ساز عقل کے چٹھے لگا کر ہر حقیقت کو دیکھنا اور جانچنا عصر ضلالت میں گراتا  
ہے جن کو عقل سے دیکھا اور پرکھا جاتا ہے بیشک اس کے دیکھنے کیلئے عقل  
کو کام میں لایا جاسکتا ہے۔ جہاں عقل کام نہیں کر سکتی اور جس چیز کی حقیقت  
کرنے سے عقل بے مایہ لگتا ہے وہاں دیدہ عقل بند کر کے کوئی اور آنکھیں کھولنی  
پڑتی ہیں۔ عارف رومؒ کیا چتے کی بات کہہ گئے ہیں۔

عقل قربان کن بر پیش مصطفیٰ

ہر ایسا غارق عادت البیہ جو نبی سے ظاہر ہو قرآن کریم اپنی زبان میں اسے  
آیت کہتا ہے۔ تجاتے لفظ معجزہ کب آیت کے معنوں میں مستعمل ہوا۔  
اللہ تعالیٰ کبھی کبھی کسی محبوب نبی کی خاطر اپنا قانون توڑ دیتا ہے۔ قرآن کریم فرماتا  
ہے۔ وَلَن تَجِدَ لِسِنَةِ اللَّهِ تَبْدِيلًا لِّمَا تَدَّكُ تَانِ میں تبدیلی نہیں ہو سکتی  
دوسری جگہ فرماتا ہے۔ اَقْتَرَبَتِ السَّاعَةُ وَالشَّيْقُ الْقَمَرُ آسمان پر کھل دے  
آفتاب کی انگلی کے اشارے سے چاند دو ٹکڑے ہو گیا۔ اور اصحاب کہف کے غار پر  
طسوع ہونے والے سورج کو کہا جاتا ہے کہ دیکھنا سورج کی تمازت غار کے اندر  
جانے نہ پائے ہم اپنے طسوع وغروب کے راستے چھوڑ دینا اور کترا کر نکل جانا۔  
وَتَرَى الشَّمْسُ اِذَا هَدَلَتْ تَزَادُ رَعْنًا كَهَفْنَاهُمْ الایہ تاکہ ہمارے  
دوست جو غار کے اندر سوئے ہوئے ہیں انہیں تمازت آفتاب سے تکلیف نہ ہو  
یہ شانوارہ آثار صحابہ رضوان اللہ علیہم اجمعین گواہ ہیں کہ صحابہ کیسے کیسے خواجہ ملا



ظاہر ہوئے۔ تاریخ کے اوراق ایسے واقعات سے مملو دشمن ہیں جو کسی اللہ کے نیک بندوں سے کوئی ایسا واقعہ رونما ہو گیا جس نے ایران عقل کی بنیادیں ہلا دیں  
ذیل میں چند ایک واقعات ہم اپنی کتاب کی زینت بنا رہے ہیں تاکہ حضرت مدوح  
شیخ اعظم قدس سرہ کی سیرت کا کوئی گوشہ آنکھوں سے ادھل نہ رہ جائے۔

فیتر خیر محمد جنت آپنی جماعت میں ذاکر و شاغل درویش تھا ریاست تلات  
کا باشندہ تھا۔ پہاڑ کے درے میں پر وہ کاٹنے کیواسطے گیا۔ تاکہ بوریا کر حضور مرشد  
میں پیش کر دوں۔ رات اندھیری پہاڑوں کی ویرانی ہر کا عالم تھا پیس کا ٹاٹ شروع  
کیا کہ ایک پتھر کسی نے کھینچ کے مارا جو تھوڑے فاصلے پر جا گرا۔ دوسرا آیا وہ  
بھی خطا گیا تیسرا آیا وہ بھی دور جا پڑا آواز آئی کہ کامل کی حمایت میں ہو۔ میرا ایک  
پتھر بھی کبھی خطا نہیں گیا۔ چودہ کاٹ کر واپس گھر آیا بوریا بنایا۔ حضور شیخ اعظم  
میں حاضر ہو کر بوریا نذر کیا آپ نے فقیر کو دیکھ کر تبسم فرمایا اور کہا خیر محمد ایسے  
خوفناک مقامات پر جانے سے احتیاط چاہیے وہ تینوں پتھر ہم ہی نے تم سے  
ہٹائے۔

ادیسار بہت قدرت ازالہ تیر بستہ باز گرداند بزراہ  
ایک دفعہ محفل اقدس میں ایک شخص کی زبان سے نکل گیا پیروہ جو سوکوس  
پر مرید کی خبر لے۔ آپ نے فرمایا یا ر تم نے تو تمہید کر دی سوکوس سے پرے  
والا کدھر جائے۔

دست پیر از غائبان کو ماہ نیست  
دست ادجز قبضہ اللہ نیست  
یہ ہر دو نقل میں سے حضور شیخ ثالث حضرت عبدالرحمن قدس سرہ  
سے سنئے۔

بہادر خاں کو سہ ضلع جیک آباد کا ایک بہت گارےس گزرا ہے۔ ابتدا



میں وہ نان شبیہ کو محتاج تھا۔ حضور شیخ اعظم قدس سرہ کا اس کی بستی کے قریب گزر ہوا تو زمیندار مذکور آپ کو برکت کے لئے گھر لے گیا اپنے چھوٹے چھوٹے بچوں کو پیٹے سے سکھا دیا کہ آپ جس وقت ہمارے گھر تشریف لائیں سب دامن اقدس میں چھٹ کر عرض کر دو کہ یا حضرت ہماری بھوک ختم کریں۔ حضور نے بچوں کے سر پر ہاتھ پھیرا اور دُعا کے لئے ہاتھ اٹھائے چند دنوں میں سردار بہادر خاں ضلع جلیک آباد میں رئیس اعظم تھا۔

مولوی احمد دین صاحب بہاولپوری جو ایک نہایت عالم اور فاضل گزے ہیں حضور شیخ ثالث قبلہ عبدالرحمن صاحب قدس سرہ کے زمانے میں برجہندی تشریف عرس شیخ اعظم قدس سرہ پر حاضر ہوئے۔ نہایت ہی ضعیف تھے۔ اپنے نوجوان بیٹے کو اپنے شیخ کامل کے آستان پر لے آئے تھے۔ میں مولانا صاحب کینڈمت میں حاضر ہوا۔ دوران گفتگو آپ نے شیخ اعظم قدس سرہ کینڈمت اقدس میں پہنچنے کا واقعہ سنایا۔ فرمایا کہ ریاست جودھ پور میں ایک مدرسہ میں مدرس تھا۔ خواب میں ایک بزرگ کی زیارت سے مشرف ہوا جو کچھروں کے باغ میں اپنے ہاتھ سے چمن صاف کر رہے ہیں اور مجھے ایک طالب کو سبق پڑھانے کیلئے امر فرماتے ہیں۔ صورت مرئیہ دل میں منقش ہو گئی۔ اسی صورت کی تلاش میں ہزاروں خانقاہیں چھان بایں آخر جو نیدہ یا بندہ بھر چنڈی شریف میں وارد ہوا دیکھا تو وہی بزرگ کچھروں کے باغ میں چمن صاف کر رہے ہیں۔ دست بوسی کی آپ نے فرمایا کہ مولوی صاحب اس بچہ کو سبق پڑھائیں وہ بچہ آپکا ولی عہد تھا جنکو ہم اپنی کتاب میں شیخ ثانی کے نام سے نامزد کر رہے ہیں۔ جنہوں نے آگے چلکر فقر و سادگی میں ایک نئے باب کا اضافہ کیا۔

فقیر محمد ہاشم مارواڑی آپ کے فاضل خدام میں سے تھا مارواڑی میں کسی مندر میں گھس کر بتوں کو توڑ ڈالا مندر سے باہر نکلا تو مندروالوں نے تعاقب کیا۔ کفا جب قریب پہنچے تو فقیر نے بایں خیال کہ مقابلہ و مقاتلہ تک نوبت



یہ بچے کی مبادا ناز قضا ہو جائے پہلے ناز پڑھ لوں کفار نے ناز پڑھتے تھے اسے زخم میں لے یا کسی نے کہا اس فقیر کو مار ڈالو ایک شخص ان کافروں میں سے بولا اسے کچھ نہ کہو تم نے دیکھا نہیں مندر کے جو پتھر تم جیسے چار اکی نہ اٹھا سکیں اس کیسے لٹا کھا کر کتنی دور پھینکے ہیں آخر اسے راجہ کے پاس لے گئے راجہ نے فقیر صاحب کو چھوڑ دیا۔ یہاں حضور شیخ اعظم قدس سرہ میں خیر آئی آپ نے فرمایا ماری کا پیر اگر فقیر کو نہ چھوڑتا تو قتلہ جو دھ پور کی اینٹ سے اینٹ بجا دی جاتی۔

تقدیر شکن قوت باقی ہے ابھی اس میں  
ناداں جسے کہتے ہیں تقدیر کا زندانی

ریاست جموں سے دو شخص حاضر خدمت اقدس ہوئے ایک ظاہری علم سے آراستہ لیکن باطنی دولت سے محروم دوسرا ظاہری علم سے ناواقف لیکن باطن کا دیرپہ کھلا ہوا یہ دوسرا شخص شرف بیعت سے سرفراز ہوا اور ملا محروم! یہ دونوں چند دنوں کے بعد چلے گئے ایک روز کسی فقیر کو حضور شیخ نے حکم دیا کہ وضو کیسے کوڑہ بھر لاؤ وہ لایا تو اپنے جیسو میں پانی لیکر دو تین بار جموں کی طرف پھینکا فقیر نے ڈرتے ڈرتے عرض کیا کہ یا حضرت مجھ سے کوئی خطا ہوئی یا پانی خراب ہے؟ حضور شیخ اعظم نے فرمایا نہیں! ملے جموں کو شیطان پانی میں اپنا لعاب دہن ملا کر پلانا چاہتا تھا۔ ہم نے چھینٹے مار کر اسے بھگا دیا۔

ایک دفعہ دو چور چوری کی نیت سے گھر سے نکلے لنگر میں کھانا کھانے کیلئے آئے جب یہاں سے نکلے تو تمام رات قطع مسافت میں گزار دی چلکاری لی واوی جو بھر چوڑی شریف سے آدمی میل کے فاصلے پر ہے وہاں تک جاتے پھر واپس بھر چوڑی شریف آجاتے حتیٰ کہ صبح ہو گئی صبح کو حضور شیخ اعظم کی خدمت میں تمام واقعہ سنایا آپ نے فرمایا لنگر کا دال دلیا کھا کر تم یہ کام نہیں کر سکتے، وہ تو بہ سے سرفراز ہوئے اور جماعت میں داخل ہو گئے۔



**آپ کے یل و نہار** | قرآن کریم کی روزانہ تلاوت مانعہ نہ فرماتے دلائلِ گہر  
 کی تلاوت کا بھی اکثر معمول رہا ہے۔ رات کو عشاء سے  
 پہلے حلقہ ذکر الہی میں خود ضرورت شامل ہوتے۔ ذکر کا اختتام اذان عشاء پر فرماتے  
 اگر کوئی شغل باطنی سمجھنے والا آجاتا تو دوران ذکر رو بقیہ ہو بیٹھتے اور اسے نبھاتے  
 پھر حلقہ میں شامل ہو جاتے۔ ہتجد کا کبھی مانعہ نہ فرمایا۔ اس وقت بھی بعد نوافل  
 ہتجد ذکر فرماتے اور طلباء و سالکین راہ کو اس وقت ذکر الہی کی نہایت ہی  
 تاکید فرماتے۔ کبھی کبھی بعد ذکر نمیشی ان شاعروں کا کلام بھی سنتے جنہوں  
 نے واردات قلب کو نظم میں ادا کیا ہے۔ اس بارے میں بہت احتیاط فرماتے  
 کہ اسی شاعر کا کلام ہو جو عارف باللہ ہو۔ جیسے حضرت چل فاروقی بلکہ شاہ صاحب  
 فقیر عبداللہ شاعر دربار پیر پاگوارہ اور فقیر صاحب نہ صاحب دربار سوئی شریف  
 آپ کے پیر بھائی وغیرہ وغیرہ۔ مقامِ معرفت سے گرا ہوا کلام کبھی نہ سنتے۔  
 جمعہ سے پہلے سورہ کہف ضرورت تلاوت فرماتے۔ حدیث شریف میں آیا  
 ہے کہ جمعہ سے پہلے سورہ کہف تلاوت کرنا لا فتنۃ دجال سے مامون رہیگا  
 جمعہ کے بعد غلات کعبہ اور غلاف روضہ مقدسہ علی صاحبہا الف الف الحجۃ  
 والتسلیم کی زیارت فرماتے غلافوں کو آنکھوں سے لگا کر چومتے نعت سرور کائنات  
 صلی اللہ علیہ وسلم نہایت ذوق شوق سے سنتے رہتے۔ اس کے بعد جبہ  
 مبارک کی زیارت کر دیتے۔ یہ طریقہ پسندیدہ آج تک من و عن چلا آتا ہے  
 جمعہ کے بعد زیارات مقدسہ ہو جانے کے بعد بیعت ہونے والوں کو بیعت  
 کر کے سلسلہ عالیہ قادریہ یا نقشبندیہ میں داخل کیا جاتا۔ البتہ نسبت قادریہ  
 غالب تھی کسی مسلمان کا جنازہ آجاتا تو نہایت ہی اہتمام سے نماز جنازہ پڑھتے  
 میت کے منہ کے قریب سمت کعبہ قرآن کریم رکھواتے۔ تاکہ قرآن کریم مسلمان  
 کی حیات و ممات میں مونس رہے۔ بعد نماز جنازہ دعا مانگنے کو مستحسن  
 سمجھتے۔ حدیث میں سرکارِ دو عالم صلی اللہ علیہ وسلم نے فرمایا اذنا صلیتم



علی الجنازة فأخلصوا له بالدعاء كذا في الشكوة چہل قدمی مسنون طریقہ پر  
 فرماتے۔ قرآن کریم بخشے کا وہ طریقہ جو فقہا متاخرین کا معمول رہا ہے۔ نہایت حقاً  
 سے عمر کا حساب لگا کر خود بخشواتے اور اس بارے میں مخدوم محمد ہاشم ٹھٹھی رحمۃ اللہ  
 علیہ نے جو کچھ اپنے بیاض میں تحریر فرمایا ہے اسے کافی سمجھتے اور اس پر عمل کرنے کی تاکید  
 فرماتے۔ عشا کی نماز کے بعد سورہ ملک خود پڑھتے اور ساری جماعت سے پڑھواتے  
 کہ حدیث شریف میں فرمایا گیا ہے کہ نماز عشا کے بعد سورہ ملک پڑھنا عذاب قبر کا  
 ضامن ہے۔ میت کے کفن پر وہ باغی جو حضرت مولیٰ علی کرم اللہ تعالیٰ وجہہ سے  
 منسوب ہے لکھوانے کو مستحسن سمجھتے۔ رہا گی یہ ہے ۔

و قد ت ا لى الکریم بغیر زاد  
 من الحسنات والقلب السليم  
 فحمل الزاد اقبح کل شیئ  
 اذا کان الوفود الی الکریم

الغرض آپ کی زندگی ایک امام اور مقتدا کی زندگی تھی جس کو ہزاروں  
 نہیں لاکھوں زندگیوں نے اپنا نصب العین بنا کر اپنی دنیا اور عقبی کو سونپا دیا۔  
 علم اور علما کا بحد اختتام فرماتے کوئی کتاب ہو نیچے زمین پر رکھنے کے  
 روادار نہ ہوتے علما کرام کی جوتی کی تحقیر بھی پسند نہ فرماتے حتیٰ کہ اسے کفران سے  
 تعبیر فرماتے۔ علما کے وجود کو مستحبات میں سے تصور فرماتے۔

مخدوم محمد ہاشم ٹھٹھی رحمۃ اللہ علیہ کا بیٹا جو دو ضخیم جلدوں میں پھیلا ہوا ہے  
 اپنے جماعت میں سے مولوی الہی بخش صاحب سیالکوٹی سے لکھوا کر اپنے کتب خانے  
 کی زینت بنایا۔ اور بھی بہت سی قلمی کتابیں کتب خانے میں موجود ہیں۔ جو آپ  
 نے خود لکھوائی ہیں جن سے پتہ چلتا ہے کہ آپ کو علمی اور مذہبی کتابوں سے کتنا شغف  
 تھا۔ تصوف میں ایک رسالہ ناطقہ قلمی اپنے جانشین کیلئے لکھوایا۔ حضور شیخ ثانی  
 قدس سرہ نے ایک بار میرے والد صاحب کو فرمایا کہ یہ رسالہ خاص طور پر حضور شیخ اعظم نے



میرے مطالعہ کیلئے لکھوایا۔ کھجوروں کے پودے اپنے ہاتھ سے لگائے اس میں تھوڑا بہت کام ضرور خود کرنے چمن کو اپنے ہاتھوں سے صاف کرتے۔ چمن ہاتھ سے صاف کر رہے ہیں اور طلباء آکر قرآن کا سبق پڑھتے جاتے ہیں۔ دست بکار دل بیار کا نقشہ آنکھوں کے سامنے ہے۔

میت کی قنوانی کی خیرات اور سات جمعہ تک صدقات و خیرات کو باعث اجر عظیم قرار دیتے۔ حسب تصریح مخدوم محمد ہاشم ٹھٹھی رحمۃ اللہ علیہ میت کے بعد سات جمعہ تک موتی کی روئیں اپنے گھر لوستی ہیں تو جب گھر میں آئیں گھر والے کو میت کے مال میں سے صدقات دیتا ہوا پائیں۔ آپکا اسی پر عمل تھا۔

تعیین یوم کو خیرات کرنے والے کی سہولت اور آسانی پر محمول فرماتے جو بعض علما تعین کو بدعت اور طعام تعین یوم کو حرام بتلاتے انہیں ناجائز تشدد سے تشبیہ دیتے۔ اور فرماتے تعین لامن الشارع سے انکو بھی مضر نہیں جسمانی تکلیف اور مرض کا علاج درود شریف قدسی سے کیا جاتا۔ صَلَّی اللہُ عَلَیْ مُحَمَّدٍ وَاٰلِہٖ وَسَلَّم۔ مکروہات دنیوی اور ترقی درجات کیلئے اس صلوٰۃ قدسی کو تیرہ ہدف دعا فرماتے۔

دس ہزار سنڈریزوں کی دوڑی بالیاں مسجد کے گوشے میں موجود رہتی مصیبت زدہ لوگ آتے اور فقراء عاکفین سے درود قدسی پڑھوا کر پانی پر دم کرا کے لیجاتے ہیں۔ تاہنوز یہی طریق بدستور جاری ہے۔

سے فرماتے تعین اسی وجہ سے نہیں کیجاتی کہ تعین کرنے والا اسے فرائض یا واجبات کا درجہ دے رہا ہے۔ بلکہ فقراء و مساکین کو پتہ لگ جانے کی وجہ سے یہ تعین کیجاتی ہے تاکہ وہ پہنچ جائیں اور اپنی بھوک پیاس دور کر سکیں۔ بیچ الاول شریف کا پانچ نظر آتا ترجماحت کو بلوا کر تلقین کیجاتی کہ اس ماہ مبارک میں جو کام کرو حتیٰ کہ کسی کی خدمت کرو پانی پلاؤ عرس مولود مبارک کی نیت سے کرو۔ سارا مہینہ فقراء کی حاجت کو اچھے



شاہ اسماعیل اور آپکی ملاقات کا مفروضہ | زمانہ حال کے نادانوں اور غلط راستہ پر چلنے والوں نے مولوی اسماعیل دہلوی

مصنف تقویۃ الایمان و صراطِ مستقیم کی حضور شیخ اعظم بانی بھرچنڈی شریف سے ملاقات ثابت کر کے اور ان سے فیض و برکات حاصل کرنے کا افسانہ گھڑا ہے اس سے ان کا مقصد یہ ہے کہ حضور شیخ اعظم قدس سرہ اسماعیل تحریک کے ہم نوا تھے انہیں اتنا بھی ہوش نہیں رہا کہ جس شخص کو ہم مولوی اسماعیل صاحب کا فیض یافتہ قرار دینے کی سعی نامشکور کر رہے ہیں وہ ہمارے سلسلہ کا شیخ اعظم ہے اُسے ہم اپنے مشیخ سلسلہ سے علیحدہ کر کے ایک ٹلا کا فیض یافتہ قرار دیتے ہیں حالانکہ یہ اتنا سفید جھوٹ ہے جس کی کوئی حد نہیں مولوی اسماعیل دہلوی سید صبغتہ اللہ شاہ اول صاحبزادہ حضرت قبلہ عالم سید محمد راشد قدس سرہ سے امداد لینے کیلئے دربارِ پیر گیارہ میں آئے۔ سید غلام مرتضیٰ شاہ عرف جی۔ الیم سید جو صوبہ سندھ کی وزارت پر بھی متمکن رہ چکے ہیں نے سندھی زبان میں ایک کتاب (سنی سندھ) لکھی ہے جو دو حصوں پر مشتمل ہے انہوں نے مولوی اسماعیل دہلوی کی پیر پا گارہ سید صبغتہ اللہ شاہ اول سے ملاقات کا تذکرہ لکھا ہے۔ اکثر تاریخوں میں یہ واقعہ تذکرہ نگاروں نے لکھا ہے سید احمد بریلوی اور مولوی اسماعیل دہلوی نے ہندوستان کا جہاد چھوڑ کر پنجاب میں سکھوں سے جنگ شروع کی حالانکہ سکھوں کی لوٹ مار کے پیش نظر ہم اسے زیادہ سے زیادہ رہزنوں کا گروہ کہہ سکتے ہیں۔ اور کبھی بہادر کا پرکھم مسلمانوں کی حکومت کا تختہ الٹا اور اپنی حکومت کی بنیاد مضبوط کرنا تھا۔ علیٰ

سے اچھا کھانا کھلایا جاتا۔ فقروں کے ہاتھ بوقت کھانا کھانے کے خود دھلاتے جب دیگیں لنگر میں چولھوں پر رکھتے۔ تو پانی خود بھر کر دیگ میں ڈالتے یہی طریق حضرات ثلاثہ نے بحسن و دل جاری رکھا۔



حق مولانا فضل حق خیر آبادی اور مولوی عنایت احمد مصنف تواریخ حبیب الہ  
 اور علم الصیغہ نے کمپنی کے اس ارادے کو بھانپ لیا اور انگریزوں کے خلاف  
 جہاد کا فتویٰ دیدیا۔ جزیہ اندھیاں میں مجبوس کئے گئے۔ لیکن مولوی اسماعیل دہلوی  
 اور ان کے رفقاءے کار نے انگریزوں کے سایہ عاطفت میں زندگی بسر کرنا  
 مستحسن سمجھا اور پنجاب جا کر سکھوں سے لڑنے کو جہاد بتلایا۔ یہ تاریخ کا ایک  
 راز ہے جس کو ایک ایسا مؤرخ جس نے اپنے ذہن میں کسی پارٹی کے عقائد  
 و خیالات اپنا رکھے ہوں۔ نہیں سمجھ سکتا ہے۔ سوئی شریف میں مولوی اسماعیل  
 صاحب نہیں آئے۔ اور نہ ہی حضور شیخ اعظم سے ان کی ملاقات ہوئی۔  
 مولانا جلیلہ سندھی نے شاہ ولی اللہ اور انکی سیاسی تحریک میں لکھا ہے کہ  
 مولوی اسماعیل صاحب ان کے رفقاءے کار نے سندھ کا سفر ۱۲۴۲ھ میں کیا  
 ۱۲۴۴ھ میں سید احمد بریلوی کی امامت منعقد ہوئی ۱۲۴۶ھ میں بالا کوٹ میں  
 شہید ہو گئے۔

**آپ کا وصال** شیخ اعظم بانی بھرچنڈی شریف کی تاریخ وفات ۱۳۰۸ھ  
 جو کاشی کی خوبصورت خشت پر لکھی ہے اور کتب خانہ  
 بھرچنڈی شریف میں موجود ہے۔ آپکی عمر حسب تصریح فقہار حضرت شیخ  
 ثالث ۴۴ سال ہے۔ ۱۲۳۴ھ اس حساب سے آپکی ولادت ہوئی گویا  
 مولوی اسماعیل دہلوی جب سندھ کا درہ کر رہے تھے آپ آٹھ سالہ بچے  
 تھے۔ تاریخ کی اتنی غلط بیانی اور وہ بھی ایک کال بستی کی زندگی میں صرف  
 اپنے مزعومات و اعتقادات کو تقویت پہنچانے کیلئے کتنی ستم ظریفی ہے  
 ۱۱ جمادی الثانی ۱۳۰۸ھ کی شب کو آپکا وصال ہوا۔ خلفا کرام  
 موجود تھے یہ آفتاب علم و عرفان دنیا کی ظاہری آنکھوں سے چھپ  
 گیا جب دعیت مسجد کے جنوبی چبوترہ میں آپکو دفن کیا گیا۔ روضہ شریف  
 دو سال کے بعد آپ کے سجادہ نشین صاحب نے بنوایا۔ روضہ شریف



پر زائرین کا صبح و شام جگمگا رہتا ہے۔ دور سے گنبد اپنے بانی اور اپنے  
ملکین کی عظمت کی دہستان سن رہا ہے اور کہہ رہا ہے ۔  
زیارت گاہ اہل عزم و ہمت ہے لد میری  
کہ خاک راہ کو میں نے بتایا راز الوندی

آپ کا علیہ مبارک | بلند و بالا قامت کھلتا ہوا رنگ سفید اور عریض  
داڑھی سیاہ تیلے کی سفید دھاری دار شلوار پہنتے  
تھے کرتے کا گریبان حضور سید عالم صلی اللہ علیہ وسلم کے جبہ مبارک کی اتباع  
میں سیدھا سینہ پر رکھا۔ سر پر سفید گنبد نما دستار رکھتے تھے جو اپنے شاخ  
کرم سے بسند متصل حضور غوث اعظم رضی اللہ عنہ کی دستار کا نمونہ ہے اور  
جمعہ وعیدین اور مجالس میں اور بوقت بیعت و ارشاد یہ دستار خصوصیت  
سے سر پر رکھتے تھے۔ کلاہ قاڑی چوکر حضور شاہ بغداد بانی سلسلہ عالیہ  
قادریہ سے بعینہ منقول ہے بھی سر پر رکھتے تھے۔

میرے والد ماجد رحمۃ اللہ علیہ نے فرمایا کہ میں نے مدینہ منورہ میں مولانا  
عبدالباقی لکھنوی ثم المدنی سے دورہ حدیث پڑھنا شروع کیا۔ ایک دن میرے  
سر پر کلاہ قادری دیکھ کر انہوں نے فرمایا کہ شہ صاحب یہ کلاہ کہاں سے  
بھائی ہے۔ یہ تو حضور سیدنا غوث اعظم رضی اللہ عنہ کے سر مبارک پر بارہا عالم رویا میں نے دیکھی  
ہے مشائخ کرام کی روایت کو حضرت مولانا صاحب کی منامی روایات نے  
اور زیادہ قوی کر دیا۔ اس زمانے میں جو کلاہ تیار ہوتی تھی اس کی کپاس کی بیٹیں  
ڈراپتی ہوتی تھیں۔ حضرت مولانا صاحب نے فرمایا۔ اس کلاہ میں اور اس  
کلاہ میں جو میں نے حضور غوث اعظم رضی اللہ عنہ کے سر مبارک پر دیکھی ہے  
کوئی فرق نہیں مگر یہ کہ اس کی بیٹیں ڈراپتی تھیں اور آپ کے کلاہ کی  
پتی حضرت قبلہ والد ماجد رحمۃ اللہ علیہ جب مدینہ منورہ سے واپس  
شہنت فرما ہوئے۔ تو کلاہ بنانے والے فقیر ہوت مرعوم کو سمجھایا کہ بیٹیں



ذرا موٹی رکھو۔ اسی دن سے بیٹن موٹی رکھی جانے لگیں۔

آپ کی جماعت کے بعض فقرا حافظ کا کا مرحوم۔ ظاہری انھیں  
بند تھیں مگر دل کی آنکھیں کھلی ہوئیں۔

کوزہ بھرنے کیلئے ایک فقیر کو کہا کہ ذرا کنواں چلاؤ میں کوزہ بھروں  
وہ شخص چلاتے چلاتے تھک گیا۔ اور عرض کیا حافظ صاحب کیا ابھی تک  
کوزہ نہیں بھرا حافظ صاحب نے فرمایا کہیں آگ لگی ہوئی تھی کونے بھر بھرا سے  
بجھا تا رہا اسی واسطے دیر ہو گئی ہے۔ رحیم یار خاں کے قریب بستی امین گڑھ  
کے باشندے تھے۔ کوئی دعا کا طالب حضور شیخ اعظم بانی بھر چنڈی شریف  
یکدمت اقدس میں حاضر ہونا چاہتا تو حافظ صاحب فرماتے۔ خادم اگر کام  
کرے تو بادشاہ تک جانے کی ضرورت نہیں ہاتھ اٹھاتے فوراً تیر دعا  
نشان اجابت پر بیٹھا۔ ایک نماز پڑھنے کے لئے تشریف لائے اپنا عامر  
آکر زمین پر پھینک دیا اور نماز میں مشغول ہو گئے۔ حضور شیخ اعظم قدس  
نے فرمایا اس کے غم کو دیکھو۔ دیکھا گیا تو اس میں دو آنے باندھے ہوئے  
تھے یہ دو آنے مانع ہو رہے تھے ان کے بار منت سے سبکدوش ہو کر  
معراج مومن کے حریم میں داخل ہونا چاہتے تھے۔ ع کہ  
سبکار مردم سبکتر روند

فقیر عبدالرحمن سنگھڑ درویش مستجاب الدعوات تھا۔ گھوٹکی کے  
سادات دعا کیلئے فقیر کے جھونپڑے میں کھڑے

حاضری دیتے تھے جب ان کے ہاتھ کسی دعا کیلئے اٹھتے قبولیت  
گویا منتظر ہوتی ایک دفعہ ایک شخص نے اپنے بیمار بیٹے کیلئے دعا چاہی  
مگر اس کے لڑکے کو افاقہ نہ ہوا پھر حاضر خدمت ہوا عرض کیا کہ مرے لڑکے  
کو افاقہ نہیں آتا بنوز بیمار ہے، فقیر صاحب نے فرمایا اب تمہارے بیٹے  
کو غوث اعظم کے حوالے کرتا ہوں وہ محبوب سبحانی ہیں خدا ان کے کچے



کو رد نہیں کرے گا۔ اس کے بعد وہ شفیاب ہو گیا۔ ایک دفعہ مولوی ابراہیم صاحب مرحوم سرحد والے نے فقیر صاحب کو دعوت پیش کی فقیر صاحب مولوی صاحب کے پاس پہنچے رات دیں گزاری۔ رات کو بجلی کی طرح روشنی ہو جاتی دو چار دفعہ ایسا ہوا۔ صبح کو بغیر اجازت مولوی صاحب رونہ ہو گئے۔ کسی نے حضرت مولوی صاحب کو کہا فقیر صاحب جا رہے ہیں۔ آدمی بھیج کر واپس بلانا چاہا۔ فقیر صاحب نے اس آدمی کو کہا مولوی کو جاکے کہو مجھے تمہاری کمراتوں کی ضرورت نہیں ہم نے جو کچھ دیکھا ہے۔ اس نے ہمیں ہر چیز سے بے نیاز کر دیا ہے۔

سب سے ایدوست الگ ہے شناساتیرا

حر پر آنکھ نہ ڈالے کبھی شیدا تیرا

فقیر صاحب حسب فرمان شیخ غلام گھوٹکی کی جامع مسجد کے قریب ایک بھونپڑے میں رہتے۔ بغیر کسی ظاہری سبب کے کھانا آجاتا تھا۔ گھوٹکی کے سادات جیلانی اور علاقہ کے افسر دعا طلبی کے لئے حاضر خدمت ہوتے تھے۔

مرنے سے چند روز پیشتر حضور شیخ ثالث قدس سرہ کی خدمت کہلا بھیجا کہ میرا جنازہ کسی ٹلا سے خراب نہ کرنا اگر کوئی سواری نہ ملے تو میری ٹانگوں میں رسی ڈال کر بیلوں کو باندھ دینا اور گھسیٹ گھسیٹ کر آستان شیخ پر لیجا کر دفن کرنا۔ کیونکہ

باغ بہشت سایہ طوبی و قصر حور

با خاک کوئے دوست برابر نسیم

حضور شیخ ثالث قدس سرہ بھر چڑی تشریف سے روانہ ہوئے اور ادھر گھوٹکی سے فقیر صاحب کا جنازہ سبیل گاڑی پر روانہ ہوا۔ رستے میں سرحد اسٹیشن کے قریب ملے۔ جنازہ حضور نے پڑھایا اور



بھر چنڈی شریف میں دفن ہوئے۔

فقیر پیر محمد فقیر لاٹگری۔ پنجابی۔ پنجاب کے کسی علاقہ سے سیر کرتے کرتے بھر چنڈی شریف وارد ہوئے۔ حضور شیخ اعظم کا ابتدائی دور تھا۔ تیرنگاہ کے گھائل ہوئے اور یہیں کے ہو کے رہ گئے۔ لنگر کی خدمت میں عمر گزار دی۔

فقیر ولی محمد مرحوم اور میاں علی محمد مٹھن کوئی شیخ اعظم کے نعت خوان تھے۔ نہایت متقی پارس صاحب دل بزرگ تھے۔

## سوانح شیخ طریقت محرم اسرار حقیقت معرفت گاہ حضرت مولانا غلام محمد علی قادری

**پیدائش اور تعلیم و تربیت** | آپ اپنے چچا محترم شیخ اعظم حضرت حافظ آداب المعروف والحق محمد صدیق رضی اللہ عنہ بانی بھر چنڈی شریف کے صحیح جانشین تھے۔ آپ کی پیدائش ۱۲۸۳ھ میں ہوئی آپ نے جس ماحول اور جس گود میں پرورش پائی وہ ذکر الہی اور عشق و محبت کی سرستیاں تھیں آپ کے کان بجز اس سامع نواز آواز کے اور کسی آواز سے آشنا نہیں ہوئے۔ زبان پر وہی جملے جاگیر ہوئے۔ جو آداب اور معرفت الہی کا سرمایہ ہیں۔ دل و دماغ پر وہی کیف و سرور طاری ہوا جو حقیقت آشناؤں کا حصہ ہے جس باغیاں نے اس نہال کی تربیت کی اور اپنے دست شوق سے اس کی آبیاری فرمائی ہم نے ان کے کارناموں کا دھند لاخاک آپ کے سامنے رکھ دیا ہے۔ عقیاس کن زگلستان من بہار مرا

ظاہر ہے کہ ماحول ایسا صاف ستھرا اور پاکیزہ مربی ایسا کامل کمال شیخ اعظم جیسا جسے خرف ریزوں کو ایک ہی نگاہ میں جواہر بنا دیا۔ جسے بھر چنڈی شریف کا جنگل بقتہ نور کر دیا۔ کی گود میں تربیت پانے والا بچہ کس طرح نہ اپنی ذات کی تعمیر سے فراغت پا کر جوان ہوا ہوگا۔



اپنے مرشد کامل شیخ اعظم قدس سرہ کی وفات حسرت آیات کے بعد سجادہ نشین ہوئے شیخ اعظم نے اپنی زندگی میں بہت شاغل فقرا آپ کے ساتھ وابستہ کر دیئے تھے۔ ان کی تربیت روحانی آپ کے سپرد تھی آپ کی عمر بوقت سجادہ نشینی صرف پچیس سال تھی۔

اس عمر میں آپ نے جس حُسنِ اسلوبی سے نظامِ جماعت اور دستورِ خانقاہی کو سنبھالا اور سجادگی شیخ کے تمام تقاضے پورے کئے وہ اپنی مثال آپ ہیں۔ قرآن کریم حفظ کر کے درسِ نظامی بیس سال کی عمر میں مکمل فرمایا۔ بقیہ پانچ سال خدمت شیخ اعظم میں بسر کئے۔ سفرِ حضر میں ہر کاب رہتے تھے۔ حضور شیخ اعظم لحم بھر کیلئے اپنے سے جدا نہ فرماتے۔

آپ نے ایک دفعہ میرے والد ماجد رحمۃ اللہ علیہ کو ایک واقعہ سنایا۔ کہ حضور شیخ اعظم قدس سرہ زوال کے وقت اپنی اقامت گاہ میں بیٹھے تھے ہاڑ کا مہینہ تھا تمازت آفتاب زردوں پر تھی۔ ظہر کی اذان ہوئی شیخ اعظم قدس سرہ نے فرمایا کہ اسی وقت کوئی سوئی شریف جائے اور فلاں کام سرانجام دے۔ بہت سے فقرا مجلس مبارک میں حاضر تھے سب نے سنی ان سنی کر دی میں اٹھا جوتی دوسرے دروازے پر تھی اس دروازے پر جا کر جوتی لینا قبیل حکم میں تاخیر سمجھی فوراً ننگے پاؤں بھاگ کھڑا ہوا ابھی جماعت نہیں ہوئی تھی کہ جو کام حضور شیخ نے بتلایا تھا انجام دے کر واپس آگیا۔ بھر چڑی شریف سے سوئی شریف کوئی پانچ میل کے فاصلے پر ہے۔ نماز ظہر میرے آرام کی خاطر دوسری مثل میں ادا کی گئی۔ بس ایک ہی نگاہ میں جس پر طاعت ہزار سالہ بے ریا قربان جو وہ سب کچھ دیدیا کہ شکوہ تنگی داماں کرنا پڑے۔

دینے والے تجھے دینا ہے تو اتنا دیدے

کہ مجھے شکوہ تنگی داماں ہو جائے

سیح فرمایا عارف روم رحمۃ اللہ علیہ نے



یہ زمانے صبحتے باادلیا

بہتر از صد سالہ طاعت بے ریا

آپ کے والد صاحب کا نام قاضی اللہ بخش صاحب رحمۃ اللہ علیہ تھا جو شیخ اعظم حضرت حافظ صاحب بانی برچنڈی شریف کے چھوٹے بھائی تھے شیخ اعظم چونکہ متاہلہ زندگی کے بکھڑوں سے اپنے شیخ طریقت جیلانی صاحب بانی سونی شریف کے اتباع میں پاک تھے۔ اس لئے آپ نے اپنے بھائی اور بھتیجے کی اپنے بچوں کی طرح تربیت اور نگہداشت فرمائی۔ اپنے ہونے والے جانشین کو قرآن کریم حفظ کرایا بعد ازاں مولوی محمد اسحاق صاحب جو کوٹ سبزل میں پڑھتے تھے کے سپرد فرمایا مولانا صاحب حضور شیخ اعظم قدس سرہ سے بیعت تھے۔ کوٹ سبزل بھر چنڈی شریف سے پچیس میل کے فاصلے پر جانب شرق حدود سابق ریاست بہاولپور میں واقع ہے۔ آپ جب سخت پر آتے پا پیادہ آتے جاتے۔

ایک دفعہ آپ نے بعد مسافت کیوجہ سے گھوڑی خریدی اسی پر سوار ہو کر بھر چنڈی شریف آئے۔ حضور شیخ اعظم قدس سرہ کو پتہ چلا کہ گھوڑی خریدی گئی ہے۔ آپ نے فوراً گھوڑی بیچ کر قیمت فقرا پر صرف کر دی اور فرمایا کہ ابھی سے تم صاحبزادہ بنا چاہتے ہو۔ تم گھوڑی پر سواریاں کرتے پھر و اور فقرا و طلبین موٹائی کیسے رات کا آذوقہ بنو۔

فقیر مؤلف کتاب سے اپنے ایک دفعہ شرح جامی کا سبق سنا اور اس سبق پر ایک نہایت نفیس اور مختصر تقریر فرمائی کتب خانہ میں عموماً درسی کتابوں پر آپ کے دستخط ملتے ہیں۔

شیخ اعظم رضی اللہ عنہ کے وصال کی وقت آپ کی عمر پچیس سال کی تھی۔ آپ کی شادی خانہ آبادی حضور شیخ قدس سرہ فرمائی اپنے اہتمام سے فرمائی خط قرآن کا گھرانہ تھا۔ قدرت نے ولیہ عارفہ حافظہ غلام الہی بہو عنایت



ایں سلسلہ از طلائے ناب است

ایں خسانہ تمام آفتاب است

اسی بی بی پاکدہ من سے ہماری بزم کی رونق قطب دوران قائم بادہ عرفان  
حضور خواجه عبدالرحمن قدس سرہ کی ولادت باسعادت ہوئی اس میں شک  
ہنیں کہ شیخ اعظم بانی بھرچنڈی شریف کا زمانہ ابتدائی تعمیر کا زمانہ تھا ابتدا میں  
جن مراحل سے گزرنا پڑتا ہے آپ نے جس طرح ان پر قابو پا کے اپنی جماعت  
کی تشکیل فرمائی وہ آپ کا حصہ ہے لیکن آپ کے جانشین معرفت آگاہ  
حضرت حافظ محمد عبداللہ صاحب قدس سرہ نے ان تعلیمات میں چار چاند  
لگا دیئے۔ گویا شیخ اعظم نے اپنے ہمنام حضرت ابوبکر صدیق رضی اللہ عنہ کے  
نقش قدم پر چل کر منتشر شیرازہ جمع کیا اور شیخ طریقت معرفت آگاہ  
شیخ ثانی قدس سرہ نے فاروق اعظم کے خطوط پر چل کر ان تعلیمات اور  
جماعت کی تنظیم کو آسمان کمال پر پہنچا دیا۔

آپ کی تعلیم کا زمانہ ہے اپنے مکتب سے تشریف لائے۔ حضور شیخ اعظم  
قدس سرہ کسی دعوت پر جانے کو تیار کھڑے تھے۔ آپ بھی جماعت کے  
ساتھ دعوت پر چل پڑے پچھلی مسافت کا طول اور تکان اگلی مسافت رجو  
کسی کی ہرکابی میں تھی، پر غالب نہ آسکا۔ راستہ میں دو فیتروں نے آپ کو  
اپنے عصا پر اٹھالیا۔ جب منزل دعوت قریب آئی آپ اتر پڑے۔ حضور  
شیخ اعظم قدس سرہ نے جب آپ کو پا پیادہ دیکھا تو فرمایا: کہ ہمارا ایک بچہ  
تھا کسی فیتر نے اس کو سوار نہ کرایا۔ شفقت نے رحمت کا روپ دھاریا  
تو ایک نگاہ نے سب کچھ دیدیا۔ جو ریا غتوں اور مجاہدوں سے نہیں مل سکتا

جائیکہ زاہدان بہزار اربعین رسد

مست نگاہ عشق بیک آہ می رسد



## عشق دستی

فقر مقام نظر علم مقام خبر  
فقر میں مستی ثواب علم میں مستی گناہ

عشق ایک پاک جذبہ ہے جو انسان میں صرف اس لئے ودیعت رکھا گیا ہے کہ جس امانت کے حامل آسمان و زمین اور جبال و بن کے یہ ظہیم و جہول جو دیوانہ عشق کی بغیر ہے اپنے عشق و مستی میں اس امانت کو اٹھا کر یہ سفر گراں آسانی طے کر سکے۔

عقل و دل و نگاہ کا مرشد اولیں بے عشق  
عشق نہ تو شرع و دین بستکہ تصور رات

چونکہ ع راہ طلب نیک ل آرام ندارد  
راہ طلب کھینچے آسانی اور اس میں ذوق و شوق پیدا کرنے کیلئے ہر صابا  
ارشاد نے مختلف طریقے ایجاد کئے ہیں۔

ہامست نگردی بخشی بار غم عشق  
آرے شتر مست کشد بار گران را

لہذا اس مستی کو طالب کے اندر پیدا کرنے کیلئے کسی نے سماع و سرود کو لازمی قرار دیا اور کسی نے درد اور سوز پیدا کر کے اس راہ کے سفر کو آسان کر دیا۔

تنت رادل کن و دل درد گردان  
کہ زینیاں بگیا سازند مردان

ہمارے حضور شیخ ثانی قدس سرہ نے جس انداز سے درد اور سوز پیدا کر کے اس راہ کے سالکوں کو مقام معرفت سے آشنا کیا وہ انہی کا حصہ ہے۔ دانشوران سلوک اور کا ملاں فقر کی سیرتوں میں یہ چیز ڈھونڈھے سے نہیں ملتی۔ چمن میں ایسا دیدہ و ربڑی مشکل سے پیدا ہوتا ہے جو خار کو دیکھ کر چمن کے احوال بتائے۔ جو سفر سفر کو جنت بنا دے۔ مشکل کو



نہ صرف آسان کر دے بلکہ اپنی نگاہ سے مشکل میں شانِ محبوبیت پیدا کر دے  
 درد کو راحت بنا دے اور زخم کو پھول جسم کو دل بنا دے اور دل کو درد بلاشبہ  
 حضور شیخ ثانی عظیم الامثال والا شہداء حافظ محمد عبداللہ قدسنا اللہ تعالیٰ لبرہ  
 الاقدس کو قدرت نے ایسے جامع شیونات سے آراستہ کر کے بھیجا جس کی نظیر  
 خاؤادگانِ فقر میں ملنی دشوار ہے۔ آپ نے جس نوعیت سے سالکوں کی  
 تربیت فرمائی اور جس انداز سے طالبوں کی نگاہ میں جو روحنا کو لطف و  
 عطا سے درد کو راحت سے بدل دیا وہ آپ ہی کا حصہ ہے۔

آپ کا طریق تمام سلاسل سے ایک انوکھی طرز رکھتا ہے۔ ذکر میں سوز و گداز  
 پیدا کرنا حضور کا خاص وصف ہے۔ عبادت میں اگر عشق کی چاشنی مل جائے تو  
 عبادت ایک معراج بن جاتی ہے۔ مسجود کا جلوہ ساجد کی نگاہوں میں آ جاتا ہے اور  
 مذکور ذکر کی نگاہوں میں سما جاتا ہے۔

حضور کی بزمِ اقدس میں گریہ و زاری فریاد و فغاں کا ایک محشرستان قائم  
 ہو جاتا ہے۔

گریہ و زاری عجب سرمایہ ایست

تا بہ شہرِ دل قوی تر پایہ ایست

مرد مومن کے وہ قیمتی آنسو جو یاد خدا میں بہ نکلتے ہیں جگہ قیمتِ دنیائے  
 دوں ادا کرنے سے قاصر ہے آپ کی محفل میں کورٹیوں کے ٹول ٹٹائے جلتے۔

اشک کان از بہر او بارند خلسہ

گوہر است و اشک پند از خلسہ

اے دریا اشک من دریا بڑے

تا نثار دہر زیبا شدے

آپ جب نماز میں تشریف لاتے تو کبھی آدمی بیہوش ہو جلتے جن  
 کے کانوں میں کبھی صدائے اسم ذات نہ پڑی تھی ان سے ذکر الہی کے



ترانے بے اختیار نکل جاتے۔ میاں لدھا مرحوم زرگر سا کی گڑھی اختیار خاں نماز ادا دقت  
 بڑھنے کا سختی سے پابند تھا۔ بھر چنڈی شریف آیا۔ نماز عصر کی تاخیر برداشت نہ کر سکا۔ جماعت  
 سے پہلے پڑھ کر فارغ ہو بیٹھا۔ حضور تشریف لائے صفیں درست ہوئیں نماز کا وہ سماں  
 بندھا کوئی ایسا نہ تھا جو بچکیاں نہ لے رہا ہو۔ بلکہ وہ خود اپنے آنسو نہ روک سکا۔ نماز دوبارہ  
 حضور کے ساتھ پڑھی حالانکہ صبح کے بعد نماز جائز نہیں۔ اس نماز میں وہ شوق اور کیف  
 میسر ہوا کہ عمر ساری کی نمازیں بے کیف اور خشک معلوم ہونے لگیں بعد نماز مومن کتاب کے  
 والد ماجد صاحب کینڈمت عرض کرنے لگا کہ حضرت شاہ صاحب میری نماز یہی ہے  
 جو میں نے حضور کے ساتھ پڑھی مجھے اب معلوم ہوا کہ نمازیوں پر بھی جاتی ہے۔ چودھویں  
 صدی کے قلندر علامہ اقبال نے کیا خوب فرمایا۔

عشق تیرا اگر نہ ہو میری نماز کا امام  
 میرا قیام بھی حجاب میرا سجود بھی حجاب  
 بیشک زاہد کی تسبیح دتہیل ایک خاص شان رکھتی ہے۔ لیکن -  
 غفلت تسبیح شیخ ارچند مقبول است و یک  
 آہ درد آلودہ زنداں را قبول دیگر است

آپ کی جماعت کا سوز حضور شیخ طریقت نے اپنی جماعت میں آہ درد  
 آلودہ اور نہ تھنے والے آنسوؤں کی بارش کا وہ سماں  
 پیدا کر دیا تھا جو کسی جگہ ڈھونڈھے سے نہیں مل سکتا۔ یہ وہ نایاب چیز ہے جو کسی دوکان  
 سے نہیں مل سکتی لیکن حضور نے یہ چیز ایسی عام کر دی تھی کہ ہر خورد و کھلاں اسی میں مست  
 نظر آنے لگا۔

مٹا دیا مرے ساتی نے عالم من و تو  
 پلا کے مجھ کو مئے لالہ الاھو

ذکر اللہ کی چاروں تسبیحیں ممکن نہیں کہ کوئی طالب رور و کر بیہوشی میں پوری نہ  
 کرتا ہو مسجد کے ہر گوشے سے سسکیوں کی آواز آتی تھی خلوت نیم شبی میں قرآن یا ذکر



رحمان کی ورد آلودہ آوازیں آتی تھیں۔

مولف کتاب کے علم محترم مولانا سید بہار علی شاہ صاحب رحمہ اللہ علیہ کے قریب ایک سات سالہ لڑکا صحن مسجد میں با آوازِ حزین مائے گئے کرتا گزرا بیچا محترم نے اس سے پوچھا کہ برخوردار تجھے اس سن میں کیا ہوا جو یوں اُداس ہے۔ جواب دیا خبر نہیں رہ کے ایک بڑوک سی اٹھتی ہے۔ آنکھوں سے آنسو تھمنے کا نام نہیں لیتے۔

ساقی نے کچھ ملا نہ دیا ہو شراب میں

جماعت میں ایسے لوگ بھی تھے جنہیں عشق کی مستیوں نے عقل سے بے نیاز کر دیا۔ یہ لوگ دیوانہ بطلب خود ہوشیار کے مصداق اپنی اپنی دھن میں دنیا دہائیوں سے بے خبر نگاہ مرشد نے ان سے کچھ چھین لیا تو دیا بھی اتنا کہ شکوہ تنگی دامن کرتے عمریں گزار دیں۔

**ملن فقیر کا واقعہ** ضلع جیک آباد کا ایک مجذوب متانہ ملن فقیر جو جماعت میں

ایک خاص مقام رکھتا تھا مفتی سندھ و بلوچستان مولانا

عبد الغفور بہاری رحمۃ اللہ علیہ کی خدمت میں گیا۔ مولانا صاحب مصافحہ ہاتھوں پر کپڑا پیٹے بغیر کسی سے نہ کرتے تھے۔ حسب دستور فقیر سے کپڑا پیٹ کر مصافحہ کیا۔ فقیر صاحب نے کہا مولانا آپ استیجا کس چیز سے کرتے ہیں مولانا نے فرمایا ہاتھ سے فقیر نے کہا حضور سرور دو عالم رحمت مجسم صلی اللہ علیہ وسلم کی امت آپ کے مقام استیجا جتنا رتبہ بھی نہیں رکھتی اسے بغیر کپڑا پیٹے دھوتے ہیں لیکن حضرت انسان مظہر رحمان امت نبی آخر الزمان صلی اللہ علیہ وسلم کو کپڑا پیٹ کر مصافحہ کرتے ہیں مولانا صاحب نے پوچھا فقیر صاحب آپ کہاں سے آئے ہیں۔ کہا بھرچنڈی شریف سے مولانا صاحب نے انہوں کی اور چیلے گئے۔

زمانہ عقل کو سمجھا ہوا ہے مثل راہ

کے خبر کہ جنوں بھی ہے صاحب ادراک

**چند اور فقرائے** گو ہر فقیر ملک اتنے سوز و گداز سے کافیاں کہتا کہ سننے والے اپنے آنسو نہ روک سکتے تھے۔ ایک دفعہ کسی نے ایک مولوی صاحب



کے زہد کی تعریف کرتے ہوئے کہا کہ صبح کے وضو سے ظہر کی نماز پڑھتے ہیں اور عشاء کے وضو سے صبح کی نماز۔ گو ہر فقیر نے کہا تو مولینا ہر وقت اپنا دھیان مقام استغیا کی طرف رکھتے ہیں کہ وضو ٹوٹ تو نہیں گیا۔

ناظرین بخوبی اندازہ لگا سکتے ہیں کہ کیسے اہم مسائل ان دیوانگان عشق کی زبان پر آکر حل ہو جاتے ہیں۔ میں نے عرض کیا ہے۔

تری دیوانگی فرزا نگی ہے      تیری یگانگی شیطانگی ہے  
تیری راہوں میں قرباں ہو کے مٹا      حقیقت میں یہی مردانگی ہے۔

رمضان فقیر مارواڑی برہنہ جس پر تزکیہ نفس سے پہلے استغراق طاری ہو گیا  
بھر چنڈی شریف کے غزنی سمت جنگل میں ایک جھونپڑے میں رہتا تھا مادر زاد برہنہ تکلیفات  
شرعیہ سے آزاد م

ناک کولیش خود پسند افتاد در جذب سجود

سجدہ از بہر حرم مگذاشت در سیمائے من

عثمان فقیر سنگر سے بھات (اُبلے ہوئے چنے) لاکر اسے رے بنا تا۔ مع

دیوانہ باش تا غم تو دیگراں خرد

چونکہ مرفوع القلم تھا اس لئے سب کچھ اپنے شیخ ہی کو سمجھاتا تھا۔ اگر کوئی عام آدمی اس کے قریب جانے کی کوشش کرتا تو سنجاست و غلاطت سے اسکی تواضع کرتا۔ اگر کوئی صاحبِ دل جاتا تو اس کے ساتھ توحید اور پیرمغان کے شوق و محبت کے وہ راز بیان کرتا کہ عقل بے مایہ کی دسترس سے باہر ہوتے۔ تقریباً چالیس پچاس سال حضور شیخ میں گزار دیئے۔ دیدار شیخ کی بھوک نے ہر بھوک سے بے نیاز کر دیا تھا نہ خوراک کی پروا نہ پوشاک کی فکر نہ آرام و آسائش کا خیال نہ عزت و جاہ کی طلب

مجتے است کہ دل را نید ہر آرام

وگر نہ کسیت کہ آسودگی نیمخواہ

مؤلف کتاب کے والد ماجد رحمۃ اللہ علیہ کے ساتھ بھی رمضان مجذوب بہت مانوس تھا۔ آپ جب کبھی اس طرف تشریف لیجاتے اور رمضان سامنے آجاتا



تو دو نو بیٹھ جاتے حتیٰ کہ بعض اوقات صبح سے بیکر ظہر کی اذان تک بیٹھے رہتے۔ اگر کوئی نامحرم قریب آنے کی کوشش کرتا تو رمضان فقیر کہتا شاہ صاحب آپ بیٹھیں میں اسکو دور کر آؤں تاکہ ہماری محفل کی گفتگو سُن سکے۔ اسکو بھگا کر واپس آجاتا پھر وہی سلسلہ کلام جاری رہتا جس شب کو حضور شیخ ثانی کا دصال ہوا اس کی صبح کو تن تنہا مارواڑ چلا گیا۔ بجز شیخ کامل کے یہاں ربنا گوارا نہ کیا۔ خدا جانے ریگستان کا سفر بے آب و دانہ بغیر رہنا کے اس نے کس طرح طے کیا۔ حالانکہ کوئی شخص بغیر رہنا کے اس سفر سے زندہ سلامت نہیں جاسکتا۔

جب حضرت شیخ ثالث مولائی دمقہائی حضرت عبدالرحمن صاحب رحمۃ اللہ علیہ سفر مارواڑ پر تشریف لگئے تو رمضان فقیر سے اس کے جھوپڑے میں جو بستی ہے علیحدہ تھا جا کر ملے۔ جھوپڑے میں بڑی دیر تک تھکیے رہے۔ آپ نے کپڑے بھی دیئے لیکن اس نے جلا دیئے۔ آپ واپس ہوئے تو دو تین یوم کے بعد فوت ہو گیا۔

رات فقیر جس کی آنکھوں سے رات دن آنسوؤں کے سوتے جاری رہتے تھے جس کو بغیر چشم ترکھی نے نہ دیکھا۔ حضرت بد شاہ صاحب قنوری رحمۃ اللہ علیہ اور حضرت سلطان باہو کے دو بڑے ایسے درد آلود نے میں کہتا کہ سننے والوں پر محویت کا عالم طاری ہو جاتا۔ ایک دفعہ انسپکٹر مدارس مولوی غوث محمد صاحب امتحان لینے کی غرض سے گڑھی اختیار خاں آیا۔ میرے چچا صاحب سکول اسٹریٹ انسپکٹر صاحب، جو کہ فقیر دوست تھے۔ چچا صاحب نے فرمایا۔ ہمارے پیر صاحب کی جماعت کا ایک درویش آیا ہوا ہے فرمائیں تو ان کو لے آئیں۔ انسپکٹر صاحب نے کہا ضرور آئے۔ بلوائیں رات فقیر آگیا۔ چچا صاحب نے فرمایا۔ فقیر سائیں انسپکٹر صاحب کو کچھ عارفانہ کلام سناؤ۔ فقیر نے شروع اس ذوق سے کیا کہ اب ختم کرنا اختیار سے باہر ہو گیا۔ داڑھی بھیگ گئی ہے قطرات ڈاڑھی سے نیچے گر رہے ہیں۔ انسپکٹر صاحب چاہتے ہیں کہ یہ سلسلہ ختم ہو اور کھانا کھائیں لیکن فقیر صاحب کی زبان اور آنکھیں اپنی دھن میں مست آنکھوں کا سیلاب تھمنے کا نام نہیں لیتا اور زبان خموشی کے لفظ سے نا آشنا



آفر بڑی دیر کے بعد نشہ اترتا۔

عشق در اول چہرا خونی بود

تا کہ نماید ہر کہ بیرون بی بود

فقیر مذکور پیرمغاں کے کوصال کے بعد پیدل حج پر چلا گیا۔ مدینہ منورہ میں فوت

ہو کر جنت البقیع میں دفن ہوا۔ ع

پہنچی دیں یہ خاک جہاں کا خیر تھا

رقص و وجد عشق کے لوازمات میں سے ہے۔ جب واردات

رقص و وجد | غیب یکایک سالک کے دل پر طاری ہوتے ہیں تو اسے اپنے

تن بدن کا ہوش نہیں رہتا۔ کودتا ہے اچھلتا ہے عالم بھجری میں ہاتھ پاؤں مارتا ہے

فریاد و فغاں اس کے ہر بُن مو سے نکلتی ہے۔ حتیٰ کہ لبض اوقات انزل و ق رنج

کی ذبت بھی آجاتی ہے۔ لیکن سلسلہ غوثیہ قادریہ میں یہ واقعہ کبھی رونما نہیں ہوا۔

البتہ حضرات چشتیہ کے ہاں ایک آدھ موقع پر یہ ذبت آگئی ہے۔

عام حلقوں میں یہ بات مشہور ہے کہ وجد و رقص عمومی حالات میں سماع و سرود

سے پیدا ہوتا ہے۔ مغنی اپنی لے میں جب غزل سرائی کرتا ہے تو وہی غزل اس جذبے

کو برا دیکر ابھارتی ہے۔ لیکن حضور شیخ ثانی قدس سرہ کے فقرائے اور طالبوں نے یہ

بات دھنچ کر دی کہ رقص و وجد سماع و سرود کا محتج نہیں۔

ومن يك وجداً وجداً صحيحاً

فلم يحتج الی قول المغنی

لذا من ذاتہا طرب و تدبیر

وسکر دایم من غیر دن

حضور شیخ ثانی قدس سرہ نے صرف اپنی صورت

سے وہ کام لیا جو مشائخ نے سماع و سرود سے۔ فقیر

محمد عثمان خشک کا بھائی جس کا نام مجھے بس رقت یاد نہیں آپکو ریل پر سوار کرانے



بھینے ڈہر کی سٹیشن پر گیا۔ آپ اسے لنگر سے متعلق چند کام سمجھاتے رہے وہ ڈوبی  
 ڈوبی آنکھوں سے دیکھتا رہا۔ انجن نے سیٹی دی اور ریل چلی جب رفتار کچھ تیز ہو گئی تو  
 فقیر جو اس ڈبے کو دیکھ رہا تھا جس میں حضور تشریف فرما تھے اس نے دیکھا کہ دیوار  
 یار آنکھوں سے اوجھل ہو رہا ہے۔ پک کر ریل پر سوار ہونا چاہا۔ مگر ریل خاصی تیز ہو چکی  
 تھی۔ اسی عالم میں کہ آنکھیں ڈبے کی طرف اور قدم ریل کی طرف تھے کہ پیٹ فارم سے  
 پھسل کر ریل کے پہیوں میں آ گیا۔ اور دونوں مانگیں کٹ گئیں۔ ریل ٹھہر گئی فقیر کو دو گوں  
 نے اٹھا کر پیٹ فارم پر لٹایا وہ اٹھ بیٹھا کسی نے پوچھا تمہارے ساتھ یہ کس نے کیا  
 فقیر نے حضور کے ڈبے کی طرف اشارہ کیا۔ چند دن زندہ رہ کر جانِ جانِ آفرین کے سپرد  
 کی میاں شیر محمد شاہ غالباً ضلع میانوالی پنجاب کا رہنے والا غنوان شباب میں بھڑکی  
 شریف آیا۔ حضور شیخ ثانی کے تیر نظر کا شکار ہو کر یہیں کا ہو رہا۔ ایک شیر خوار بچہ  
 اور زوجہ چھوڑ کر ۷

ترکت الخلق طوافی ہوا کا

وایمت العیال لکی ادا کا

بچہ جوان ہو کر باپ کو تلاش کرتا ہوا۔ بھر چڑی شریف آباد کو باصرار کہا کہ گھر  
 چلیں لیکن ۷

آنکس کہ ترا شناخت جان را چہ کند

فرزند و عیال و خانان را چہ کند

دیوانہ کنی و ہر دو جہانش بخشی

دیوانہ تو ہر دو جہان را چہ کند

چالیس سال سے زیادہ عرصہ پیرمخاں کے آستان کی جا روپ کشی میں گزار  
 دیے۔ حلقہ ذکر میں جب شاہ صاحب کو وجد ہوتا تو ساری

رات گزر جاتی۔ تن من کا جوش نہ رہتا۔ سردیوں میں رقص کی حالت میں حوض

جو صحن مسجد میں واقع ہے۔ میں گرتے ساری رات حوض کا پانی دیوانہ عشق کے شعلہ



کی تاب نہ لا کر مد و جزر میں رہتا۔ شاہ صاحب صبح تک بڑے میں گزارتے نماز کی وقت  
آپ اپنے ہاتھوں سے نکالتے لیکن عشق کی شعلہ سامانیاں گم نہ ہوتیں۔

زور عشق از خاک و باد و آب نیست

قوتش از سختی اعصاب نیست

عشق بانان جویں خبر کشاد

عشق در اندام مرچا کے نہاد

ایک دفعہ مولف کتاب نے شیر محمد شاہ صاحب کو دیکھا مسجد کے ایک کونے  
میں عین دوپہر کی وقت ذکر میں مصروف ہیں اور اپنا کھٹنہ کاشی کی پختہ اینٹوں پر مار رہے  
ہیں۔ ذکر اور کھٹنے کی چوٹ کی ملی جلی آواز ایک کیف پیدا کر رہی ہے گھٹنے سے  
نوارہ خون جاری ہے۔ کاشی کی اینٹ ضربوں کی تاب نہ لا کر ذرا نیچے سرک گئی اسپر  
خون جمع ہو گیا ہے جو نہی کھٹنے اسپر لگتا ہے قطرات خون اڑا کر دو تین گز تک  
پہنچ رہے ہیں۔ لیکن شاہ صاحب اپنی دھن میں مست اور ایک ہی خیال میں  
غرق اقامت صلوٰۃ پر اس مقام سے واپسی ہوئی نماز عصر کے بعد اور سحر کے  
کو بوقت تہجد سندھ کے باحمال شاعروں کی کافیاں فقیر فتح محمد نعت خواں نہایت سوز و  
گداز سے کہتا اس وقت کی کیفیت لفظوں میں بیان نہیں ہو سکتی۔ فقر انیم بسمل کی طرح  
مسجد کے صحن میں لوٹے اور تن من کی کسی کو خبر نہوتی۔

سندھ کے وہ بزرگ جنہوں نے اپنی واردات کو نظم کے زیور سے آراستہ کیا ہے  
اور جن کے اشعار اور نظمیں اکثر حضور سنتے تھے حسب ذیل ہیں۔

حضرت پھل سرست فاروقی فقیر خیر محمد دریا خاں مجدد دوم محمد اشرف صاحب سجاد نشین  
کا مارہ شریف سید عبداللطیف شاہ صاحب بھٹائی حضرت بد شاہ صاحب قصوری فارسی  
کے شعرا مولانا بامی امیر خسرو مولانا روم۔ حافظ شیرازی۔ شمس تبریزی حضرت سید  
عثمان مروندی عرف لال شہباز قلندر۔

فارسی شعرا میں سے حضرت امیر خسرو رحمۃ اللہ علیہ کے کلام کو بچہ پسند



فرماتے کیونکہ ان کے کلام میں عشق پیرمناں کی پاشنی بدرجہ اتم موجود ہے اور آپ میں یہ جذبہ اتنا راسخ تھا کہ اسکی نظیر ملنی دشوار ہے۔ جب ایک دفعہ آپ نے حضرت خواجہ غلام فرید رحمۃ اللہ علیہ کی کافی سنی جس کے الفاظ یہ ہیں:-

بھیرے چاچر صدقہ کیتے

تو آپ نے فرمایا کہ میں صاحب کو اپنے پیر و مرشد کے شہر کو ایسا کہنا زیبا نہ تھا۔ چونکہ چاچر خواجہ صاحب کے پیر کے شہر کے باسی ہیں۔ اور وہ اپنے کلام میں کسی مقام پر یہ فرماتے ہیں کہ چاچر دوں کو قرباں کر دوں۔

آپ کا دھال بھی میر خسرو رحمۃ اللہ کے ایک شعر پر ہوا جو اپنے مقام پر بیان کیا جائیگا۔ رقص و وجد سالکان راہ کا مشغہ ہے منہی اس سے بے نیاز ہوتا ہے۔ لا یلیق ب منصب المشاۃ الذین یقتدی بہم لا نہ یشبر اللہو۔ ترجمہ:- یہ یعنی رقص و سرود، ان مشائخ کے شایان شان نہیں جنگل اقتدا کی جاتی ہے کیونکہ یہ لہو و لعب سے مشابہ ہے۔

اس لئے آپ سے رقص و وجد ظاہر نہیں ہوا البتہ آنکھیں سرخ ہو جاتیں اور موتی آنکھوں سے ڈھلکتے رہتے فقرا و سالکان راہ ترپتے رہتے اور بیہوش ہو جاتے بعض ساری رات ہو کر تے گزارتے۔ اور بعض گم صم پر رہتے۔

سوز عشاق اور آگ شیخ اعظم کے عرس کے موقعہ پر جب اطراف و جوانب سے فقرا حاضر ہونے لگے۔ عشاء کا وقت تھا۔ سردی کا موسم آپ اپنے کمرے میں تشریف فرما ہیں۔ آگ سلگ رہی ہے چند ایک فقرا آگ تپ رہے ہیں۔ ناگہاں پرداتوں کا ایک جم غفیر ہائے کرتا اندر داخل ہوا۔ قرب وصال نے آتش عشق بھڑکا دی۔

وعدہ وصل بچوں شود نزدیک  
آتش عشق تیز تر گردد



یہ جم غفیر جو نہی کمرے میں داخل ہوا تین چار پردانوں کو وجد ہو گیا مابہی بے آب کی طرح تڑپنے لگے۔ آتش دان آگ کے انگاروں سے پڑتا تھا۔ کسی نے آگ آگ کا نعرہ لگایا کہ خیال رکھنا فقر اُجد کرنے والے آگ میں نہ گرنے پائیں۔ لیکن آگ نے پکارا کہ جُز یا مومن فان نورک یطفاء لہبی۔ تھوڑی دیر میں عاشقوں نے آگ کو مسل کے رکھ دیا۔ یوں معلوم ہوتا تھا کہ آگ یہاں کبھی تھی ہی نہیں۔ وجد کرنے والوں میں ایک تو فقیر اندہ بخش خاں کو سہ داروغہ تھا۔ باقیوں کا نام مجھے بھول گیا ہے۔

کامل وہی ہے رندی کے فن میں

مسی ہے جسکی بے منت تماک

میشک عاشقوں کے قدموں سے آگ کے شعلے بجھ جاتے ہیں۔ فردا قیامت میں بھی ان نوری قدموں سے نار جہنم کے شعلے بجھ جائیں گے۔ جی بھی تو جہنم پکاریگی۔ جُز یا مومن اَللّٰہ مجھ سے اے مومن جلدی گزر جائیں ترانور میرے شعلے نہ بجھا دے مجھے سزا کیسے بھی نہیں قبول وہ آگ کہ جس کا شعلہ نہ ہو سرکش و بے باک

ایک فقیر جس کا نام مجھے اس وقت یاد نہیں۔ گھر میں ذکر کر رہا تھا عین ذکر میں اسے وجد آگیا۔ ہائے ہائے کرتا کر پڑا۔ ہمسایہ کی عورتیں اکٹھی ہو گئیں انہوں نے سمجھا کہ اسے آسیب کا غل ہو گیا ہے۔ اب فقیر بیہوش ہے اور وہ یہ کہہ رہی ہیں کہ گلہ شریف پڑھو۔ فقیر کی زد جو کہنے لگی اسی کلمہ کا تارا ہوا ہے اب دوبارہ پڑھو اگر اسے اور زیادہ بیمار کرنا چاہتی ہو۔

اے حلقہ درویشان وہ مرد خدا کیسے

ہو جس کے گریبان میں ہنگامہ رستاخیز

جو ذکر کی گرمی سے شعلے کی طرح روشن

جو منکر کی سرعت میں بجلی سے زیادہ تیز

ایک مولوی نے سیدہ کا غیر سید سے نکاح کے جواز یا عدم جواز کا مسئلہ پوچھا



آپ نے خاندان رسالت کی توہین دے ادبی کی بنا پر حرام بتلایا مولوی مذکور نے کسی مفتی کا فتویٰ پیش کیا جس نے جائز لکھا تھا۔ آپ نے نہایت ہی حقارت سے مولوی کو دیکھا اور فتویٰ کو ہاتھ تک نہ لگایا۔

جب مولوی صاحب چلے گئے۔ آپ نے فرمایا علم نے اسے بچا یا ورنہ مار کھلنے کے لائق تھا۔ ادب کا تقاضا یہی ہے کہ خاندان نبوت کا احترام ہر فرد مسلم کے دل میں جاگزیں ہو۔ یہی ادب ہی ایمان کی پوجنی ہے۔ وائے افسوس ان لوگوں پر جو شان نبوت میں گستاخ جیسے نکالتے ہیں اور ان کی جبینوں پر شکن تک نہیں پڑتی۔ فقر و ولایت کو جو عظمت نصیب ہوئی ہے۔ وہ نبوت کی چاکری اور نیازندی کی وجہ سے ہے۔

حدیث شریف میں آیا ہے کہ ایک دفعہ حضور پر نور صلی اللہ علیہ وسلم کے زمانہ اقدس میں ایک اچھے خاندان کی عورت نے چوری کی۔ عدالت نبوی میں مقدمہ پیش ہو چوری ثابت ہو گئی دنیا کے مقنن اعظم صلی اللہ علیہ وسلم نے ہاتھ کاٹنے کا حکم دیا۔ لوگوں نے حضرت اسامہ بن زید رضی اللہ عنہ کو باصرار کہا کہ آپ بارگاہ نبوی میں سفارش کریں خاندانی عورت ہے قطع ید سے بچ جائے۔ حضرت اسامہ رضی اللہ عنہ حضور کے سابق الاسلام صحابی حضرت زید رضی اللہ عنہ کے صاحبزادے تھے اور آپ کو بہت پیارے تھے۔ انہوں نے خدمت اقدس میں زبان سفارش کھونا چاہی حضور نے فرمایا لو ان فاطمہ بنت محمد صلی اللہ علیہ وسلم سرقۃ لقطعت یدھا۔ سب خاموش ہو گئے اور حدود الہی کا اجرا کیا گیا۔ یہ ایک حدیث ہے آج کل کا ملا ہے اسی طرح پڑھانا ہے لیکن حضرت امام شافعی رحمۃ اللہ علیہ جب دورہ حدیث پڑھاتے تو ادباً کشن نبوت کے پھول حضرت زہرا رضی اللہ عنہا کا نام مبارک اس موقع پر لینا توہین خاندان نبوت سمجھتے اور فرماتے لو ان امراۃ من القریش سرقۃ لقطعت یدھا۔ یہ ہے بزرگان متقدمین رحمہم اللہ تعالیٰ کا ادب۔ خاندان نبوت کے ساتھ حضور شیخ ثانی قدس سرہ فرمایا کرتے کہ جہاں ادب نہیں وہاں



فقر نہیں۔ ع

ادب تا جیست از لطف الہی

مَحفل اقدس کے نظائے

آپ کی محفل میں مسائل علیہ و تصوف کا ایک حسین تہرا ہوا تھا۔ کامل فقیر ترکھان جو عارف باللہ اور رحمت عرفان کا متوالا تھا نے ایک دفعہ خدمت اقدس میں عرض کیا کہ حضور عام طور پر مرغ بے وقت اذان دیتے ہیں اس کی کیا وجہ ہے آپ نے فرمایا ہمارے مال حرام میں سے جو دانہ کھاتے ہیں ان پر وقت خلط ملط ہو جاتا ہے اور ملکہ عرفان وقت ان سے صلب کر لیا جاتا ہے۔ اسی فقر نے ایبار عرض کیا کہ حضرت جناب میں جب آدمی نجاست میں تھرا ہوا سوتا ہے تو اچھے اچھے خواب نظر آتے ہیں۔ لیکن جب طاہر و مطہر ہو کر سوتا ہے تو اس کا عکس دیکھا جاتا ہے۔ آپ نے فرمایا پہلی حالت جناب و نجاست توبہ و مذمت کی حالت ہوتی ہے۔ اور طہارت سمعہ و ریاض کی۔ عارف شیراز نے فرمایا ہے۔

نصیب ما است بہشت اے خدا شناس برو

کہ مستحق کرامت گن ہگار انند

مؤلف کتاب کے والد ماجد رحمۃ اللہ علیہ نے فرمایا ایک بار حضور اقدس کی محفل میں حاضر ہوا۔ آپ نے فرمایا صاحب کیا ہے میں نے عرض کیا کچھ نہیں آپ نے فرمایا کیا ہے کا جواب یہ نہیں۔ جو آپ نے دیا اس کا جواب خیر ہے ہو سکتا ہے بعد میں حضرت والد صاحب قبلہ اس جواب کو یاد کر کے گھنٹوں دیا کرتے اور فرمایا کرتے ایا جواب شیخ کامل کے سوا اور کون دے سکتا ہے۔

رسن ازیں پردہ کہ بر جان تست

بے مدد پیر نہ امکان تست

ایک شخص نے عرض کیا کہ فقیر واحد بخش سیمجہ جہاں کہیں پان ہوتا ہے میزبان کے میڈے کچیے پکڑوں میں جس میں نجاست کا احتمال یقینی ہوتا ہے



بغیر تفتیش کے ناز پڑھتا ہے۔ آپ نے اس معترض کو فرمایا تجھ میں اور واحد بحث  
میں یہ فرق ہے کہ اے امت محمدیہ علی صاحبہا الف التحیۃ والسلام پر بدگمانی نہیں  
اور تجھ کو بدگمانی ہے۔

آپ کی مفضل پر ہیبت اور بادقار ہوتی تھی۔ اچھے بھلے آدمیوں کی زبان سے  
آپ کے رعب کیوجہ سے ایک جملہ بھی نہ نکل سکتا تھا۔ علامہ اقبال نے  
شاید حضور کی سطوت و رعب کا نقشہ ان لفظوں میں کھینچا ہے  
یہ دستور زبان بندی ہے کیسا تیری نفل میں  
یہاں تو بات کرنے کو ترستی ہے زبان ہری

بڑے بڑے فضلا اس بادقار اور پر ہیبت مفضل میں آکر دنگ رہ جاتے اور  
مجال گفتگو نہ رہتی۔ سلطان الواعظین مولانا محمد یار صاحب رحمۃ اللہ علیہ سکنہ گڑھی  
افتیاریاں مولف کتاب کے والد صاحب اور چچا صاحب کی معیت میں دربار بھر پڑی  
تشریف میں آئے مسجد کے قہر ناچرے میں فردکش ہوئے جس میں والد صاحب قبلہ اکثر  
رہا کرتے تھے۔ حسب دستور شیخ اعظم رحمۃ اللہ علیہ آپ مولانا کو ملنے کیلئے حجرہ میں تشریف  
لائے۔ مولانا اس وقت اپنی دستار آدا کر بیٹھے ہوئے تھے۔ جو نبی حضور نے حجرہ میں قدم  
رکھا اور مولانا کی نظر پڑی عمامہ باندھنے کیلئے اٹھایا ایک بیچ پورا نہ کرنے پائے تھے  
کہ لکھنؤ نے جواب دیدیا۔ پگڑی گلے میں آپڑی۔ ہسی حالت میں حضور کے سامنے  
دو زانو بیٹھے رہے زبان میں بولنے کی سکت نہ رہی چند لمحوں تک حجرہ میں سناٹا  
رہا۔

مے شبانہ کی مستی تو ہو چلی لیکن

کھٹک رہا ہے دل میں کرشمہ ساقی

بالآخر حضور نے ہر سکوت توڑی خیر و عافیت پر چھی مولانا نہایت مختصر جواب  
دیگر پھر خاموش ہو گئے وہ کس شخص جو بڑے بڑے جموں میں کبھی ہراساں نہوا  
جس نے حبسوں کے لاکھوں میدان سرکئے جو سلطان الواعظین اور فخر الواعظین



تھا۔ ایک درویش بے کلیم کے رعب سے اتنا کانپ رہا ہے کہ منہ سے ایک لفظ تک نہیں نکل سکتا۔

کسی کے آنے سے ساقی کے ایسے ہوش اُٹے  
شراب سیخ پہ ڈالی کہاں شیشے میں  
جب آپ واپس تشریف لے گئے تو مولیٰ صاحب نے فرمایا ہزاروں آستان  
پر حاضری دے چکا ہوں اور بہت بزرگوں کی زیارت سے شرفیاب ہو چکا ہوں  
لیکن یہ رعب اور شوکت کہیں نہیں دیکھی ہے۔

بہت حق است ای از خلق نیست  
بہت ایں پیر صاحب دلق نیست  
فخرچوں عریاں شود ز بر سپہر  
از نہیںب او برزد ماہ و مہر

عصر کے بعد مسجد شریف میں محفل لگتی کبھی کبھار غزل اور گانیاں سوز و گداز کے  
عالم میں فیتر فتح محمد سناتا۔ اس وقت کا سماں الفاظ کی محدود دنیا میں ادا نہیں کیا جاسکتا  
اور کبھی بخاری شریف کی ایک حدیث فقیر مؤلف کتاب کے والد صاحب پڑھتے اور اس  
پر تقریر نہایت مختصر لفظوں میں خود فرماتے۔ وہ دفعہ فقیر مؤلف کو بھی حضور نے اس  
شرف سے مشرف کیا۔ اس وقت میری علمی استعداد نہ تھی لیکن چونکہ اس شرف  
سے متاثر فرمانا منظور تھا اس لئے عبارت پڑھوا کر تقریر خود فرمائی۔

کبھی کبھی لنگر اقدس کے دوازے پر عوام میں طہجالتے اور اپنے دامن میں  
فقرا کی طرح رکول یعنی اُبے ہوئے چنے لیکر کھاتے اور بہت خوش ہوتے۔  
میرے والد صاحب رحمہ اللہ علیہ کو فرماتے کہ لنگر میں سے بھات یا جو کچھ  
تیار ہو۔ ضرور لیکر کھایا کریں کہ اس لقمے میں ایک قسم کا نور ہوتا ہے۔

گر خوری یک لقمہ از نان نور  
خاک ریزی بر سر ناں تنور



عشق رسول کے نظارے | ایک دفعہ تنگے پر سوار ہو رہے ہیں تانگے کے تھتھے

پر نگاہ پڑتی ہے مسمیٰ کا نقشہ آنکھوں میں پھر جاتا ہے۔ آبدیدہ ہو کر فوراً تانگے سے اتر پڑتے ہیں۔ نوجوان فقیر ابراہیم مارواڑی کو حکم ہوتا ہے اسکو کھرچو وہ کھرچتا ہے سالہ اپنی بھیل پر لیکر اپنے صاحبزادہ حضرت محمد عبدالرحمن قدس سرہ کو بلا کر دیتے ہیں۔ وہ منہ میں ڈال کر نگل جاتے ہیں۔ عشق و محبت کے اشاروں کو فوراً سمجھ لیتے ہیں۔ الولد سر لا بید کر آیا مسار جس میں اکم محمد کریم صلی اللہ علیہ وسلم ملا ہوا ہو اس کو ودیعت رکھنے کیلئے ایک عاشق کا سینہ چاہیے:

تو خود وقت قیام خویش دریا ب

نماز عشق دستی روا ازاں نیست

جب کوئی دیار عرب سے آتا آپ مختصر لفظوں میں پوچھتے۔ حضور سید عالم رحمت مجسم صلی اللہ علیہ وسلم کا مدینہ اور مدینہ منورہ کے باشندے خوش دھم تھے؟

مدینے کے خطے فدا ہو کر رکھے

غریبوں فیتروں کے حیرانے والے

یہ الفاظ بادی النظر میں اپنے اندر کتنی سادگی رکھتے ہیں لیکن جب پُر فہم آنکھوں سے اور محبت میں ڈوبے ہوئے۔ لفظوں میں ادا کیا جاتا۔ تو سننے والے اپنے آنسو نہ رک سکتے۔ میں نے عرض کیا ہے کہ

باد تیری ہو بات تیری ہو

یہ لگی پلوں سے ذکر تیرا ہو

وقف آئیں حیات تیری ہو

یہ انکھی صلات تیری ہو

آپ کے زمانہ میں یار لوگوں نے شریف مکہ المکرّم کے خلاف مکمل سازش کا جال ملک کے طول و عرض میں پھیلا دیا آخری حربہ یہ کہ ایک محض تیار ہوا جس میں مشائخ و پیوں عظام و علمائے کرام کی مہریں ثبت تھیں کہ مایان دستخط کنندگان



شریف مکہ کو اس نے کرا شریف پٹرول کیلئے ایک مخصوص علاقے کا ٹھیکہ برطانیہ کو دیا ہے اعرین شریفین کا متولی و سلطان ماننے کو تیار نہیں ہیں۔ اس لئے اسے اعرین شریفین سے دستبردار ہونا چاہئے۔ یہ ٹھکر دستخط کیلئے آپ کے سامنے پیش ہوا آپ نے دیکھا ہے۔

کس کس کی ہرے سر محضر لگئی ہوئی  
آپ نے محضر کے ایک کونے پر لکھا۔ اعرین شریفین سے جسکو ذرا سی نسبت حاصل ہے ہم اس کے متعلق کچھ نہیں لکھ سکتے۔ ہماری اُن سے غلامی اور خادمی کی نسبت ہے خادم اپنے مذوم اور غلام اپنے آقا کے متعلق کچھ کہنے کی جرأت نہیں کر سکتا۔ اور اگر کچھ کہے گا تو یہ منسوب الیہ کی بے ادبی ہوگی العیاذ باللہ۔

مولف کتاب کے والد ماجد مولانا الحاج سید سردار شاہ صاحب رحمۃ اللہ علیہ جب دیار عرب تشریف لائے تو آپ نے بعد حج مدینہ منورہ میں اقامت پذیر ہو کر دورہ حدیث پڑھنا شروع کیا موجودہ مجاہد نشین صاحب مدظلہ العالی اور آپ کے بھائی میاں عبدالکریم صاحب کی شادی فتنہ پر حضور نے تمام جماعت کو مدعو کیا۔ شادی کا دعوت نامہ مدینہ منورہ میں قبۃ الد صاحب رحمۃ اللہ علیہ کو بھیجا گیا چونکہ والد ماجد حضور پر نور صلی اللہ علیہ وسلم کے زیر فرمان مدینہ منورہ میں اقامت پذیر ہو گئے تھے۔ اس لئے معذرت نامہ میں مذوم محمد اشرف صاحب کا مارہ شریف کی ایک کافی لکھ کر آپ کی خدمت میں ارسال فرمائی۔ مہنجوں سجن لہن سپارون بیو کیر لے کل منی جی۔

خط بھر چڑی شریف پہنچا۔ آپ نے فقیر فتح محمد نعت خواں سے اسکو بار بار سنا سوز و گداز کا وہ کیف طاری ہوا جو الفاظ کی تنگنائی میں بیاں نہیں ہو سکتا۔

حاجی احمد صاحب جو آپ کے اخیانی بھائی تھے حضرت والد ماجد مولف کتاب کے ساتھ حج پڑھا پھر غلاف کعبہ پڑ کر قبۃ والد صاحب سے عہد لیا کہ بعد زیارت گنبد خضراء واپس میرے ساتھ چلنا ہوگا۔ اس لئے کہ آمد کی وقت صحبتوں میں جو ذوق و شوق شامل حال رہا اسے واپسی کی وقت بھی دیکھنا چاہتے تھے۔ اس لئے مدینہ منورہ پہنچ کر بعد تاکید دامیگیر ہوئے کہ اپنے عہد کا پاس کریں جو غلاف کعبہ پڑ کر آپ نے کیا تھا۔ لیکن قبۃ والد صاحب کے واپس آنے



سے انکار کر دیا۔ حاجی احمد صاحب رحمۃ اللہ علیہ واپس اکیلے آئے اور حضور شیخ ثانی قدس سرہ کی خدمت اقدس میں شکوہ کرنے لگے کہ شاہ صاحب نے اس عہد کا بھی پاس نہ رکھا جو غلاف کعبہ پکڑ کر لیا تھا۔ آپ نے فرمایا۔ حاجی تم اس راز کو نہیں سمجھ سکتے شاہ صاحب کو خود آنحضور سرور کائنات صلی اللہ علیہ وسلم نے نہ آنے دیا اور روک لیا ہے۔

واقعہ یوں ہوا کہ جس رات کی صبح قافلہ مدینہ منورہ سے جدہ روانہ ہوئے وہاں تھا۔ اسی رات حضرت قبلہ والد ماجد رحمۃ اللہ علیہ کو آنحضور نے جمال جہاں را سے مشرف فرماتے ہوئے فرمایا الحمد للہ خیر لہم لو کانوا یعلمون یہ ایک قسم کا اشارہ تھا کہ تم یہیں رہو۔ اس لئے قبلہ والد ماجد رحمۃ اللہ علیہ پورا ایک سال رہ کر دوسرا حج پڑھ کر واپس ہوئے۔ اس دوران آپ نے صلح ستہ (احادیث کی چھ کتابیں) کا دورہ اور فصوص الحکم شیخ اکبر علی الدین ابن عربی رحمۃ اللہ علیہ مولینا عبد الباقی صاحب لکھنوی ثم المدنی سے سبقا پڑھیں۔

سابق ریاست بہاولپور میں آپ سفر کرتے تھے میرے والد ماجد رحمۃ اللہ علیہ نے دعوت پیش کی مع جماعت تشریف لائے۔ اس وقت جماعت کا نظارہ یہ تھا کہ بیس کر قریب اونٹ بہترین ساز و سامان سے مزین۔ دو دو فقیر نورانی شکل والے صاحب جبہ و دستار ان پر سوار بیس پچیس گھوڑے، ایک گھوڑا گاڑی اور ایک موٹر کار جس میں آپ سوار تھے۔ قدم قدم پر ذکر الہی کا نعرہ مٹانے۔ موٹر کے دائیں بائیں مستلئے بھاگ بھاگ چلے جا رہے ہیں نہ منزل کا پتہ ہے نہ راہ کا عشق کے گھوڑوں پر سوار نہ مسافت کی خبر نہ تکان کا نشان موٹر نے اپنی تیز رفتاری بھلا دی ہے یا فقر کی بمت عالیہ نے موٹر کی تیز رفتاریوں کا ساتھ دے دیا ہے۔ بہر حال

بیخودی بے سبب نہیں غالب  
کچھ تو ہے جس کی پردہ داری ہے



جس وقت آپ مخصوص قطعہ زمین پر پہنچے جس میں ہمارا گھر تھا یا پیادہ ہو گئے  
جماعت کو فرمایا یہ سادات کا گھر ہے یہ آستان مقدس ہے اس زمین کی بے ادبی نہونے  
پائے بعضا مبارک سے آستان کو حرم بنایا اور اس کے اندر بول دبراز سے اختراز کی تاکید  
فرمائی اور فرمایا اس زمین کو عادات کرام سے نسبت ہے اور سادات کرام کو ایسی نسبت  
و تعلق حاصل ہے جس سے کوئی نسبت برتر نہیں ہو سکتی اس نسبت کو مولانا قدسی نے کچھ  
والہانہ انداز میں پیش کیا ہے ۔

نسبت خود بگت کر دم و بس منقسم

زائچہ نسبت بگت کوئے تو شد بے ادبی

خجک طایت مقام نسبت سے شناسائیں اپنے نام نہاد تقویٰ پر ناز ہوتا ہے  
وہ نہیں جانتے کہ عمل کی مقبولیت کا راز ہی نسبت میں مضمر ہے ناز میں اگر یہی نسبت  
محفوظ خاطر نہ ہو تو یہی ناز حجاب اکبر بن جاتی ہے ۔

عشق تیرا اگر نہ میری ناز کا امام

میرا قیم بھی حجاب میرا سجد بھی حجاب

میں نے عرض کیا ہے ۔

آبر و عشق نے میری رکھ لی

کام عملی حلال آنہ سکا

ہمارے پورے گھرانے کا خرچ خورد و نوش اپنے سنگر سے عنایت کرتے ہماری  
ایک ماما تھی جو گھر کا کام ہج کرتی تھی۔ اس کا خرچ اور کپڑے بھی یہ کبہہ کر دیتے کہ سادات  
کی لونڈی ہے اس کی خدمت ہمارے ذمے ہے۔ جیسے سادات ہمارے مخدوم ہیں  
وہ بھی ہماری مخدوم ہے کہ **مولی القوم منہم** حدیث پاک میں وارد ہے  
ناظرین بخوبی اندازہ لگا سکتے ہیں کہ عشق بنوی کے تقاضے حضرت شیخ ثانی قدس سرہ  
کی سیرت میں کس طرح نمایاں ہو کر سامنے آرہے ہیں۔ اور کس طرح اطفال طریقت کی  
تربیت کے فرائض ادا ہو رہے ہیں۔



ایک دفعہ ایک سید صاحب سرور پاؤں سے ننگے کپڑے میلے کچیلے دپہر کی وقت آئے اور آپ کے کمرے کے دروازے سے اندر جھانکا اتفاق سے کوئی خادم اس وقت نہیں تھا آپ اکیلے تشریف فرما تھے آپ نے جو نہی دیکھا اٹھ نہایت نیاز سے ملے اور پوچھا آپ سید ہیں۔ سید صاحب نے فرمایا جی ہاں۔ آپ نے انکار کیا۔ ہاتھ میں لیکر اپنے پنگ پر بٹھایا آپ پانچ کی طرف بیٹھے دیر تک غیر وعایت پوچھتے رہے جب خادم آئے دیکھ کر حیران رہ گئے آپ نے معقول نذرانہ دیکر انہیں رخصت کیا۔

اگر کوئی صاحب پیر کوٹ سدھاناں ضلع جھنگ سے تشریف لاتے تو آپ خود جب کراچیت گاہ میں انہیں ملتے نہایت ہی ادب سے ان کی خیر و عافیت پوچھتے اس لئے کہ ان کے خاندان کے مورث اعلیٰ آپ کے شیوخ طریقت میں سے ہیں۔ اس کے علاوہ یہ کہ یہ خاندان حضور سیدنا غوث اعظم رضی اللہ عنہ کی اولاد میں سے ہے جتنے دن وہ بزرگ ٹھہرتا چاہتے انتہائی تعظیم اور ادب سے ان کی مہمان نوازی کی جاتی تھی جلتے وقت نذرانہ دیکر انہیں رخصت کیا جاتا۔ حضور سیدنا غوث اعظم رضی اللہ عنہ کے عرس کا باقاعدہ اہتمام فرماتے اور اس موقع پر بہترین پوشاک کسی درویش یا عالم کو عطا فرماتے یہ طریقہ مرید شیخ ثالث رحمۃ اللہ علیہ نے بھی تاحیات جاری رکھا۔

بعض مسائل کتابوں میں دیکھے گئے لیکن ان پر عمل ہوتے نہیں۔ **انباع شریعت** دیکھا گیا ان میں سے وضو کے بانی کا مسئلہ بھی ہے جو یتیم اور بالغ لڑکے سے کنواں چلوا کے حاصل کیا گیا۔ یا بغیر اجازت لئے وضو کر لیا گیا۔ کنواں ایک نے چلایا پانی شرعاً اسی کے ملک ہو گیا اب دوسرا بغیر اجازت استعمال نہیں کر سکتا۔ غیر بالغ نے لوٹا بھرا تو اب اگر وہ پانی کا لوٹا کسی کو دے بھی دے تب بھی وضو جائز نہیں کیونکہ غیر بالغ خود ملکیت کا اہل نہیں تو دوسرے کو کس طرح مالک بنا سکتا ہے۔ یتیم کے بھرے ہوئے بانی میں تو درجہ کی حرمت



آگئی ایک میتی دوسری نابالغی۔

لیکن شیخ ثانی قدس سرہ نے ایسا انقلاب پیدا کر دیا تھا کہ کیا مجال ایک کا پانی دوسرا استعمال کرے بلکہ انہیں یقین تھا کہ ایسے پانی سے نماز نہیں ہوتی۔  
کئی دفعہ ایسی نمازوں کا اعادہ کیا گیا جو غیر بالغ کے بہرے ہوئے پانی سے وضو کر کے پڑھائی گئیں۔

نیا کپڑا جب تک دھلویا نہ جاتا نماز پڑھانے کے لائق نہ سمجھا جاتا۔  
اکثر فرمایا کرتے آج کل کے ٹلا کھاتے حرام ہیں اور پاخانہ حلال پھرتے ہیں  
کسی نے تفسیر پوچھی فرمایا پہلے تو پوچھے بغیر کسی کی چیز کھالی بعد میں مالک سے  
پوچھا کہ تباہی فلاں چیز میں نے کھالی تھی معاف کرنا۔ اب اس شخص کو چار د  
ناچار بخشا پڑتا کیونکہ چیز تو کمی واپس آنے کی نہیں اب معاف ہی کر دوں گویا  
کھایا حرام اور ہکا حلال

سابق ریاست بہاولپور کے سفر کے دوران آپ نے مؤلف کتاب  
کے والد صاحب رحمۃ اللہ علیہ کو فرمایا۔ یہاں صاحب رآپ میرے والد صاحب  
کو اسی لقب سے یاد فرمایا کرتے تھے آپ کے ملک میں کسی کے بھی اللہ اللہ نہ پوچھا  
جو آتا ہے تسخیر اور الحب کا تعزید مانگتا ہے۔ آدھ سرد نکالی اور فرمایا لوگ اس قیمتی  
متاع سے غافل ہیں جو سرمایہ ایمان و ایقان ہے جو گدا کو سلطان بنا دیتی ہے۔

ذکر او سرمایہ ایمان بود

ہر گدا از یاد او سلطان بود

گر بھیجی ابی کہ یابی ۲۔ مرو

ذکر او کن ذکر او کن ذکر او

معاذ و مزامیر کے سختی سے مخالف تھے اور انہیں دین و  
سکاع اور آپ ایمان میں رخنہ تصور فرماتے حتیٰ کہ کفگیر کو دیک پر مارنا جیسا کہ  
نام باورچی کیا کرتے ہیں کو بھی ناجائز بتلاتے۔ لانگرمی جو سنگر کا داں دلیا پکا تا وہ



اپنے حلقہ کارکنوں کو تاکید کرتا کہ دیک پر کفگیر مارنے سے طعام مکروہ ہو جاتا ہے ۔

رزق از حق جو مجھ از زید و عمرو

مستی از حق جو مجھ از بک و خمر

خلا بیانے مزایر نے کس طرح مجلس فقہائیں یہ مقام وصل کر لیا کہ اس کے بغیر انکے سونے ہوتا ہے ۔ حالانکہ متعذبین نے بتصریح اسے حرام لکھا ہے ۔

کشف المحجوب میں ناقصوں کے پیر کامل اور کاملوں کے رہنما سید علی ہجویری رحمۃ اللہ

علیہ نے فرمایا جواب بھی برحوالی مزار مقدس لکھا ہوا موجود ہے السماع زاد المضطربین

فمن وصل المتغنی عن السماع سماع بالمزایر مضطر کا تو شہ ہے جو پہنچا ۔

وہ اس سے سستی صراحتی حیثیت سے میں اس وقت گفتگو نہیں کر رہا کیونکہ میری

یہ کتاب اس گفتگو کا مصل نہیں۔ سلوک و فقر کے رہنماؤں نے جو کچھ فرمایا ہے وہی

اس وقت پیش کرنے کی جرأت کر رہا ہوں

سرخیل چشتیاں خواجہ سلطان نظام الدین محبوب الہی رضی اللہ عنہ نے فوائد  
الغوائد شریعت میں جو اکتھے طائفت کا مجموعہ فرمایا ۔

مزایر بالاتفاق حرام است (مزایر بالاتفاق حرام ہیں)

علامہ بحر العلوم نے شرح مستوی میں شیخ اکبر کا قول نقل کیا ہے کہ سماع مفید

رفع درجہ نمیتواند شد اگرچہ سماع است و شوق می انگیزد

ترجمہ: سماع رقی درجات کیے مفید نہیں گوید مباح ہے اور شوق پیدا کرتا ہے۔

۱۔ اس سے ہمارا مقصد یہ ہرگز نہیں کہ ہم سماع کو مطلقاً حرام سمجھتے ہیں۔ ہمارا مذہب حلال لا بلہ حرام

بغیر ہے البتہ مردج طریق میں اکثر شرائط کے بغیر عام مجلسوں میں عوام کو بھی کھلی

اجازت ہوتی ہے جو بہر صورت مست نہیں ورنہ شرائط کے ساتھ مخصوص

قسم کی مجلسوں میں اکابر صوفیاء نے سنا ہے جنگو کسی صورت میں بھی غلط نہیں

کہا جاسکتا۔



تفسیر روح البیان صفحہ ۳۴۳ ج فرمایا۔ اعلیٰ ان الرقص والسماع حال

المثلون لاحال الممتکن

ترجمہ :- رقص اور سماع حال ساک مبتدی کا ہے صاحب ارشاد و تلقین

کا حال نہیں۔

قال ابر الحسن الشاذلی رحمۃ اللہ علیہ۔ السماع اخطا ط فی درجۃ الحق

اذا کان صادراً عن اہلہ بشرائطہ و آدابہ

(ترجمہ) سماع مزامیر درجہ حق میں کمی ہے جبکہ اس کے اہل سے شرائط اور

آداب کے ساتھ پایا جائے۔

علامہ اقبال

آنکھ کو بتا دوں میں تقدیر اُم کیا ہے

شمیر و سناں اول طاؤس و رباب آفر

کربل و طاؤس کی تقلید سے توبہ

بیل فقط آواز ہے طاؤس فقط رنگ

فقرتہ آن اعتبار ہست و بود

نے رباب و رقص دستی و سرود

منبت (نذر) جو مقابر او یا پر بجا لیجا کر ذبح کرتے ہیں اور عورتیں باجے

گانے پر گورستان میں ناچتی ہیں اور گورستان کی بھرتی ہوتی ہے۔ اسکو حرام بتلاتے

اور فرماتے گورستان تذکرہ آخرت کی جگہ ہے۔ ہر دلعب کی جگہ نہیں ہے۔ گھر

میں جو چیز پکا کر اس کا ثواب بزرگ کو بخش دیا جائے ثواب اسے ملتا ہے۔ اور

اگر گورستان سے باہر کھانا پکا کر میکان آستان بزرگ کو کھلایا جائے۔ تو اس

میں کسی قسم کی قیامت نہ سمجھتے۔ بڑے بڑے معرکہ الآراء مسائل نہایت سادہ



لفظوں میں بیان فرما کر سائل کی تشفی کرا دینا حضور کا خاص کمال تھا۔ علاقہ رحیمیار  
 غاں بستی میانوالی شیخاں میں مدت دراز سے عربی مدرسہ قائم تھا مدرسہ کے  
 متولی اور مہتمم صاحب الفضل والکمال مولوی عظیم بخش صاحب مرحوم تھے جو نہایت  
 متقی اور فقہ کا طین کے معتقدین سے تھے اور والد ماجد رحمۃ اللہ علیہ کے اساتذہ  
 میں سے تھے۔ حضور شیخ ثانی کا گزر اسی علاقہ میں ہوا تو مولینا صاحب خدمت اقدس  
 میں حاضر ہوئے۔ بعد رسمی گفتگو کے خدمت والا میں عرض کیا۔ حضور! عالم وحدت  
 کی بیرنگی سے عالم کثرت کا کس طرح ظہور ہوا۔ آپ نے سندھی زبان کا ایک  
 شعر پڑھا:

اگیوں ان پویوں ان کانونہ پن وچون نکری ویا  
 یعنی گندم پچنے سے پہلے بھی دانہ ادبک جانے کے بعد بھی دانہ درسیان میں تیز  
 اور پتے نکل گئے۔

مولانا صاحب دیر تک سبحان اللہ کرتے رہے۔ ان کا عقدہ حل ہو گیا  
 اس مضمون کو ایک فارسی شاعر نے ایک اور رنگ میں پیش کیا ہے۔

باد وحدت حق ز کثرت خلق چہ باک

صد جائے اگر گرہ زنی رشتہ یحیت

یعنی دھاگے میں جو گرہیں لگا دی جاتی ہیں وہ اگرچہ دھاگے سے متمایز نظر  
 ہوتی ہے لیکن دھاگے کے سوا اس کا اور کوئی وجود نہیں لہذا عالم کثرت کا  
 ظہور عالم وحدت سے رشتہ اور گرہ کا سا ہے۔ ان میں جو متمایز نظر آتا ہے  
 فریب نظر کے سوا کچھ نہیں۔

اس کے بعد مولانا صاحب نے عرض کیا۔ حضور؟ کوئی مرید اپنے شیخ سے  
 کمال میں بڑھ سکتا ہے۔ حضور نے فرمایا شیر نے بکری کو چڑھا کر اچھالا۔ بکری  
 کوٹھے کی چھت پر جا پہنچی اب شیر دہاں نہیں پہنچ سکتا۔ لیکن بکری کا چھت  
 پر پہنچا شیر کی ہمت و طاقت پر منحصر ہے۔ اگر وہ نہ پھینکتا تو بکری چھت پر



نہیں پہنچ سکتی تھی مرید اپنے شیخ سے کمال میں بڑھ جائے تو اسکو شیخ کا کمال  
سمجھ سکتے تھے۔

رستی ازیں پردہ کہ برجان تست

بے مدد پیر نہ امکان تست

ایک برخود غلط اور نادانقہ روز نے عرض کیا کہ حضور وحدت وجود

کے کیا معنی ہیں۔ آپ نے فرمایا میں تو تم سے یہ لفظ سُن رہا ہوں۔

حد ادراک سے باہر ہیں باتیں عشق و مستی کی

موجودہ سجادہ نشین صاحب حضرت عبدالرحیم صاحب مدظلہ العالی صغیر

سنی میں فقیر خدا بخش مرحوم کی گود میں کھیل رہے تھے۔ آپ کو آتے دیکھا تو فقیر

مذکور کی پشت کے پیچھے چھپ گئے جیسے بچوں کی عادت ہوتی ہے۔ فقیر خدا بخش

کی زبان سے نکلا۔ وہ یہاں نہیں۔ حضور شیخ ثانی قدس سرہ نے فرمایا۔ خدا بخش تم

ابھی سے جھوٹ بولنے کی تعلیم دے رہے ہو۔ شرم کر دو۔

طفل میں بھی ہم جو کھیل کھیلے تو صدمہ کا

آپ اپنی جماعت کے ہر فرد سے بیحد محبت

اپنی جماعت کے ساتھ محبت و شفقت اور شفقت تھی۔ اس باب میں حضور زمرہ

مشائخ میں منفرد شخصیت کے مالک ہیں۔

تم کو غلاموں سے ہے کچھ ایسی محبت

ہے ترک ادب نہ کہیں ہم پر خدا ہو

شیخ اعظم بانی بھر چڑی شریف قدس سرہ کے عرس مبارک کے بعد جب بیڑی

جماعت رخصت ہو کر روانہ ہوتی آپ بیمار ہو جاتے کئی دفعہ جماعت کو اسٹیشن سے

واپس کیا گیا۔ کہ حضور کی طبیعت ناساز ہو گئی ہے۔ جنہوں نے ٹکٹ نہیں لئے وہ واپس

چلیں۔ جب فقرا واپس ہوتے۔ آپ خوش و خرم ہو جاتے۔ سفر و حضر میں غلبہ صیحت

کو مد نظر رکھنا اور طالبوں کے قلوب میں اس کو جاگزیں کر دینا آپ کا خاص کارنامہ تھا



ایک دفعہ کسی نے عرض کیا حضور عرس شریف کی تقریب نزدیک ہے کہ اہل اور کلہاڑیاں جمع کیجائیں جماعت بخت آئیگی فلاں کام کرائیں گے۔ آپ نے فرمایا۔ شرم کرو۔ طالبان مولے طلب مولیٰ میں یہ سفر اختیار کرتے ہیں ذکر الہی کیلئے جمع ہوتے ہیں۔ مہاری نیت یہ ہے کہ ایسے لوگوں سے کام لیں۔ اِنَّمَا الْأَعْمَالُ بِالنِّيَّاتِ خلیفہ خدا بخش نے کسی کام کے لئے آدمی مانگے۔ آپ مسجد میں تشریف لے گئے کہ کوئی مناسب آدمی ملے تو کام کیلئے خدا بخش کے ساتھ کر دیں۔ مسجد میں جتنے فقراء تھے سب ذکر و تسکیر میں مشغول تھے اور مدرسہ میں طلباء تعلیم قرآن میں مصروف تھے۔ آپ واپس آکر خدا بخش کو کہنے لگے کہ خدا بخش! فقرائے اور طلباء اپنے اپنے کام میں لگے ہیں جس کے لئے انہوں نے گھر بار بیچ کے یہیں اقامت اختیار کی ہے اب میں کیسے انہیں اس کام سے ہٹا کر انکی توجہ دنیوی کام کی طرف مبذول کرادوں۔ مجھے توجہ آتی ہے۔

دوران سفر ایک ضعیف نے عرض کیا کہ حضور میں نا داریوں اور کھانا کھلانے کی طاقت نہیں رکھتی اور دل چاہتا ہے کہ حضور کی جماعت کے نوری قدم میرے صحن کو منور فرمائیں۔ بے بہت ہیں بیروں کی دعوت منظور ہوتا لیکن کی خاطر دعوت منظور ہو گئی۔ خود بھی جماعت کے ساتھ بے رکھا کر رات گزار دی۔ تمام رات ذکر الہی میں بسر ہوئی۔ تین سو کے قریب جماعت نے ثابت کر دیا کہ سفر میں یہ لوگ اعراض نفسانی سے کتنے پاک ہیں۔ انکو اپنے امام کی رفاقت و صحبت میں سب کچھ بھولا ہوا ہے امام نے اس جماعت کو خواہشات نفسانی سے کٹا بند کر دیا ہے۔ بچے بھی ہیں بوڑھے بھی ہیں لیکن سب ایک ہی دھن میں سرشار۔

جو فقر ہو تلخی دوراں کا گلہ مند

اس فقر میں باقی ہے ابھی برے گداوی

خلیفہ غلام محمد صاحب دین پوری رحمۃ اللہ علیہ کی دعوت پر تشریف لے گئے دن کی دعوت تھی خلیفہ صاحب نے بعد الحاح شب ہاشمی کیلئے منت کی۔ فرمایا



کہ رات کا پروگرام اگلی دعوت پر ہے، بعد نماز ظہر کار پر روانگی ہوئی۔ کار کا راستہ ذرا مرڑدار تھا خلیفہ صاحب سیدھے راستے پیدل چل کر سڑک پر جا بیٹھے۔ آپ نے راستے میں فقیر ابراہیم موڑ ڈرائیور سے فرمایا کہ خلیفہ صاحب حضرت شیخ اعظم قدس سرہ کا خادم ہے اس کی دل شکنی مناسب نہیں واپس چلکر رات دین پور لبر کریں۔

کایں صریفاں خدمت جام جہاں ہیں کردہ اند  
فقیر ابراہیم نے عرض کیا سائے سڑک پر کچھ آدمی نظر آرہے ہیں۔ شاید زائر ہوں وہاں سے واپس ہوں گے۔ وہاں پہنچے تو خلیفہ صاحب صبح اپنی جماعت کے منتظر تھے۔ آپ نے فرمایا خلیفہ صاحب واپس دین پور چلو جماعت آج رات وہاں قیام کریں گی خلیفہ صاحب اسی خوشی میں ایسے مست ہوئے کہ باوجود کبرسنی کچھ ڈرنے لگے۔

کس نے وعدہ گھر میں آنے کا کیا  
آپ سے باہر ہوئے جلتے ہیں ہم  
حضور نے بلا کر فرمایا کہ گھوڑے پر سوار ہوں لیکن ان کو بھاگنے میں جو لطف آ رہا تھا وہ سواری میں کیسے آتا۔  
سلطان بن خدا بن سعود کا جب حرمین شریفین پر تسلط ہوا تو اس نے بہت سے قلعے گرائے اور کچھ کو نقصان پہنچایا۔ ان دنوں بنا و اہندام قباب کے متعلق علماء کی بیت بازی نے ملک کے طول و عرض میں دو جماعتیں پیدا کر دی تھیں ایک جماعت کا کہنا تھا کہ قلعے بنانا مزارات پر حرام اور یہودیوں کا طریقہ ہے دوسری جماعت کا کہنا تھا کہ اتنا منہ نہیں ہاں بنا کر رسوم شرکیہ کی آماجگاہ بنانا برا ہے۔ اگر بنا کر گرانا اسلام میں ضروری اور کار ثواب ہوتا۔ تو شام اور مصر میں امیر المؤمنین عمر فاروق رضی اللہ عنہ کے عہد خلافت میں جب افواج اسلامیہ کا پورا تسلط ہوا اور وہاں انبیاء کرام علیہم الصلوٰۃ والسلام کے مدفنوں پر قلعے موجود تھے تو جہاں انہوں نے غیر اسلامی رسومات و تصورات کی بیخ کنی کی وہاں قلعے بھی ضرور گراتے لیکن تاریخ



گواہ ہے کہ ایسا نہیں کیا گیا۔ علماء کی اس جماعت نے سلطان ابن سعود کے اس فعل کو نہایت ہی حقارت سے دیکھا اور ملامت کے ریز و لٹین عام اجتماعات میں اس کر کے شائع کئے گئے۔ ہر خاص و عام کی زبان پر سلطان ابن سعود کی بس توہین و بے ادبی کا چرچا تھا۔ والہدوم دیوبند سے اس زمانہ میں ایک فتویٰ شائع ہوا کہ بنائے قباب بھی منع اور انہدام بھی منع یعنی سرے سے پہلے بندے نہ جائیں اور اگر بنجائیں تو گرائے نہ جائیں یہ فتویٰ اس زمانہ کی فضا کو دیکھ کر مرتب کیا گیا تھا۔ ع

ماغباں بھی خوش رہے اور ارضی رہے صیاد بھی

اس فتویٰ کو دیکھ کر حضور شیخ ثانی قدس سرہ نے فرمایا کہ کتابیں مولویوں کی سازشیں ہیں جہاں انکو جھکا چاہتے ہیں۔ ہٹکا لیتے ہیں۔ و قلبک فی الساجدین کی تفسیر مفسرین کا ایک قول یہ بھی ہے کہ بوقت تہجد آنحضرت علیہ وسلم صحابہ کرام کے حجرہ میں تشریف لیا کہ تہجد پڑھنے والوں کو ملاحظہ فرماتے تھے حضور شیخ ثانی قدس سرہ اس پر سختی سے عمل پیرا تھے فقراء کے حجرہ میں اکثر بوقت تہجد ذکر نمیشی تشریف لیا تے سونے والوں پر یہ ڈر سوار رہا کہ مبادا حضور تشریف لائیں اور ہمیں تہجد و ذکر نمیشی میں مشغول نہ دیکھیں۔

آپ اپنے صاحبزادہ حضرت عبدالرحمن قدس سرہ (جن کا ذکر کتب کی تصنیف کا باعث ہے) کی تربیت کا نہایت ہی اہتمام فرماتے۔ ایک دفعہ لنگر کی بکریاں آپ نے دیکھیں عثمان فقیر چرانے کے لئے لیجا رہا تھا۔ آپ نے پوچھا یہ اتنا بڑا بکریوں کا گدہ کس کا ہے۔ گلابان نے عرض کیا یہ لنگر کا ہے۔ آپ نے فرمایا اسے بیچ کر قیمت لنگر میں داخل کرو۔ عثمان فقیر نے ریوڑ کی تہائی بیچنا چاہی صاحبزادہ صاحب موصوف نے قیمت دیگر خرید کر لی۔ حضور شیخ ثانی قدس سرہ کو پتہ چلا کہ

علا ابن سعود کے اس فعل کو چند انتہا پسند علماء کے علاوہ ہر قسم کے سمجیدہ علماء نے ناپسندیدگی کی نگاہ سے دیکھا چنانچہ اس زمانے میں کئی رسائل اور مضامین لکھے گئے۔ سید محمد فاروق



صاحبزادہ نے فرید لی ہیں۔ بھرا کر سخت زبرد تو بیخ فرمائی اور فرمایا میں تو نہیں دینی  
 بچھڑوں سے پاک و صاف دیکھتا چاہتا ہوں اور تم خواہ مخواہ اس میں کود پڑنے کی  
 کوشش کرتے ہو۔ آپ نے ان جہلوں کی قیمت لیکر سنگریں داخل کر دی پھر  
 فرمایا کہ میرے لئے اپنے شیخ نے ایک مرغی پالنا بھی گوارا فرمایا۔ جب انکو پتہ  
 لگا کہ میں نے ایک مرغی پالی ہے تو عتاب فرما کر مرغی لنگر میں ذبح کرادی۔  
 سنت فجر اور فرض کے درمیان دینی گفتگو کرنے سے سنت فجر کا ثواب  
 زائل ہو جاتا ہے۔ چونکہ فجر کی سنتوں اور فرض کو باہمی ایک طرح کا لزوم ہے۔ درمیان  
 میں بولنا گویا بیچ نماز میں بولنا ہے اس لئے اسے منع کیا گیا۔ ایک دفعہ آپ نے  
 صاحبزادہ صاحب کو فجر کے فرضوں سے پہلے بھوایا وہ آئے تو آپ چند  
 ایک باتیں ان سے کرتے رہے۔ جب وہ جانے لگے تو آپ نے پوچھا کیا تم نے  
 فجر کی سنتیں پڑھی ہیں انہوں نے جواب اثبات میں دیا۔ تو فرمایا جاؤ سنتیں پھر پڑھو  
 کہ بولنے سے ان کا ثواب زائل ہو گیا۔

## پیرمناں کا ادب

آپ کو اپنے شیخ کریم قدس سرہ سے ایسا عشق تھا کہ ایسا نہ دیکھا گیا نہ سنا گیا  
 جب کوئی ایسا درویش آتا جس نے شیخ اعظم قدس سرہ کے سامنے زانوئے ادب  
 نہ کئے ہوتے۔ بڑی محبت اور ادب کے ساتھ پیش آتے ان دنوں کی یاد تازہ  
 کرتے خصوصاً جس موقع پر شیخ اعظم قدس سرہ نے تادیباً زبرد عتاب فرمایا  
 ہوتا اور وہ حکایت مزے لے لیکر بیان کرتے۔

بہر تکیں دل نے رکھ لی ہے غنیمت جانکر

وہ جو دقت نماز کچھ جنبش ترے ابرو میں ہے

اور ان عتاب آلود فقرہوں سے جو زبان پیرمناں سے نکلے تھے خطا اٹھانے  
 سے عاشق بر قہر و بر طغش بجد      بوالعجب من عاشق بر ہر دو ضد



اے جھٹے تو زحمت خیز و انتقام تو زجاں محبوب ر

حضور جیلانی صاحبؑ بانی سوئی شریف کے روضہ مبارک پر تشریف لیجاتے تو ادب سے نگاہ جھک جاتی جوتی اتار کر سوئی شریف کی گلیوں میں قدم رکھتے پیر گوٹھ درگاہ پیر یا گارہ میں حاضری دیتے تو شہر سے دور ایک میل کے فاصلے سے پاپیادہ ہوتے جوتیاں اتارتے اور تھوڑی سی لڑیاں لنگر کیلئے سر پر اٹھائے ہوئے احاطہ درگاہ میں داخل ہوتے۔ حضرت شمس العلماء سید شاہ مردان شاہ پیر یا گارہ رحمۃ اللہ علیہ کی خدمت اقدس میں حاضر ہوتے۔ نذرانہ ایک مسواک اور ایک کوزہ مٹی کا پیش کرتے گویا کنایتاً اتباع سنت کی تاکید فرماتے تصریح بے ادبی میں داخل سمجھتے اس لئے کہ کنایہ مقام ادب سے زیادہ قریب ہے) ایک دفعہ جبکہ جون جولائی کا مہینہ ہے اور گرمی زوروں پہے فادموں نے پنگ اٹھا کر احاطہ بنگلہ کی ایک کونجی پر بچھا دیا ہے، آپ کوٹھی پر جا کر جوہنی بیٹھے روضہ شریف پر نگاہ پڑتی ہے فرماتے ہیں: مجھ کو گنبد دلے سے جیا آتی ہے قرآن مجھے اترے سورہیں پنگ بچھایا گیا جہاں پیسے ہوتا تھا۔

آپ کا معمول تھا کہ جب سفر پر جاتے تو روضہ شریف میں جا کر خشت لیتے واپس جب تشریف لاتے تو پہلے سیدھے شیخ اعظم قدس سرہ کے روضہ شریف میں حاضر ہوتے۔ بس معمول میں کبھی فرق نہ آیا۔ جمادی الثانی کی دس تاریخ کو حضور شیخ اعظم کا عرس ہوتا ہے۔ جوہنی چاند جمادی الثانی کا نظر آیا اسی وقت سے عرس شروع ہو گیا۔ علیے اصباح چادلوں کا اٹھال کا مسجد میں آجانا۔ آپ نماز فجر سے فارغ ہو کر فاتحہ کیلئے ہاتھ اٹھاتے اور ختم قرآن کریم کا حکم دیتے۔ جماعت کثرت سے ہوتی بسا اوقات پندرہ پندرہ ختم قرآن ہو جاتے شب عرس مکمل پر شاہ کسی عالم حافظ یا سید کو دیتے شیخ اعظم قدس سرہ کی نیاز یعنی دونوں وقت کا کھانا دینے میں تاخیر ناغہ نہ کیا۔ کھانا پکانے والی با وضو ہو کر پکاتی برتن مخصوص ہوتے کسی دوسرے کے لئے وہ برتن استعمال نہ کئے جاتے۔



قرآن کریم کے سبق اتباع شیخ اعظم میں اخیر عمر تک پڑھاتے رہے۔  
چنانچہ محمد بخش خشک حافظ محمد بخش ادا حافظ ہیرالدین آپ کے خاص شاگردوں  
میں سے ہیں۔ ایک شخص نے سوئی شریف کا نام حضور کے سامنے صرف سوئی یا  
آپ سخت ناراض ہوئے اور فرمایا یہ وہ خطہ زمیں ہے جس کا نام دہن  
کو مشک و گلاب سے دھو کر لینا چاہیے۔

ہزار بار بتویم دہن کو مشک و گلاب  
ہنوز نام تو گفتن کمال ہے ادبی است

### آپ کی جماعت کے بالکمال لوگ

خوشا وہ قافلہ جس کے امیر کی بے متاع  
تخیل ملکوتی و جذبہ ہائے بلند

قدرت نے ایسے بالکمال لوگ آپ کی محض اقدس میں جمع کر دیے تھے کہ  
شاید ہی کسی کو میسر ہوئے ہوں۔ راقم کے والد ماجد الحاج  
سید سردار شاہ صاحب رحمۃ اللہ علیہ جو عالم کامل صوفی شاعر۔ تقریر و تحریر کے  
فائز۔ مسائل تصوف پر اتنا عبور کہ سننے والے دنگ رہ جاتے۔ آپ کی مجلس میں  
جو ایک دفعہ بیٹھ جاتا، اسے اتنا بھول جاتا۔ حضور شیخ ثانی قدس سرہ کی بزم نور  
کے خاص ندیم تھے۔ فقیر فتح محمد نعت خواں ایسے سوز و گداز سے نعت اور  
غزل سناتا کہ سننے والے صحن مسجد میں نیم بسمل ہو جاتے۔ غلیل فقیر مؤذن جس  
نے پچاس سال حضور کی مسجد میں اذان دی جس سے تجیر اولیٰ کبھی غوت نہیں  
ہوئی مولانا استاد مکرم مولوی عبدالکریم صاحب ہزاروی جنہوں نے پورے  
تیس سال مسجد کے ذوالخیرے میں یاد الہی میں بسر کئے۔ بہت بڑے عالم  
فاضل معقول و منقول تھے۔

خلیفہ فدا بخش جس نے عمر کا بیشتر حصہ خدمت میں گزارا۔ مسائل فقہ



کا ایسا حافظ کہ بڑے بڑے علما کو لاجواب کر دیتا۔ سلطان فقیر میراث کا ایسا وارث کہ انگلیوں پر گن کر مناسخ جیسے مشکل مسائل حل کر دیتا۔ ہوتا ذکر م حافظ محمد بلال رحمۃ اللہ علیہ جو ابتدائیں مجذوب مقام سکر پر فائز تھے۔ بعد میں مقام صحو میں آئے تو قرآن کریم کی تعلیم پر مقرر کئے گئے۔ تین سوط کو سبق دینا اور انکا آموختہ یاد سننا رات دن کا مشغلہ ہو گیا۔ بیک وقت چار چار طلباء قرآن کریم سن رہے ہیں مگر کیا مجال کہ کوئی غلطی ہونے پائے۔ حافظ محمد عالم صاحب رحمۃ اللہ علیہ جو آپ کے رشتہ داروں میں سے تھے۔ قرآن کریم کے قاری تھے۔ جب قرآن پڑھتے تزیوں معلوم ہوتا کہ سننے والے کے رگ و پے میں ایک ایک لفظ سرایت کرتا جا رہا ہے۔

مجازیب میں سے رمضان فقیر کا قدرے حال ہم لکھ آئے ہیں اور دوسرے مجذوب فقیر عبدالحکیم کا ایک واقعہ پیش خدمت ہے۔ ایک دفعہ مباحہ سانپ کو پکڑ کر حضور کینڈمنت میں لے آیا اسے آپچے چنگ کے سامنے ڈال دیا کہنے لگا۔ قبل جو ذکر آپ نے ہمیں بتلایا ہے۔ کچھ اسے بھی بتلائیں۔ جو سوزا اور درد ہمیں ملا ہے اس کا کچھ ذرہ اسے بھی ملے۔ اب سانپ پھن نکالے حضور کو تک رہا ہے اور حضور خاموش ہیں ج

خاموشی معنی دارد کہ در گفتنی نے آید

شاید زبان نطق خاموش ہے لیکن دوسری زبان کھل ہوئی ہے۔ اسی سے ذکر الہی کی تلقین اور صورت شیخ کا درس مل رہا ہے آخر آپ نے فرمایا کہ اسے لیجاؤ اور وہیں پھوڑاؤ جہاں سے لائے ہو۔

خیفہ خدا بخش آشوب چشم میں جلتا تھا۔ آنکھیں کھول نہیں سکتا تھا۔ عبدالحکیم مجذوب کو کہنے لگا۔ مجھے بہت درد ہے آنکھیں کھول نہیں جاسکتیں۔ عبدالحکیم معاذ دہن لگا۔ کہنے لگا کہ خیفہ تم جھوٹ کہتے ہو۔ کہاں ہے آشوب چشم خدا بخش کہتا ہے کہ میری آنکھیں کھل گئیں جیسے آنکھیں میں کچھ تھا ہی نہیں۔



دل شکستہ درایں کو چہ میکند دوست  
چنانکہ خود نشانی کہ از کجا بکشت

میر محمد فقیر کھوسہ جو ایک سال گھگ رہتا کسی سے نہ بڑتا اور ایک سال  
ایسا بڑتا کہ سننے والے اسکی بغل گفتگو پر سر دھنا کرتے۔ مولانا مفتی محمد حیات  
صاحب سکڑاھی اختیارغاں کو کہنے لگا۔ مولوی صاحب! دعا کے کتنے مستحب  
ہیں مولوی صاحب چپ ہو گئے۔ میر محمد کہنے لگا۔ چھ مستحب ہیں۔ ہاتھ کھلے ہوں۔  
دو تہ کف دست آپس میں ملے ہوئے ہوں۔ منہ گلے عین مقابل ہوں۔ خشوع  
و خضوع ہو۔ کلمات دعا کے مسنون ہوں۔ داعی وضو سے ہو۔ یہ دعا کے  
مستحبات ہیں۔

زمانہ عقل کو سمجھا ہوا بنے مشعل راہ  
کسے خبر کہ جنوں بھی ہے صاحب ادراک  
مائی مستانی تنگوانی والی جس کی آنکھوں میں آنسو کبھی نہیں خشک ہوئے،  
پیش چشم کمتر از قطرہ  
اں حکایتہا کہ از طرف نا کنند  
جب گھر سے روانہ ہوتی تو ہر حق کے غروں کو فضا میں بکھرتی ہوئی  
بھر چوڑی شریف پہونچتی اس کے ذکر سے کائنات مرتعش ہو جاتی اور اس کی  
آواز کے سوز سے سونے والے اٹھ بیٹھتے۔

میری نواؤں میں ہے میرے جگر کا لہو  
کامل فقیر جو بھر چوڑی شریف کے کتوں کو کتا کہہ کر پکارنا تو ہین نسبت سمجھتا  
تھا اپنے رگ کے محمد صابر کو سمجھتا کہ انکو کتا نہ کہو بلکہ گوشت خور کہہ کر پکار کر  
حضور شیخ کے استغنے کے ڈھیلوں کو اپنے رخسار پر رگڑ رگڑ کر صاف کرتا پھر  
انہیں آپ کے بیت الخلاء میں جا کر رکھتا، ایک دفعہ اسے میرے والد صاحب  
رحمۃ اللہ علیہ نے دیکھا کہ ڈھیلوں کو اپنے رخسار پر رگڑ رہا ہے اور آنکھوں سے



آنسو جاری ہیں ۔

روشن از پر تو رویت نظر نے نیست کہ نیست  
منت خاک درت بر بصر نے نیست کہ نیست  
کامل فقیر پر مشاہدہ کا ایسا عالم طاری تھا کہ جب پیشاب کیے بیٹھا فوراً  
اللہ پکارتا ہوا اٹھ کھڑا ہوتا۔ پھر دوسری جگہ بیٹھا اور یہی صورت درپیش  
ہوتی، پانچ سات دفعہ کے بعد کہیں جا کر وہ پیشاب کرتا ایسا تو اس کا نقشہ  
وجہ اللہ کا نقشہ ہر وقت پیش نظر رہتا ۔

جس سمت دیکھتا ہوں چلا آ رہا ہے تو  
جہراں ہوں کہ آنکھیں بچھاؤں کہاں کہاں  
ہر ہر قدم پہ نقش کف پائے یار ہیں  
ذوق سجد سر کو جھکاؤں کہاں کہاں

نکہ فقیر جس نے ساری عمر خدمت شیخ میں گزار دی دنیا سے اس قدر بے تعلّق  
تھا کہ اپنے نفس کی خاطر متاع دنیا سے کبھی کوئی چیز جمع نہ کی۔ ایک دفعہ حضور  
شیخ نے فرمایا کہ ید نہ کہ ! جس حجرہ میں تم رہتے ہو وہ کسی اور فقیر کے لئے ضرورتاً  
ہے خالی کر دو نہ کہ فقیر نے چابی نکال کر حضور کے سامنے رکھ دی اور عرض کیا حجرہ  
فارغ پڑا ہے

خوش فرش بر ریاد گدائی و خواب و من

کیر فیش نیست در خور اورنگ خسری

حضور شیخ نے فرمایا کہ فقیر کے یہی معنی ہیں کہ با دنیا و اہل دنیا کلمے ندارد  
میرے چچا مولانا سید بہار علی شاہ صاحب رحمۃ اللہ علیہ کو آپ سے  
بیعت کرنے میں تاہل تھا ایک دفعہ انہوں نے اپنے بھائی یعنی میرے والد صاحب  
رحمۃ اللہ علیہ سے فرمایا کہ بھائی صاحب ! جب اپنے شیخ کا کوئی ایسا کمال  
جو دلوں کو موہ لے آپ دیکھیں مجھے ضرور اطلاع دیں میں اسی وقت بیعت کروں گا



ایک دفعہ چچا جان اپنے ماموں مولوی حکیم عزیز اللہ صاحب اور منشی فیض محمد خاں  
کلبوڑہ کے ہمراہ عرس کے موقع پر تشریف لائے اس وقت حضور شیخ ثانی کی مجلس کا  
نظارہ یہ تھا۔ فقیر حج محمد نہایت سوز سے پہل صاحب کی کافی سنار ہاتھ پکڑا کر یہ  
زاری میں تڑپ رہے تھے والد صاحب رحمۃ اللہ علیہ زمین پر دو زانو بیٹھے فریاد  
دفتاں میں مصروف ۔۔

در جنوں بیکار نتواں زیستن  
آتشم تیز است و داماں مے زخم

ناگہاں اپنے بھائی پر نظر پڑی فرمایا ۔  
انیست کہ دل بردہ و خون خورہ کسی

بسم اللہ اگر تاب نظر بہت کسی را

چچا جان پر لا شعوری طور پر اس قدر اثر ہوا کہ اپنی خبر نہ تھی بیعت کیے عرض  
کیا۔ حضرت شیخ اعظم بھر چڈھی شریف کے مکان میں جا کر بیعت فرمائی۔  
مولوی شاکر محمد صاحب مشنوی مولانا روم کے حافظ صاحب جذب مقام  
سکر پر فائز تھے۔ ایک دفعہ بھر چڈھی شریف کے ایک کوچے میں لیٹے ہوئے ہیں  
اور عالم محویت و استغراق میں خواجہ حافظ شیرازی کا یہ شعر پڑ رہے ہیں۔

زرہ خاکم و در کوئے قوم وقت خوش بہت

ترسم اے دوست کہ باد سے بیرونا گاہم

اندریں مست حضرت شیخ تشریف لائے اور سنتے رہے مگر یہ اپنی مستی میں گم زبان پر  
شعر ہے اور دل کی دنیا میں کوچہ دوست کی لذتوں نے حکایات کے دفتر کھول رکھے  
ہیں۔ مولوی صاحب موصوف نے ایک دفعہ خدمت اقدس میں عرض کیا کہ جماعت  
کے کسی فرد کو جب کبھی کوئی ٹھوکر لگتی ہے تو اس کے منہ سے آواز نکلتی ہے۔ اللہ  
جل شانہ شاید اسکی وجہ یہ ہے کہ تلقین ذکر کے وقت حضور نے اسم ذات ہر  
طالب کے دل میں نقش کر دیا ہے۔ "کل انا و تنیر شیخ۔" مہا فید



مولوی شاکر محمد صاحب مستجاب الدعوات تھے ہاتھ اٹھانا ہی دلیل اجابت تھی۔ رَبِّ اشْعَثْ اَعْبِرْ لَوْ اَقْسَمَ عَلٰی اللّٰہِ لَا یَبْرُؤُا اللّٰہُ کے بندوں میں سے بعض ایسے ہیں کہ اگر وہ خدا پر قسم کھائیں تو اللہ پوری کرتا ہے (الحديث) مولوی صاحب مذکور کو اگر رات کے وقت کہیں جانا ہوتا تو ایک مشعل خود بخود روشن ہو جاتی۔

نواب آف روجھان ایک دفعہ بھر چنڈی شریف دعا کی غرض سے حاضر ہوئے غالباً دو تین دن قیام رہا کوئی ایک فقیر بھی کورنش کے لئے قریب تک نہ پھٹکا نواب صاحب بڑے حیران ہوئے اور کہا کہ گداؤ فقر تو ہمارا دروازہ نہیں چھوڑتے یہاں تو کسی نے پوچھا تک نہیں ہے۔

اس مرد خود آگاہ و خدا مست کی صحبت

دیتی ہے گداؤں کو شکوہ جم و پر دین

فقیر دین محمد موچی مرحوم جو شغل اور ذاکر درویش تھا ہمیشہ با وضو ہو کر حضور شیخ کی جوتیاں بناتا سینے والے اوزار بھی مخصوص ہوتے انہیں دوسروں کے لئے ہرگز استعمال نہ کیا جاتا حضور مرشد کے دصال کے بعد اس ملک میں رہنا گوارا نہوا مدینہ منورہ میں سرکار و جہاں کے سایہ دیوار میں بیٹھی نیند کے مزے لے رہا ہے۔

یا غذا مل جائے سونے کی جگہ

اس سخی کے سایہ دیوار میں

حاجی احمد صاحب رحمۃ اللہ علیہ حضور شیخ ثانی کے اخیانی بھائی تھے حضرت بانی بھر چنڈی شریفؒ کے نعت خوان تھے ان کے بعد اپنے بھائی کی زندگی میں بھی نعت خوانی کے فرائض باحسن وجوہ انجام دیتے رہے عید گاہ کی غریب سمت اپنے کنوئیں پر رہا کرتے تھے۔ لنگر کا دال دیا کسی لوٹے لڑے میں لے کر شوق سے کھاتے۔

در سفالیں کاسہ رنداں بخواری منگرید

کایں حرلیاں خدمت جام جہاں ہیں کرۂ اند



گرمیوں کے موسم میں مسجد کے سخت گرم فرش پر اینٹ سرمانے رکھ کر یہ درویش اس طرح محو غم ہوتا تھا جیسے ہفت ہتیم کا بادشاہ ہے کہتے ہیں جوانی میں بڑے طاقتور اور توہمند تھے ایک دفعہ حضور شیخ اعظم بانی بھرچنڈی شریف روہڑی جانے کے لئے ریل پر سوار ہوئے تو حاجی صاحب سڑک پر پاپیادہ نہیں بلکہ عشق کے گھوٹے پر سوار ہو کر چل پڑے گاڑی جب روہڑی پہنچی اور آپ اترے تو یہ عشق کا راہی بھی قدمبوس ہوا۔

در راہ عشق مرعلہ قرب و بعد نصیت

عاشق نے ریل کی تیز رفتاریوں کا ساتھ دیدیا ریل اپنی رفتار بھول گئی حاجی صاحب کی نعت خوانی میں ایک خاص قسم کا ذوق ہوتا تھا جو اہل دل ہی سمجھ سکتے ہیں۔ حاجی صاحب کا وصال حضور شیخ ثالث رحمۃ اللہ علیہ کے زمانے میں ہوا۔

بنا کر دند خوش رسمے بناک خون غلطیدن

خدا رحمت کنڈای عاشقان پاک طہیت را

مشتے از خردارے کے طور پر ہم نے چند بزرگوں کا مختصر تعارف کرایا ہے۔ درنہ حضور شیخ ثانی کے خدام خاص اور بزم پرالوار میں جگہ پائیوالوں کے لئے ایک علیحدہ دفتر چاہئے گویا حضور شیخ بجا طور پر فرما سکتے ہیں۔

ہر چیز پر بہار ہر اک شے پہ حُسن تھا  
دنیا جواں تھی میرے عہد شباب میں

حکومت برطانیہ کا آفتاب نصف النہار پر ہے تحریک

خلافت زور پکڑتی جا رہی ہے۔ مولینا امجد محمود صاحب

امروٹی مرحوم نے تمام ملک کے طول و عرض میں ترک موالات اور قطع تعلقات کی دھوم مچا رکھی ہے۔ چرخہ کا تو اپنے ملک کی چیزیں استعمال کرو غیر ملکی مال کا بایکاٹ کرو۔ "صفت پیغمبر پیمبران کھدر ہے"



کے بول رسیلی آوازوں میں گا گا کر عوام کے جذبات کو ابھارا جا رہا ہے بڑے لوگوں نے کھدر کا استعمال شروع کر دیا ہے۔ مسٹر گاندھی آج بھائی اپنے ساتھ چرخے لئے پھر رہے ہیں۔ حکومت کی پولیس ڈھیلی ہو رہی ہیں کروڑوں روپے کا نقصان ہو رہا ہے۔ جلسے پر جلسے ہو رہے ہیں لیکن یہاں بالکل خاموشی اور اطمینان سے فقرہ ذکر و فکر میں مشغول ہیں آخر وہ وقت بھی آیا جب جذبات پر کھیل جانے والوں نے انگریز کے ملک سے ہجرت کر دیکر وہاں یہ دارالحرب ہے اور دارالحرب سے ہجرت واجب کا لغو لگایا۔ مولانا آج محمود صاحب مرحوم پوری ٹرین میں جاہلوں سے بھری ہوئی لیکر کابل جانے لگے۔ سادہ لوگوں نے زمینیں فروخت کیں۔ جائیداد کو کوڑیوں کے عوض برباد کیا۔ ایسے حالات میں یہی ایک سستی پورے اطمینان سے سالکانِ راہ کی تربیت و خدمت میں مشغول تھی۔ فراحت ایسا نہ پرانا دلوق اور اعتماد تھا کہ فرمایا لیڈروں نے غلط قدم اٹھایا ہے۔ ابھی اس کا وقت نہیں ہے۔ آخر وہی ہوا میر کابل نے ملکی مصلح کے پیش نظر ان لوگوں کو اپنے ملک میں بسانے سے انکار کر دیا اور یہ پورا قافلہ واپس ہوا۔

تحریک خلافت کا مقصد سلطان عبدالحمید خاں کو خلیفۃ المسیحین قرار دیکر اس جماعت کا اس کے ساتھ الحاق کر کے برطانیہ کے خلاف پورا محاذ قائم کرنا تھا ترک اس زمانے میں یورپ کے زرخ میں پھنسے ہوئے تھے۔ علی برادران اور مسٹر گاندھی آج بھائی نے متحد ہو کر ملک کے طول و عرض میں انگریزوں کے خلاف اک آگ لگا رکھی تھی۔

سندھ میں اس تحریک کا مرکز زیادہ تر مولانا آج محمود صاحب مرحوم ہونے کی مساعی سے قرار پایا۔ اس وقت دیوبندی مکتبہ فکر کے علمائے سندھ کو دارالحرب قرار دے کے ہجرت کرنا واجب اور ضروری مشہر کیا۔ ہمارے حضرت شیخ ثانی قدس سرہ نے سندھ کے مشہور اور متبحر علماء اور بیرون سندھ سے فتوے



مٹوا کر خائفوں میں اسکی خوب نشر و اشاعت کی۔ سندھ کے لوگ جگمگاتا ہوں اور مشائخ کرام سے وابستہ ہیں۔ انہوں نے اس فتویٰ کے تحت سندھ کو دارالحرب تسلیم کرنے سے انکار کر دیا اور نقل مکانی کے نقصانات سے بچ گئے۔ لیکن وہ لوگ جو علمائے نامہ و عاقبت اندیشوں کے دام عبا میں پھنس گئے بڑی طرح نقصان مایہ و شامت ہمسایہ کا شکار ہوئے۔ اس زمانہ میں سندھ کے چوٹی کے علماء میں سے مخدوم سید محسن علی شاہ صاحب ساکن پٹ میا صاحب علاقہ شکارپور سندھ کا شمار ہوتا تھا بلاشبہ علمی دنیا میں آپ مخصوص مقام کے مالک تھے کا لکھا ہوا فتویٰ بعینہ موجود ہے۔ آپ نے سندھ کو دارالاسلام قرار دیا۔ دوسرا فتویٰ اعلیٰ حضرت فاضل بریلوی رحمۃ اللہ علیہ کا ہے۔ ہم اپنی کتاب میں اعلیٰ حضرت کے فتویٰ کو نقل کرنے کی سعادت حاصل کر رہے ہیں تاکہ عوام پر ہمارے شیخ کی بصیرت واضح ہو جائے۔ اگر یہ ملک دارالحرب قرار پاتا تو پاکستان کے تصور کو کتنی ٹھیس پہنچتی ہندو یہ کہہ سکتے تھے کہ تمہارے علمائے اسے ہمارا ملک تسلیم کیا ہے تمہارا کوئی صوبہ بھی نہیں ہے۔ ہندوؤں کی دوستی میں ان لوگوں نے کیسے کارہائے نمایاں کئے۔ فانی الہند ہو گئے۔ دارالاسلام کو دارالحرب بنایا دھوتی باندھی قشقہ لگایا۔ گاندھی کی ارتھی کو کندھا دیا۔ پاکستان کو پلیدستان اور کفرستان سے تعبیر کیا جلے کئے ریوارک دیئے فتوے لکھے پاکستان کے خلاف ریزولیشن پاس کرائے۔ پاکستان بنا تھا۔ علی رغم الفہم معرض وجود میں آگیا۔

نقل فتویٰ از اعلیٰ حضرت بریلوی رحمۃ اللہ علیہ

کیا فرماتے ہیں علمائے اسلام اندریں مسئلہ کہ سندھ و پنجاب جو مملداری برطانیہ میں ہیں دارالاسلام ہیں یا دارالحرب بصورت ہونے دارالحرب کے ان ملکوں سے ہجرت کرنا فرض ہے یا نہ

بینوا فتو جروا



## الجواب اذا علّخت بریلوی رحمۃ اللہ علیہ

بند و سند دار الاسلام ہیں اور دار الاسلام سے ہجرت نہیں۔  
 قال رسول اللہ صلی اللہ علیہ وسلم لا ہجرة بعد الفتح باج  
 الفصولین میں ہے ما بقی شیئ من احکام دار الاسلام تبقی دار  
 الاسلام علی ما عرف ان الحکم اذا ثبت بعلمہ فما بقی شیئ  
 من العلة یبقی الحکم ببقائہ لکذا ذکر شیخ الاسلام ابو بکر بن  
 شریح میر الاصل۔ ہجرت خاصہ خاصہ شخص ص سکونت پذیر دار الاسلام  
 بوجہ خاصہ ہو سکتی ہے۔ اور وہ کبھی واجب ہوتی ہے اور ایک محلہ  
 سے دوسرے محلہ بلکہ ایک مکان سے دوسرے مکان میں چلے جانے  
 سے حاصل ہوتی ہے۔ مثلاً اس مکان میں کوئی شخص اقامت فرما  
 نہ کر سکتا ہو تو اس پر واجب ہے کہ دوسرے مکان میں چلا جائے جس  
 میں اقامت ممکن ہو۔ علی ہذا القیاس محلہ پھر شہر پھر ملک اور کبھی حرام  
 ہوتی ہے جیسے اقامت فرما نہ سکے ہو اور یہ اپنے ضعیف ماں باپ  
 یا بیوی بچوں کو چھوڑ کر چلا جائے کہ وہ ضائع ہو جائیں یا یہ علم الہی بلد  
 ہو اور مسلمانوں کو اس کے علم کی طرف حاجت ہو ایسے کو اپنے شہر  
 سے طویل سفر کی بھی اجازت نہیں ہجرت درکنار لکھنا فی الزاویہ  
 والدراختار اور کبھی مباح ہوتی ہے جبکہ بوجب ہونا مانع مگر ہجرت  
 عامی کہ سب ترک وطن کر کے چلے جائیں دار الاسلام سے برگز واجب  
 نہیں ہو سکتی بغرض باطل اگر مباح ہوتی۔ جب بھی عام پرہی کا  
 التزام شریعت پر زیادت اور دین میں غلو ہوگا۔ طلب فقہ تو فرض  
 ہے اس کے لئے رب عزوجل نے فرمایا وماکان المؤمنون  
 ینفروا کافۃ فلو لا نفر من کل فرقة طائفۃ لیتفقہوا



الایہ یہ تو نہیں ہو سکتا کہ سب مسلمان طلب علم میں نکلیں کیوں نہ ہو کہ ہر گرجہ  
میں سے کچھ لوگ فتنہ حاصل کرنے جائیں۔ حالانکہ اس میں دارالاسلام  
والوں کو کسی ملک سے باہر جانا نہ تھا۔ بلکہ ایک بستی سے دوسری بستی  
میں اور نہ ہمیشہ کے لئے بلکہ چند روزہ سفر۔

جب طلب فرض کے لئے مولیٰ عزوجل نے فرمایا یہ نہیں ہو سکتا تو  
ایک مباح کیسے دارالاسلام کا سابقہ ملک چھوڑ کر سب کا چلا جانا  
کیونکہ ممکن ہو اور یہ تو شرعاً مباح بھی نہیں وہ ملک جس میں کثیر حصہ کافروں  
کا ہے اگر وہاں کے سب مسلمان ہجرت کر جائیں تو انہی مساجد یا مال  
کفار ہوں گی قبور مسلمین اور مزارات ادیاء کرام بول و براز کے لئے  
رہ جائیں گے عورت بچے ضعیف مریض جو بچا سکیں گے دستبر  
کفار میں ہوں گے۔ اور جو مباح لیے امور کو مستنزم ہو مباح نہیں  
بلکہ حرام ہے پھر اسے فرض کہنا حرام کو نہ صرف حلال بلکہ فرض بتانا  
ہے اور اس کے منکر فرضیت کو کافر کہنا کسی سے سخت تر ہے  
ادبی اور صرف تمارک کو کافر کہنا شدید تر ضلال و ناپاکی۔

لا تغلوا فی الدین ماکلت الیہود والنصارى

نساء اللہ العفو والعافیتہ واللہ تعالیٰ اعلم

نشان مہر

فقیر عبد الصطفیٰ

احمد رضا قادری

بریلی شریف



شریعت میں ارکان اسلام میں سے جس طرح نماز ایک خاص مقام رکھتی ہے  
 اسی طرح طریقت میں ذکر الہی بھی ایک خاص شان رکھتا ہے بلکہ غور سے دیکھا جائے  
 تو ارکان اسلام بھی ذکر الہی کی خاص خاص صورتیں ہیں مقصد سب کا یاد الہی ہے  
 ہمارے حضرات مشائخ ثلاثہ رضوان اللہ تعالیٰ علیہم اجمعین نے ذکر الہی کی اہمیت  
 جس طرح طالبوں کے دلوں میں جاگزیں فرمائی ہے اور جس طرح سالکوں کو ذکر کا ریا  
 بنایا ہے وہ ان ہی کا حصہ ہے۔ قیام و قعود گفتار و رفتار۔ زرع و تجارت اور مال  
 و جاہ کی مشغولیتیں میں ذکر الہی میں فرق نہ آنے پائے۔ ان حضرات کی یہ خصوصی تعلیم  
 ہوتی تھی۔

علمائے ظاہرین جو مشائخ کرام اور اولیاء عظم کی مقبولیت کے راز سے ناواقف  
 ہیں اور بمصدق یسیدون ان یطفئوا نور اللہ بافواہم چاہتے ہیں  
 کہ ان کی مقبولیت کو ٹھیس لگے۔ ایک فتویٰ لکھ مارا کہ ذکر الہی کی دوسری صورت  
 ناجائز اور حرام ہے۔ یعنی پہلے لا الہ الا اللہ کا تکرار دوسری دفعہ الا اللہ کا تکرار  
 یہ دوسرا جملہ غیر اللہ کا ذکر ہوا جو حرام ہے کیونکہ الا یعنی غیر ہے تو یہ غیر اللہ کا ذکر  
 ہوا۔ حضور غوث الثقلین شہنشاہ بغداد رضی اللہ عنہ کا طریقہ مرضیہ اتنی مدت سے  
 مسلمانوں کا وردہ کسی نے آج تک اعتراض کی جرات نہیں کی ہم کون ہیں اعتراض  
 کرنے والے لیکن انکو تو تخریب میں لطف آتا ہے ع  
 دین ظل فی سبیل اللہ فساد

یار لوگوں نے اسی دربار کو ذکر کا مرکز سمجھ کر فتویٰ بھیج دیا۔ و لقد  
 نعلم انک یضیق صدرک بما یقولون دل پر ایک خاص قسم کا بوجھ  
 محسوس ہوا۔

مخدوم سید محسن علی شاہ صاحب کیند مت میں یہ سوال درجواب بھیجا گیا۔ مخدوم  
 صاحب نے عالمانہ وقار و تہذیب کو مد نظر رکھتے ہوئے اس جملہ کی ترکیب  
 نحوی اصولوں اور علمائے سلف کے معمولوں اور فقہاء کرام کے دلائل و براہیں



سے ملو و مشورہ ایک فتویٰ مرتب فرمایا اور یہاں بھیج دیا جو بیاض مخدوم محمد ہاشم رحمۃ اللہ علیہ پر حسب حکم حضور شیخ ثانی میرے والد صاحب کا لکھا ہوا موجود ہے جس کے اقتباسات ہدیہ ناظرین کئے جاتے ہیں۔

## الجواب

یار قاطن عدم جواز و رد مذکور اس پر ہے کہ لفظ الا در الا اللہ بمعنی غیر صفیہ ہے اور تحقیق یہ ہے کہ لفظ الا در الا اللہ بمعنی غیر صفیہ نہیں بلکہ استثنائیہ ہے چنانچہ محققین نحو کا قول ہے بحر العلوم بہاؤ الدین نے فوائد صمدیہ میں فرمایا ہے فان تعذرا فعلى المحل نحو لا اله الا الله اس محل پر انا کو انہوں نے استثنائیہ قرار دیکر بدل کے قال ہوئے ہیں اور الا کو معنی غیر صفیہ قرار نہیں دیا۔ صاحب رضی شائع کافیہ فرماتے ہیں۔ واجازا لمبرد رفع الله على البدل لان في لو معنى النفي اذ هو لا متناع الشيء لا متناع غيره كانه قيل ما فيها آلهته الا الله ترجمہ مبرور نے لفظ اللہ پر بطریق بدل رفع جائز رکھا ہے کیونکہ لفظ لو میں نفی کا معنی ہے کیونکہ لفظ لو ایک چیز کو منع کر آئے اس لئے کہ دوسری منع ہے۔ گویا کہیں کہا گیا ہے۔ آسمان و زمین میں کوئی خدا نہیں اللہ کے سوا۔

اور صاحب متن متین نے فرمایا ہے و یبدل على المحل بالتعذر من اللفظ ومن ثم صنع النصب في لا اله الا الله لفظ الله ولا اله الا الله بدل ہے محل پر کیونکہ لفظ پر مشکل ہے۔ اسی لئے اللہ پر نصب پر ضعیف ہے۔ اور اگر ہم تسلیم کر لیں کہ الا در الا اللہ غیر کے معنی میں ہے پھر بھی یہ ورد صحیح اور جائز ہے۔ کیونکہ الا اللہ تاکید ہے اس الا اللہ کی جو لا اله الا اللہ میں ہے اور لا اله الا اللہ کہ پہلے مذکور ہوا ہے ملحوظ خاطر ہے۔

مولانا محمد دین محمد ہاشم ٹھٹھوی رحمۃ اللہ تعالیٰ بیاض ہاشمی فصل فی مسائل الادبیۃ والاذکار صفحہ ۴۴۳ میں فرماتے ہیں فلو قال مرة لا اله الا الله



ثم يكذّر الله كما شاع حملاً على التاكيد جازماً سمعتم من  
مشايخ خوارزم اگر ایک دفعہ لا الہ الا اللہ کہا پھر لا اللہ کا تکرار کر آ رہا  
جیسا کہ سلاسل کا دستور ہے جائز ہے تاکید کے اوپر حمل کر کے جیسا کہ میں نے مشایخ  
خوارزم سے سنا ہے اسی طرح بزازی میں ہے ۔

پس ناجائز کہنا ذکر الا اللہ کو بعد ذکر لا الذال اللہ خلاف عقل و نقل ہے  
اور ایسے بزرگان دین کی طرف کفر کی یا غلطی کی نسبت کرنا حد اعتدال سے تجاوز ہے  
حورہ محمد حسن علی عفی عنہ الغنی  
ما حورہ المحرر فہو صحیح و خلاذ نتیجہ  
از پٹ میاں عماد  
ابوالظفر امید علی عفی عنہ

فقیر الہی بخش مرحوم جو خلیفہ صاحب دین پوری رحمۃ اللہ علیہ کا پیر بھائی تھا  
دونوں نے اپنے شیخ اعظم قدس سرہ کی خدمت بابرکت میں اکٹھے منازل فقر طے  
کئے تھے۔ بعد ازاں خلیفہ صاحب کو دہلی نواح خانپور میں لے آیا اور اپنی  
زمین نذر کی جہاں دین پور کی مسجد بنی۔ چند سالوں کے بعد خلیفہ صاحب کے فقراً  
نے فقیر الہی بخش مرحوم کے ساتھ معمولی باتوں پر تنازعہ شروع کر دیا۔ رفتہ رفتہ  
اس تنازعہ نے طول پکڑا اور مقدمہ بازی شروع ہو گئی خلیفہ صاحب کی طرف  
سے مقدمے کی پیروی کرنے والا عبدالغنی آرائیں تھا۔ دوسری جانب فقیر الہی بخش  
خود تھا زمین کے بعض ٹکڑوں پر اور چاہ کے دورے پر مقدمہ تھا۔ خانپور سے  
منتقل ہو کر مقدمہ بہاولپور میں سیشن جج بالو سراج الدین صاحب کی عدالت میں  
پہنچا۔ سیشن جج نے فیصلے سے اکتا کر مسل بھر چڑی شریف بھیدی شاید  
دو تین فریق اپنے پیر صاحب کے فیصلے پر جلدی راضی ہو جائیں۔ پورے  
چالیس سال سے یہ مقدمہ چل رہا تھا۔ میرے والد صاحب رحمۃ اللہ علیہ  
ان دنوں مدینہ منورہ میں قیام پذیر تھے۔ حضور نے فیصلہ فرمایا کہ فقیر الہی بخش  
مبلغ چالیس روپیہ خلیفہ صاحب کو ادا کرے اور خلیفہ صاحب کے فقراً



قازم فیہ قطعہ کو پھوڑ دیں لیکن عبدالغنی نے یا کسی دوسرے نے ۴۰ کے صفحہ کے ساتھ ایک اور صفحہ بڑھا کر ۴۰۰ چار سو کر دیا۔ حج صاحب کے ہاں یہ فیصلہ پیش ہوا تو انہیں دوسرا صفحہ شکوک نظر آیا سرکاری طور پر کس نے پوچھوایا کہ یہ صفحہ آپ نے ڈالی ہے یا کسی دوسرے نے، حضور شیخ ثانی قدس سرہ نے فرمایا کہ ہم نے ۴۰ کا فیصلہ کیا ہے۔ یہ صفحہ ہماری ڈالی ہوئی نہیں ہے فیصلہ نہ ہو سکا۔ اور تھک کر دونوں فریق بیٹھ گئے۔

والد صاحب قبلہ رحمۃ اللہ علیہ نے فرمایا کہ جب میں حج (قیام مدینہ منورہ) سے ڈیڑھ سال کے بعد حاضر ہوا تو عشا کی نماز ہو چکی تھی اور آپ آرام فرماتھے میں نے قدموں پر بوسہ دیا۔ اور آپ نے اٹھ کر گلے لگایا دیر تک معافۃ میں ٹھیرے رہے، حضور پر نور صلی اللہ علیہ وسلم کی خیر دعایت اور مدینہ منورہ اور باشندگان دیار حبیب کے حالات معافۃ ہی میں پوچھتے رہے۔ جب بیٹھے تو یہی دکھڑا دہرایا کہ ہم نے فیصلہ ۴۰ کا کیا تھا لیکن خلیفہ صاحب کے مختاروں نے ۴۰۰ سو بنا دیا۔

آپ اپنی سب آمدنی سنگر کی سمجھتے اور اسے فقراء و مساکین کا مال سمجھتے۔ اپنا ذاتی خرچ تین بگجے جدی ملکیت جو باغیر ہے اس سے حاصل کرتے باقی سب آمدنی فقراء و مساکین کے طفیل سمجھتے۔ اپنی زبان سے کبھی نہ فرمایا کہ یہ چیز ہماری ہے بلکہ سنگر کی ہے۔ ہم سنگر میں سے فقراء اہل دل کے صدقے کھارہے ہیں۔

کشف و کرامات مد کمال کا ہر سہ ایک مستقل کرامت ہوتا ہے وہ کسی بیرونی کرامت کا ختام نہیں

ہوتا مگر یہ مرتبہ اس وقت حاصل ہوتا ہے کہ جب اس کا ہر سہ اندر جائے تو اس ذات کے ساتھ اور باہر نکالے تو اسم ہو کے ساتھ جو لائیں کا ایک مرتبہ ہے اس وقت پھر مد کمال کا نصب العین یہ ہوتا ہے کہ



گر زمانے غافل از رحمان شوی  
اندراں دم ہمد شیطاں شوی

جس کا ایک سانس بھی یادِ الہی سے خالی نہیں اس سے بڑھ کر اور کیا کرامت ہو سکتی ہے اور پھر سیرتِ نبویہ علی صاحبہا الصلوٰۃ والسلام پر مکمل عمل تو اس سلسلے کی آخری اور پہلی کڑی ہے اسی لئے عرفا و طریق کو کہنا پڑا الاستقامہ فوق الکرامۃ۔ چونکہ ہیں حضور شیخ ثانی قدس سرہ کی زندگی کے ہر باب کو اجاگر کرنا ہے۔ اس بنا پر ہم چند ایک واقعات بیان کرتے ہیں تاکہ ہمارے فوجوان نئی روشنی کی چکاچوند میں بصارت اور بصیرت کھو کے ہر حقیقت کو افسانہ نہ سمجھ لے۔

حضرت خلیفہ غلام محمد صاحب دین پوری رحمۃ اللہ علیہ جب حج مبارک پر تیار ہوئے تو پہلے اپنے مرشد شیخ اعظمؒ بانی بھرچندی شریف کے روضہ مبارک پر حاضری دینے کا ارادہ کیا مولوی عبدالقادر صاحب مرحوم نے کہا کہ ساتھ چلنے والی جماعت کی کثرت ہے۔ تمام لوگوں کو تکلیف ہوگی۔ آپ حضور شیخ ثانی قدس سرہ کی خدمت میں پہلا بھیجیں کہ اسٹیشن ڈہر کی پر تشریف لاکر زیارت کرائیں چنانچہ اس تجویز پر عمل کرتے ہوئے ایک آدمی بھیجا گیا جس نے خلیفہ صاحب کی طرف سے حاضر ہونے کی معذرت چاہی اور عرض کیا کہ فلاں گاڑی پر خلیفہ صاحب جماعت کثیر کے ساتھ جمع پر جا رہے ہیں آپ اسٹیشن پر تشریف لاکر زیارت کرائیں۔

دور دراز سے آنے والے لوگوں کی سہولت کے پیش نظر حضرت صاحب گلہ گلہ اسٹیشن کے قریبی جگہ میں رہائش رکھتے تھے، ان دنوں بھی اتفاق سے اسی جگہ میں قیام پذیر تھے۔ گاڑی کے ٹائم پر اسٹیشن پر تشریف لے گئے گاڑی جونہی آکر پلیٹ فارم پر ٹھہری آپ جلدی سے خلیفہ صاحب کے اترنے سے پہلے ڈبے میں تشریف لے گئے دیر تک آپس میں مصروف گفتگو رہے گاڑی اترنے



سیٹی بجائی تو حضرت صاحب اترے، آپ کا دستور تھا کہ دیار عرب کے راہی  
 کو صلوٰۃ و سلام کا تحفہ ضرور عرض کرتے تھے لیکن اس دفعہ غاموش تھے۔  
 جب گاڑی روانہ ہوئی تو حضرت صاحب واپس ہوئے اور خاص خدام خلیفہ خدائش  
 رفیعہ شیخ محمد اور حافظ محمد بخش کی طرف مخاطب ہو کر فرمایا،  
 "خلیفہ نے اپنے شیخ کی زیارت سے اعراض کیا ہے مجھے  
 اس کے نتائج اچھے نظر نہیں آ رہے ہیں یہ اعراض اگلے اعراض  
 کا موجب نہ ہو جائے بلکہ

ثواب روزہ و حج قبول آنکس یافت  
 کہ خاک میکدہ عشق را زیارت کرد

چنانچہ دنیا نے دیکھ لیا کہ خلیفہ صاحب رحمۃ اللہ علیہ آستان سرکار مدینہ  
 علیہ جہا الف التحیۃ والسلام پر حاضری نہ دے سکے۔ مولانا رومؒ کا یہ شعر  
 شاید آپ ہی کے لئے وضع کیا گیا تھا۔

گفتہ او گفتہ اللہ بود

گرچہ از صلقوم عبد اللہ بود

مولف کے علم مکرم سید بہار علی شاہ صاحب رحمۃ اللہ علیہ نے فرمایا ایک  
 دفعہ عرس شریف پر ہم حاضر ہوئے بلا کی سردی تھی مجھے خیال آیا کہ عرس کا موقع ہے  
 اتنا بڑا اجتماع نہ معلوم اس سردی میں رات کیسے گزرے گی حضرت کی خدمت

میں اس روایت کے راوی حضرت صاحب کے مذکورہ بالا خاص خدام کے علاوہ  
 اور بھی کئی فقراء ہیں جو اس وقت حضرت کے ساتھ تھے اور میں نے یہ روایت موجودہ  
 سجادہ نشین مجاہد ملت حضرت پیر عبدالرحیم صاحب دامت برکاتہم العالیہ سے بھی سنی  
 ہے انہوں نے فرمایا کہ میں اس موقع پر موجود تھا، اس موقع پر یہ وضاحت بھی  
 ضروری ہے کہ جس زمانے میں خلیفہ صاحب حج کو گئے تھے اس وقت شریف مکہ



میں حاضری دی آپ نے فرمایا یا نصاحب! آپ کیلئے بستر نے میں کب  
کا شکر بیٹھا ہوں؟

جام جہاں نمازت ضمیر میر دست

اظہار احتیاج خود آجنا چہ حاجت ہمت

مولف کے والد صاحب قبلہ رحمۃ اللہ علیہ نے فرمایا کہ ایک دفعہ میں نماز  
کی نماز سے پہلے حاضر خدمت ہوا دیکھا کہ آپ سو رہے ہیں اور غزلٹے سنے جا رہے  
ہیں۔ مجھے وعید کا خیال آیا۔ فخر عالم رحمت مجسم صلی اللہ علیہ وسلم نے فرمایا ہے۔ من  
نام قبل العشاء فلا نامت عیناہ رجوعاً سے پہلے سوئے اسکی آنکھیں  
نہ سوئیں! آپ نے فوراً منہ سے چادر ہٹائی اور میرا نام پکارا میں نے عرض کیا  
میں حاضر ہوں آپ نے فرمایا عشاء کی نماز سے پہلے سونا کیسے ہے؟ میں نے  
کہا حضور بہتر جانتے ہیں۔ آپ نے فرمایا وعید تو اس کے لئے ہے جس کا عشاء  
پڑھنے کا ارادہ ہو اور جو امام ہے اس کے بغیر نماز نہیں ہو سکتی وہ اگر تھوڑی دیر  
سو جائے تو فقہ حنفی کی رو سے کراہت نہیں اس کے بعد میں نے اس دوسرے  
سے توبہ کی۔

آپ کی نیند کی عجیب کیفیت ہو اگر قی قی نیند بھی بدستور اور بیداری کا یہ عالم کہ  
کیا مجال کوئی غلطی کرنے پائے بظاہر منہ پر چادر تھی ہوئی ہو اور محاسن ہیں لیکن جو بہنی  
کسی سے کوئی قابل گرفت بات نکلی فوراً حضرت کی طرف سے تنبیہ ہو گئی۔

کا زمانہ تھا ملک حالات بہت خراب اور رستہ غیر محفوظ تھا اس لئے سو آدمیوں  
کا قافلہ اکٹھے بھیجنے نے حکومت نے انکار کر دیا تھا۔ چنانچہ ان تکالیف اور پھر مولوی  
عبدالعادر صاحب کے مشورے سے خلیفہ صاحب واپس ہوئے کچھ آدمی ان سے پیچھے  
ہو کر مدینہ منورہ چلے بھی گئے تھے، درحقیقت ایک بزرگ کے منہ سے نکل ہوئی بات  
کی وجہ رکھنے کے لئے اللہ تعالیٰ خود اس قسم کے عوارضات پیدا کر دیتا ہے چنانچہ



ز ملک تا ملکوش حجاب بردارند

کسی کو خدمت جام جہاں نہا بکند

ضلع رحیمپور میں کوٹ سبزل ایک قصبہ ہے۔ ابتدائی زمانہ میں کچھ عرصہ آپ یہاں پڑھتے بھی رہے۔ ایک دعوت کے سلسلے میں یہاں تشریف آوری ہوئی۔ جماعت کی آمد کے نظارے اور ذکر الہی کی مست کن صداؤں نے اہل لیاں قصبہ کو گھروں سے باہر گلیوں اور لب بام پر لا کھڑا کیا، آپ نے جو پہلی حدود قصبہ میں قدم رکھا ایک ہندو لڑکتی بول بام کو نظارہ تھی۔ چھت سے گری اور خدمت اندس میں حاضر ہو کر کلمہ پڑھنے لگی۔ نگاہ مرد مومن سے بدل جاتی ہیں تقدیر

ایک دفعہ ضلع رحیمپور خاں سے ایک زمیندار حاضر خدمت ہوا اسے مطلوبہ جگہ سے لڑکے کیلئے رشتہ نہیں مل رہا تھا اس نے عرض کیا آپ نے دعا کیجئے ہاتھ اٹھائے اس نے کہا حضور! میں دعا کیجئے حاضر نہیں ہوا بلکہ میں اس لئے آیا ہوں کہ لڑکے کا نکاح مطلوبہ لڑکی کے ساتھ اپنی زبان حقائق ترجمان سے پڑھ دیں آپ نے فرمایا اچھا رشتہ جماعت میں رہو جب صبح کو وہ شخص حاضر ہوا آپ نے مبارکباد دی اور فرمایا جاؤ ہم نے تمہارے لڑکے کا نکاح مطلوبہ جگہ پر کر دیا ہے یہ شخص گھر پہنچا دوسرے دن لڑکی والوں نے خود بلا کر شہرے دے دیا۔

تقدیر شکن قوت باقی ہے ابھی اس میں نادان جسے کہتے ہیں تقدیر کا زندانی

محمد بن ابی بکر کی شہادت، بغداد کی تباہی بھی اسی قبیل سے ہیں ورنہ خلیفہ صاحب نہایت خدا رسیدہ بزرگ اور حضرت بانی بھر چنڈی شریف کے خاص خلفائے میں سے ہیں اس لئے دانستہ طور پر ایسا کرنا یہ ان سے بعید ہے  
سید محمد فاروق غفرلہ فاضل شہادۃ عالیہ جامعہ اسلامیہ بہاولپور



آپ فرمایا کرتے تھے کہ ہر مہل کی ولایت کی ایک حد ہوتی ہے لیکن  
حضرت علی ہجویری داماد گنج بخش رحمۃ اللہ علیہ نابینا کنار سمندر ہیں۔  
اقبال مرحوم نے فرمایا ہے

سید ہجویر مخدوم الم  
مرقد او پیر بھرا حرم  
آپ جب کبھی لاہور تشریف لے جاتے پہلے زیارت کے لئے حاضری دیتے  
ایک دفعہ دربار داماد صاحب پر زیارت کیلئے آپ حاضر ہوئے کافی دیر  
بیٹھے رہے جب واپس ہوئے تو گلی کے موڑ تک پچھلے پاؤں چلے رہے کسی  
نے پوچھا حضور! اتنی رنج تھری تو آپ نے کسی آستان پر نہیں فرمائی آپ  
نے فرمایا حضرت داماد صاحب رخصت کرنے کیلئے آرہے تھے میں پشت  
دیکر کیسے چلتا۔ جب آستان کی حد ختم ہوئی تو حضرت داماد اوداع فرما کر واپس ہوئے  
اور میں نے سید صاحبین شروع کیا۔

خان پور کا ایک ہندو زمیندار کسی ٹیکہ ل ایک سنگین مقدمہ میں ماخوذ  
ہوا۔ دریں اثنا اس نے فقرا کی خدمت شروع کی کہ کسی طرح اس مقدمہ سے  
رہائی ہو ایک شب خواب میں دیکھ رہا ہے کہ ایک نورانی شکل دلے بزرگ  
جنکی داڑھی خانے سے سرخ ہے: تشریف لائے ہیں اور میرے پاؤں سے بیڑیاں  
کاٹ رہے ہیں۔ خطاب خانے سے سرخ داڑھی یہ سچی نشانی تھی تلاش شروع  
کردی آخر جو نیدہ ما بندہ بھر چند ہی تشریف پہنچ گیا۔ حضرت کی زیارت سے  
خواب کی تصدیق ہو گئی چنانچہ یہاں مقیم ہو گیا دو داڑھائی ماہ رہا ٹنگر کا پانی بھرنا لگایا  
لا اور اس قسم کے کام اس نے اپنے ذمے لے رکھے تھے دو ماہ کے بعد آپ نے  
فرمایا ٹیکہ ل تھا ملا مقدمہ خارج ہو گیا ہے۔ گھر جاؤ اور آرام سے زندگی بسر کرو  
حضرت صاحب رحمۃ اللہ علیہ خلیفہ صاحب کی دعوت پر جب دین پور  
تشریف لائے تو ٹیکہ ل بھی وہاں پہنچ گیا۔ اور دعوت پیش کی خلیفہ صاحب نے  
فرمایا ٹیکہ ل کو ماہ ذبح کر دو گے؟ ٹیکہ ل نے فرمایا جوا بدیا آپ اپنی چلت



کے ساتھ چلیں تو گونا گونا گویا کی جانی کروں گا۔ حضرت اور حضرت کی جماعت کے لئے بکریاں  
دنے موجود ہیں، ٹیکہ ل درود شریف نہایت کثرت سے پڑھا کرتا تھا، پاکستان بننے  
سے پہلے مر گیا۔ اسکی اولاد زینہ نہیں تھی۔ حسب دستور مہنود نے آگ میں جلانا چاہا  
لیکن اس کی میت کو آگ نہیں لگی۔

آپ کا وصال پُطال | ہوئی نہ عام جہاں میں کبھی حکومت عشق  
سبب یہ ہے کہ محبت زمانہ ساز نہیں

قدرت کے ہر کام زمانے ہوتے ہیں۔ حضرت ابو بکر صدیق رضی اللہ عنہ کو خلافت  
کیلئے پونے دو سال ملتے ہیں اور امیر معاویہؓ کو بیس سال، جس نے بخت کی ڈوبتی  
کشتی کو بچایا۔ جوامت کی گرتی دیوار کا پشیمان بنا اگر اسے دس سال خلافت کا موقع  
دیا جاتا تو نہ معلوم اسلام کے چمن میں کتنی شادابی آتی جس شخص نے خلافت راشدہ  
ختم کر کے اسلام میں ملوکیت کا آغاز کیا پھر یزید جیسے فاسق دظالم بیٹے کو ولیعہد  
بنا کر اسلام میں نئی بدعت رائج کر ڈالی۔ اسے بیس سال کا موقع دیا جاتا ہے  
مرے مولیٰ ترا ہر کام عقل انسانی سے وراء الورا ہے۔ دوستوں کو دشمنوں سے کٹواتا  
ہے جنہیں دوست کہتا ہے انہیں پانی کے ایک گھونٹ کیلئے ترساتا ہے۔

نخشب عشق مذہب است عجیب

شدش کس بیاں چہ خواہ کرد

آنکہ ازہ بفرق دوست نہد

بر سر دشمنان چہ خواہ کرد

آخر وہ وقت آگیا جو ہر انسان پر لازمی طور آیا کرتا ہے۔ کُلِّ مَنْ

خلافت راشدہ کے خاتمے کے بعد پوری اسلامی تاریخ میں خلافت علی بن ابی النہت  
قائم نہ ہو سکی اگرچہ خلافت کے نام پر ملوکیت صدیوں رہی ان دونوں میں فرق نہ کرنے کی وجہ  
سے اسلام کا آئینہ میل طرز حکومت گڈٹڈ ہو جاتا ہے۔ سید محمد فاروق



عَلَيْهَا فَإِنْ وَيَتَقَى وَجْهَ رَبِّكَ ذُو الْجَلَالِ وَالْإِكْرَامِ ۔  
 آخر عمر میں آپ کو سنگِ شانہ کی تکلیف رہا کرتی تھی اس تکلیف کو آپ نے جس صبر  
 و تحمل سے برداشت کیا وہ آپ ہی کا حصہ ہے، تکلیف انتہائی شدت پر ہے  
 لیکن زبانِ حمد و شکر سے طب اللسان کیا بجاں کر زبان سے آہ نکلے کیونکہ آہ  
 تنگی سینہ کی وجہ سے نکلتی ہے اور سینہ کی تنگی عدم رضا بقضاء اللہ کی وجہ سے ہوتی  
 ہے اور مقامِ فقر و دلالت سے فروتر ہے۔ سابق ریاست بہادرپور سے ایک قابل  
 طبیب حکیم نور محمد صاحب کو علاج کیلئے بلوایا گیا آپ نے نبض دکھائی تو حکیم  
 صاحب حیران ہوئے کہ نبض کی حرکت باطل بند ہے اور آپ تندرست بول رہے  
 ہیں۔ آپ نے حکیم صاحب سے پوچھا کہ نبض کا کیا حال ہے۔ حکیم صاحب نے  
 عرض کیا حضور! طب یونانی میں تو آپ ..... اور طب ردمانی  
 میں آپ مختار ہیں ۔

چند خوانی حکمت یونانی

حکمت ایمانیساں راہم بخواں

آپ نے فرمایا میرے شیخ کا وصال بھی اسی طرح ہوا تھا۔ الحمد للہ اسی  
 سنت پر عمل ہو رہا ہے۔

اس حال میں اپنے صاحبزادے حضرت عبدالرحمن قدس سرہ کا ہاتھ اپنے  
 ہاتھ میں لیتے ہیں اور فرماتے ہیں کہ ہم تم ہوا، تم ہوا، یعنی اپنے صاحبزادے  
 صاحب کو اس ستم پر فائز فرماتے ہیں جس پر خود فائز ہیں۔

اتحادیت میاں من و تو

من و تو نیت میاں من و تو

حضرت امیر خسرو رحمۃ اللہ علیہ کی غزل کا ایک شعر بار بار دہراتے ہیں۔

مگر دہرانے کی کیفیت یوں ہے پہلی دفعہ پورا شعر پڑھتے ہیں ۔  
 شاد باش اسدل کہ فردا بر سر بازار عشق وعدہ قتل است گرچہ وعدہ دیدار نیت



پھر پہلے مصرعہ دو چار دفعہ پڑھتے ہیں پھر فرماتے ہیں شاد باش اے دل  
کہ فردا۔ دو ایک دفعہ اسے دھرتے ہیں پھر فرماتے ہیں شاد باش، دو تین  
دفعہ اس لفظ کا تکرار فرماتے ہیں۔ چوتھی دفعہ شاد کا لفظ منہ سے نکلتا ہے  
اور جان جان آفرین کے سپرد کر دیئے ہیں۔

إِنَّا لِلّٰهِ وَإِنَّا إِلَيْهِ رَاجِعُونَ

وہ لوگ تم نے ایک ہی شرخی میں کھودیئے  
پیدا کئے تھے فلک نے جو برسوں سے خاک چھان کے

معلوم یوں ہوتا ہے کہ وعدہ دیدار حدود و وعدہ سے نکل کر مقام ایفائیں داخل  
ہو چکا تھا۔ جیسی تر زبان سے صرف شاد باش نکل رہا تھا کہ الکریم اذا وعد  
وفی۔ کریم نے وعدہ پورا کیا عاشق وصال جانناں سے شاد کام ہو گیا۔ دو کم ملیں  
سال جماعت کی خدمت میں بسر کے جماعت کی تربیت یاد الہی کے فرائض صلہ ہئے  
ذکر، عشق و محبت کا سوز، درس قرآن ان سب چیزوں نے ایک ہی ذات میں بہت  
کم ۲ شیانہ بنایا ہے لیکن ۱

وہ اپنی ذات سے اک انجمن تھے

۱۳۲۶ھ رجب المرجب کی پچیس تاریخ منگل کی شب بوقت عشاء آفتاب

نقر غروب ہو گیا۔ حضرت مولوی صاحب سجادہ نشین خان گڑھ شریف نے تاریخ  
وصال ایک عجیب انداز میں نکالی صرف تاریخ والا مصرعہ یاد رہا۔ ۱

در بغل معراج آمد شد وصال

۱۳۲۶ھ

میں نے بھی تاریخ وصال نکالی ہے اس مصرعہ کو تبرکاً اپنے شعروں  
کا زریعہ بنایا ہے۔

آپ کا علیہ مبارک | حضور علیہ الصلوٰۃ والسلام کا ارشاد ہے:



اخی یوسف اصبح وانا امح - مے بھائی یوسف صبح ہیں اور میں طلع ہوں  
 حضور شیخ ثانی انا امح کے مقام سے شناسا تھے۔ رنگ طلع چہرہ دور  
 آنکھیں سُرگیں جن میں سُرخ ڈورے جس پر نگاہ پڑتی اسے اپنا کر کے رہتی۔  
 ایسی آنکھوں کے تصدق مری آنکھیں بیم  
 جنہیں آتا ہے اغیار کو اپنا کرنا

دارُحی عریض سینے پر گول دائرہ کی شکل میں حاسے سُرخ آنکھوں کے سُرخ  
 دُورے اور دارُحی کے بالوں کی سُرخی کہ مٹنے سے ایک عجیب سماں پیدا ہو جاتا ہے  
 جنگِ نظر چڑھا ترارِ خسارِ آتشیں  
 ان کا چراغ گم نہ تا حشر گل ہوا

اعضاء گوشت سے بھرے ہوئے متدبند و بالا۔ سینہ رحمت و رافت کا  
 گنجینہ۔ جو آپ کو ایک دفعہ دیکھ پاتا دیکھتا ہی رہتا، نگاہ ہٹانا بھول جاتا، ہر وہیت  
 کا یکجائی منظر آپ کے چہرہ اقدس پر موجود تھا ہے  
 ہر وہیت بست ضد یکدگر  
 ہر وہیت جمع دید اندر جگر

اس طرح یہ آفتاب فقر و ولایت نصف صدی سے زیادہ ظلمت کدہ عالم  
 پر اپنی ضیاء باری کرنے کے بعد ہمیشہ کے لئے چھپ گیا ہے  
 جو بادہ کشرتھے پرانے وہ اٹھنے جاتے ہیں  
 ہمیں سے آب بقائے دہم لے ساتی

ملہ ملاحات کا خاصہ یہ ہے کہ ہر چیز کو اس کے اوصاف سے جدا کر کے اس میں اپنی  
 خصوصیات کا رنگ بھر دیتی ہے نہ ہر کہ درکانِ ملک رفتِ ملک شد،  
 چنانچہ بس کا فیصد ہر آدمی خود کر سکتا ہے کہ حضور علیہ الصلوٰۃ والسلام کے ساتھ  
 جس کا بھی تعلق ہو اس کا رد و جہاں صلی اللہ علیہ وسلم نے اپنی ملاحات کا رنگ اس میں کیسے بھرا



# حالات مجاہد اعظم شیخ ثالث حضور پیر عبد الرحمن صاحب علیہ السلام

اسلام نے میدان جنگ کے غازیوں اور خرقہ پوشوں سے ایک جیسا کام لیا ہے۔  
غازیوں نے میدان جنگ میں اپنے گلے کے خون سے صفحہ کائنات پر نقش کلمہ اللہ ثبت کیا تو درویشوں  
اور خرقہ پوشوں نے شوب زنگ آلود کو محبت کر کے عیش الہی بنایا۔

ایک جلوت کے سپاہی تھے تو دوسرے خلوت کے ۔

ایں دو شمع اند کہ از یکہ گرافروختہ اند

ایک نے اپنے خون سے اسلام کے ایوان میں نقش و نگار بنائے تو دوسرے  
نے عیش دنیوی اور سلطنت قربان کر کے اسلام میں چار چاند لگا دیے۔

اگر ایک نے شکر کفار کی صفوں کو توڑا تو دوسرے نے بگائوں کو یگانہ بنا کر  
ان کا رشتہ مولیٰ سے جوڑا، ایک کا جسم زخموں سے چھوڑا تو دوسرے کے قلب  
میں عشق الہی کا ناسور تھا، ایک گمراہوں کو راہ پر لایا تو دوسرے نے بے راہوں کو  
راہ نما بنادیا۔

ایک نے سندھ فتح کیا تو دوسرے نے ہند میں اپنا عصا گاڑ کے نوے لاکھ  
انسانوں کو درمولی پر جھکا دیا، ایک سمندر کی تہ پرانی سے نہیں ڈرا اور اس نے  
بحر ظلمات میں گھوڑے دوڑا دیئے تو دوسرے نے شیطانی بیچارے چھکے چھڑا دیے  
ایک نے شمیر و سناں کی جولانیاں دکھائیں تو دوسرے نے راہ مولیٰ میں سب

آن نک کر دے محمد المصطفیٰ زان حدیث بانک و افصح ہست

ہمارے حضرت شیخ ثانی میں بھی یہ خصوصیت بدرجہ اتم موجود تھی جیسا کہ انکی جماعت کے  
چند فقراء کے مختصر حالات پڑھنے سے ناظرین کو خود بخود اندازہ ہو گیا ہوگا۔

(سید محمد فاروق غفرلہ)



کچھ لٹا کر بے درد سامانیاں دکھائیں ایک کے حصہ میں ذوقِ خدائی آیا ہے

یہ غازی یہ تیرے پُر اسرار بندے  
جنہیں تو نے بخشا ہے ذوقِ خدائی

تو دوسرے نے بھی اپنی رضا اسکی رضا میں گم کئے ذوقِ خدائی کا مزہ پایا ہے  
میری مرضی ہوئی جب سے تری مرضی میں گم  
ہندگی ہی میں ملے ہم کو خدائی کے مزے

ایک جو یائے راہ ہیں تو دوسرے دانائے راہ ایک کی پیشانی میں حق کی چمک  
ہے تو دوسرے کی نورانی شکل میں اسکی جھلک، ایک نیرے کی آتی پر قرآن خوان ہے تو  
دوسرا درد و سوز میں حمد و شکر سے رطب اللساں ایک درخبر اکھاڑنے والا دوسرا  
حصارِ ابلیس اچاڑنے والا ایک نے اپنے خون سے صفحہ دہر پر گلکاریاں کیں تو دوسرے  
نے نیم شب کو آہ دزاریاں کیں، بارگاہِ الہی میں ایک اپنا خون بہاتا حاضر ہوگا، تو  
دوسرا دل کے پھپھو لے دکھاتا پیش ہوگا، ایک کا خون پانی سے اولیٰ تر ہوگا  
خون شہیداں رازِ آبِ اولیٰ تر است

ایں خطا از حد ثوابِ اولیٰ تر است

تو دوسرے کے آنسوؤں کا پانی اس کے برابر ایک خون آلودہ کو جب قدرت گلے  
لگائی تو دوسرا اسکی گود میں چل رہا ہوگا۔ تاریخ نے دونوں کے کارنامے محفوظ  
کر رکھے ہیں انہی دونوں گروہوں کے کارناموں کا نام تاریخ ہے یہ لوگ تاریخ ساز  
ہیں اور تاریخ ان کے نام پر فخر کرتی ہے۔ عرب، مصر، شام اور ایران کی تاریخ غازیانِ  
اسلام کے کارناموں سے بھری پڑی ہے تو ہندو پنجاب کی تاریخ فرقہ پرستوں  
کی مساعی جمید سے مزین ہے۔ دونوں فرقے ہمارے مشکور ہیں اور فردائے  
قیامت میں اپنے اعمال کی وجہ سے محفوظ رہیں گے

نہیں فقر و سلطنت میں کوئی امتیاز آیا  
یہ سپہ کی تیغ بازی وہ نگہ کی تیغ بازی



بلاشبہ ہمارے حضرت شیخ ثالث قدس سرہ کی حیات طیبہ ہر ذوق کی جدوجہد اور مساعی کا حسین سنگم ہے، دونوں کے خدو خار اس میں نمایاں ہیں مجاہدانہ زندگی کی شورشیں اور عارفانہ رموز و اسرار کی خاموشیاں اپنے مقام پر سرزد ہوتی چلی جا رہی ہیں۔ حضرت شیخ اعظم بانی بھرچڑھی شریف کا بزرگانہ جاہ و جلال اور اپنے والد ماجد شیخ قدس سرہ کی عشق و مستی اور جذب و بنجودی آپ کی ہر ہر اداسے ٹپک رہی ہے آپ کی زندگی میں کئی ایک متنوع زندگیاں ابھر کر سامنے آ جاتی ہیں، ایک کہانی میں کئی کہانیاں ایک چہرے ایک شخصیت میں کئی شخصیتیں، ایسی شہنم جس سے جگر لالہ میں ٹھنڈک ہو اور ایسے طوفان جس سے دریاؤں کے دل دہل جائیں۔ دونوں اس سلطانِ نافیس میں موجود ہیں اپنی بزمِ ساحل پہ لگا کے نوائے زندگانی کو نرم خیز بنانے کی کوشش کبھی نہیں کی بلکہ معمول یہ تھا کہ

بدریا غلط و بامرجش در آدیز

حیات جاوداں اندر مستقر است

موج دریا کو تھپڑ مار مار کر مغلوب کرنا اس غواصِ بحرِ نیقت کا شاہکار رہا ہے قید و بند کی صعوبتیں ابنائے زمانہ کی مخالفیتیں دستورِ خانقاہی کی ترتیبِ مسترشدین کی تربیت اس جذبے پر اثر انداز نہ ہو سکی اور یہ صلاحِ کشتیِ حیات کو موجوں کے تھپیڑوں سے بے پروا ہو کر بسلامت ساحل پر لے گیا کہ

ولیس علی اللہ بستنکیر

ان یجمع العالم فی واحد

قبل ازیں دو حضرات کی سوانحیں پیش کر چکا ہوں، حضرت شیخ ثالث کی سوانحہ بھی ان سے کچھ مختلف نہیں بلکہ پہلی دونوں زندگیاں دراصل آپ کی زندگی کے مختلف خدو خال ہیں بظاہر جہاں جہاں فرق محسوس ہوتا ہے وہ اول و ثانی کا فرق ہے۔



ۛ زاهد از طبع دوہیں در قصہ خام افتاد

## ابتدائی حالات

ۛۛۛۛ میں آپکی ولادت ہوئی، آپ نے جس ماحول میں آنکھیں کھولیں وہ عشق الہی کی سرسیوں کا زمانہ تھا کم از کم پندرہ سو لہ برہنہ یا نیم برہنہ مجذوب جماعت میں موجود تھے اگر ان کے منہ سے کوئی آواز نکلتی تو اللہ ہو کا نعرہ مستاہ ہوتا تھا۔ تین چار سو فقراء لنگر کے وال دیا پر قانع تلاوت قرآن اور ذکر رحمان میں مست تھے دنیا و اہل دنیا سے کوسوں دور، مسجد کی چائیاں انکا بہترین فرش، ابلے ہوئے چنے اور جوار کی روٹی ان کی پسندیدہ خوراک اور شب و روز ایک ہی دھن میں مست، بیشتر قرآن مجید کے حافظ اور کچھ نیم حافظ، وضو کے مسائل، نماز کے مفصلات و مکروہات، فرائض، سنن، واجبات مستحبات پر اتنا عبور کہ عام طور پر علما کو بھی ایسا عبور نہیں ہوتا۔ بھرچنڈی شریف کے خطے کے اندر ذکر نیم شبی کی سربا صدائیں ہر دار و مدار کا دامن تھام لیتیں ۛ

یہ حسن یہ رعنائی یہ شان یہ زیبائی

ہر سمت نمایاں ہے اک جلوہ سینائی

سن تیز پر مکتب میں بٹھائے گئے۔ قرآن کریم ناظرہ پڑھا جو نیم حفظ کی حد تک تھا، اس کے بعد استاذ العلماء سراج الفقہا حضرت مولانا مفتی سراج احمد صاحب دامت برکاتہم العالیہ ۛ کو آپکی تعلیم پر مقرر کیا گیا۔ فقہ حنفی اور نحو کی کتابیں آپ نے حضرت مولانا صاحب

ۛ حضرت مولانا موصوف ضلع جمیاریاں کے باشندے ہیں آج کل مستقل سکونت خانپور میں ہے۔ اس دیر کے مشہور مفتی ہیں اور یہاں کے اکثر علما کو آپ سے شرف تلمذ حاصل ہے عالم باعمل درویش صفت انسان ہیں یہ ایک افتہ ہے کہ علم فرائض، ریاضی اور فقہ میں آپ کے پائے کا آدمی ہمارے علم میں نہیں ہے، اپنے اس عظیم شاگرد کے بارے میں آپکے تاثرات ہم آگے دیر ناظرین کریں گے،  
سید محمد فاروق



مذکور سے پڑھیں پھر خانگی مصروفیات کی بنا پر حضرت مولانا گھر واپس چلے گئے اور کچھ عرصہ کیلئے تعلیمی سلسلہ رک گیا۔ دریں اثنا حضرت مولانا عبدالکریم صاحب رحمۃ اللہ علیہ ساکن میانوالی (پنجاب) ضلع ہزارہ کے ایک مدرسے سے اپنی تعلیم مکمل کر کے سیر و سیاحت کرتے ہوئے بھرچنڈی شریف میں آ گئے۔ حضرت کے والد شیخ ثانی قدس سرہ ان دنوں سفر پر تھے۔ لیکن آپ نے بصد منت و انتہام مولانا صاحب کو بھرچنڈی شریف میں اقامت کیلئے مجبور کر کے ان سے بیضاوی شریف پڑھنا شروع کر دی۔ حضور شیخ ثانی قدس سرہ کو سفر کے دوران علم ہوا کہ ایک سیاح مولوی صاحب تشریف لائے ہیں اور صاحبزادہ صاحب نے انہیں اقامت پر مجبور کر کے ان سے تعلیم شروع کر دی ہے۔ حضرت صاحب بہت خوش ہوئے۔ اور میرے والد صاحب رحمۃ اللہ علیہ سے فرمایا کہ آپ بھی اپنے بچے کو بھرچنڈی شریف میں مولانا صاحب مذکور سے تعلیم دلایں، حضور شیخ ثانی واپس تشریف لائے تو بندہ مولف کتاب کو بھی ساتھ لائے میں نے کنڑ اور منطق کے کچھ رسالے شروع کئے۔ مولانا صاحب موصوف کو حضرت شیخ ثانی کی محبت و شفقت نے ایسا گلوگیر کیا کہ آپ کے دست حق پرست پر بیعت کی اور یہیں ہو گئے تقریباً چالیس سال حضرت مولانا نے بھرچنڈی شریف میں گزارے حضرت شیخ ثانی یعنی اپنے پیر کی رفاقت میں تقریباً تین سال گزارے باقی عمر اپنے باکمال شاگرد کی رفاقت و صحبت میں بسر کی۔ استاذ نے اپنے شاگرد کو شیخ سمجھا اور شاگرد نے اپنے استاد کو تمام عمر استاد ہی سمجھا، ادب کی جو باریکیاں اور لطافتیں اس استاد اور شاگرد کے درمیان دیکھی گئیں وہ کسی مکتب میں کم دیکھی گئی ہوں گی۔

یہ فیضانِ نظر تھا یا کہ مکتب کی کرامت تھی

سکھائے کس نے اسماعیل کو آدابِ فرزند کی

غرض اس طرح آپ نے اپنی تعلیم مکمل فرمائی۔



**مند نشینی** حضرت قبد عالم حضور شیخ ثانی رحمۃ اللہ علیہ کے وصال کے تیسرے روز بعد حسب دستور خانقاہی قل خوانی (سوئم) کے موقع پر

آپ کی دستار بندی ہوئی حضرت مولوی احمد صاحب سجادہ نشین خانگڑہ شریف (جو اس دربار کے خلفائے سے تھے۔ نہایت ہی باکمال بزرگ عالم، فاضل اور سندھی زبان کے بہترین شاعر تھے) نے دستار بندی کی رسم ادا فرمائی لاکھوں کے اجتماع میں یہ رسم ادا ہوئی، فریاد و فغاں، شور و بکا کا غلغلہ آسمان تک پہنچا۔ خود آپ بھی دستار شیخ کی گرانباری اس کے تقاضوں اور شیخ کے تازہ وصال کے زخم کی وجہ سے چشم پر آب تھے۔ ناظرین بخوبی اندازہ لگا سکتے ہیں کہ آپ نے کس خوش اسلوبی سے اس گرانبار کو سنبھال کر اس کے تمام تقاضے پورے کئے اور کس طرح اعلیٰ کلمۃ اللہ کی خاطر اپنی جان جو کھوں میں ڈالی۔

آپ نہایت ہی سادہ زندگی گزارنے کے عادی تھے امانت اور جہاد و جدال سے سخت متنفر تھے، ہر چند سجادگی میں تبدیلی واقع ہوئی تھی۔ لیکن وہی حلقہ ہائے ذکر و نمیشی وہی سادگی کی راہ کی طلب و تشنہ لبی وہی سوز و ساز اور اتباع شریعت مطہرہ کے انداز سے

از صد سخن پیرم یحرف مراد است

عالم نشو و دیراں تا میکدہ آباد است

میکدہ اسی طرح آباد تھا خم کے خم لٹھائے جا رہے تھے۔ ساقی کی نشیلی آنکھوں نے پیمانہ کے میں کچھ اور ملا کر دو آتشہ کر دکھایا تھا۔

آسودہ باد خاطر غالب کہ خورے ادست

ایمختن بہ بادہ صافی گلاب را

میکٹوں کا ہجوم اور زیادہ بڑھ گیا تھا۔

ہجوم کیوں ہے زیادہ شراب خانی میں

نقطہ یہ بات کہ پیرمغاں ہے مرد خلیق



تربیت سترشیں، طالبان راہ کی خدمت دستور خانقاہی کے قواعد و ضوابط فقر و سلوک کی خاموش صحبتوں کے علاوہ میدان سیاست کی قیادت نے بھی آپ کی شخصیت میں اپنا نشیمن بنایا۔

سیاست کی شرشیں اور طرقت کی دھبیاں ایک ذات میں اپنا اثنا کم بناتی ہیں لیکن آپ کی ذات مجمع البحرین ہے۔ آپ نے اپنے عزم و عمل سے ثابت کر دیا کہ

جُدا ہو دیں سیاست سے تو رہ جاتی ہے چنگیزی

اگر کوئی سیاسی جلسہ ہے تو اسی ایجنڈے پر ذکر و مرتبہ کی تلقین بھی ہو رہی ہے اور طالبان راہ کا اجتماع ہے تو سیاسی گتھیاں بھی سُجھائی جا رہی ہیں۔ غرض اس سلطان منافق نے جس کی رگ رگ میں بوئے اسد اٹھئی اور شان استغنائی رچی ہوئی تھی۔ دنیائے اسلام پر اپنی خدمات کے وہ لافانی نقوش چھوڑے جو رہتی دنیا تک باقی رہیں گے۔

اگرچہ میکہ سے اٹھ کے چل دیا ساقی

”نئے وہ خمدہ صراحی وہ جام باقی ہے“

**شریعت کی پابندی**

ناز باجماعت کے ایسے پابند تھے کہ زندگی بھر میں شاید ہی کوئی نماز منفرد ادا ہوئی ہو۔ بیماری کی حالت میں جبکہ چلنے پھرنے کی طاقت نہوتی چار پائی پر اپنے آپ کو اٹھوا کر جماعت میں شرکت فرماتے، حسب دستور مشائخ نماز خود پڑھاتے یا مقررہ امام کو اشارہ کرتے ایم بویغ سے احتضار تک کبھی ایک نماز بھی فوت نہیں ہوئی فقہ کی کتابوں میں صاحب تربت کا لفظ پڑھا ضرور تھا مگر خدا نے دکھا بھی دیا۔

الیکشن کے زمانے میں مسلم لیگ کے ٹکٹ پر اسمبلی کے ایک امیدوار آپ کی خدمت میں حاضر ہوئے اور وہ لوگوں کے سلسلے میں امداد چاہی عشر کا وقت تھا۔ آپ نے فرمایا نماز پڑھ کر جانا لیکن وہ کھانا کھا کر فوراً چل دیئے آپ



نے فرمایا جو اپنے خالق کا وفادار نہیں وہ مخلوق سے کیا وفا کرے گا۔  
 ہم کو ان سے وفا کی ہے امید  
 جو نہیں جانتے وفا کیا ہے

### فرنگی راج کی دعا طلبی

برطانیہ پر جب جرمن کے پنے درپے مجھے شروع ہوئے  
 تو شاہ انگلستان نے ہندوستان کے والسرائے کے نام حکم بھیجا کہ ہر مذہب کے  
 بزرگوں سے دعا طلب کی جائے چونکہ جنگ کے ہولناک اثرات ہر انسان پر پڑنے  
 لگے تھے اس لئے تمام بزرگ اپنے اپنے مذہب کے مطابق دعا کریں کہ جنگ کے  
 بادل چھٹ جائیں۔ سندھ کے گورنر کی طرف سے ابادوڑہ کے مختار کار کو بھی حکم  
 ملا کہ اپنی عملداری کے تمام بزرگوں سے دعا کراؤ۔ مختار کار اپنی خدمت میں حاضر  
 ہوا اور دعا کی استدعا کی۔

آپ نے فرمایا گورنر سندھ سے کہو کہ تمہاری حکومت میں فحاشی اور عریانی  
 حد سے زیادہ بڑھ گئی ہے مخلوط تعلیم کے جو نتائج دن بدن سننے اور دیکھنے میں آرہے  
 ہیں۔ اگر ان کو قانون کی بندشوں میں جکڑ کر ختم کر دیا جائے تو جنگ کا فقرہ زردار  
 ہے اگر یہ بات منظور نہیں تو ایسی حالت میں ہم دعا نہیں کر سکتے۔ اس طرح آپ  
 نے مختار کار کو واپس کر دیا۔ سارے ہندوستان میں پیروں اور بزرگوں نے دعائیں  
 مانگیں لیکن قوم میں فحاشی اور عریانی کے بڑھتے ہوئے ناسور کو نہ دیکھ سکنے والا یہی ایک  
 انسان نکلا ہے

پھر نہ اٹھا فرقہ زہد سے کوئی کامل  
 کچھ ہوئے کہ تو یہی رند قدح خوار مجھے

ایک دفعہ غالباً کراچی سے واپس تشریف لارہے تھے۔ لیکنڈ کلاس کے  
 ڈبے میں ایک عورت عجم عریاں مغربی لباس میں لباس سوار ہوئی آپ نے نہایت  
 سادہ اور دل نشین الفاظ میں عریانی کے بڑے اثرات سے آگاہ فرماتے ہوئے



اسلام میں عورت کے مقام کی اس انداز سے وضاحت فرمائی کہ وہ بہت ہی متاثر ہوئی۔ آپ نے اُسے اپنا رومال عطا فرمایا تاکہ اپنے جسم کے اس حصے پر ڈال لے جو کھلا ہوا ہے وہ روہڑی کے اسٹیشن پر اتری حضرت کا رومال ساتھ لے گئی اور کہا یہ میرے لئے سرمایہ آخرت ہے۔ باقی عمر کے لئے اس نے عریانیت سے توبہ کی اور اسلامی لباس میں اپنی زندگی گزارنے کا وعدہ کیا۔

آذان کے دوران گفتگو کو بہت بُرا سمجھتے تھے حکم یہ تھا کہ سونے والا اٹھ بیٹھے، چلنے والا ٹھہر جائے۔ ننگے سر والا سر کو ڈھانپ لے کھانے والا کھانے سے رُک جائے اور آذان کے جواب میں مشغول ہو جائے۔ آذان میں بے رخی یا بے پرداہی کرنے کو ندائے خداوندی کی تحقیر سمجھتے تھے، تقبیل ابہامین کو بہت ہی مستحسن سمجھتے۔ آج تک جماعت ان آداب پر سختی سے عمل پیرا ہے یہاں تک کہ عرسوں کے موقع پر ہزاروں کے مجمع میں ایک آدمی کو بھی ہم نے خلاف ورزی کرتے نہیں دیکھا یہ چیز کسی جماعت کے فقراء میں نہیں دیکھی گئی۔ ایک دفعہ آپکی خدمت میں ایک شخص نے ایک خام متصوف کا ذکر کیا کہ وہ کہتا ہے کہ توبہ منحوس و مشوّم کا نام مرے سامنے نہ لیا کرو۔ آپ نے فرمایا اسے کہو تمہارے باوا شیطان کو بھی یہ چیز ناپسند تھی۔

**سُنّتِ صدیقؑ** | رمضان شریف کا مہینہ ہے جمعہ کا روز ہے فقیر مولف کتاب تراویح میں ختم قرآن سنار ہا ہے میانوالی تالیشیاں کے نزدیک بستی کہلاں میں آپ کسی دعوت پر تشریف فرما ہیں۔ اچانک کسی مسلمان کا جنازہ لایا گیا۔ آپ نے نماز جنازہ پڑھائی پھر اعلان فرمایا کہ اتفاق سے آج جمعہ کے دن جنازہ پڑھا گیا ہے اور تمام جماعت روزہ سے ہے۔ آدھ حضرت ابوبکر صدیق رضی اللہ عنہ کا اتباع کریں۔ اور وہ اس طرح کہ ایک دفعہ آئے دعوام



صلی اللہ علیہ وسلم نے جماعت صحابہ سے پوچھا تم میں سے آج روزہ دار کون ہے؟  
 صدیق اکبر رضی اللہ عنہ نے عرض کیا انا یا رسول اللہ! پھر فرمایا جنارے کی منالیت  
 کس نے کی؟ حضرت ابو بکر رضی اللہ عنہ نے کہا انا یا رسول اللہ! پھر فرمایا یتیم کے  
 سر پر ہاتھ پھیرنے والا اور احسان کرنے والا کون ہے؟ خلیفہ اول نے عرض کیا انا  
 یا رسول اللہ! حضور دو عالم صلی اللہ علیہ وسلم نے فرمایا جس شخص نے یہ سب  
 کام ایک ہی دن میں جمع کئے وہ جنتی ہے (الحديث) آپ نے اپنے خرچے  
 دیگ پکوائی اور فرمایا کہ افطار کے وقت جماعت کا ہر فرد اپنا اپنا حصہ یتیم اور بیوہ  
 کو کھلائے جنازہ تو روزے سے پڑھ ہی لیا۔ باقی عمل بھی پورے کر کے حضور میرا یتیم  
 کے طفیل اپنے آپ کو جنت کا مستحق بنا لو، چنانچہ تمام دن جماعت نے اپنے امام میت  
 بیمار کو دست بیوہ کی خبر گیری اور یتیم کی ہمدردی میں گزارا غرضیکہ اس طرح سے  
 جماعت نے سنت صدیقی کا اتباع کر دکھایا۔

### چند عجیب و غریب واقعات

آپ نے اپنی عمر کے آخری حصہ میں گندادہ ریاست  
 قلات کا سفر اختیار فرمایا سیاحت کی غرض سے ایک پہاڑی پر تشریف لے  
 گئے وہاں ایک نوجوان پہاڑی باشندہ قد بوس ہوا جس کو ابھی تک دنیا کے  
 رسوم اثرات نے نہیں چھوڑا تھا اسکی داڑھی کے نو خیز بال نہایت آزادی سے  
 اس کے رخسار پر پھیل رہے تھے۔ اس کے بالوں کی اس بے ترتیبی پر شہرہوں کی  
 تصنع و بناوٹ قربان ہو رہی تھی آپ نے اس کا سراٹھا کر گلے لگایا اور داڑھی  
 پر ہاتھ پھیر کر فرمایا انبیاء علیہم الصلوٰۃ والسلام کی داڑھیاں ایسی ہوا کرتی  
 تھیں۔

سابق ریاست بہاولپور میں سفر کے دوران ایک زمیندار میاں نصیر محمد قوم  
 وٹمنے عرض کیا کہ حضور! سماع مزامیر کے ساتھ بعض خانہ دکان فقر میں نہایت  
 اہم مقام رکھتا ہے لیکن سلسلہ عالیہ قادریہ میں اسے مطلقاً کوئی اہمیت نہیں



دی جاتی اس کی کیا وجہ ہے؟ ارشاد فرمایا کہ سماع بالمزایر دودھ کی طرح مستحیل  
 بخل غالب ہے دودھ کا خاصہ ہے کہ پینے والے کے مزاج میں صفراً کا غلبہ ہے تو  
 صفرا بڑھائے گا۔ سودا کا غلبہ ہے تو سودا کو تقویت دیگا۔ اگر تندرست ہے تو  
 صحت کا معاون ہوگا بعینہ اسی طرح اگر سننے والے کے اندر ہوا و ہوس کا غلبہ  
 تو سماع اسے بڑھائے گا۔ اور اگر خواہشات نفسانی سے پاک ہے تو عشق الہی کو قوت  
 بخشنے کا۔ سننے والوں نے بھی شرائط کی پابندی سے سنا ہے۔ حضرات قادر  
 قدسنا اللہ تعالیٰ نے عمومی حالات کو مد نظر رکھ کر ناجائز بتلایا ہے۔ انہوں نے  
 ظاہروں کے دل میں ذوق و شوق بڑھانے کے لئے اور طریقے ایجاد کئے ہیں۔  
 مثلاً

تنت رادل کن دول درد گرداں

کہ زینیاں کیا سازند مرداں

یہاں ذکر الہی سے سوز پیدا کر کے عشق الہی کو تقویت دیجاتی ہے اور سماع

دمزایر نے پیدا ہونے والی خرابیوں سے بھی احتراز رہتا ہے

ایک دفعہ اتباع شریعت پر گفتگو کے دوران فرمایا کہ بسا اوقات صرف اتباع

شریعت ظہرہ لئے کچھ حاصل ہوتا ہے جو مجاہدہ و ریاضت سے حاصل نہیں ہو سکتا

مخدوم صاحب کٹھراوے (نام یاد نہیں رہا) بہت بڑے عالم اور اتباع سنت  
 کے سختی سے پابند تھے اس زمانہ کے بہت سے اکابر ان سے شرف تلمذ رکھتے

۱۔ اس سچے سچے مختصر طور پر ہم لکھ چکے ہیں اثرات حیثیت سے گفتگو کرنا ہمارے موضوع  
 سے خارج ہے لیکن اتنی وضاحت ضروری ہے کہ متقدمین سمونیا رحمہم اللہ کی اصطلاح میں  
 سماع سے مراد ہرگز مرد جو کلام نہیں ہے چنانچہ حضرت فاضل بریلوی نے لکھا ہے کہ یہ  
 بزرگانِ پشت پرالزام ہے، مرد جو کلام مختلف فیہ مسدود ہی نہیں بلکہ مختلف فیہ وہ سماع ہے  
 جسے متقدمین کی اصطلاح میں کلام کہا گیا ہے مرد جو طریقہ سماع کے لئے ہم شریعت و طریقت



تھے حتیٰ کہ قبہ عالم سید محمد راشد صاحب رحمۃ اللہ علیہ پیر پاگاہ اور فقیر سچل فاروقی شاعرستان بھی مخدوم صاحب کے تلامذہ میں سے تھے۔ حضرت قبہ پیر پاگاہ تو سند ارشاد و تلقین پر متمکن ہوئے۔ اور سچل فقیر جذب و سلوک کی دادیوں میں لم بظاہر اتباع شریعت سے دور اور واردات قلب کو نظم کے زیور سے آراستہ کرنے میں بے مثل۔

جب مخدوم صاحب کا وصال ہوا تو دونوں باکمال شاگرد موجود تھے حضرت مخدوم صاحب کو لحد میں اتارا گیا۔ مخدوم صاحب کا رخ قبے کی طرف کیا جاتا لیکن فوراً مشرق کی طرف ہو جاتا لوگوں میں چہ یگوئیاں ہونے لگیں کہ اتنے بڑے نیکوکار عالم دین کا رخ قبے کی طرف نہیں ہو رہا۔ حضرت قبہ عالم پیر پاگاہؒ ذرا دور بیٹھے تھے۔ آپ نے جو بھی سنا فوراً تشریف لائے اور سچل صاحب کو جو حضرت مخدوم صاحب سے قبہ کی جانب بیٹھے تھے فرمایا ادا سچل اتنی پاؤں گا لہیوں (کریوں) یعنی بھائی سچل آؤ ہم ایک طرف بیٹھ کر آپس میں باتیں کریں جو بہنی سچل صاحب اٹھے مخدوم صاحب کا رخ خود بخود کعبے کی طرف ہو گیا۔ چونکہ سچل صاحب پر مجذوبانہ رنگ غالب تھا اور بظاہر شریعت کے پابند نہ تھے مخدوم صاحب اس وجہ سے ان سے اکثر ناراض رہا کرتے تھے اس لیے سچل صاحب جو کعبہ اور مخدوم صاحب کے درمیان عامل تھے کی طرف نہ کرنا بھی گوارا نہ کیا۔ حضور قبہ عالم پیر پاگاہ رحمۃ اللہ علیہ کی فراست اور مخدوم

میں قطعاً کوئی گنجائش نہیں پاتے اس سلسلے میں ہمارے لئے کسی کا فعل سند نہیں بلکہ سرکارِ دو عالم صلی اللہ علیہ وسلم کا قول و فعل ہے اس موقع پر یہ وضاحت بھی ضروری ہے کہ اب الوقت ساک کے دل میں ذوق و شوق پیدا کرنے کے لئے بیرونی چیزوں کا ہرگز محتاج نہیں ہوتا بلکہ وہ اپنے باطنی تصرف اور نظر کے معمولی اشارے سے یہ کام لیتا ہے۔ بس مسد کی تحقیق کے لئے حضرت مولانا احمد رضا خاں رحمۃ اللہ علیہ حضرت مجدد الف ثانی رحمۃ اللہ علیہ کی



صاحب رحمۃ اللہ علیہ کا موت کے بعد تک اس قدر اتباع شریعت قابل صد شائستگی ہے۔ ایک دفعہ میں نے عرض کیا کہ امام نخشبی رحمۃ اللہ علیہ اپنی مشہور کتاب ملک السلوک میں فرماتے ہیں: محمد بن واسع رحمۃ اللہ علیہ کہ وسیع جہاں انکی چشم ہمت سے چوٹی سے بھی جھرتھا۔ فرماتے تھے اگر گناہ کی بو ہوتی تو کوئی شخص میرے ساتھ نہ بیٹھ سکتا۔ اس پر حضرت نے فرمایا ان کا فرمان بجا ہے۔ لیکن مجھے تو بہت ہی بد بو آتی ہے جس جگہ کسی گناہ کا ارتکاب کیا جاتا ہے بد بو کے سبب میں تو وہاں بیٹھ نہیں سکتا۔ خصوصاً جہاں زنا کا ارتکاب کیا گیا ہو وہاں تو مرغیوں کی بیٹ کی سی بد بو آتی ہے۔

ایک دفعہ آپ نے فرمایا کہ سانحہ کربلا اور حضور سید عالم رحمت مجسم صلی اللہ علیہ وسلم کے فقر و فاقہ کے واقعات بعض مقرر صاحبان ایسے انداز میں بیان کرتے ہیں کہ خدا سے بھی دل مکر رہ جاتا ہے۔ کربلا کے واقعے میں اگر حضرت امام کے صبر و ثبات استعلا و پامردی شجاعت و جواں مردی اور رضا بقضائے اللہ کے مقامات کو واضح لفظوں میں بیان کیا جائے تو سامعین کے دلوں پر حضرت امام کی بے بسی اور تشنگی اسی طرح خاتونِ اہلبیت کے خود ساختہ نوحوں کا اثر نہوایہ بعض علما اور ایسے ذاکرین کا شیوہ ہے جن کا مقصد صرف مجلس میں گرمی پیدا کرنا ہوتا ہے۔

اسی طرح حضور صلی اللہ علیہ وسلم کے فقر و فاقہ کے متعلق بعض غیر مستند

کتابیں بھی جاسکتی ہیں موجودہ زمانے کے بعض جہلا قادر یہ سلسلہ کے بزرگان کو خشک ملا کا نام دیکر عوام کے سامنے اپنے لئے اہلبیت سماع کے دگر کرتے ہیں اور تصنع و بناوٹ سے خود گمراہ کرنے کے ساتھ لوگوں کو بھی گمراہ کرتے ہیں حقیقت یہ ہے کہ ان کے اس قسم کے دگرے فریب نفس سے زیادہ کچھ حقیقت نہیں رکھتے، کیونکہ یہ خلافتِ پیغمبر کسے رہ گزید کہ ہرگز بہ منزلِ نوحا ہر سید سید محمد فاروق غفرلہ تخصص عربی ادب جامعہ اسلامیہ بہاولپور



روایتوں کو بٹھا چڑھا کر بیان کیا جاتا ہے جس سے لوگ رونے لگ جاتے ہیں اور مجلس کی گرمی کا پورا سامان ہو جاتا ہے حالانکہ حضور علیہ الصلوٰۃ والسلام کا فقر اختیاری ہے اضطراری نہیں سونے کے پہاڑ پچھا اور ہونا چاہتے لیکن شرف قبولیت نہ بخشا جاتا۔

حضور علیہ الصلوٰۃ والسلام کو اس فقر میں جو لطف حاصل ہوتا تھا۔  
اختیاری دولت میں شاید نہ ہوتا اور یہ مزاج نبوت کی خاص نشانی ہے نبی کی ہر ادا نالی ہوتی ہے۔ عوام کی نظر میں وہ بشر شکم ہوتا ہے لیکن صاحب نظر اچھی طرح جانتے ہیں کہ جکو بھی اس کے ساتھ نسبت قائم ہو جاتی ہے وہ ثلث کے حدود سے نکل کر لستن کا حد من النساء کے ایوان میں داخل ہو جاتا ہے اور کوئی اس کا مثل نہیں ہوتا ایسی تصریحات کے باوجود خشک ملا دی مرغی کی ایک ٹانگ رٹ رہا ہے۔

دونوں جہاں آئینہ دکھلا کے رہ گئے

لانا پڑا ہمیں کو تہاری مثال میں

مذہبی اجتماعات میں جب حضرات سجادہ نشین جبہ و عمامہ زیب تن کئے ہوئے۔ اسٹیج پر تشریف فرما ہوتے ادھر یہ مجاہد بھی اپنے سادہ لباس میں اسٹیج کو رونق بخشتا تو ہر آنکھ اپنی موہنی صورت کی تماشاں ہوتی۔  
دکانداروں کی دوکانیں بے رونق معلوم ہوتیں۔

ظہور صبح نے سب کارخانہ کر دیا ابتر

فردغ شمع کا پروانہ کار باب محفل کا

پھر پروانوں کا جھگڑا اتنا دلغریب ہوتا کہ دیکھنے والا حیران و ششدر رہ جاتا۔  
حضرت کی موڑ کار شمع معلوم ہوتی جس پر پروانے قربان ہو رہے ہیں یا کعبہ جس کے گرد ستارے طواف کر رہے ہیں۔

بندہ یک مرد روشن دل شوی بہ کہ برقی سرشاہاں روی



ایک دفعہ خان پور کے جلسہ میں صدر کی حیثیت سے اسٹیج پر تشریف فرما  
ہیں اور کرتے کے دونوں شانوں پر بیوند لگے ہوئے ہیں سنت صحابہ کرام  
پر عمل ہو رہا ہے۔ حضرت علی رضی اللہ عنہ نے حضرت عمر فاروق رضی اللہ  
عنہ کو فرمایا: اذا اردت ان تلقی صاحبك فزق قميصك و  
قلل حرصك وكل من دون الشعب اگر آپ چاہتے ہیں کہ اپنے  
دست سے ملیں تو قمیص کو پیوند لگا کر پہنیں حرص کو کم کریں اور سیر ہو کر  
کھانا نہ کھائیں۔

ایک موقع پر میں نے مولانا مسعود عالم ندوی کی کتاب 'ایک بدنام مصلح'  
سے کچھ اقتباسات سنائے جن میں محمد بن عبدالوہاب نجدی کو شیخ الاسلام  
ہادی مصلح اور اسی قسم کے دوسرے القابات سے یاد کیا گیا تھا۔ آپ نے فرمایا  
جو علما ان کے ہم زمان ہیں جنہیں ان کے دعادی اور عقائد کو خوب غور سے  
دیکھنے کا موقع ملا ہے وہ تو انہیں خارجی قرار دیتے ہیں۔ اور یہ صاحب شیخ  
الاسلام لکھ رہے ہیں۔ صاحب ردالمحتار علامہ ابن عابدین شامی اور  
امام احمد صادی مالکی کی دیانت، تقویٰ اور خشیت الی اللہ مولوی مسعود عالم  
ندوی سے زیادہ مسلم اور مستند ہے آخر ان کے اقوال کو نظر انداز کر کے ایک  
ایسے شخص کے نظریے کو جو ان سے دو سو سال بعد پیدا ہوتا ہے ہم کیوں  
تسلیم کریں؟

محمد ابن عبدالوہاب نجدی کو مولانا خلیل احمد صاحب سہارنپوری نے بھی  
المہند علی المفند میں بتصدیقات علمائے دیوبند خارجی لکھا ہے۔ یہ عجیب تحقیق  
ہماری سمجھ میں نہیں آتی کہ دیکھنے والا کچھ دیکھتا ہے لیکن سننے والا ان چشم  
دید حقائق کو جھٹلا کر اپنی نئی تحقیق سے دنیا کو روشناس کراتا ہے اور شنیدہ  
کے بودمانند دیدہ کے مشہور قاعدہ کو غلط ٹھہرا کر دنیا سے خراج تحسین حاصل  
کرنا چاہتا ہے۔



یہ عجیب رسم دیکھی کہ بروز عید قرباں

وہی قتل بھی کرے ہے وہی بے ثواب لڑتا

آپ بستی مولویاں ضلع رحیمیار خاں میں ایک دعوت پر تشریف فرما ہیں۔  
دریں اثنا بدعت کا ذکر چل پڑتا ہے۔ ایک مولوی صاحب جو کہ مدرسہ عربیہ کے  
مدرس تھے۔ کہنے لگے کہ ہمارے یہاں غورقیں زیبا نشر کے لئے امن ہستمال  
کرتی ہیں جو کہ جو کے آٹے سے بنتا ہے حالانکہ جو آنحضور صلی اللہ علیہ وسلم  
کی مرغوب غذا تھی اس لحاظ سے کس قدر بے ادبی ہے کہ اس آٹے کو بدن پر  
مل کر مسلا جاتا ہے جواباً آپ نے ارشاد فرمایا گندم کا آٹا بھی تو حضور اکرم  
صلی اللہ علیہ وسلم نے ہستمال فرمایا ہے۔ اسی قاعدے کی رد سے اسے بھی  
زخم پر لگانا بے ادبی میں مثل ہونا چاہئے۔ اسی طرح زمزم کا پانی چینا بھی بے  
ادبی میں داخل ہوگا کیونکہ ہر پانی کا کچھ حصہ پیشاب بنتا ہے پھر فرمایا  
سخن شناس نہ دہرا خطا اینجا است

زن دشوہر کی آپس میں محبت مطلوب شرع ہے اس کے حصول کے لئے  
دوا کے طور پر اگر جو کا آٹا اس غرض سے ہستمال کیا جائے کہ نو عروس دشوہر کی  
نگاہ میں خوبصورت نظر آئے اور باہمی اختلاف و شقاق سے بچ جائیں تو یہ عین  
ادب ہے اس پر مولوی صاحب خاموش ہو گئے۔

اشتغال باطنی طالبین کو خلوت ہی میں سمجھائے جاتے اگر مستورات میں سے  
کسی نے شغل باطنی یا اور کوئی بات کرنا ہوتی تو اپنے آدمیوں میں سے کسی کو ضرور  
ساتھ کھڑا کرتے تاکہ اجنبیہ کے ساتھ خلوت کی ہلکی سی صورت کا بھی وقوع  
نہ ہو۔

ایک دفعہ سکھ اسٹیشن پر اترے فقیر مولف کتاب اور تین چار اور فقرا  
بھی ساتھ ہیں پلیٹ فارم سے نکلے تانگے صاف بستہ کھڑے ہیں ایک کوچوان  
کے پاس خود تشریف لے گئے فرمایا کتنے عرصے سے تانگہ چلا رہے ہو۔ کہا پانچ



سال سے۔ فرمایا اس عرصے میں کبھی کسی کو حبیبتہ اللہ بھی سوار کیا ہے۔ اس نے کہا ایسا اتفاق کبھی نہیں ہوا۔ آپ نے فرمایا تو اب سوار کر لو۔ اس نے کہا کسی اور کے پاس جائے آپ دوسرے کے پاس تشریف لے گئے اس نے بھی یہی حربہ دیا غرضیکہ پانچ سات تانگے والوں کے پاس گئے اور یہی جواب بلا۔ ایک کوچوان نے بلایا اور دعوت دی کہ میرے تانگے میں سوار ہوں آپ نے فرمایا کرایہ نہیں دیں گے۔ اس نے کہا میں نہیں لوں گا۔ لیکن ایک شرط ہے وہ یہ کہ مری اجازت کے بغیر آپ اتریں گے نہیں۔ اس میں سوار ہو گئے۔ مطلوبہ جگہ اترے آپ نے مجھے حکم دیا کہ اسے تین روپے دیدو کرایہ سے چند گنا زیادہ تھے پھر تانگے والے سو لو چھاتم کون ہوئے کہا میں سید ہوں آپ نے فرمایا جو چیز آپ کو اپنے مورث اعلیٰ خواجہ کائنات سلطان رسل اللہ علیہ وسلم سے ملی ہے۔ جنہوں نے کائنات کو مفت پار لگانا ہے۔ قل لا اسئلكم علیہ اجر ان اجری الا علی رب العالمین میں نے عرض کیا کہ حضور! ایک ایک کوچوان کے پاس اس طرح تشریف لے جانے میں کیا عکت تھی فرمایا الدین النصیح دین خیر خواہی مسلم ہے میں نے چاہا کہ اس کو ثواب میں ان کو حصہ ملے ثواب جس کے حصے میں تھا۔ اس نے لے لیا۔ تانگے والے نے کرایہ نہ لینے پر کافی اصرار کیا لیکن آپ نے اس کو دلا دیا۔

دہتری جنکشن کے پلیٹ فارم پر نماز پڑھا رہے ہیں۔ دوسو کے قریب فقرا مقتدی ہیں۔ عشا کی نماز ہے نماز کے بعد ذکر الہی کا حلقہ شروع ہوا۔ برطانیہ کی حکومت کا زمانہ تھا کسی انگریز اس روح پرور نظارہ کو دیکھ رہے ہیں۔ اور حیران ہیں اپنی ٹوپیاں اتار کر سلام کر رہے ہیں الغرض سفر ہو یا حضر ذکر الہی کے حلقے پوری شان و شوکت سے قائم ہوتے اور ایک دنیا انڈی پڑتی ریل میں سوار ہیں۔ ذکر کا وقت آگیا ہے تو فقرا کے ہوجی کے نعرے شروع ہیں معلوم یہ ہوتا ہے جیسے ریل کا انجن بھی فقرا کا ساتھ دے رہا ہے اور وہ ہر جہت میں ہوتے دلتے ریل ہو یا پلیٹ فارم بیعت ہو رہے ہیں۔ سفر کیا ہوتا ایک تبلیغ دین ہوتی جو اس فقیر بے کلام کے



ہاتھوں سرانجام ہو رہی ہوتی تھی مارواڑ، راجپوتانہ کے ریگستانی علاقے کا سفر  
رات کو ستاروں کے ذریعے طے کیا جاتا دبا النجم ہم پہنچا۔  
اونٹوں پر سواری کی حالت میں ذکر اللہ کا ترانہ ریگستان کے تودوں کو رعشہ  
سیماب دیتا ہوا ایک عجیب کیفیت پیدا کرتا۔ ریگستان کے ذرے زبان حال  
سے پکارتے۔

ابھی اس راہ سے کوئی نکلا ہے  
مجھے دیتی ہے شوخی نقش پاکی

ایک دفعہ کہیں سے جلسہ سیرۃ النبی صلی اللہ علیہ وسلم کا دعوت نامہ  
آیا اس میں نہایت ہی انکساری سے دعوت پیش کی گئی تھی بعض ناگزیر  
مصلحتوں کی بنا پر حضور کی شرکت ضروری بھی تھی۔ میں نے عرض کیا کہ اعلیٰ دین  
کی خاطر حضرت کی شرکت اس جلسے میں نہایت ضروری ہے۔ آپ نے فرمایا  
ہم سے نماز ادا ہوتی رہے یہی کافی ہے۔ میں نے عرض کیا کہ اگر صرف نماز  
کے قیام سے اعلیٰ کلمۃ اللہ کے تمام تقاضے پورے ہو جاتے ہیں تو یہ تقاضے  
تو بعض بدعقیدہ فرقے مثلاً خارجیہ وغیرہ بھی پورے کرتے ہیں۔ اول وقت  
میں نماز ادا کرنا رکوع و سجود میں تسبیحات تین تین کے بجائے اکیس اکیس  
بار پڑھنا طویل مفصل پڑھنا انکا دستور ہے۔ جنگ نہردان میں خارجیوں نے  
تمام رات ایک سجدے میں گزار دی۔ سہرا کر فرمایا۔ اچھا جماعت میں تیاری  
کا اعلان کر دو۔ دوسرے دن صبح کے وقت جلسہ گاہ پہنچے علما کرام کا  
اجتماع تھا ان میں ایک صاحب دل فقیر کا کیمپ بھی لگا۔ جلسہ کی رونق  
اور بہار اسی کے دم قدم سے دوبالا ہو گئی صد ہا آدمی شرف بیعت سے  
سرفراز ہوئے علما کی تبلیغ تین دن ہوتی رہی لیکن فرقہ پوش کی ایک نظر جو  
کام کر گئی وہ کسی سے نہ ہو سکا۔

ابنی سحر ہے پیران فرقہ پوش میں کیا کہ ایکٹے سے جواؤں کو رم کرتے ہیں



انتخابات کے زمانے میں جبکہ علمائے کرام و مشائخ کے بدنام کنندگان سرخ  
دسفید کے عوض خرید لئے جاتے تھے۔ وہاں یہ کہہ گراں انسان حوادث زمانہ سے  
بے خبر اپنے اصولوں پر قائم رہا یہاں تک کہ ایوان اسمبلی میں بعض وزراء کو اقرار  
کرنا پڑا کہ فقط ایک بستی کے سوا سندھ کے علماء و مشائخ ایک ہی حبش ابرو  
میں خریدے جاسکتے ہیں۔

ایکشن کے زمانے میں ضلع جیکب آباد سے سردار بشیر محمد خاں بھارانی  
مرحوم آپچی خدمت حاضر ہوا اور عرض کیا کہ میں قومی اسمبلی کا امیدوار ہوں جیکب آباد  
میں آپ کے مریدین کی اکثریت ہے لہذا وہاں تشریف لے چلیں اور جماعت کو حکم  
دیں کہ مجھے کامیاب کرے آپ خان مذکور کی استدعا نہ ٹھکراسکے اور جیکب آباد  
تشریف لے گئے جب اس کے بنگلے پر پہنچے اس نے تین ہزار روپیہ پیش کرتے  
ہوئے۔ عرض کیا کہ لنگر کے مصارف بہت زیادہ ہیں اسے لنگر میں خرچ کریں  
اور جماعت کو حکم دیں کہ دوٹ مجھے دے۔ آپ نے یہ پیش کش ٹھکرا دی  
اور اسٹیشن پر پہنچے گاڑی میں سوار ہو کر درگاہ واپس آ گئے۔ فرمایا کہ خان مجھے  
دام دولت میں پھنسا کر اپنا التوسیہ چا کرنا چاہتا تھا لیکن

بروایں دام بر مرغ دیگر نہ

کہ عنقا را بلند است آشیانہ

اس فریب میں یہ شاہباز دلایت کب آنے والا تھا

شکار مردہ سزا دار شاہباز نہیں

حافظ غلام محمد بھل کی دولت کے موقع پر فقیر جمال دین خاں کو وجد ہوا  
کڑا کے کی سردی تھی عشا کو وجد ہوا تو تا سحر ہوش نہ آیا صبح کی نماز پڑھ کر آپ  
مسجد سے نکلے تو فقیر مذکور ناہنوز ہائے ہائے کر رہا تھا۔ سردی کی طویل رات بغیر

کسی پیرے کے گزر گئی لیکن عشق کا جوش جوں کا توں قائم رہا  
عشق پر زور نہیں ہے یہ آتش غالب کہ لگائے نہ لگے اور بجھائے نہ بنے



آپ نے فرمایا میاں صاحب بعض مولوی مذ لوگ جو اس کو پے سے ناواقف ہوتے ہیں کہا کرتے ہیں کہ وجد ایک تصنع اور بناوٹ ہے جو فقیروں نے علوم کو پھینکے کیلئے اختیار کر رکھا ہے کیا بناوٹ اور تصنع کرنے والا انسان ایسی سردی میں (جبکہ لوگ مکانات میں لحاف اوڑھے دبکے بیٹھے ہوں اور پھر بھی سردی محسوس کر رہے ہوں) کپڑوں کے بغیر رات بسر کر سکتا ہے جس شخص نے محبوب کے بھر میں پیش آنے والے مصائب و آلام کی ادنیٰ تکلیف کو بھی برداشت نہ کیا ہو۔ وہ ایک ایسے شخص کے ساتھ کب برابری کر سکتا ہے۔ جو کسی کی آس میں فراق کی سختیاں جھیل سکتا ہے۔ جو کانٹوں کی سیج پر پہلو بدنا بھی نہیں جانتا۔

اشھن کان مومنا کمن کان فاسقلا یستوون۔

کیا صوفی دہلا کو خبر میرے جنوں کی  
ان کا سردا من بھی ابھی چاک نہیں

عشق رسول کے حسین نظارے | شرق اردن اور فلسطین کے سفر و سرکاری

دورے پر ملتان آئے ہوئے تھے ان دنوں مدرسہ انوار العلوم کا سالانہ جلسہ ہو رہا تھا۔ حضرت علامہ سید احمد سعید شاہ صاحب کاظمی دامت برکاتہم العالیہ مہتمم مدرسہ انوار العلوم نے انہیں جلسہ میں شرکت کی دعوت دی۔ انہوں نے بطیب خاطر منظور کر لی۔ اجلاس کے وقت مقرر صاحب ان کو لیکر جلسہ گاہ پہنچ گئے۔ ان حضرات کیلئے ایسیج پر کرسیاں لگائی گئیں جبکہ باقی تمام علماء و مشائخ ایسیج کے فرش پر نشتر لیں فرماتے ہمارے حضرت بھی فرش ہی پر جلوہ افروز تھے ہم نے دیکھا کہ بہتوں کو انکا کرسیوں پر بیٹھنا ناگوار گزرا یہاں تک کہ حضرت مولانا ابوالحسنات صاحب مرحوم صدر جمیعتہ العلماء پاکستان اٹھ کر چلے گئے نیچے ادھر کافرق نہ دیکھ سکے۔ مگر آپ بالکل اسی شان سے جلوہ افروز رہے جس طرح پہلے تھے۔ جہان سفر نے نشان رسالت پر عربی میں تقریریں کیں۔ نشست کے اختتام پر آپ نے



مجھے فرمایا میا نصاحب! اگر ان علمائے نسبت وطن کو ملحوظ رکھ لیا ہوتا تو ناگواری  
 محسوس نہ کرتے صرف اتنا خیال کر لیتے کہ یہ لوگ دیار عرب سے آئے ہوئے  
 ہیں نسبت کا یہ رشتہ ان کا دامن تھام لیتا، لیکن افسوس کہ اس تعلق پر ان کی  
 نگاہ نہ پڑی۔ مجھے اس وقت نیچے بیٹھنے پر کیف و سرور نصیب ہوا وہ الفاظ  
 میں بیان نہیں ہو سکتا۔

مرا عہدیت با جاں کہ تا جاں در بدن دارم  
 ہواداران کویش را چو جان خویش تن دارم

جونہی شان رسالت علی صاحبہا التحیۃ والسلام پر کسی عالم دین کی تقریر شروع  
 ہوتی آپ کی آنکھوں سے قطرات اشک جاری ہو جاتے کیا مجال کہ ہیئت شست  
 بدلنے پائے بڑے بڑے مشائخ کو ایسی محفلوں میں پہلو بدلتے اور ایک حالت  
 سے دوسری حالت میں پلٹتے دیکھا لیکن عشق رسول کا یہ منظر کسی جگہ دیکھنے میں نہ  
 آیا۔ یہاں عرب انسان اپنی پر وقار وضع میں بیٹھا ہے نہ آرام کا خیال نہ تکیہ کی  
 ضرورت آنکھوں میں سادہ بھادوں کا سماں، اپنی مستی میں دنیا و مافیہا سے  
 بے خبر ہر نگاہ اس کے چہرہ پر پڑ کر آنسوؤں کے مدد جزر کا مطالعہ کر رہی ہے  
 اور وہ اپنی دُھن میں کسی سے لو لگائے حاضرین جلسہ کو ایک نئی دنیا سے  
 روشناس کرا رہا ہے۔

مدرسہ انوار العلوم کے جلسے میں چندے کا اعلان ہوتا ہے اہل سنت و جماعت  
 کا دارالعلوم، طلباء علم دین کی خدمت پھر دست سوال کرنے والا مولانا ابوالفتح  
 عبدالغفور ہزار دی جیسا خوش بیان مقرر، امراء علماء، مشائخ اپنی اپنی بساط کے  
 موافق چندے میں حصہ لینے لگے۔ کوئی سو کوئی دو سو کوئی پانچ سو تک پہنچ رہا ہے  
 نمود و نمائش سے کوسوں دور اس شخصیت نے مجھے صرف ایک روپیہ دینے  
 کو کہا۔ میں نے تعجب اور حیرانگی کے عالم میں ایک روپیہ مولوی صاحب کے  
 ہاتھ میں تھا دیا۔ ساتھ ہی حضرت صاحب کے ایک روپے کا اعلان بھی



ہو گیا۔ تعجب آئینہ نگاہیں حضور کے چہرے پر پڑ رہی ہیں اور آپ اس  
اطمینان سے تشریف رکھتے ہیں جیسے اس خفت آئینہ واقعہ کا کوئی اثر نہیں

**صفائی باطن** | تین شبانہ روز کے بعد جلسہ ختم ہوا آپ نے حضرت علامہ  
کاظمی صاحب دامت برکاتہم العالی سے اجازت چاہی اور مدرسے کیلئے ایک  
ہزار روپیہ لینے کا حکم فرمایا وہ جلوت تھی اور یہ خلوت وہ ظاہر تھا اور یہ باطن  
باطن ظاہر سے زیادہ اجلا اور صاف لیکن ظاہر اپنے اندر کس قدر جاذبیت  
لئے ہوئے تھا۔ الفاظ کی محدود دنیا اس واقعے کی رنگینوں اور لطافتوں کو اپنے  
اندر سمو لینے کی طاقت نہیں رکھتی لسان النطق عندا خرس یہاں  
بچشم بصیرت دا کرنا پڑتی ہے تب جا کر راز ہائے درون پردہ کھلتے ہیں۔

راز درون پردہ زرداں مست پر  
کیں حال نیست صوفی عالی مقام را

بزرگان متقدمین کے ادب کے واقعات کو اربع کا مادہ پرست انسان  
افسانہ پر محمول کرتا ہے۔ حضرت امام شافعی رحمۃ اللہ علیہ کا یہ واقعہ ہم نے کہا  
میں پڑھا ہے کہ ایک دفعہ حدیث کے سبب کے دوران ستر دفعہ اٹھے اور  
بیٹھے طلباء نے استفسار کیا تو فرمایا کہ سادات کا بچہ کھیلتا کھیلتا دروازے  
کے سامنے آتا ہے تو اٹھ کھڑا ہوتا ہوں جب دروازے سے ہٹ جا  
ہے بیٹھ جاتا ہوں، طبیعت گوارا نہیں کرتی کہ نسل پاک نبوت کا بچہ کھڑا ہو  
اور میں بیٹھا رہوں۔ حالانکہ ۔۔۔

آل النبی ذریعتی  
وہم البید و سبیلتی  
ارجو بہم اعطی غداً  
بید الیمین صحیفتی



ایک دفعہ میری تین چار سالہ بچی جب کھیلتی کھیلتی حضور کے مکان کے سامنے آجاتی آپ چائے کی پیالی رکھ کر فوراً اٹھ کھڑے ہوتے جب وہ ہٹ جاتی پھر بیٹھ جاتے ایک مخدرہ مستورہ نے آپ کے قیام و قعود کے سبب کو سمجھ کر بچی کو دلوں سے ہٹا دیا اور آپ کا سلسلہ نشست و برخاست ختم ہوا امام شافعی رحمۃ اللہ علیہ کا واقعہ کتابوں میں پڑھا اور یہاں اپنی آنکھوں سے دیکھا شہیدہ اور دیدہ کا فرق اٹھ گیا ذات نبوت سے جو چیز منسوب ہو اس منسوب کی محبت و عظمت منسوب الیہ کی محبت و عظمت ہوا کرتی ہے۔ نگاہ فقر نے منسوب الیہ کا جلوہ دیکھا اور اپنے مقام کی عظمت کا سکھ دلوں میں بٹھا دیا۔

علم کی حد سے حد پرے بندہ مومن کیلئے

لذت شوق بھی ہے نعمت دیدار بھی ہے

ایک دفعہ غزور علم میں سرشار ایک مولوی صاحب آپکی مجلس میں بیٹھے تھے اتنے میں آذان ہوئی حضرت نے اور باقی تمام حاضرین نے شہادت ثانیہ میں آنحضرت صلی اللہ علیہ وسلم کے اسم مبارک پر انگوٹھے چومے مولوی صاحب نشہ علم میں مست بیٹھے رہے اور انگوٹھے چومنے سے احتراز کیا۔ آذان کے بعد آپ نے فرمایا مولوی صاحب آپکا والدہ باعث ہذا کا فرد تھا۔ آنحضرت صلی اللہ علیہ وسلم کے نام اقدس پر انگوٹھوں کو جو ما کرتا تھا۔ آپ نے اس عمل کو جو حضرت ابو بکر صدیق رضی اللہ عنہ کی سنت ہے کیوں ترک کیا ہے حالانکہ فرمان نبوی ہے۔ علیکم بسنتی و سنتی الخلفاء الراشدین۔ مولوی صاحب نے کہا یہ عمل عقلاً و نقلاً باطل ہے۔ آپ نے فرمایا عقلاً کیسے باطل ہے تعبدی امور اور کون سے عقل کے مطابق ہیں نازی میں قہقہہ لگانا نماز اور وضو دونوں کیلئے مفسد ہے لیکن گالیاں دینا جو قہقہہ سے زیادہ گناہ ہے مفسد صلوٰۃ ہے مفسد وضو نہیں فرمائیے کیوں۔

مسواک بقدر ایک شبر مسنون ہے اگر شبر سے کم ہو تو منہ صاف نہیں کرتا؟ حضرت مولیٰ علی کرم اللہ وجہہ نے کیا پتے کی بات فرمائی ہے۔ لو کان



الدین بالوائی لکان اسفل الخفین اولی بالمسح ، یعنی اگر دین کا مدار صرف عقل پر ہوتا تو موزوں کا پچھلا حصہ مسح کے زیادہ مناسب تھا حالانکہ شریعت نے اد پر مسح کا حکم دیا ہے ۔ باقی رہا فقلاً تو وہ حدیث ضعیف ہے موضوع نہیں اور ضعیف حدیث فضائل اعمال میں محدثین کے نزدیک مقبول ہے ۔ مولوی صاحب نے بغلیں جھانکنا شروع کیں اور پھر کچھ نہ بولے ۔

اس کے بعد آپ نے فرمایا نسبت نبوی صلی اللہ علیہ وسلم کا فقدان ہے ورنہ عشق و محبت کے مسائل کتابوں سے نہیں پوچھے جاتے ۔ استفت قلبک ولو افتاک المفتون ۔

ترے ضمیر پر جب تک ہونزول کتاب  
گرہ کشا ہے نہ رازی نہ صاحب کشاف

حضرت ابو بکر رضی اللہ عنہ بخیرہ تبرک کے موقع پر سارا اثاث البیت لاکر سرکار کے قدموں میں ڈال دیا تھا۔ بچوں کیلئے کچھ بھی نہ رکھا یہ مسئلہ انہیں کس نے بتلایا تھا یہ حضرت عشق کا فتویٰ تھا (مولوی صاحب کو مخاطب کرتے ہوئے) ورنہ آپ کے فتویٰ کی رو سے انکا یہ فعل درست نہ تھا اہل و عیال کیلئے کچھ بھی نہ رکھنا سارا مال راہ خدا میں دیدینا کس قانون میں درست ہے دراصل سرکار منار عشق رسول تھا ۔

اگر ہو عشق تو ہے کفر بھی مسلمان

ہو تو مرد مسلمان بھی کافر و زندیق

میں نے مولوی صاحب کو مخاطب کرتے ہوئے کہا ہے

حدیث دل کسی درویش بے کلیم ہے پوچھ

خدا کرے تجھے ترے مفت مے آگاہ

گلا تو گھونٹ دیا اہل مدرسہ نے ترا

کہاں سے آئے صدائے لا الہ الا اللہ



بارہ ریح الاول یعنی میلاد النبی صلی اللہ علیہ وسلم کے موقع پر بہت اہتمام فرماتے۔ والد ماجد حضرت شیخ ثانی قدس سرہ کو صبح جماعت دعوت کر کے اس موقع پر گھر لے جاتے قبل از طعام تمام جماعت کے ہاتھ خود دھلاتے خوبصورت ظرف میں قسم قسم کے طعام جماعت کو کھلاتے اور اس موقع پر انتہائی خوشی و مسرت کا اظہار فرماتے۔

الفتح الربانی حضور سیدنا غوث اعظم جیلانیؒ کے مواعظ حسنہ کا مجموعہ جنہیں آپ کے خلیفہ عقیف الدین ابن البارک نے جمع کیا ہے وہ اکثر مجھ سے سنتے رہتے تھے۔ بعض دفعہ عشاء سے سحر تک سنتے رہتے، ایک دفعہ میں پڑھ رہا تھا ایک مقام پر حضور غوث الاعظم ارشاد فرماتے ہیں :-

یا غلام اجعلہ ونیریك و معلمك هو الحاکم بین الارواح  
المربی للمریدين جہبذ المرادین امیر الصالحین قسام الاحوال  
والمقامات لان الحق عزوجل فوض ذلک الیہ جعلہ امیر  
الکمل الخلق اذا خرجت من عند الملك للمجدد انما تقسم علی  
ید امیرهم۔

اے غلام حضور علیہ السلام کو اپنا وزیر اور معلم بنا وہی عالم احوال کے حاکم مریدوں کے مربی مراد والوں کی مراد نیکوکاروں کے امیر احوال اور مقامات تقسیم کرنے والے ہیں کیونکہ یہ چیزیں اللہ تعالیٰ نے ان کے حوالے کر دی ہیں۔ اللہ نے حضور کو کائنات کا امیر بنایا ہے بادشاہ جب شکر کو خلعت عنایت کرتا ہے تو تقسیم ان کا امیری کرتا ہے۔

میں نے دلچسپی سے آپ کے چہرے پر مجھ جھری لی چہرے کا رنگ متغیر ہو گیا اور گریہ شروع ہو گیا لیکن ایسا کہ ختم ہونا اختیار سے باہر ہو گیا۔ رات دن آنکھوں سے موتی ڈھلک رہے ہیں شب و روز کے معمولات میں فرق آ گیا ہے۔ کھانا پینا بونا کم ہو گیا۔ مسلسل روزے شروع کر دیئے اور رات کو نوافل کا باقاعدہ اہتمام یہ بے خودی کی حالت کئی دن تک قائم رہی۔



مدینہ شریف کی حاضری کے بے حد مشتاق تھے لیکن چاہتے تھے کہ گدایانہ طور پر کس پرسی کی حالت میں آقا کے دربار پر حاضری دوں۔ بھیگی پلوں سے اس سفر کی خواہش ظاہر فرماتے ہوئے کہتے کہ طبیب کے درو دیوار اور گلیاں اس حال میں دیکھوں کہ ساتھ کوئی نہ ہو اور لوگوں کیلئے جو چیز پسند و انتخاب کا سبب ٹھہرتی ہے وہی آپ کے لئے ترک کی علت بن گئی ہے

در کوئے ماشکستہ دلی می فرزند و بس

بازار خود فردوشی ازاں سوئے دیگر است

آخر یہ جذبہ رنگ لایا ایک دن علی الصبح رقبے پر چلے گئے وہاں سے اکیلے اسٹیشن پہنچے گھوڑی کو ٹیلیفون کے کھبے سے باندھ دیا اور گاڑی میں سوار ہو گئے جماعت کو فوراً ہی علم ہو گیا۔ فقرا دیوانہ وار تلاش کرنے کیلئے نکل پڑے اس وقت جماعت کی پریشانی کا عالم یہ تھا کہ

حال مادر بھر حضرت کمتر از یعقوبیت

ادپسر گم کردہ بود و ما پدر گم کردہ ایم

آپ سیدھے کراچی پہنچے تاکہ فوری طور پر آگے روانگی کا انتظام کریں اور کسی کو علم نہ ہو۔ دریں اثنا آپ نے اپنی ہیئت بھی تبدیل کرنے کی کوشش کی اس عرصے میں جماعت کے فقرا بھی کراچی پہنچ چکے تھے۔ آخر ایک طبیب نے دامن اقدس پکڑ لیا اور بہ زبان حال کہا : ہ

بہر رنگی کہ خواہی جامہ می پوش

من انداز قدت رومی شناسم

اب جماعت کے کافی فقرا پہنچ چکے تھے سب نے رد و کر عرض کیا کہ

اگر آپ جانا چاہتے ہیں تو ہمیں بھی ساتھ لے چلیے۔ ہم آپ کے بغیر نہیں

رہ سکتے، ابھی یہ جذبہ ٹھنڈا نہیں ہوا تھا دوسرے دن پھر کراچی کی ایک گلی

میں روپوش ہو گئے شہر سے باہر جانے والی بس میں سوار ہو کر ساحل



ساحل سمندر کی ایک بستی میں پہنچے اور مسجد میں فروکش ہو گئے نماز کے  
وقت نمازیوں کے لئے پانی بھرنے لگے، لیکن نمازیوں نے کسی وقت پہچان لیا کہ  
شاہباز نے ضعیفہ کے گھر آشیانہ بنایا ہے۔  
مرد آں باشد کہ باشد سرشناس  
می شناسد شاہ را در ہر لباس

چند آدمیوں نے سلسلہ عالیہ قادریہ میں داخل ہونے کی استدعا کی اب باقاعدہ  
نماز مغرب کے بعد حلقہ ذکر الہی شروع کیا۔

نہ بادہ ہے نہ صراحی نہ دور پہیمانہ  
فقط نگاہ سے رنگیں ہے بزم جانانہ

شاید ان لوگوں کو سلسلہ عالیہ میں داخل ہونا تھا اس لئے قدرت کی طرف  
سے اس سفر کا انتظام ہو گیا۔ تیسرے دن جماعت تلاش کرتے کرتے وہاں پہنچ  
گئی اور آپکو واپس لائی، آپ نے دو دفعہ تنہا دیا عرب جانے کی کوشش  
فرمائی لیکن جب دیکھا کہ اس سفر میں تنہائی محال ہے تو خاموشی اختیار  
فرمائی۔

چوں دست ما بہ دامن جلالش نمی رسد

پائے طلب شکستہ بر اماں نشسته الیم

اب حالت یہ ہو گئی کہ مدینہ منورہ کا نام سن کر آنکھوں سے ایک سیلاب  
اُمنڈ پڑتا، حوتھنے کا نام نہ لیتا۔ جماعت کے کئی فقرا ہر سال حج کو جاتے ہاں  
طواف کعبہ میں، منیٰ یا عرفات میں آپکو دیکھ کر قریب آنے کی کوشش کرتے مگر  
پھر وہ صورت غائب ہو جاتی اس روایت کے راوی ایک دو نہیں بلکہ یہ  
روایت حدیثاً کو پہنچی ہوئی ہے۔ عالم ظاہر نہ ہی عالم باطن اس تکمیل کا  
ذریعہ بن گیا۔ کیا خوب فرمایا اعلیٰ حضرت بریلوی رحمۃ اللہ علیہ نے  
اے شوق دل یہ سجدہ گرا نکور دا نہیں اچھا وہ سجدہ کیجئے کہ سر کو خبر نہ ہو۔



ایک جلسے میں تقریر کے دوران ایک مولوی صاحب نے فرمایا کہ بعض جہلا کا کہنا ہے کہ معراج کی رات حضور غوث اعظم رضی اللہ عنہ نے اپنے دوش مبارک پر سرکاڑ دو جہاں صلی اللہ علیہ وسلم کے قدم مبارک رکھے۔ اس طرح حضور علیہ السلام عرش پر پہنچے۔ گویا حضور صلی اللہ علیہ وسلم کو عرش پر پہنچانے والے حضرت غوث اعظم ہیں یہ نبوت کی تنقیص ہے اور غلط واقعہ ہے۔ تقریر کے بعد آپ نے مولوی صاحب کو بلایا۔ اور فرمایا کہ اگر اس واقعے کو یوں بیان کیا جائے تو تنقیص بھی لازم نہیں آتی اور شان غوثیت بھی چھک جاتی ہے کہ شب معراج آنحضور صلی اللہ علیہ وسلم نے غوث اعظم شاہ جیلاں تدس سرہ کے کاندھے کو اپنے نورانی قدموں سے مشرف فرمایا اور یہ وہ شرف ہے جو ادویا کرام میں سے صرف غوث اعظم کے حصے میں آیا ہے۔

جو سر پہ رکھنے کو مل جائے نعل پاک حضور

تو پھر کہیں گے کہ ہاں تاجدار ہم بھی ہیں

اسی وجہ سے حضور غوث اعظم کی زبان درفشاں سے نکلا قدیٰ ہذا علی رقبۃ کل ولی اللہ جب آپ کے کاندھوں نے نوری قدموں کو چھویا تو ہر ولی کے کاندھوں نے آپ کے قدموں کو اپنے اوپر رکھنے میں فخر سمجھا اور اپنی ولایت پر مہر تصدیق ثبت کرائی۔

ایسے مصلے جن پر گنبد خضرا کا نقشہ ہوتا ہے ان پر کبھی نماز نہ پڑھتے کئی علماء و مشائخ کو ایسے مصلوں پر بیٹھتے اور انکو ردندتے دیکھا ہے لیکن عشق رسول کا جو روح پرور نظارہ یہاں دیکھنے میں آیا کہیں نہیں دیکھا۔

سرور کائنات صلی اللہ علیہ وسلم کے جیسے مبارک کی زیارت مسجد میں خود کراتے اور اس حال میں کہ جبہ مبارک کی صندوق کو بھی ہاتھوں پر کپڑا پیٹ کر مس کرتے گویا حضور اکرم صلی اللہ علیہ وسلم کے ساتھ منسوب اشیاء کو قرآن کریم کا درجہ دیتے۔ لا یسدر الا المظہرون ایک تو شرعی مسئلہ



ہے کہ قرآن کو بغیر وضو ہاتھ لگانا جائز نہیں دوسرا طریقت کا ادب ہے کہ وضو کے ہوتے ہوئے بھی قرآن یا صاحب قرآن کے مستعمل پارچہ پت کو ہاتھ لگانے کیلئے پہلے پیرا لینا چاہئے۔

حضور شیخ اعظم بانی بھرچڑی شریف قدس سرہ کا معمول تھا کہ ربیع الاول شریف کا پورا مہینہ عید میلاد النبی صلی اللہ علیہ وسلم منایا کرتے تھے۔ جماعت کیلئے بہترین طعام کا انتظام فرماتے اور قبل از طعام و بعد از طعام تمام لوگوں کے خود ہاتھ دھواتے حضور شیخ ثانی قدس سرہ نے بھی اس معمول میں فرق نہ آنے دیا۔ اسی طرح حضرت شیخ ثالث بھی اس طریقہ پر سختی سے کار بند رہے۔ صاحبزادے چلیمچی ہاتھ میں لیتے آپ لوطا پانی کا اکٹھاتے اور ہاتھ دھلاتے بعض اوقات جماعت کی تعداد ہزاروں تک پہنچ جاتی لیکن اس معمول کو جو ورثے میں ملا تھا جان سے زیادہ عزیز رکھتے۔

ازاں بدیر مغنم عزیزی دارند

کہ آتشیکہ غیرد ہمیشہ در دل ہاست

ایک دفعہ غارتور میں حضور علیہ السلام کے ساتھ حضرت ابوبکر صدیق رضی اللہ عنہ کی رفاقت کا ذکر چل پڑا۔ اس پر آپ نے فرمایا یہ مقام صدیقیت کی تکمیل تھی قدرت نے صدیق کو خلوت میں محبوب کے دیکھنے کا موقع فراہم کر دیا حضرت صدیق کو یہ مقام ایسے وقت میں بخشا گیا جبکہ کوئی اور نگاہ محبوب کے جہاں جہاں آرا کی تماشائی نہ تھی حضرت علی کرم اللہ وجہہ کو بھی منزل صہبا میں بارگاہ نبوت سے یہ مقام ملا گویا جن مراتب کی تکمیل حضرت ابوبکر رضی اللہ عنہ نے سہ شبانہ روز میں فرمائی شیر خدا کو وہ مقام منٹوں میں عطا فرما دیا گیا۔ حضرت ابوبکر صدیق رضی اللہ عنہ نے مال و متاع کی قربانی پیش کر کے یہ مقام حاصل کیا اور حضرت شیر خدا علی مرتضیٰ رضی اللہ عنہ نے صلوٰۃ و سلاقی قربانی کر کے یہ مقام مدارج صدیقیت میں سے ہے۔ اسی لئے حضرت اللہ



الغالب علی مرتضیٰ کرم اللہ وجہہ نے فرمایا ہے۔ انا الصدیق الاکبر  
حضرت شیر خدا بہ سبب نسبت رشتہ بجناب محمد صلی اللہ علیہ وسلم  
جلد ہی اس مقام پر پہنچے جس پر حضرت ابوبکر صدیق رضی اللہ عنہ کو رسانی  
ہوئی۔

ایک سفر کے موقع پر کسی نے سنگترے پیش کئے۔ آپ نے مجھے دیکھا  
تو ایک سنگترہ میری طرف پھینکا اور فرمایا مغفور غفر اللہ ما تقدم من ذنبک وما تاخر  
دوسرا پھینکا تو یہی دعا فرمائی تیسرا پھینکا تو یہی ارشاد فرمایا میں آمین آمین کرتا  
رہا۔ مولانا روم نے اپنے پیرمخاں شمس الدین تبریزی رحمۃ اللہ علیہا کو نے قرار دیکر اسکی  
فریاد و نغاں کو نائی سے منسوب کیا ہے۔ نے جب لب و دماغ سے مس ہوتا  
ہے تو اسکی نغمہ آرائی فی الحقیقت از دم نائی ہوا کرتی ہے مجھ جیسے سراپا عصیا  
و خطا کیلئے اس آواز میں جوئے سے نکلی اور لب و دم ساز نے نگوئی بہت ہی  
امیدیں وابستہ ہیں۔ یہی توشہ آخرت، یہی زاد تقویٰ اور سرمایہ عمل ہے۔

نے کہ ہر دم نغمہ آرائی کند

فی الحقیقت از دم نائی کند

ورنہ اپنا تو یہ حال ہے۔

تمہیں کو لاج ہے آقا کہ زندگی بھر میں

گنہ سے بچ نہ سکا بے گنہ رہا نہ گیا

## آپ کا ادب اور تواضع

ادب اور تواضع آپکی سیرت میں نمایاں باب کی  
حیثیت رکھتے ہیں جس خاندان کے ساتھ آپ کے خاندان کو نسبت بیت  
حاصل ہے اس کے افراد کے ساتھ نہایت ادب کے ساتھ پیش آتے  
یہاں تک کہ اس کے ساتھ برابر بھی کبھی نہ بیٹھتے اگر ان میں سے کوئی صاحب  
اٹھتا تو فوراً جوتیاں سیدھی کرتے۔ ایک دفعہ حضرت پیر پکارہ صاحب



دامت برکاتہم العالیہ بھرچنڈی شریف لائے مسجد میں تشریف لے گئے تو  
پیر صاحب کے بوٹ آپ نے خود اٹھائیے ایک فقیر نے لینا چاہے تو آپ  
نے فرمایا کہ اس کے اٹھانے کا حق میرا ہے علی

بستی مولویاں ضلع رحیمپور خاں میں مولوی جان محمد صاحب مرحوم کے  
ہاں چند دن تعلیم پائی تھی ایک دفعہ مولوی صاحب بیمار ہوئے تو علاج کے  
لئے سکھر جاتے ہوئے بھرچنڈی شریف بھی دعا کی خاطر تشریف لائے آپ کو  
مولوی صاحب کی آمد کی اطلاع ملی تو جوتا پہننا بھول گئے فوراً مولوی صاحب  
کی خدمت میں حاضر ہوئے نہایت تواضع اور ادب سے علی۔

سراج الفقہا حضرت مولانا سراج احمد صاحب دامت برکاتہم جو آپ  
کے ہستاد ہیں کو اپنے بھرچنڈی شریف میں اقامت کیلئے مجبور کر کے رہنی  
کر لیا، لیکن حضرت مولانا کیلئے کوئی مشاہرہ مقرر نہ فرمایا کیونکہ اس میں انت  
کا ایک پہلو ہے بعض اوقات لشکر سے دو دو ماہ کچھ نہ ملتا اور بعض دفعہ  
اکٹھا ہی مل جاتا۔

حضرت مولانا موصوف نے ایک واقعہ سنایا کہ ایک دفعہ آپ سفر پر تھے  
اطلاع بھجوائی کہ مجھے بعض خانگی مجبوریوں کی بنا پر گھر جانا ہے۔ اجازت فرمائی  
جائے۔ آپ نے جواباً کہلوا بھیجا کہ میں اسی طرح آپ کا شکر دہوں جس طرح  
پہلے تھا ہمارا فرض ہے کہ آپ سے اجازت لیں آپ کا یہ منصب ہمیں جس وقت

---

علی اس موقع پر یہ واقعہ ذکر کرنا انتہائی مناسب ہے جو کہ مجھے استاد گرامی متکلم  
وقت حضرت علامہ سید احمد سعید شاہ صاحب کاظمی شیخ الحدیث جامعہ  
اسلامیہ بہاولپور نے سنایا۔ وہ یہ کہ سندھ میں جندو ڈیرو کے مقام پر چند متنازعہ مسائل  
پر مناظرہ طے ہوا۔ حضرت صاحب کاظمی مباحثوں مناظروں سے بہت دلچسپی رہتی تھی  
اس کا مقصد صرف علامتہ الحق ہوتا تھا۔ چنانچہ عام طور پر حضرت استاد علامہ کاظمی



جاہیں آپ تشریف لے جائیں اگر ضرورت کسے کوئی چیز درکار ہو تو فلاں مکان سے لیا جائے۔

ہند شاخ پر میوہ سربر زمیں

سادہ کاغذ کا اتنا ادب فرماتے کہ زمین پر پڑا ہوا نہ دیکھ سکے خود اٹھا کر دیوار کی دراز میں دبا دیتے ایک نفعہ فقیر نسخ محمد خادم خاص بازار سے نئے سیلپر کاغذ میں لپیٹ کر لایا جو نہی نگاہ بڑی ایک تھپڑ رسید کیا اور فرمایا تمہیں شرم نہیں آتی سیلپر کاغذ میں لپیٹ کر لائے ہو جس پلنگ پوش پر کوئی شعر و غیرہ لکھا ہوا ہوتا اس پر کبھی نہ سوتے۔

علامہ مشائخ متقدمین رحمہم اللہ کا ذکر نہایت تعظیم سے فرماتے اگر کبھی کسی سے کوئی گستاخانہ جملہ سنتے تو سارا سارا دن بیقرار رہتے آذان میں آنکھوں پر صلی اللہ علیہ وسلم کے نام اقدس پر انگوٹھے چونا ادب اور محبت کا قرین سمجھتے۔ اور اسے عشق رسول کی علامت قرار دیتے۔ اس زمانے کے بعض علماء اسکو بدعت و شراردے کہ اس پر ناک بھوں چڑھاتے ہیں حالانکہ فقہاء کرام مثلاً علامہ ابن عابدین شامی صاحب خلاصۃ الفتاویٰ اور مخدوم محمد ہاشم ترمذی نے تصریح لکھا ہے کہ اسکی مداومت کرنے والے کو آنکھوں پر صلی اللہ علیہ وسلم کی شفاعت نصیب ہوگی۔ اس مسئلہ کی خاطر فرقہ بندی جیسے گناہ کو گوارا کر لیا گیا ہے۔

صاحب امت برکاتہم کو لیکر حضرت صاحب خود مختلف مقامات پر تشریف لے جاتے اور تقریریں کرتے تھے اس موقع پر اہل سنت کی طرف سے اہل بحر حضرت صاحب قبلہ اور علماء میں حضرت استاد مذکور اور جانب مخالف سے کئی علماء کے علاوہ پیر صاحب جہنڈا تھے جو کہ حضرت پیر پاکارہ کے خاندان میں سے ہیں باوجود مسلک کے شدید اختلاف کے اپنی نسبت کے احترام کے پیش نظر بقول حضرت مکمل وقت حضرت صاحب پر



سردار داد خان لنڈ کی دعوت

چاندی کے برتنوں میں کھانے سے انکار

پر چاندی کے برتنوں میں کھانا آیا،  
آپ نے کھانے سے انکار کر دیا جب کھانا دوسرے برتنوں میں منتقل کیا گیا  
تو آپ نے تناول فرمایا۔

حکومت برطانیہ کے زمانہ میں شملہ کی سیر پر تشریف لے گئے، وہاں پہاڑ  
کے پرہیز اور صہودی راستوں کو طے کرنے کے لئے سواری کام نہیں دیتی مزدور  
اٹھا کر لے جاتے ہیں۔ آپ جب وہاں پہنچے تو مزدور بھاگ بھاگ کر پیش پہنچے  
لگے اس پر آپ نے فرمایا حضرت انسان پر سوار ہونا شرعاً ممنوع اور انسانی شرافت  
و عظمت کے خلاف ہے اس لئے میں سوار نہیں ہوتا۔ آپ نے پیدل چل کر  
مسافت طے کی۔

آدمیت احترام آدمی

باخبر شوازمقام آدمی

وئی ملنے والا آتا تو آپ جس حالت میں ہوتے ملاقات کیئے تشریف لے  
آتے، ایک دفعہ خان بہادر محمد ایوب کھوڑو در سابق وزیر اعظم سندھ) ایکشن  
میں امداد کیئے حاضر ہوئے۔ آپ ہوتے معاروں کے ساتھ دیوار چن رہے تھے  
آپ کو اطلاع دی گئی ارشاد فرمایا خانصاحب کو ادھر لے آؤ۔ جونہی کہ خانصاحب  
آئے آپ نے خاک آلودہ ہاتھوں سے مصافحہ کیا وہیں پر خاں صاحب کو بٹھادیا  
کیا کام بھی ہوتا رہا اور خانصاحب سے باتیں بھی یہودی مخلوق اور قوم سے  
وفاداری کی شرائط پر آپ نے امداد کا وعدہ فرمایا بعد ازاں چلے پی کر رخصت ہو گئے۔

جھڈا کے سامنے زمین پر بیٹھے تھے اور ان کے سامنے اونچی یا تیز گفت کو سے  
نہایت احتراز فرمانے کے ساتھ دوسروں کو بھی روکتے تھے۔

سید محمد فاروق غفرلہ



سالن جب بہت اچھا پکا ہوتا تو اس میں تھوڑا سا پانی ملا لیتے عذر فرماتے کہ اس میں مرچیں زیادہ ہیں حالانکہ اس کا مقصد مخالفت نفس کے سوا کچھ نہ ہوتا تھا۔

گھڑی بجے کلائی پر باندھنے کے کہنی سے اوپر باندھتے اور ارشاد فرماتے کہ مقصد تو وقت شناسی ہے وہ کہنی سے اوپر باندھنے سے پورا ہو جاتا ہے۔ کلائی پر باندھنے میں یہ تکلیف ہے کہ وضو کے وقت پانچ دفعہ اتارنا پھر باندھنا ہے

ازاں کہ پیر دی خست گمراہی آرد  
نمی ردیم بر لبے کہ کارواں رفتہ است

ایک دفعہ سکھر میں کانگریس کا جلسہ ہوا۔ سندھ میں ابھی تک مسلم لیگ کا تعارف نہیں ہوا تھا آپکو جلسے میں مدعو کیا گیا۔ تشریف لے گئے میں بھی ساتھ تھا۔ دوپہر کو خصوصی میٹنگ میں شرکت فرمائی جس وقت آپ میٹنگ میں پہنچے مجلس کا نقشہ یہ تھا مولانا عطاء اللہ شاہ بخاری وسط مجلس میں بول رہے تھے مولوی حبیب الرحمن لدھیانوی کچے کی طرف پاؤں داز کے لیٹے ہوئے تھے۔

خلافت شرع میرا شیخ تھوکتا ہی نہیں

مگر اندھیرے اجلے میں چوکتا بھی نہیں

آپ نے جو نہی نظر اٹھائی تھوکتے مجلس میں بیٹھے ہی فرمایا مولانا اس سمت مسلمانوں کا کعبہ ہے اس طرف پاؤں درازا کرنا نہ صرف منجھلکہ شقاوت اور محرومی کا باعث ہے مولوی صاحب کھیانہ ہو کر اٹھے اور کہا آپ جیسے تنگ نظر صوفیوں اور پیروں نے دین کو تنگ کر دیا ہے۔ تھوڑی دیر بعد مجلس سے اٹھ کر چلے آئے ایسے امور جن میں بے ادبی ہوتی ہرگز برداشت نہیں کر سکتے تھے راستے میں غم و غصے کی وجہ سے کچھ نہ بولے قیام گاہ پر پہنچے تو فرمایا یہ لوگ



جب خدا کے گھر کی بے ادبی سے نہیں رکے تو سید عالم صلی اللہ علیہ وسلم کی  
بے ادبی سے کب چوکتے ہوں گے۔ پھر کانگریس کے جلسے پر کبھی تشریف نہ  
لے گئے، ایک دفعہ میں نے اکبر الہ آبادی کا یہ شعر سنایا تو بہت خوش  
ہوئے۔

کانگریس کے مولوی کو کیا پوچھتے ہو کیا ہے  
گاندھی کی پالیسی کا عربی میں ترجمہ ہے  
عادت کر یہ تھی کہ اگر کوئی کہتا کہ میں آپ کا مرید ہوں آپ فوراً فرماتے  
تم ہمارے دوست ہو۔ ضلع رحیمیا رھاں میں مؤ مبارک ایک قصبہ ہے اس کے  
بانی حضرت مخدوم حمید الدین حاکم رحمۃ اللہ علیہ تھے جو حضرت غوث بہاؤ الحق  
زکریا ملتانی رحمۃ اللہ علیہ کے خلفائے میں سے ہیں مخدوم صاحب نے بھی حضرت  
ابراہیم بن ادھم رحمۃ اللہ علیہ کی طرح اپنی سلطنت قربان کر کے فقر کی گدڑی  
خریدی۔ آپ کی اولاد میں مخدوم محمد بخش صاحب جو سرائیکی زبان کے بہت  
پچھے شاعر بھی تھے۔ حضرت صاحب سے گاڑی میں ملے مخدوم صاحب  
گفتگو کے دوران شاعرانہ زبان میں اپنے خاندان کی حشمت و شوکت کثرت  
تعداد مریدین بیان فرماتے رہے۔ آپ خاموشی سے سنتے رہے بعد  
ازاں مخدوم صاحب نے آپ سے سفر کی غایت پوچھی آپ نے فرمایا  
کہ مؤ مبارک کے قریب ہمارا ایک دوست رہتا ہے اس کی دعوت پر

تحریک پاکستان کے سلسلے میں کانگریسی علمائے جس طرز عمل کا مظاہرہ کیا اسے ہر شخص جانتا  
ہے۔ افسوس ہے کہ علما کا یہی نام نہاد گروپ قیام پاکستان کے بعد بھی اپنی پرانی روش کے مطابق  
سوشلزم کی آڑ لیکر ایک نئے فتنے کی بنیاد رکھ رہا ہے۔ کاش یہ لوگ کسی ایک جماعت کی مخالفت میں  
اسی قدر انتہا پسندانہ نقطہ نظر اختیار نہ کرتے جس نے عقل و ضرورت کی ساری راہیں مسدود  
کر دی ہیں۔  
سید محمد فاروق



بارہے ہیں۔ مخدوم صاحب پر اس جملے کا اتنا اثر ہوا کہ اپنی ساری لغامی بھول گئے۔ آپ جس وقت ملک اللہ بخش مرحوم کی دعوت پر پہنچے تو اس کے ذریعے آپ نے شہد کی ایک بوتل تختہ مخدوم صاحب کے پاس بھجوائی۔ مخدوم صاحب بہت خوش ہوئے اور ملک اللہ بخش کو فرمایا کہ تمہارے پیر صاحب نے میری ساری شغنی کر کر دی ہیں تو اپنے مریدوں کی کثرت پر ناز کرتا رہا لیکن اس نے ایک جملہ کہہ کر جس بات کی طرف مجھے توجہ دلائی وہ یہ تھی کہ مرید مرید کہنا غرور غرور کا اظہار ہے۔ ع

تینز آقا دہندہ فادادیت ہے

میرا ایک دوست منشی عبدالغفور صاحب پٹواری مجھے ملنے کیلئے بھرچنڈی شریف آیا اس وقت میں حضرت کی خدمت بیٹھا ہوا تھا۔ ایک فقیر کے ذریعے منشی صاحب مذکور نے خدمت اقدس میں حاضری کی اجازت چاہی۔ فقیر نے آکر عرض کیا کہ ایک آدمی جو اپنے آپ کو میان صاحب (مولف) کا دوست بتلاتا ہے زیارت کے لئے حاضر ہونا چاہتا ہے آپ نے فرمایا ہمارے دوست کا دوست ہے جادو اسے لے آؤ منشی صاحب حاضر ہوا اس کے ساتھ جس مہربانی و شفقت کا برتاؤ کیا گیا وہ آج تک اس کے دل میں باقی ہے اور اکثر اس کا تذکرہ کرتا ہے۔

بھرچنڈی شریف میں ایک ایسا فرقہ ظہور میں آ رہا تھا جو اپنے آپ کو مڑکھتا کوئی عالم یا بزرگ تشریف لاتے تو ان سے یہ لوگ بے ادبی سے پیش آتے حضرت صاحب کی مسند پر قدم رکھنے اور آپ کے گلاس میں پانی پینے والے کو زد و کوب کرنے سے نہیں چوکتے تھے۔ جمالت نے انہیں غلط راستے پر ڈال دیا وہ اسے عشق و محبت کا ایک مقام سمجھتے، جو نہی کسی عالم نے مصلائے شیخ پر قدم رکھا انہیں مثلیت کا دھوکہ ہو جاتا اور وہ مرنے مارنے پر تیار ہو جاتے اس بارے میں انہیں بچوں کی سی خدمت تھی جو اپنے کھلونے



کو کسی کا ہاتھ نہیں لگانے دیتے ہر طرح یہ گروہ یہ سمجھتا تھا کہ اگر کسی نے مسند  
شیخ پر قدم رکھا تو گویا اس نے مشیت شیخ کا دعویٰ کیا۔ آپ نے اس فرقے  
کو بڑی طرح سختی سے دبا دیا چونکہ آپ شریعت کے سختی سے پابند تھے اس لئے  
شریعت کے مزاج کے خلاف معمول بات گوارا نہ فرماتے تھے، اس فرقے کے  
لوگ ابھی تک موجود ہیں مگر ان میں کافی حد تک نرمی پیدا ہو گئی ہے، یہ لوگ اپنے  
نظریات میں اس قدر پختہ ہوتے تھے کہ اپنے مروجات کے خلاف خود اپنے  
شیخ کا حکم بھی ماننے کیلئے تیار نہ ہوتے تھے۔

سفر مارواڑ میں ایک دعوت پر تشریف فرما ہیں گرمیوں کا موسم ہے  
مکان کی چھت پر پلنگ بچھایا گیا۔ مغرب کی نماز کے بعد آپ اوپر تشریف لے  
گئے اور پلنگ سے ٹیک لگا کر نیچے بیٹھ گئے دایم فقیر چار پائی کے پائنتی سے گزرنے  
لگا راستہ نہ پا کر چار پائی کو دھکیل کر گزرا چونکہ چار پائی سے آپ نے ٹیک لگائی  
ہوئی تھی اس لئے آپ کو پشت پر غراش سی آگئی۔ آپ نے فرمایا دایم بے ادبی  
اسی کو کھتے ہیں جو تم سے صادر ہوئی۔ جو چیز میں کہوں تم نہ مانو وہ اتنی بے ادبی  
نہیں، تم نے بے ادبی کو ادب اور ادب کو بے ادبی سمجھ لیا۔

### جما احیاء الاسلام کا قیام اور تعمیر پاکستان میں آپ کا حصہ | مسلمانوں کی بے بسی اور

اسلام سے بیگانگی ہمیشہ آپ کو بے چین رکھتی جب اس کا ذکر آتا تو تروپ اٹھتے صوبائی  
وزرا اور ممبران اسمبلی کی نافرمانی شناسی پر گھنٹوں گڑھتے۔ الیکشن کے زمانے میں ہونے  
والے ممبر لچھے دار الفاظ میں وعدے کرتے کہ ہم یہ کریں گے وہ کریں گے۔ لیکن الیوان  
میں پہنچنے کے بعد سب مواعید غلط ثابت ہوتے مروجہ

کہ از مغز دو صد فکر انسانی نے آید

ان حالات سے متاثر ہو کر آپ نے ایک انجمن کا قیام ضروری سمجھا تا کہ  
منظم ہو کر ملکی بے چینیوں کا مقابلہ کیا جائے۔ چنانچہ صوبہ سندھ کے باختر حضرت



کی ایک ٹیگ بلائی گئی جس میں احیاء الاسلام کے نام سے ایک انجمن کا قیام عمل میں لایا گیا۔ بالاتفاق رائے مشترک صاحب کو صدر چنا گیا اور فقیر مولف کتاب کو نائب صدر خازن حافظ غلام قادر۔ جماعت کا منشور چھپوایا گیا جس میں شرعی قوانین کے نفاذ پر تمام تر مساعی کا دار و مدار تھا۔ چوری، ڈکیتی، شراب، جوا، بر قاتلانی پابندی دودھ کی اہمیت و افادیت کو قوم پر واضح کر کے صوبائی اسمبلی میں قوم کے خیر خواہ ممبروں کو کامیاب کرانا۔

اب ممبر سازی کا کام شروع ہو گیا۔ ہزاروں تک دن میں ممبر ہو جاتے یہ کام اتنی جلدی ہونے لگا کہ حیرت ہوتی تھی۔ یوں معلوم ہوتا تھا کہ لوگ کسی تحریک کے لئے جہنم براہ تھے۔ دوسرے تیسرے ماہ میں ممبروں کی تعداد آٹھ دس ہزار تک پہنچ گئی۔ سیکرٹری چونکہ موزوں نہ ملا۔ اس لئے یہ کام بھی مجھ سے زائب صدر لیا جانے لگا۔ احیاء الاسلام کے جلسے شروع ہونے لگے۔ سندھ کے طول و عرض میں احیاء الاسلام کی شاخوں کا کام تیزی سے ہونے لگا۔ حلیب آباد میں ایک کانفرنس بلائی گئی وہ اتنی کامیاب رہی کہ حلیب آباد والوں کے ذہن سے اس کے مناظر اب تک فراموش نہیں ہوئے۔ علماء و مشائخ کا اتنا روح پرور اجتماع دیکھنے میں کم آیا ہو گا۔ ضلع سکھ اور لاڑکانہ میں باقاعدہ جماعت کے دھند نے دور سے۔ کئے عوام کو انجمن کے اغراض و مقاصد سے روشناس کرایا گیا۔ جماعت کی طرف سے ایک اخبار جاری کیا گیا جس کا نام میں نے الجماعۃ رکھا۔ مولوی صدر الدین شاہ صاحب کی ادارت میں شکارپور سندھ سے نکلتا تھا۔ اس کے لئے اپنا پریس خریدایا گیا۔ سندھ کے گوشے گوشے میں پیر صاحب کی انجمن غیر مالوس۔ نہ رہی۔ کوئی قصبہ کوئی قریہ۔ کوئی خلوت کوئی جلوت ایسی نہ تھی جہاں پیر صاحب کی جماعت اجارہ الاسلام کا تذکرہ نہ ہو۔ صوبہ سندھ میں کانگریس کا زور تھا۔ مسلم لیگ نے ابھی تک صوبہ میں قدم نہ لگائے تھے۔ مسلم لیگ کا دفتر صرف سیٹھ حاجی عبداللہ مارون



ایک محدود تھا مسلم لیگ کے صوبہ میں متعارف کرانے کے لئے مولانا عبدالحمید بدایونی سیٹھ  
عبداللہ مارون اور خان بہادر کہڑانے ایک عظیم الشان جلسہ کیا۔ جس میں  
احیاء الاسلام کے صدر کی حیثیت سے آپ کو مدعو کیا گیا۔ ہر خاص و عام سے  
مسلم لیگ کا تعارف ہوا۔ مقررین میں قائد اعظم محمد علی جناح لڑاب زادہ لیاقت علی  
خان لڑاب زادہ اسماعیل خاں اور بہت سے اکابر تھے۔ اس جلسہ کے بعد سندھ  
والوں کی زبان پر پاکستان کا لفظ سنا جانے لگا۔ اسمبلی کے آٹھ ممبر مسلم لیگ میں شامل  
ہوئے۔ جن ممبروں کو پیر صاحب نے احیاء الاسلام کی طرف سے کامیاب کرایا تھا  
وہ پانچ تھے صدر احیاء الاسلام نے ان کو حکم دیا کہ مسلم لیگ میں شامل ہو جاؤ مسلم لیگ  
کے اغراض و مقاصد جب صدر احیاء الاسلام پر بخوبی واضح ہو گئے۔ تو فرمایا مقصد  
تو ملک کی اصلاح خدمت دین اور ہندو عنصر جو ایوان اسمبلی میں گھس آیا ہے  
اس کے زور کو کم کرنا ہے تو ہم کیوں نہ مسلم لیگ کو سندھ میں کامیاب کریں  
چنانچہ احیاء الاسلام مسلم لیگ ہو گئی۔ کتنی بے نفسی اور پاکبازی ہے جو یڈروں  
میں ڈھونڈھے سے نہیں مل سکتی۔ کون ہے جو اپنے نام و نمود اور جاہ و جلال کو  
چھوڑ دے۔ لیکن احیاء الاسلام کے صدر نے واضح کر دیا کہ ابھی تک حضرت  
خالد رضی اللہ عنہ کے نقش قدم پر چلنے والے دنیا میں موجود ہیں جب ان کو  
سپہ سالاری کے عہدے سے معزول کیا گیا تو فرمایا سپاہی ہو کر اور زیادہ دین  
کی خدمت کا موقع ملے گا۔

گدائے میلہ کی شان بے نیازی دیکھ

پہنچ کے چشمہ جیواں پہ توڑتا ہے سب

سندھ میں کانگریس کی بنیادیں ہٹا شروع ہو گئیں۔ مسلم لیگ کے قدم

آہستہ آہستہ مضبوط ہونے لگے۔ اس سلسلہ میں خیال آیا کہ سندھ کے

پیروں اور سجادہ نشینوں کو مسلم لیگ کے پلیٹ فارم پر جمع کیا جائے۔ سہری مرڈ

میں دعوت نامے چھپوا کر بزرگان سندھ کی خدمت عالیہ میں ارسال کئے



گئے۔ مقام اجتماع حیدر آباد سندھ منتخب کیا گیا۔ جب حکم دو ہفتے پہلے میں حیدر آباد گیا۔ سرہندی حضرات آغا عبدالستار جان و آغا محمد ہاشم جان سے ملا۔ ملک چاڑی بر مکان اخوند عطا محمد کے چتے پر اطلاعات ملک کے گوشے گوشے میں پہنچادی۔ گیس۔ تاریخ مقررہ سے ایک دن پہلے آپکی کاربیکر فتح محمد ڈرائیور حیدر آباد پہنچا۔ سرہندی حضرات بھی ایک دو کاریں لیکر اسٹیشن پر پہنچے بڑا پڑتیاک خیر مقدم کیا گیا آپ سیدھے اخوند عطا محمد کے مکان پر پہنچے رات وہیں رہے صبح کو پیران عظام کی آمد کی توقع تھی۔ ساتھ سترمدودین حضرات میں سے چند بزرگ تشریف لائے۔ جو صاحب آتے آپ انہیں اپنی مسند پر بٹھاتے حتیٰ کہ صف نعال میں جاگزیں ہوئے۔ گفتگو ہوئی تنظیم الشائع کی اہمیت پر آپ نے چند جملے کہے۔ آپ نے فرمایا کانگریس کے منصوبوں کو دیا میٹ کرنے کے لئے تنظیم الشائع بہت ضروری ہے۔ بغیر سرہندی حضرات کے کسی نے کوئی خاص توجہ نہ فرمائی۔ سندھ کا یہ طبقہ ویسے بھی ذہنی پستی کا شکار ہے الاماشار اللہ یہ آواز ان کے لئے ایک نالوس آواز تھی جو صدابھرا ہو کے رہی نہ سمجھ دگفتہ و برخاستہ۔ البتہ سرہندی حضرات نے مسلم لیگ کا پورا ساتھ دیا۔

اب احیاء الاسلام کے سابق صدر اور مسلم لیگ کے اس سرگرم مہمل لیڈر نے جلسے پہ جلسے کرنا شروع کر دیئے بعض اوقات پندرہ پندرہ دن متواتر جلسوں کا پروگرام رہتا حضرت علامہ سید احمد سعید شاہ صاحب کاظمی حال شیخ الحدیث جامعہ اسلامیہ بہاولپور مولوی عبداللہ صاحب احمد پوری اور یہ فقیر مولف کتاب بھی ان جلسوں میں شریک رہے سکھر جلیب آباد لاڑکانہ کے اضلاع میں نہایت کامیاب دورہ کیا گیا۔

پاکستان کا تصور اپنی دھیمی چال چل رہا ہے کانگریسی اجتماعات میں ہر پر پھتیاں اڑائی جاتی ہیں۔ کانگریسی مقرر از راہ مسخرناک بھون پڑھا کر آواز کتے پاکستان کو پیہستان اور گورستان وغیرہ کے ناموں سے یاد کرتے اور



پاکستان سے متعلق ہر کوشش کو فرو کھتے، لیکن حضرت صاحب نے اپنی تمام  
جدوجہد کو پاکستان کے حصول پر مرکوز کر دیا۔

آل انڈیا سنی کانفرنس | اسی دوران صدر الافاضل مولانا نعیم الدین صاحب  
مراد آبادی اور سید محمد شاہ صاحب محدث کچھوچھوی رحمہما اللہ کی مساعی سے  
بنارس میں ۲۷ اپریل ۱۹۴۶ء میں آل انڈیا سنی کانفرنس منعقد ہوئی اس کانفرنس  
کی غرض و غایت دو قوموں کا نظریہ تھا۔ یعنی ہندو اور مسلم تہذیب و تمدن کے عہد  
سے دو علیحدہ علیحدہ قومیں ہیں۔ اس لئے جن صوبوں میں مسلمانوں کی اکثریت ہے وہ  
صوبے انہیں دیئے جائیں تاکہ وہ ایک آزاد اسلامی مملکت قائم کر کے اس میں  
کتاب و سنت کے مطابق قوانین نافذ کر سکیں اسے بسا آرزو کہ خاک شہم  
ہندو مسلم اتحاد ایک فریب ہے جو پپ نہیں سکتا۔ حضرت صاحب رحمۃ اللہ  
علیہ کو بھی شرکت کی دعوت دی گئی آپ کو تو پاکستان کے لفظ سے عشق تھا۔ دعوت  
قبول کر کے اطلاع بھجوا دی، حضرت صاحب رحمۃ اللہ علیہ کی اس کانفرنس  
میں شرکت اور پیر جہت علی شاہ صاحب رحمۃ اللہ کی متوقع تشریف آوری  
نے یاران طریقت کو دور دور سے کھینچ لیا، تقریباً دو ہزار غلامائے کرام و مشائخ عظام  
بنارس کے شہر میں "کنیز فاطمہ باغ" میں جمع ہوئے قائد اعظم محمد علی جناح کی شرکت  
بھی یقینی تھی لیکن بیہی میں ایک ضروری میٹنگ کی وجہ سے شریک ہوسکے۔ بلاشبہ  
ایسے حسینہاں جہاں جمع تھے جن کی خوبصورتی و رعنائی پر ایک عالم متفق تھا۔ مگر  
حافظ شیرازی کی زبان میں جو چیز بہتر از حسن تھی وہ اس درویش باخدا  
کے ہاں تھی۔

آنکھ میگویند بہتر از حسن

یار ماہیں دارد و آں نیز ہم

علاء کرام کے کمپ فقرا کی چھو لدا ریاں اپنی اپنی بساط کے موافق ہر



مستفید کو دعوت استفادہ دے رہی تھیں لیکن جس فقیہ کی چٹائی پر ہر وقت ذکر الہی کی سحر کن صدائیں بلند ہو رہی تھیں وہ یہی درویش ناسلطان تھا جسے کے چار شبانہ روز میں کوئی وقت ایسا نہ تھا جس میں بیعت کی تکفین یا سرمایہ ایمان ذکر الہی کا درس نہ ہو رہا ہو رات کے آٹھ بجے جس وقت جلسہ کی کاروائی شروع ہوتی آپ مع پروانہ وار فقرا اسٹیج پر تشریف لاتے تو لاکھوں نکاح میں احترام و عقیدت سے جھک جاتیں ہزاروں انسان جبہ و عصا کے لس کو سعادت دارین سمجھتے۔

جاتی دفعہ جب گاڑی لکھنؤ پہنچی اس وقت بارہ بج رہے تھے اور جمعہ کا دن تھا آپ نے حکم دیا کہ جماعت یہاں اتر پڑے تاکہ نماز جمعہ فوت نہ ہو آپ نے حضرت علامہ کاظمی صاحب مدظلہ العالی اور اس فقیر مولف کتاب کو فرمایا کہ آپ دونوں صاحبان کسی گاڑی سے چلے جائیں اور جماعت رحبہ کی تعداد تقریباً ڈیڑھ سو تھی (کیئے رہائش وغیرہ کا انتظام کریں ہم کل سینچر کے روز پہنچیں گے۔ چنانچہ یہ فقیر اور قبہ کاظمی صاحب دامت برکاتہم جمع صاف کے وقت بارس پہنچے رہائش گاہ میں حضرت صاحب کیئے ایک صاف ستھرا کمرہ یا جس کے آگے لمبا برآمدہ تھا جو جماعت کی رہائش کے لئے کافی تھا، گاڑی کے پہنچنے کے وقت کے مطابق میں اسٹیشن پر پہنچا دیکھا تو قبلہ مدت صاحب کچھ چھوی رحمتہ اللہ علیہ تشریف لارہے ہیں حاضر خدمت ہو کر تشریف آوری کا سبب پوچھا فرمانے لگے۔ اللہ والے کے استقبال میں جو قدم انہیں انہیں اپنے لئے ذریعہ نجات سمجھا ہوں قیامت کے دن جب اعمال کا وزن ہو رہا ہوگا عرض کروں گا لا الہ العالین! تیرے مقبول بندے کے استقبال میں جو قدم اٹھے تھے تو جانتا ہے وہ کسی مزدور نمائش کیئے نہ تھے۔ انہیں میرے نامہ اعمال میں ثبت فرما۔

اسٹیشن ماسٹر محدث صاحب قبلہ کا مرید تھا اس نے کرسیاں لائے گا



حکم دیا لیکن محدث صاحب نے انکار فرمایا اور فرمایا کہ عمر میں ایسے مواقع بہت کم ہوتے ہیں جن میں ایک دو منٹ کے قیام کے صلے میں نجات کا سامان ہو جائے۔ گاڑی تقریباً آدھ گھنٹہ لیٹ آئی محدث صاحب بدستور کھڑے رہے اور مجھے اپنے خلبے کے اقتباسات سناتے رہے جو آنے والی شب میں انہوں نے پڑھا تھا۔ گاڑی آگئی حضرت صاحب اترے دونوں حضرات بغلیں ہوتے زبان بے زبانی میں سرگوشیاں ہوئیں ایک ہی کار میں سوار مجھے دائیں بائیں فقراً کار پر تصدیق ہوتے ہوئے ساتھ ساتھ بھاگ رہے ہیں یہ منظر قابل دید تھا۔ شوکت نادر و تیمور ایک فیکر کے قدموں پر نثار ہو رہی تھی ایک ہی شخصیت میں شکوہ بھر اور فقر جنید و بسطامی کے نظارے دیکھنے میں آ رہے تھے۔

عجب نہیں کہ مسلمان کو بچر عطا کر دیں

شکوہ بھر و فقر جنید و بسطامی

اس عظیم کانفرنس میں متفقہ طور پر حسب ذیل قرار داد منظور کی گئی۔  
 (۱) آل انڈیا سٹی کانفرنس کا یہ اجلاس مطالبہ پاکستان کی پر زور حمایت کرتا ہے اور اعلان کرتا ہے کہ علماء و مشائخ اہل سنت اسلامی حکومت کے قیام کی تحریک کو کامیاب بنانے کیلئے ہر امکانی قربانی کیلئے تیار ہیں اور اپنا فرض سمجھتے ہیں ایک ایسی حکومت قائم کریں جو قرآن اور حدیث نبویہ کی روشنی میں فقہی اصولوں کے مطابق ہو۔

(۲) یہ اجلاس تجویز کرتا ہے کہ اسلامی حکومت کے مکمل لائحہ عمل مرتب کرنے کیلئے حسب ذیل حضرات کی ایک کمیٹی بنائی جائے۔

حضرت مولانا شاہ ابوالحامد سید محمد صاحب محدث اعظم کچھوچھو

صدر الافاضل مولانا محمد نعیم الدین صاحب مراد آبادی۔

مفتی اعظم ہند مولانا مصطفیٰ رضا خاں صاحب خلف الرشید حضرت بریلوی



صدر الشریعہ مولانا امجد علی صاحب .

حضرت پیر خواجہ عبدالرحمن صاحب بھرچنڈی شریف سندھ .

حضرت پیر سید زین الحسنات صاحب مانئی شریف .

حضرت مولانا قمر الدین صاحب سیال شریف .

خال بہادر حاجی بخش مصطفیٰ علی صاحب مدراس .

حضرت مولانا شاہ دیوان رسول خان صاحب اجمیر شریف .

خطبہ صدارت آل انڈیا سنی کانفرنس بنارس ۱۲۹۱ھ

بنارس شہر کے جو لوگ حلقہٴ ارادت و بیعت میں داخل ہو گئے تھے انہوں نے بنارس کے گلی کوچوں کی طرف سے دولت پیش کی اور عرض کیا کہ دراز سے بنارس کے گلی کوچے ذکر الہی کے لئے ترس رہے ہیں۔ آپ نے دولت منظور فرمائی جس وقت شہر کے گلی کوچوں سے گزر ہوا اس وقت ذکر الہی کے فلک شگاف نعروں سے بنگدے لرز رہے تھے۔ آپ کو سلطان اور ملک زیب رحمۃ اللہ علیہ کی وہ مسجد جو بتخانہ توڑ کر بنائی گئی کے دیکھنے کا بہت شوق تھا یہ مسجد گنگا کے کنارے سلطان اور ملک زیب کی سلطنت و عظمت کا اعتراف اور بنگدہ ہند میں توحید الہی کا بول بالا کر رہی ہے۔ رنشی چند راجہ کا یہ مشہور شہر اسی موقع پر موزوں ہوا تھا کہ

ہیں کرات بتخانہ مراے شاہ

چوں خراب شود خانہ خدا اگر دو

ہی بت خانہ کا پر و بہت خدا کے پرستاروں کو جبراً رسوم شرک میں مبتلا کر رہا تھا۔ کسی نے سلطان کو خط لکھا کہ آپ قیامت میں خدا کو کیسے منہ دکھائیں گے خوف خدا نے شہنشاہ پر پکپی طاری کر دی کسی وقت تنہا بنارس روانہ ہو گیا۔ جب بتخانہ میں پہنچا پر وہ بت کا پتا ہوا حاضر ہوا اور بقول تاریخ فرشتہ رعب سلطانی کی وجہ سے پر و بہت نے حضور



کی حاکم کو آٹھ دقتوں سے ادا کیا۔

حضرت صاحب نے اس مسجد میں آذان دلائی اور نماز پڑھی۔ آپ نے شہنشاہ کی بنائی ہوئی اس مسجد کو بہایت احترام و عقیدت کی نگاہ سے دیکھا۔ اس مسجد کے ارد گرد ہندو آباد ہیں مسجد نمازیوں کا منہ دیکھنے کیلئے ترس رہی ہے اور ملک زیب رحمۃ اللہ علیہ کے بعد بنارس کے اس محلہ کے درو دیوار نے شاید ہی کبھی گلہ توحید کی رزہ خیز آواز سنی ہو۔

اس کانفرنس نے ملک کے طول و عرض میں علماء کرام و مشائخ عظام کی توجہات کو اپنی طرف مبذول کر دیا۔ سب کے منہ سے ایک آواز نکل رہی تھی پاکستان مسلمانوں کا گھر وحدت ملی کا مرکز۔

جب تک حضرات مشائخ کرام حصول پاکستان کے نقطے پر جمع نہ ہوئے تھے قائد اعظم اکیلا منہ بھار میں اپنی کشتی پار لگانے کی فکر میں تھا دریا کی بیکرانی موجوں کی طغیانی بیم گرداب ہوا کی ناموافقیت ابتر زمانہ کی مخالفت کشتی کو رجحان قہقری پر مجبور کر رہی تھی۔ لیکن جوہنی ان حضرت نے ملاح کی پشت پر ہاتھ رکھا ناٹاں جسم اور کمزور ہاتھوں میں بجلی کی سی سرعت کے ساتھ وہ توانائی آگئی کہ جو کوہ گراں ثابت ہوئی اور کانگریس جس کا ان دنوں طوطی بول رہا تھا مسلم لیگ کے سامنے ماتہ ہونے لگی۔

مسلم لیگ کو کامیاب بنانے کیلئے جو جدوجہد آپ نے فرمائی وہ ڈھکی چھپی بات نہیں اس کا ہلکا سا خاکہ ہم پیش کر چکے ہیں بالآخر وہ وقت آگیا جب پاکستان کے دوث شروع ہوئے۔ بنگال اور پنجاب کے صوبوں میں اسمبلی کے ممبران کی اکثریت کا فیصلہ پاکستان کے حق میں ہو گیا۔ سندھ پر ہر شخص کی نظریں لگی ہوئی تھیں۔ آپ پہلے ہی رخت سفر باندھ کراچی میں قیام پذیر ہو گئے۔ سندھ کا ہر آدمی جانتا ہے کہ سندھ کی وزارتوں کے رد و بدل میں ہمیشہ آپ کا ہاتھ رہا ہے۔ کراچی میں آپ کا قیام سندھ زمیندار ہوٹل میں ہوتا ممبروں اور وزراء کی کاریگر گدی



آدھی رات تک ہوش کا طواف کرتی رہتی۔ کرسی کے قریب میں آنے والا یہ نہان  
دو دو بجے رات تک ہر پانسویں یڈ کو بنت مسلم یگ کے پیٹ فارم پر جمع کرنے  
کی کوشش میں مصروف ہے۔ ردوں کا جھگڑا ختم ہوا اور مدت کی آرزوں نے  
پاکستان کے روپ میں اپنا کھڑا دکھایا۔

## ہندوؤں کی دشمنی

بحوں بہ ایران کھنہ کردنگاہ

خاست غوغائے ضرب اللہ

حضرت صاحب رحمۃ اللہ علیہ کے جذبہ جہاد اور دینی جوش کا ذکر ہر زبان  
پر تھا۔ زبان خلق نے آپ کو مجاہد اعظم کا خطاب دیدیا۔ زبان خلق نقارۂ خدا  
مشہور مثل ہے۔ دراصل یہ مثل حضور علیہ السلام کے ایک فرمان سے ماخوذ  
ہے۔ ایک دفعہ صحابہ کرام رضی اللہ عنہم نے ایک میت کے نیک ہونے کی  
خبر دی پس پر آنحضرت صلی اللہ علیہ وسلم نے فرمایا وجبت انتم  
شہداء اللہ فی الارض صحابہ کرام نے پوچھا حضور کیا واجب ہوگی  
ارشاد فرمایا بہشت کیونکہ تم لوگ زمین پر اللہ کے گواہ ہو۔ تمہارے منہ  
سے وہی کچھ نکلتا ہے جس کی سفوری کا حکم پہلے مل گیا ہوتا ہے۔

حضرت صاحب رحمۃ اللہ علیہ کی زندگی کا شاید ہی کوئی دن ایسا گزرا ہو  
جس میں کسی کا فرنے قدموں پر گر کر کلہ تو حید نہ پڑھا ہو۔ کئی دفعہ میں نے عرض  
کیا کہ اعداد و شمار کا ایک رجسٹر بنایا جائے جس میں ہر مسلمان ہونیوالے کا نام  
اور مکمل پتہ درج کیا جائے تاکہ آنے والی نسل کو اپنی تبلیغ دین کا ٹھیک ٹھیک  
اندازہ ہو سکے۔ لیکن فرمایا کہ یہ کام خدا کیلئے ہے وہی اس کا اندازہ دان ہے  
نمود و نمائش سے خدا بہائے۔

آنے والا مورخ جب حضرت خلیفۃ المسیح الدین امین رضی اللہ عنہ علیہ د



داتا گنج بخش علی ہجویری رحمۃ اللہ علیہ کے مجاہدانہ تبلیغی کارناموں پر تبصرہ کرے گا۔ تو اسے سہیلانے میں جبکہ الحاد اور دہریت زوروں پر ہے۔ اور بقول اکبرانہ آبادی خدا کا نام لینا جرم ہے۔ حضرت صاحب مرحوم کی ساری جمید اور تبلیغی کارناموں کا ذکر بھی کرنا پڑے گا۔

برطانیہ حکومت کے جابرانہ قوانین کے تحت مسلمان کرنا کوئی آسان کام نہ تھا اس کام کے لئے کئی شرائط کی پابندیوں کے ساتھ باقاعدہ گورنمنٹ سے اجازت لینا پڑتی تھی۔ خاص طور پر ۱۸ سال سے کم عمر لڑکا اور ۱۶ سال سے کم عمر لڑکی کا مسلمان کرنا تو قازنا ایسا سنگین جرم تھا کہ اس کے جرم کو کہیں پناہ نہیں مل سکتی تھی۔ لیکن آپ کی شخصیت ایک ایسا آہنی قلعہ تھی جو یہاں پہنچ جاتا وہ اپنے آپ کو برطانیہ حکومت کے حدود سے باہر سمجھتا۔ چنانچہ رنج فقر کا عالم یہ تھا کہ بڑے سے بڑا افسر باقاعدہ اجازت کے بغیر بھرچنڈی شریف میں حاضر ہونے کی جرأت نہیں کر سکتا تھا۔

رہڑکی کے ایک بھگت کنورل جو خوش گوی میں مشہور تھا کی بھتیجی مسلمان ہو گئی اس پر سندھ کے تمام ہندو محاذ بنا کر حضرت صاحب کی مخالفت پر غم بستہ ہو گئے لاکھوں روپے چنہ بھیا گیا۔ اندرونی طور پر ہندوؤں کے دلوں میں یہ آگ طرے سے سلگ رہی تھی لیکن اس واقعے پر یکایک بھڑک اٹھی۔ ہندوؤں نے فیصلہ کیا کہ ہندو ازم کے بچاؤ کی صورت صرف یہی ہے کہ پیر صاحب کی خداداد طاقت کو نیست و نابود کیا جائے۔ چنانچہ مذکورہ واقعے کو بنیاد بنا کر حضرت صاحب پر مقدمہ دائر کر دیا گیا۔ سمعوں کی تعمیل ہوئی مقدمہ تاریخ پر آپ مع جماعت (تقریباً چار پانچ سو) عدالت میں تشریف لے گئے۔ جج کا انبرہ اور کلہ توحید کانفرہ سنکر جج اپنے حواس قائم نہ رکھ سکا فوراً کھڑکھچا کہ آپ تشریف لے جائیں ہم نے آپ کو پابند نہیں کیا۔ آپ باصدع و شکوہ واپس تشریف لائے۔



اس مقدمے سے خاطر خواہ نتیجہ نہ نکلنے کے سبب حضرت صاحب رحمۃ اللہ علیہ سے ہندوؤں کی دشمنی اور بڑھ گئی۔ ادھر مردانہ ایک دو آدمی مسلمان ہوتے بعض مصلحت اندیشوں نے عرض کیا کہ آپ مسلمان کرنا چھوڑ دیں لیکن آپ نے فرمایا یہ کام تو ہم سے نہیں چھوٹ سکتا۔ تاہم اللہ تعالیٰ کے ہاتھ میں ہیں سکھ کے ہندو شرارتوں میں دیر اور خاص طور پر حضرت صاحبؒ کی مخالفت میں بڑھ چڑھ کے حصہ لے رہے تھے۔ لیکن جتنا کچھ نہیں تھا۔ آخر انہوں نے ایک منصوبہ بنایا حضرت صاحبؒ کے بڑے صاحبزادے جواہر سجادہ نشین ہیں سکھ کسی خانگی کام کی وجہ سے تشریف لے گئے ہندوؤں نے دھوکے سے قتل کرنا چاہا اس واقعہ کی تفصیل حضرت سجادہ نشین صاحب کے حالات میں دی جی جاسکتی ہے، آپ کافی زخمی ہو گئے۔ مگر خدا تعالیٰ نے بچایا، حکومت نے کہا کہ آپ مقدمہ لڑیں لیکن حضرت صاحبؒ نے فرمایا کہ تم سے انصاف کی توقع نہیں ہے اس موقع پر آپ نے فرمایا ہمارے نزدیک بنیادی چیز اسلام ہے۔ اسلام کی رو سے اگر یہ ملزم رہا بھی ہو جائیں جب بھی ہیں اسلام کا فیصلہ منظور ہے۔ ہمارے قانون کی رو سے ان ملزموں کو اگر سزا مل جائے تب بھی اس قانون کا فیصلہ منظور نہیں ہے یہ اس شخص کے کلمات ہیں جس کا زوجہ سجادہ قتل ہوتے ہوئے بچا ہے اور سخت زخمی ہے چہرے پر زخم ہیں پھر یہ کہ طاقت بھی ہے مقدمہ بھی لڑا جاسکتا ہے۔ اپنے طور پر بھی انتقام لینے کی قوت موجود ہے لیکن صبر و استقامت اور اسلامی حدود کی پابندی میں ذرا برابر فرق نہیں آتا۔ اس موقع پر ہندوؤں نے بھی اپنا ایک وفد مصافی کے لئے بھیجا۔

### کنور بھگت مشرہ سارام قاتل

اسی دوران مشرہ سارام پنڈی ایم۔ ایل۔ سی۔ روہڑی سیشن کے قریب قتل کر دیئے گئے اور کنور بھگت راک سیشن پر گاڑی میں بیٹھا ہوا گولی سے مارا گیا یہ شخص اپنی خوش گولی کی وجہ سے پورے صوبہ سندھ میں مشہور و معروف تھا۔ بلا کی رسیلی آواز پائی تھی۔ ہندوؤں کے بڑے بڑے



میلوں میں اپنی آواز کی وجہ سے جو جاپتا منواتا تھا۔ اس دفعہ بھی یہ حضرت حبیبؑ کی طاقت کو کچلنے بیٹھے لاٹکانہ سے چندہ وصول کر کے آرہا تھا کہ مارا گیا یہ تو بڑے مشہور آدمی تھے ان کے علاوہ کچھ اور بھی قتل ہو گئے۔ ان واقعات نے جلتی پرتیل کا کام کیا، اگرچہ علی سطح پر حالات خراب ہو گئے تھے لیکن ان واقعات سے ہندو کافی حد تک دب گئے تھے۔ اور انہوں نے سمجھ لیا تھا کہ حضرت صاحب رحمۃ اللہ علیہ کے ساتھ مقابلہ کرنا کوئی آسان کام نہیں۔

## مسجد منزل گاہ سکھر

ہر مقامیکہ کہ در منزل گاہ  
مسجد آزاد گشت منزل گاہ

سکھر میں دریائے سندھ کے کنارے ایک مسجد ہے اس مسجد کے سامنے ایک وسیع میدان اور کنواں بھی ہے۔ میدان میں کچھ ایسے نشانات ملتے ہیں جن سے معلوم ہوتا ہے کہ کسی زمانے میں یہاں پر بہت بڑا باغ ہو گا۔ اسی میدان کا نام منزل گاہ ہے پایہ تخت دہلی سے جب کوئی فوج سندھ میں آتی تو اسی میدان میں منزل انداز ہوتی اسی مناسبت سے اس کا نام منزل گاہ پڑ گیا۔ مغلوں کے دور حکومت میں میر محمد محصوم صاحب اس علاقہ کے گورنر تھے ان کا تعمیر کردہ مینار دور سے سیاح کو اپنے دور عظمت کی کہانی سناتا رہا ہے جہاں مسلمانوں کی منزلوں کے نشان ملتے ہیں وہاں مسجدوں کے مینار بھی ان کی عظمتوں کا خلبہ پڑھ رہے ہیں غازیوں کے گھوڑوں کی ٹاپوں نے اگر میدان کو روندنا ہے تو ساتھ ہی ایک ذات کی اطاعت و عبادت کیلئے اپنا ایسا نشان بھی ضرور چھوڑا ہے جو رہتی دنیا تک قصہ ناز و نیاز سناتا رہے گا۔

اے خنک مرد کہ از یک رخسے او

نہ فلک دار و طواف کوئے او

کچھ عرصہ بعد یہ مسجد منزل گاہ کے نام سے پکاری جانے لگی اتفاق سے



مسلمان آبادی مسجد سے دور ہوتی گئی اور مسجد ویران ہوئے لیکن ملائوں کی دوبارہ کے زمانے میں حکومت نے اس مسجد کو ہسپتال بنایا مسلمانوں نے احتجاج کیا تو مسلمانوں کے حوالے کر دی گئی کچھ عرصہ بعد مسلمانوں کی غفلت نے پھر حکومت کو موقع دیا چنانچہ اس نے اپنا دفتر بنالیا چند دنوں کے بعد دفتر اٹھایا گیا اور مسجد پر دوبارہ ویرانی کا عالم طاری ہو گیا دریں اثنا ہندوؤں نے مسجد پر اپنی ملکیت جمانے کی کوشش شروع کر دی۔ مسٹر اللہ بخش اور خان بہادر کھوڑو سندھ کی باسٹ کے پرانے کھلاڑی تھے۔ اس زمانہ میں مسٹر اللہ بخش وزارت عظمیٰ پر فائز تھے۔ خان بہادر کھوڑو کو انہی وزارت ناکام بنانا تھی مسجد منزل گاہ نے عجیب موقع پیدا مسجد کا سوال اٹھایا گیا۔ مسٹر اللہ بخش کانگریسی تھے انہی وزارت بھی کانگریس کی مرہون منت تھی پھر کبھی میں بھی ہندوؤں کا اثر زیادہ تھا اس بنا پر خیال تھا کہ شاید یہ مسد شدت اختیار نہ کر سکے گا۔ خان بہادر کھوڑو نے سندھ کے کونے کونے میں "مسجد ہندوؤں کے قبضہ میں" کا نعرہ لگایا۔ اس مطالبہ میں سارا صوبہ ان کا ہمنوا ہو گیا۔ دعوے میں کوشش تھی شاہ دگدا پل پرے۔ حضرت صاحب رحمۃ اللہ علیہ نے بھی اپنی جماعت میں اعلان کر دیا کہ مسجد کیلئے ایچی ٹیشن میں ہر شخص شریک ہو اس اعلان نے مردہ رگوں میں خون کی لہر دوڑادی آپ خود ان دنوں کے ایک ٹھاٹھیں مارتے ہوئے سمندر کو لیکر سکھر میں داخل ہوئے اس وقت کا سماں قابل دید تھا جماعت عید گاہ میں فردکش ہوئی گرفتاریاں شروع ہو گئیں جو نہی ایک دستہ مسجد جانا فوراً گرفتار کر کے جیل بھیج دیا جاتا۔ دوسرے رضا کاروں کی تعداد اس وقت یاد نہیں حضرت صاحب کی جماعت کے سات آٹھ سو آدمی گرفتار ہوئے لیکن لوگوں کے جذبات اس سے اور بھی بھڑک گئے نتیجہً تلک اکرتام گرفتار شدگان کو غیر شرط طور پر چھوڑ دیا گیا۔ اب لیڈروں نے رضا کاروں کو مسجد میں بٹھا دیا تاکہ مسجد پر مسلمانوں کا قبضہ رہے غالباً ایک ماہ فقر مسجد میں بیٹھے رہے



ہمایک حکومت نے لوگوں کے جذبات کو ٹھنڈا خیال کر کے آنسو گیس کے ذریعے محکفین کو مسجد سے نکال دیا۔ اور مسجد کے ارد گرد بجلی کے تاروں کا جال پھیلا دیا حضرت صاحب کی جماعت میں سے آدم فقیر موزن کی آنکھیں اس آنسو گیس سے ایسی خراب ہوئیں کہ بے چارہ بصارت سے محروم ہو گیا اب میرپور ماٹھیلہ کے قریب ایک بستی میں اپنے باقی ماندہ ایام کاٹ رہا ہے اللہ بخش وزارت نے اپنی خیریت اسی میں دیکھی کہ مسجد کی تحقیق کیے باقاعدہ ایک بورڈ مقرر کر کے مسلمانوں کے اشتعال کو ٹھنڈا کرے اس بورڈ کا صدر ایک سیشن جج مقرر ہوا اور تحقیق ہونے لگی کہ فی الواقع یہ مسجد ہے یا نہیں بالآخر ڈاکٹر داؤد پوتہ کے تاریخی حوالجات سے مسجد کا وجود ثابت ہو گیا۔ اور مسجد مسلمانوں کو مل گئی۔ اس موقع پر یہ وضاحت ضروری ہے کہ جن لوگوں نے اس مسئلے کو بھڑکایا تھا چونکہ انکا مقصد صرف سیاسی چال تھی اس لئے وہ لوگ بھی بعد میں عیحدہ ہو گئے لیکن چونکہ یہ ایک خالص مذہبی مسئلہ بن چکا تھا اس لئے حضرت صاحب نے اپنی کوششیں اور تیز کر دیں۔ اس مقدمے کے دوران سندھ کے گاؤں گاؤں میں فسادات شروع ہو گئے۔ ہندوؤں نے سر توڑ کوشش کی کہ یہ مسجد مسلمانوں کو نہ ملے ان کا کہنا تھا کہ مسجد سادہ جیلے کے سامنے ہے مسلمانوں کی آذان سے ہماری ہستریاں ڈرتی ہیں۔ اور مسلمانوں نے ہندوؤں کو قتل کرنا شروع کر دیا بالآخر ہندو خود بھی تنگ آ گئے اور اس معاملے سے دستبردار ہو گئے اگر یہ فسادات رونما نہ ہوتے تو شاید اتنی جلدی فیصلہ نہ ہوتا۔

سنت یوسف علیہ السلام

شہیر زاغ وزغن در بند قید صیدیت      ای سعادت قسمت شہباز شاہیں کردہ اند  
ان فسادات کو آپکی طرف غصوب کرتے ہوئے حکومت نے آپ کو نظر



بند کر دیا کراچی کی سنٹرل جیل میں چھ سات ماہ رہے۔ آپ کو اسے کلاس دی گئی ہے

یہ رتبہ بلند ملا جس کو مل گیا

ہر مدعی کے واسطے دار و رسن کہاں

فقیر فتح محمد خدمت گار بھی ساتھ تھا، کراچی کا جیل زیارت گاہ بن گیا رگ دور دور سے کٹاں کٹاں آنے لگے زائرین کی تعداد روزانہ تقریباً چار پانچ سو ہوتی اب اللہ بخش وزارت ختم ہو چکی تھی کرسی وزارت پر میر بندہ علی ٹالپور متمکن تھے چونکہ حضرت صاحبؒ کے جیل میں جانے ہی سے کافی خطرہ پیدا ہو گیا تھا اس لئے آپ سے طے پائیے اجازت نامے پر خود وزیر اعظم کے دستخط ضروری قرار دیئے میر بندہ علی کی کوٹھی پر زائرین شیخ کا مید لگا رہا لوگ اجازت نامے پر دستخط کرانے کیلئے صبح دھام میر صاحب کی کوٹھی کا چکر لگاتے رہتے مولوی مسافر خانہ اور اس کے قریب چھوٹی مسجد اللہ اکبر کی صداؤں سے جھوم مچے فقرائے قرآن خوانی اور ذکر ربانی میں محو ہیں معلوم یہ ہوتا تھا کہ اگر شیخ نے ٹیکل مباح کیلئے جیل کا انتخاب کیلئے تو سالکوں نے بھی اپنے تمام کاروبار تاج کے مولوی مسافر خانے کی چار دیواری کو اپنے اربعینوں کے لئے منتخب کر لیا ہے۔ زیارت جیل کے بڑے دروازے کے بالائی کمرے میں ہوا کرتی ملاقات کے وقت ایک جیلر جو یورپین تھا اور پیر پٹنٹ جو مسلمان تھا اور حضرت صاحبؒ کی بیعت سے سرفراز ہو چکا تھا ضرور موجود رہتے تھے۔

ایک دفعہ آپ نے اس فقیر جامع کتاب کو دوران زیارت فرمایا ”لوگ تو جیل کی چار دیواری کو منحوس اور شوم سمجھتے ہیں لیکن میرے نزدیک یہ بہت بابرکت جگہ ہے اس لئے کہ خدا کا حضور جو تمام عبادات کا سرچشمہ ہے یہاں نمایاں ہو کر دلوں میں گھر بناتا ہے۔“

نالہ از بہر رہائی نکلد مرغ اسیر

خورد افسوس زمانے کہ گرفتار بنود



اب تمام جیل والے چور اچکے بد سگش، ڈاکو شرف صحبت سے مشرف ہو کر عبادت اور ذکر الہی کے ذوق سے آشنا ہو چکے ہیں نہ کسی کی تہذیب ہوتی ہے اور نہ اشراق، دونوں وقت ذکر الہی کے حلقے، نماز باجماعت اور اشغال باطنی کے دور شروع ہیں۔ جنہوں نے پوری عمریں بہمنیوں میں کنوائیں، ایک ہی نگاہ نے ان کی گایا پلٹ دی۔

قدرت کو شاید ان لوگوں کی اصلاح مقصود تھی اس لئے اسباب پیدا کر کے آپکو جیل بھیج دیا۔ جیسے سلطان العارفین بایزید بسطامی رحمۃ اللہ علیہ کو ایک کوتوال نے چابک مار کے شہر سے ماہر نکال دیا۔ ایک بڑھیا کے جھوپڑے میں چھو پنے۔ جو روکر دعا مانگ رہی تھی کہ الہی مجھے بایزید بسطامی کی زیارت سے مشرف فرما۔ سلطان العارفین نے فرمایا کہ میں بایزید تو آگیا ہوں لیکن فدا کیلئے پھر ایسی دعا نہ مانگنا جس میں چابکوں کی مار کھانا پڑے۔

ترنڈہ غنپی خاں (سندھ) کا ایک شخص نیا نیا جیل میں آیا۔ اس نے روتے ہوئے اپنی کہانی سنائی کہ حکومت کی بے انصافی کا شکار ہوں چھ ماہ قید یا چار سو روپیہ جرمانہ سزا تھی، حضرت صاحب نے مجھے ارشاد فرمایا کہ لنگر کی طرف سے چار سو روپیہ ادا کر دو۔ میں نے چار سو روپیہ کراچی کے ایک ڈاک خانہ سے اس کے بھائی کی طرف سے منی آرڈر کر دیئے دوسرے دن رہا ہو کر دعائیں دیتا چلا گیا۔ قدرت کے ہر کام نزلے ہوتے ہیں۔ عقل بے مایہ کی منلق دہاں کام نہیں دیتی۔ مراتب فقر و ولایت کی تکمیل تھی جو بغیر اس گوشہ تنہائی کے میسر نہ آسکتی تھی بھر چنڈی شریف میں لوگوں کا ہجوم دہاں یہ تنہائی کہاں سے آتی۔

ان دنوں حالات یہ تھے کہ بھر چنڈی شریف کے مجاہدین کی نقل و حرکت پر حکومت کی طرف سے سختی سے نگرانی کی جا رہی تھی کچھ لوگوں کو انتہائی مہم قرار دیا جا چکا تھا، کچھ لوگ گرفتار بھی ہو گئے تھے حکومت انتہائی کوشش



کر رہی تھی کہ ان فسادات کی اصل بنیاد حضرت صاحبؒ اور انکی جماعت کو قرار دیا جائے لیکن اس کیلئے قسم قسم کی حیلانہ سازشوں کے باوجود حکومت کو کوئی مواد ہاتھ نہیں آیا۔ جماعت کا ہر فرد بکلتے خود عزم و استقلال کا ایک کوہ گراں تھا کسی آدمی سے کوئی بات منوالینا یا پوچھ لینا آسان کام نہ تھا یہ چھ سات ماہ کا عرصہ حکومت نے کھلی عدالت میں مقدمہ چلائے بغیر آپکو نظر بند رکھا۔

بے گناہی کم گناہی نیست درد یوان عشق

یوسف از پاکی دامال خود بزدالے رود

بالآخر آپکو رہ کر دیا گیا۔ جب آپ واپس تشریف لائے اس وقت مسجد کو مسجد تقسیم کر کے مسلمانوں کے حوالے کر دیا گیا تھا۔ آپ نے آتے ہی اعلان فرمادیا کہ آئندہ جمعہ مسجد منزل گاہ میں پڑھا جائے گا۔ اعلان کیا تھا گویا صور پھونکا گیا انسانوں کا ایک سیلاب اٹھ پڑا جو نہی آپکی گاڑی پیٹ فارم پر رکی خلقت کا ایک بے پناہ بحرم اتر تمام ملک سندھ، بہاولپور، پنجاب، سے آئے ہوئے لوگ پہلے سے استقبال کیلئے چشم براہ تھے اس وقت کا نظارہ قابل دید تھا۔ معلوم ہوتا تھا کہ اعلیٰ کلمۃ اللہ کی خاطر آسمان سے فرشتے اتر پڑے ہیں شان و شوکت کے اعتبار سے محمد بن قاسم فاتح سندھ رحمۃ اللہ علیہ کے بعد غالباً یہ پہلا جمعہ تھا جو حضرت صاحبؒ نے اس سرزمین پر پڑھا اقبال کا مرد غوغا اسی دن دینے اپنی آنکھوں سے دیکھا۔

شریک حلقہ زندان بادہ پیا ہش

عذر ز بیعت پیرے کہ مرد غوغا نیست

جس زمانے میں آپ کراچی تھے سید محمد افضل شاہ صاحب گیلانی سجادہ نشین کوٹ سداہان ضلع جھنگ (رحمۃ اللہ علیہ) کا ایک خط جیل میں حضرت صاحبؒ کے نام آیا۔ خط اس شعر سے شروع کیا گیا تھا۔

بہر جا کہ ہشی خایار تو محمد ہمیشہ نیکوار تو



خط میں ایک فقرہ تھا کہ سلسلہ عالیہ قادریہ کو آپنی ذات پر فخر ہے

کنذ خویش دتبار از تو ناز و می زبید

بحسن یک تن اگر صد قبلہ ناز کند

اگر حسن یقین پر سارا بخت فخر کر سکتا ہے تو ایک درویش صاحب دل  
پر سلسلہ عالیہ قادریہ بلکہ پوری ملت اسلامیہ کیوں ناز نہیں کر سکتی۔ پیر سید  
محمد افضل شاہ صاحب رحمۃ اللہ علیہ کے مورث اعلیٰ سید عبد القادر شاہ  
صاحب رحمۃ اللہ علیہ حضرت پیر پاگاہ اول سید محمد باق شاہ صاحب رحمۃ اللہ  
علیہ کے پیر طریقت ہیں اور حضرت پیر پاگاہ ہمارے حضرت صاحب کے  
شیوخ طریقت میں سے ہیں۔ اس لئے حضرت صاحب نے سید محمد افضل  
شاہ صاحب کا خط ادباً کھڑے ہو کر سنا۔

**مشرکوپر کا واقعہ** | جیل کے احاطے میں دہی کام (تبلیغ دین) شروع ہو گئی

جو قدرت کی طرف سے اس مرد مجاہد کے ذمے لگایا گیا تھا۔ ع

قید میں بھی رہی تھے وحشی کو تری زلف کی یاد

مئی کافروں نے قدموں پر گر کر کلمہ توحید پڑھا دہی حلقہ دئے نیم شبی شروع ہو گئے  
ایک دن سپرنٹنڈنٹ جیل مشرکوپر زبرد تو بیخ کے لہجہ میں کہنے لگا۔ آپ کو مسلمان کرنے  
کا کیا حق ہے؟ یہاں پر آپ اس کام کیسے نہیں آئے۔ حضرت صاحب رحمۃ اللہ  
علیہ نے فرمایا: اسلام میں داخل ہونے والے کیسے ایک لمحہ کی تاخیر برداشت  
نہیں کی جاسکتی۔ اگر تم کہو تو اسی وقت تمہیں بھی کلمہ پڑھا دیا جائے گا وہ چلا گیا  
حضرت صاحب نے خادم فقیر نسیم محمد سے فرمایا کہ اسے (کو پر کو) کیا حق پہنچتا  
ہے کہ میں تبلیغ دین سے روکتا ہوں دیکھا جائے گا۔ دوسری صبح کو پر قیدیوں سے  
درشت کلامی سے پیش آیا اس پر انہوں نے بل بول دیا اور مشرکوپر کو بہت مارا  
دونوں ٹانگیں اور ایک بازو توڑ ڈالا کافی عرصہ ہسپتال پڑا رہا۔



پس تجربہ کر دیم دریں دیر مکافات  
ہر کہ باد و کشاں در ہفتاد برافاد

## اشغال باطنی

صاحبان ارشاد و تلقین نے تزکیہ باطن کے لئے مختلف طریقے ایجاد کئے ہیں دل کو عربی زبان میں قلب کہا جاتا ہے جس کے معنی پلٹنے کے ہیں چونکہ دل تغیر پذیر ہے اور ہر دیکھی ہوئی چیز کا اثر فوراً قبول کر لیتا ہے اس لئے روحانی مساجدوں نے اس میں صرف یاد الہی سمودینے کیلئے کچھ لفظ مقرر کئے ہیں صحابہ کرام رضوان اللہ علیہم اجمعین کو ان اوراد کی ضرورت نہ تھی ان کے تزکیہ نفس کیلئے حضور علیہ الصلوٰۃ والسلام کا جمال جہاں آرا کافی تھا۔ تابعین کو بھی صحابہ کرام کی صحبت مقدسہ نے ان اشغال سے بے نیاز کر دیا تھا بعد ازاں مشائخ نے جب دیکھا کہ قلوب زنگ آلود ہو چکے ہیں قلوب میں ذکر الہی کو جاگزین کرنے کے لئے جس لطافت اور صفائی کی ضرورت ہے وہ خیر القرون سے بعد کی وجہ سے روز بروز مفقود ہوتی جا رہی ہے لہذا انہوں نے سالکان راہ کیلئے چند ایک مفید گز بتلائے تاکہ دل خیالات نفسانی سے پاک ہو کر عرش الہی بن جائے۔

فیہ راقم کو چونکہ حضرت صاحبؒ ہی نے یہ اشغال سمجھائے اس لئے ان کے ذکر میں چند اشغال درج کئے جاتے ہیں تاکہ قارئین کرام بھی ان سے مستفید ہوں لیکن یاد رہے کہ تیرہ نشانی پر بیٹھا ہے جو مکان سے نکلے۔ یہ اشغال بھی اسی وقت مفید ہو سکتے ہیں جب کسی کامل کی زبان سے نکلیں۔

## طریق المراقبۃ

اصطلاح مشائخ میں مراقبہ اپنے ہونے کی نفی کا نام ہے کیونکہ کسی راہ میں اپنے ہونے کا اثبات بہت بڑا گناہ ہے۔  
وجود کذب لا یقاس بہ ذنب



طالب کیلئے ضروری ہے کہ پہلے انانیت کی نفی کرے اور انانیت اپنی حقیقت اور باطن کو غیر حق سبحانہ تعالیٰ کے تصور کرنے کا نام ہے یعنی اپنی حقیقت کو غیر نہ سمجھے آنکھوں کو بند کر کے اپنے ہونے کی نفی اور حق کا اثبات کرے ضروری نہیں کہ اپنے دم کی آندہ فوت پر نگاہ رکھے مگر طیبہ کی نفی و اثبات کا لحاظ بھی ضروری نہیں بلکہ قیام و قعود ہر حرکت و سکون حتیٰ کہ کھانے پینے میں معنی کا لحاظ رکھئے۔

**شغل اول** اسم ذات کا لطیفہ قلب میں دھیان رکھے جس کا مقام بایں پستان کے نیچے ہے، بلا لحاظ وقت اور طہارت کے، ہاں طہارت اولیٰ ہے کیونکہ ظاہر و مظہر کا ذکر طہارت سے ہونا چاہئے۔

**شغل منشاہ** مقام قلب (جو بایں پستان کے نیچے ہے) سے لفظ یا کو کہنیے لطیفہ اخفی سے جس کا مقام ام الدماغ ہے، بایں پستان تک دہاں سے اسم ذات کو لطیفہ ردھی تک جس کا مقام دایں پستان کے نیچے ہے، دہاں سے پھر یا کو کہنیے لطیفہ سری تک (جس کا مقام وسط سینہ ہے) دہاں سے ہو کوتا آنکھ قلب پر دور خستم کرے اس وظیفہ سے سالک پر نفی کا غلبہ ہوگا۔ ہر نماز کے بعد سو بار یہ دور مکمل کرے تمامہ رقتہ القلب والبقار۔

**شغل پاس انفاس** اسم ذات کو سانس کے ساتھ اندر کہنیے اور محال طاقت سے ہو کو سانس کے ساتھ نکالے جیسے لوہار چرمی پھونکنی سے سے آگ تیز کر رہا ہو نماز عشاء کے بعد ہزار دفعہ اور صبح سے پہلے پانسو بار تمامہ قنادر جودہ، سانس کو دخولاً و فردجاً ناک کے نکتوں سے نکلے۔



**لطائف** مقام لطیفہ نفس ناف کے نیچے اور لطیفہ قلب کا مقام بائیں پستان کے نیچے لطیفہ روحی دائیں پستان کے نیچے لطیفہ سری کا مقام وسط سینہ اور خفی کا مقام دونوں ابروؤں کے درمیان ناک کے اہل میں اور خفی کا مقام دماغ کی چوٹی یعنی تالور پر۔ پہلے اسم ذات کو لطیفہ نفسی پر تکرار کرے حسب استطاعت جس کے ساتھ ناک کے بائیں تختے سے نکالے اسی طرح باقی لطائف قلبی روحی سری خفی اخفی پر اگر تمام لطائف پر تین دور مکمل کر سکے۔ تو اخفی پر دو دہا کر پانچ کرے اور اگر باقی لطائف پر پانچ دور پورے کر سکے۔ تو اخفی پر سات کرے یعنی اخفی پر بہر حال دو دفعہ زیادہ کرے۔ کیس بار تک ایک ہی جس میں ددرہ مکمل کرے تو سالک کو وہ ذوق اور لذت حال نصیب ہوگی جو بیان نہیں کی جاسکتی جس کے ساتھ آیات الہی کا مشاہدہ ہوگا۔ نیز آسمان و زمین سے بدرجہا زائد بسط اور وسعت دیکھے گا۔

**سلطان الاذکار** اسم ذات کو لطیفہ نفسی سے لطیفہ اخفی تک دہاں سے ہو کر تمام بدن اور اطراف پر نازل کرے گویا کسی برتن سے پانی نہانے کیلئے سر پر انڈیل رہا ہے تمام بدن پر پانی بہانے کا تصور کرے حتیٰ کہ ہاتھ اور پاؤں کی انگلیوں پر کیونکہ اسم ذات کمال تقدیس میں ہے اور انسان جامع ہے، نان سے اوپر کا حصہ علوی ہے اور پچھلا حصہ سفلی ہے جس سے فضلہ فوقانی ظاہر ہے اور فضلہ تحتانی بخس۔

**نفی اثبت** شغل اول من طریقۃ النقشبندیۃ العالیہ  
دم بند کرے اور لا کو لطیفہ نفسی سے لطیفہ سری خفی اخفی تک دہاں سے اِلَہِ لطیفہ روحی تک دہاں سے اَلَا اللہ سری تک



اور مئے اللہ دل پر مارے۔

ایک ہی جس میں اکیس دفعہ دوسری دفعہ محمد رسول اللہ اگر کہیں  
ہم نہ پہنچ سکے تو جہاں ہم پہنچ سکے۔ یہی عدد اکیس بار تمام وظیفہ ہے  
شغل حضور اول من طریقۃ التفتیشیۃ العالیہ

طالب اس تصور میں مستغرق رہے کہ جہر در ہے کسی حرکت کے بغیر  
حرکت نہیں کر سکتا۔ اسئل اللہ العظیم الفعال ان یثقلنی  
وایاک بحب ذاتہ ومعرفته حتی لا اری الا ایاہ ولا  
اسمع الا منہ ولا انظر الا الیہ ولا اتکلم الا بذکرہ الا  
بذکرہ تطمنن القلوب۔ خدائے برتر کار ساز سے دعا مانگتا ہوں  
کہ مجھے اور تمہیں اپنی ذات کی محبت و معرفت میں مشغول رکھے تاکہ صرف اسی  
کو دیکھوں اور صرف اس کی بات سنوں فقط اسی کو دیکھوں اور جب بولوں  
تو اسی کا ذکر کروں ہاں اللہ کے ذکر سے دلوں کو چین نصیب ہوتا ہے۔  
یہ ایک وسیع باب ہے میں نے چند اشغال پر اکتفا کیا ہے۔ ان چیزوں  
کو سمجھنے اور ان میں دلچسپی لینے والے لوگ بہت کم رہ گئے ہیں ہم نے محض  
اس خیال سے کہ عباد الرحمن کی حیات کا یہ گوشہ بھی خالی نہ رہے، تھوڑا بہت  
ذکر کیا ہے، لیکن مجھے امید ہے کہ اس میدان کے لوگوں کے لئے یہ اشغال انتہائی  
قیمتی اور مفید چیز ثابت ہوں گے۔

آپ کی جماعت کے بعض مجاہدین اہل فقر اس سلسلے میں فاضل فقیر

کا نام سرفہرست ہے اگر کوئی شخص نیا کپڑا یا کپڑا پیش کرتا تو پہلے اسے  
چیر بھاڑ کر پڑہ پڑہ کر دیتا پھر سینا شروع کر دیتا ہے

ژندہ فقر معالی چہ محل عالیست  
کر شود شاہ سل بنیہ کش دلق صہیب



خان پور کے علاقہ میں ایک بستی سے گزرا۔ ایک زمیندار کے لڑکے نے  
 فقیر شکستہ حال کو دیکھ کر کتوں کو بلایا اور فقیر کی طرف اشارہ کیا کہتے بھاگتے  
 برے قریب آئے اور دم ہلانے لگے فقیر کی زبان سے نکلا چتو آہیں چیا  
 یعنی باولے ہو کیا؟ فقیر چلا گیا لیکن لڑکے پہ بادلے ہو جانے کے آثار شروع  
 ہونے لگے۔ دو چار دن اس کے والدین علاج کیلئے ادھر ادھر بھاگتے رہے  
 مگر کوئی فائدہ نہ ہوا۔ لڑکے نے والدین کو سارا قصہ سنایا کہ ایک فقیر یہاں سے  
 گزرا تھا میں نے اس کے ساتھ یہ سلوک کیا اسی وقت سے میرا یہ حال  
 ہو رہا ہے۔ لڑکے کو لیکر اس کے والدین بھر چنڈی شریف آئے حضرت  
 صاحبؒ کی خدمت حاضر ہو کر سارا واقعہ سنایا۔ آپ نے فرمایا فاضل  
 فقیر کو راضی کر دو۔ فاضل فقیر کو نئے کپڑے پیش کئے گئے جب دستور ٹوٹے  
 ٹوٹے کر کے سینے لگا اور کہا۔ اس لڑکے کو تو کچھ نہیں۔ لڑکا تندرست ہو کر اٹھ  
 بیٹھا۔ جنہیں پھاڑنا آتا ہے۔ وہ سینا بھی جانتے ہیں ع

ایسا جنوں بھی دیکھا ہے میں نے  
 جس نے سیتے ہیں تقدیر کے چاک

مذدوب قسم کا آدمی تھا۔ پیشانی پر سجدے کا ابھرا ہوا نشان تھا بات  
 یہ تھی کہ فاضل فقیر جب سجدے میں جاتا مذاقا لوگ کہتے کہ سجدہ ٹھیک  
 نہیں آدا تو آئی نہیں۔ سر اوپر کر کے اس زور سے مارتا کہ بعض دفعہ  
 زخم ہو جاتا۔

حضرت صاحبؒ کے محکمہ احتساب میں نڈر محاسب تھا۔ جماعت کا جو  
 آدمی ناز پر پہنچتا فاضل فقیر کو حکم ہوتا کہ اسے بیس جوتے لگاؤ۔ جس کی تکمیل  
 اولیٰ فوت ہوتی۔ اسے سات جوتے لگانے کا حکم ہوتا صاحبزادے ہوں یا بھائی  
 کے عام افراد اسے دین الہی میں رافت کبھی ٹھکر گیر نہوتی۔ لاکتا خذ کم  
 بہما رافۃ فی دین اللہ کے حکم کا پابند۔ محکمہ احتساب میں



میں عموماً چشم پوشیاں ہوتی آئی ہیں لیکن فاضل فقیر چشم پوشی کے لفظ سے آشناء  
تھا ایڑی چوٹی کا زور لگا کر جوتے مارتا حضرت صاحبؒ کے وصال سے دو تین  
سال پہلے فوت ہو گیا۔

حق مغفرت کرے عجب آزاد مرد تھا

حافظ نور محمد عرف وصال فقیر حضرت شیخ اعظم بانی بھرچنڈی شریف  
رحمۃ اللہ علیہ کے خلیفہ دل مراد خاں صاحب مرحوم کا پوتا ہے قرآن مجید کا  
حافظ ہے جذب الہی نے ظاہری عقل و شعور ختم کر دیا ہے۔ کبھی قرآن مجید  
پڑھنے میں مصروف ہے اور کبھی کپڑوں کے بار منت سے سبکدوش بعض  
اوقات بھرچنڈی شریف سے برہنہ ڈھکر کی تک جاتا ہے۔ پیٹ فارم پر  
چسکر لگا کر واپس آجاتا ہے۔ عام طور پر لنگر کے کام میں مصروف رہتا ہے  
رگ دعا کیے کہتے ہیں تو پہلے کہہ دیتا ہے میرے لئے دعا کرو ایک سال غائب  
رہنے کے بعد حال ہی میں واپس آیا ہے۔

شہلی فقیر عجب طبیعت کا مالک ہے بولتا بہت کم ہے مسجد  
کی چائیاں تاہنوز اس کے ذکر کی منت پذیر ہیں تہجد کے وقت مسجد میں  
گھوم گھوم کر ذکر کرتا رہتا ہے۔ اس وقت یوں معلوم ہوتا ہے کہ نور کی شعاعیں  
اس کے منہ سے نکل کر آسمان تک پہنچی ہوئی ہیں اس کے ذکر بالجہر میں اس قدر  
سوز ذوق اور کشش ہوتی ہے کہ سونے والے اٹھ بیٹھے ہیں بھرچنڈی شریف  
کی مسجد کے گوشے اس کے ذکر کی بہار سے شگفتہ اور تروتازہ ہیں آج کل بیمار  
ہے ضعیفی بھی غالب ہو چکی ہے۔

مولوی عبدالرحیم صاحب بھنگر اور مولوی عبدالرحیم صاحب  
یہ دونوں بہنام صاحبان عام



عرفان کے زیا اور بادہ عشق الہی کے متوالے ساتی کی محفل میں اکٹھے آنا  
انکا معمول رہا ہے۔ ربخ خواران کے قریب نہ پھٹکنے پاتا ان کے جام و سبو  
ہمیشہ گردش میں رہتے ساتی کی خدمت پہنچتے تعرض کرتے رہے  
جس نے دیکھے مین متوائے رہے  
مست بخود وہ نہوتو کیا کرے

خواجہ عثمان مردندی عرف لال شہباز قلندرؒ بوعلی قلندر پانی پتیؒ امیر  
ضررؒ حاجی کی غزلیات عارفانہ کلام صوفیانہ بے خودی میں سناتے اور مجلس  
پر ایک کیف طاری کر دیتے مئے ٹہنے پرلنے پیمانے بزرگانہ لب و لہجہ ساتی  
کی محفل کا یہ عالم ہوتا کہ تن من کی کسی کو سدھ نہ رہتی رہے  
لگو کہ پیر شدی ذوق عاشقی تر نماند  
شراب ٹہنے نالذت دگر دارد

مولوی عبدالرحیم صاحب بھنگہ حضرت صاحبؒ کے خلیفہ مجاز تھے اور  
مولوی عبدالرحیم صاحب ثانی اپنے والد مولانا ابوالخیر صاحب رحمۃ اللہ علیہ جو  
حضرت شیخ اعظم بانی بھر چڈی شریف رحمۃ اللہ علیہ کے خلفاء میں سے ہیں  
کے سجادہ نشین ہیں قد پارسی کے ذوق سے آشنا اپنی دھن میں مست  
ذوق و شوق میں بیرونی چیزوں کے محتاج نہیں ہو کر کی طرح اپنی بہار ساتھ لے  
پھرتے ہیں وہ اپنی ذات سے کچھ نہیں ہیں  
جب چاہا ترانہ شیراز شروع کر کے کنار آب و رگنا باد و گلشت وصل  
کا سماں پیدا کر دیا۔

## کشف و کرامات

فارین ز معدوم ہو گا کہ بس کتاب کا دہر و بدار  
کشف و کرامات پر نہیں بس لئے کہ ولایت کرامت پر موقوف نہیں اور نہ  
کرامت ولایت کے لئے شرط ہے حضرت بایزید بسطامیؒ کی خدمت میں



ایک شخص دس سال میقم رہا کوئی کرامت نہ دیکھی واپس ہونے لگا تو اپنے  
بڑچھا کہ کیسے آئے تھے کیوں جا رہے ہو اس نے عرض کیا خیال تھا کہ کرامت  
کا صدور ہو گا اور میں دیکھوں گا اتنے طویل عرصے میں میں نے کچھ نہیں دیکھا۔  
اس لئے واپس جا رہا ہوں۔ آپ نے فرمایا اس عرصے میں مجھ سے کوئی کام فلاں  
سنت دیکھا ہے۔ کہا نہیں فرمایا یہی سب سے بڑی کرامت ہے۔

الاستقامت فوق الکرامات۔ بھرچنڈی شریف کے تینوں بزرگان کی کیفیت  
کچھ اس قسم کی تھی کہ کوئی لمحہ ایسا نہ تھا جس میں کرامت کا صدور نہ ہو۔ اس لئے  
تمام واقعات کو جمع کرنا مشکل ہو گیا ہے جس طرح گزشتہ دو بزرگان کے  
حالات میں مختصر طور پر ہم نے چند ایک مشہور واقعات پیش کئے ہیں اس  
طرح حضرت صاحبؒ کے ذکر میں بھی ہم چند واقعات بیان کرتے ہیں۔ ہم نے  
اس باب کو عمداً مختصر کیا ہے اس سے یہ نہ سمجھ لیا جائے کہ صرف یہی چند  
واقعات بہ طور کرامات صادر ہوئے ہیں بلکہ موجودہ دوز میں لوگوں کے اذہان  
اس قسم کے ہو گئے ہیں کہ وہ ہر بات کو خوش اعتقاد ہی سمجھ کر بے وقعت بہ  
دیتے ہیں ہمارے پاس کشف و کرامات کے واقعات اتنے ہیں کہ ایک  
مستقل کتاب لکھی جاسکتی ہے۔

سندھ میں ہر طرف ان دامن تھا ابھی تک نہ مسجد منزل گاد کا کوئی  
سوال تھا نہ سند و سلم فسادات کا تصور اور نہ ہی کوئی خاص سیاسی کشمکش  
شروع ہوئی تھی، حضرت صاحب رحمۃ اللہ علیہ اکثر فرمایا کرتے تھے کہ اگرچہ حکومت برباد  
کر دے تو لشکر کا خیال رکھنا فلاں کام یوں انجام دینا فلاں کام اس طرح کرنا۔  
حضرت پیر صاحب موجودہ سجادہ نشین اور میں حیران ہو کر گھنٹوں ان باتوں  
پر غور و خوض کرتے لیکن کچھ سمجھ میں نہ آتا، کچھ عرصہ بعد یکایک فسادات



نے جہنم یا اور سیاسی تنگ و دو نے مسجد منزل گاہ کا سوال کھڑا کر دیا اور  
حضرت صاحبؒ کی نظربندی کا واقعہ پیش آگیا۔

جسام جہاں ناست ضمیر میر دوست

جس کی نظر ذرا الہی ہو جسکی نطق توفیق الہی ہو۔ اتقوا فراست المومن  
فانہ ينظر بنور الله وينطق بتوفيق الله، جسکی فراست کی  
بلندیوں پر عقل عقیقہ کب پہنچ سکتی ہے۔

مورے مایہ ہمدوش سلیمان کس طرح بنے

کراچی جیل میں فیصلہ فتح محمد خد متگار نے عرض کیا کہ حضرت! بچے اور تمام عجات  
آپ کیلئے بہت مول ہے جیل سے باہر نکلنے کی تجویز فرمائیں آپ نے فرمایا شاید  
تم تنگ ہو گئے ہو اپنا حال تو یہ ہے کہ سازی زندگی کے لمحات ایک طرف اور یہ  
چند ایام ایک طرف یہ فدائی انعام ہے۔ مجھے حاصل ہوا ہے، تم آج رات  
حَسْبُنَا اللَّهُ الْحَسِيب کی ایک تسبیح پڑھ کر سو جاؤ فیصلہ فتح محمدؒ کا  
کہنا ہے کہ میں نے حسب ارشاد عمل کیا صبح کو اٹھا تو میرا نام پکارا جا رہا تھا۔ معلوم  
کیا تو پتہ چلا کہ خد متگار تبدیل کیا جائے اور صاحبؒ ذہن فقیر آئے میں نے رو  
د کر عرض کیا کہ میرے عرض کرنے کا مطلب یہ نہ تھا کہ اپنی خدمت سے آپ  
مجھے دور کر دیں، حضرت صاحبؒ نے مجھے تسلی دی اور فرمایا تم جاؤ ہم وعدے  
کے بچے ہیں ہم بھی آتے ہیں فیصلہ فتح محمدؒ کا بیان ہے کہ میں واپس آگیا دوسرے  
دن حضرت صاحبؒ بھی آزاد ہو گئے، واپسی پر جب حضرت صاحبؒ انیشن  
پر اترے تو استقبال کیلئے جماعت کی ایک کثیر تعداد موجود تھی میں بھی قد بوس  
ہوا فرمایا ہم وعدے کے کتنے بچے ہیں۔

ایک منہ چڑھا خادم بعض اوقات آپ سے درشت آئینہ لہجہ میں گفتگو  
کرتا تھا لیکن آپ ہمیشہ خندہ پیشانی سے برداشت فرماتے تھے ایک دن حضرت  
صاحبؒ نے اسے فرمایا کہ میں تو تہا رن ہا میں سننے کا عادی ہو گیا ہوں اور



محسوس نہیں کرتا لیکن ایسا ہنوکہ ہمارے دوست کو غیرت آجائے اور تمہیں کہیں  
 کانہ رکھے خدا کی قدرت حضرت صاحبؒ کے وصال کے بعد یہ شخص بھرچنڈی  
 شریف سے ایسا مطرود ہوا کہ روغن شریف کی زیارت تک سے محروم ہے  
 حضرت صاحب رحمۃ اللہ علیہ کے استاد سراج الفقہ حضرت مولانا  
 سراج احمد صاحب دہمت برکاتہم العالیہ نے بیان فرمایا کہ "جس زمانہ میں میں  
 بھرچنڈی شریف رہا کرتا تھا حضرت صاحبؒ کے ساتھ اکثر مجلسیں ہوا کرتی  
 تھیں جب بھی ہم اکٹھے ہوتے میں دل میں خیال کرتا کہ حضرت صاحبؒ اگر ولی اللہ  
 ہیں تو فلاں کام کریں میرے دل میں یہ خیال آتا اور حضرت صاحبؒ فوراً اسی  
 طرح عمل کرتے پھر میں سوچتا شاید یہ اتفاقی واقعہ ہے اب کوئی دوسرا  
 خیال کرتا وہ بھی بعینہ پورا ہوتا حضرت استاد مذکور کا بیان ہے کہ ایک دو  
 دفعہ نہیں بلکہ سینکڑوں دفعہ میرے ساتھ اس قسم کے واقعات پیش آئے  
 ہم پہلے بتا چکے ہیں کہ حضرت مولانا سراج احمد صاحب مدظلہ عالم باطل  
 منافی اور مہربزرگ ہیں ان کی بیعت حضرت خواجہ غلام فرید صاحب رحمۃ اللہ  
 علیہ سے ہے لیکن حضرت صاحبؒ سے انہیں کافی عقیدت ہے۔ باد جودیکہ  
 حضرت صاحبؒ ان کے شاگرد تھے۔

حضرت مولانا سراج احمد صاحب مدظلہ العالی نے فرمایا کہ جس زمانے  
 میں میں بھرچنڈی شریف رہا کرتا تھا میرے گھر سے اطلاع آئی کہ بچہ بیمار ہے  
 اور آپ فوراً پہنچیں میں گھر روانہ ہو گیا لیکن حضرت صاحبؒ سے میں نے  
 کہہ دیا کہ ایک ہفتے کے بعد فلاں دن میں واپس آؤں گا۔ اسٹیشن پر جیب  
 بھیجی جائے۔ حضرت مولانا کا کہنا ہے کہ جب میں گھر پہنچا گھر یلو مجبوریوں میں  
 پھنس گیا اور مقررہ تاریخ پر نہ جاسکا کافی دنوں کے بعد جب گھر یلو اور  
 سے فراغت ہوئی میں روانہ ہوا اسٹیشن ڈھرکی پر اترا تو دو فقیر پہلے سے  
 میرے منتظر تھے۔ حالانکہ میں نے کوئی اطلاع وغیرہ نہیں بھیجی تھی ان سے پوچھا



تو انہوں نے بتایا کہ حضرت صاحبؒ نے حکم دیا ہے کہ اسٹیشن پر سواری لے  
جسار مولانا سراج احمد صاحب تشریف لارہے ہیں۔

فاضل جلیل حضرت علامہ سید احمد سعید شاہ صاحب کاظمی دامت  
برکاتہم العالیہ سے حضرت صاحبؒ بڑی محبت فرمایا کرتے تھے اور ہمیشہ نہیں  
اپنے ساتھ بٹھایا کرتے تھے۔ حضرت صاحبؒ کے دھال کے ایک سال بعد  
آپ کے پہلے عرس کے موقع پر جب حضرت کاظمی صاحب تشریف لائے تو  
فاتحہ کیلئے روضہ اندس میں تشریف لے گئے۔ مزار شریف سے ذرا فاصلے پر بیٹھ کر  
فاتحہ پڑھنے لگے، حدیث شریف میں آیا ہے کہ زندگی میں جو شخص جس سے جتنا  
قریب بیٹھتا ہے مرنے کے بعد بھی اس سے اتنا قریب بیٹھے اگر زندگی میں دور  
بیٹھتا تھا تو اس کے مرنے کے بعد بھی اس سے اتنا دور بیٹھے۔ حضرت صاحبؒ  
رحمۃ اللہ علیہ کی زندگی میں حضرت کاظمی صاحب کے ساتھ آپسی ملاقات کا  
انذار یہ ہوتا تھا کہ قبہ کاظمی صاحب ادب کرتے ہوئے ذرا دور بیٹھا جاتا ہے  
لیکن حضرت صاحب رحمۃ اللہ علیہ ہاتھ سے پکڑ کر فوراً انہیں کھینچ لیتے اور اپنے  
قریب بٹھاتے تھے۔ چنانچہ اس روز بھی یہی صوأت ہوئی حضرت صاحب رحمۃ  
اللہ علیہ نے گوارا نہ کیا کہ کاظمی صاحب اتنی دور بیٹھیں قبہ کاظمی صاحب کا بیان  
ہے کہ میں نے محسوس کیا کہ حضرت صاحب رحمۃ اللہ علیہ اسی طرح میرا ہاتھ  
پکڑ کر مجھے قریب کھینچ رہے ہیں۔ جو لوگ اس وقت روضہ اندس میں موجود  
تھے چونکہ عرس کا موقع تھا کافی لوگ اندر فاتحہ پڑھ رہے تھے ان کا بیان ہے  
کہ ہم نے دیکھا کہ جس طرح زیر دست کسی آدمی کو گھسیٹ کر کھینچ لیا جاتا ہے  
قبہ کاظمی صاحب اسی طرح مزار کے قریب کھینچ لے گئے، یہ شیخ کا روحانی  
تصرف اور اثر تھا جو کسی لوگوں نے اپنی آنکھوں سے دیکھا  
مسٹر کوپے کا واقعہ بھی اس سلسلے کی ایک کڑی ہے جو نیچے درج ہو چکا



**وصال پر بلال** | وصال سے تقریباً سات آٹھ سال قبل پشت پر سلطان  
 نکلا تھا جس نے صحت پر برا اثر ڈالا اور حضرت صاحب  
 رحمۃ اللہ علیہ اکثر بیمار رہنے لگے۔ ربیع الاول ۱۳۸۰ھ میں بیماری نے طول  
 پکڑا اور آپ ذی فرائض ہو گئے جماعت دور دور سے آنے لگی صاحبزادگان  
 خدمت میں موجود تھیں۔ جماعت کے ہر فرد پر فراق کا ایک بھول سا خوف طاری  
 ہو گیا ہر ایک کے چہرے پر اداسی اور مردنی چھائی ہوئی تھی، رجمادی الاول  
 کو آپ نے اس فقیر مولف کتاب کو بلوا کر سورہ داحیہ سنی جس میں قرآنی  
 بلاغت نے اپنے مخصوص انداز میں نملے الہی کا نقشہ کھینچا ہے۔ کلام اللہ  
 الکلام شاید نعمت عظمیٰ (دیوان الہی) جو بہشت میں اہل جنت کو نصیب ہوگی کی  
 پیاس اور تشنگی نے بیقرار کر رکھا تھا۔

۸ رجمادی الاول کو سورہ فتح کا پہلا رکوع سنا جس میں اشارہ تھا کہ مشق  
 دیدنے قائم الہی کے ذکر میں اس بے نیاز کا جلوہ دیکھ لیا اور اس جلدی کے  
 نفاکے کو نسخہ مبین کے حسین لفظوں میں سن کر شاد کام ہوا اور رحمت مجسم  
 سرور عالم صلی اللہ علیہ وسلم کے صدقے میں اتمام نعمت کاثرہ روح فرما لیا گیا قلب  
 مومن میں سکینہ الہیہ کا نزول مزید عرفان و یقین کا باعث ہوا۔  
 بڑے صاحبزادے صاحب (موجودہ سجادہ نشین پھر چنڈی شریف) کی سیمین  
 جج کی عدالت میں پیشی تھی حضرت صاحب رحمۃ اللہ علیہ نے انہیں بصد تاکید  
 فرمایا کہ پیشی کے بعد جلدی واپس آنا فقیر فتح محمد ڈرامہ سے ارشاد فرمایا کہ  
 اسے کار میں لے جاؤ اور جلدی واپس لے آؤ ۸ رجمادی الاول کی صبح کو صاحبزادہ  
 صاحب پیشی کیلئے تشریف لے گئے اور دوپہر سے پہلے واپس تشریف  
 لے آئے بظاہر تو سخت کیس تھا لیکن جانے وقت حضرت صاحب کی دعا اور تاکید  
 کا اثر یہ ہوا کہ صاحبزادہ صاحب کے حق میں فیصلہ ہو گیا۔

بعض کا خیال تھا کہ سکھر کے میڈیکل سپرنٹنڈنٹ کو آپ کی طبیعت دکھائی



جلنے چنانچہ فیتہ فتح محمد ڈرائیور پھر سکھر گیا۔ ۸ بجے شب ڈاکٹر کو لے آیا۔ تقریباً دو گھنٹے ڈاکٹر بھر چنڈی شریف رہا معمول ہدایت دیکر واپس چلا گیا۔ بہت طبیعت کافی خف تھی۔

حضرت صاحبؒ اس وقت آنکھیں بند کیے سو رہے تھے گویا فانی نظاروں سے آنکھیں بند کر کے لا فانی نظارے میں محو تھے یہ فیتہ جامع کتاب پلنگ سے دو چار ہاتھ کے فاصلے پر سامنے کھڑا ہے۔ نگاہیں آپ کے چہرے پر ہیں۔ آپ نے آنکھیں کھولیں اور فرمایا مغفورا! میں قریب ہوا تو فرما ہے تھے۔ ثم قتلت قلوبکم من بعد ذلک فہی کالجاسرۃ او اشد قسوة یہ اشارہ تھا کہ معصومہ صاحبات پر جانگذاز واقعہ آئیوا لا ہے انکی باقی عمر گریہ وزاری میں نریگی۔ لہذا یہ آیت چینی کی فٹری پر لکھ کر انہیں پلا دینا تاکہ اس واقعہ فاجحہ کا اثر دیر تک ان کے دلوں پر قائم نہ رہے۔ یہ آیت اس باب میں بہت مفید ہے۔ واضح رہے کہ عملیات جب آپ نے مجھے سمجھائے تو اس آیت کا عمل بھی سمجھایا تھا۔ اس آیت کو لکھ پینا یا پلانا خاص طور پر مصیبت زدہ مستورات کیلئے نہایت فائدہ مند ہے۔ رات خاموشی کے عالم میں گزاری۔ صبح وہ دن آگیا جس کے تصور سے ہم لوگ پہلے کانپ رہے تھے۔ بتاریخ ۹ جمادی الاول ۱۳۸۸ھ مطابق ۳۰ اکتوبر ۱۹۶۸ء بروز اتوار بوقت ایک بجے دن وہ انسان ہم سے رخصت ہوا جسکی انسانیت لاکھوں انسانوں کی مقتدا تھی اور جس کی روحانیت شہرستان روح کی تاجدار جس کو ایک نظر دیکھ لینے سے دلوں میں اللہ اللہ کی ضربیں سنائی دیتی تھیں جس کا ہجرہ اداس دلوں کو صبح کی تازگی بخشا تھا۔ اور رونے والوں کو تبسم جو بیک وقت مریدوں کا رحیم باپ بھی تھا اور پیر بھی استاد و معلم بھی تھا۔ مربی بھی تھا جس کی صحبت روگی دلوں کا درماں تھی جو صورت میں جبرہاں تھا تو سیرت میں رحمت رحمان! آہ ایک محبت ایزدی ایک آیت



رحمت و سایہ عاطفت ہمارے سروں سے اٹھ گیا۔ اِنَّا لِلّٰہِ وَاِنَّا اِلَیْہِ رَاجِعُونَ  
صاحبزادگان نے غسل دیا، بجلی کی طرح سائے ملک میں یہ خبر پھیل گئی ہر طرف  
سے انسانوں کا ایک سیلاب اٹھ اچلا آتا تھا فریاد و فغاں پیچھے و پکاراؤ  
تھریہ و بکا کا یہ عالم تھا کہ معلوم ہوتا تھا جس طرح انسانوں کے ساتھ زمین  
آسمان اور فرشتے بھی گریہ و زاری میں مشغول ہیں چونکہ جماعت کا سلسلہ کافی  
وسیع ہے اور تقریباً تمام ملک میں پھیلا ہوا ہے۔ اس لئے انتظار کرنا ضروری تھی  
چنانچہ دوسرے دن یعنی سوموار کے روزِ روضہ مبارک میں اپنے والد ماجد شیخ  
ثانی قدس سرہ کے پہلو میں دفن ہوئے ۔

یہ ہونچھی وہیں پہ خاک جہاں کا خمیر تھا  
آسماں تیری لحد پہ شبنم افشانی کرے  
سبزہ نرسہ اس گھر کی نگہبانی کرے

میں نے تاریخ وفات قرآن کریم کی آیت فاز فوداً عظیم فی  
الجنة کی تائید جو وقف کی حالت میں طے سے بدن جاتی ہے، کو یہ سمجھ کر نکالی  
ہے ۳۸۸ روضہ مبارک میں فاتحہ کیلئے جاتا ہوں تو فاتحہ بھول جاتی ہے  
آہ کس کو فاتحہ دوں اسے جو بجم سے جدا ہو گیا نہیں نہیں دل کہتا ہے وہ ہم  
سے جدا نہیں ہونے کا ایسے لوگ مرا نہیں کرتے ایک انقباض کی سی کیفیت  
طاری ہو جاتی ہے آنکھیں بند کر کے عرض کرتا ہوں اور فوراً نکل آتا ہوں

دیراں ہے سیکڑہ غم و ساغر اس ہیں  
نم کیا گئے کہ روٹھ گئے دن بہار کے

حلیہ مبارک | طہذبالا قامت اعضا گوشت سے بھرے ہوئے رنگ  
مکھتا ہوا چہرہ صبح قدرے کٹائی آنکھیں بڑی بڑی اور سرگیں پیشانی کٹاؤ



اور چمکدار ناک ستواں۔ رخسار نہ ابھرے ہوئے نہ پچکے ہوئے۔ موتی جیسے دانت  
 داڑھی گھنی قبضہ لمبے خط قدرتی بنا ہوا آواز گرجدار بڑے بڑے اجتماعات  
 میں آپکی آواز پہلی اور آخری صف والے یکساں سنتے قرأت قرآن میں الفاظ  
 ٹھہر ٹھہر کے ادا فرماتے جیسے موتی پر دئے جارہے ہوں سر کے بال شانوں کو چھونا  
 چاہتے۔ دو ایک دنہ قصر بھی فرمایا۔ سر مبارک پر حضور سیدنا غوث اعظم رضی اللہ  
 عنہ کی دستار یا کلاہ قادری ہاتھ میں عصا پیر بن پندلیوں تک اور گریبان  
 سیدھا سینے پر شلوار ٹخنے سے تقریباً چار انگل اوپر تاکہ رکوع میں جاتے  
 وقت بھی اسبال کی وعید سے بچاؤ رہے۔ سردیوں میں اوپر جبہ بھی ڈالا  
 کرتے تھے جس کا حاشیہ بہت خوبصورت ہوتا رفتار میں بڑی مانت اور  
 سنجیدگی ہوتی۔ رعب کا یہ عالم کہ آٹھ اٹھا کر چہرے کو دیکھ کوئی نہ سکتا  
 زندگی بھر نہ سے کبھی کوئی گالی یا بخش کلمہ نہیں سنا گیا۔ قہقہہ لگا کے ہنستے  
 ہوئے آپکو کبھی نہیں دیکھا گیا، دنیا سے نفرت اور بیزارگی کا یہ عالم کہ زندگی  
 بھر کبھی کسی سے حساب نہیں پوچھا۔ کئی لوگ ہزاروں روپے ہریپ کر گئے مگر  
 احساس تک نہ ہوا۔ پیسوں کو دیکھایا اپنے پاس رکھنا تو درکنار بلکہ ہاتھ لگانے  
 کا موقع بھی بہت کم آیا ہے۔ عادت کر یہ تھی کہ حکومت کے افسران سے ملنے  
 سے ہمیشہ کتراتے تھے۔ عمار اور مشائخ کو خود چل کر ملتے تھے۔ سرکار دو جہاں  
 صلے اللہ علیہ وسلم سے والہانہ محبت تھی۔ حضور کا ذکر شروع ہوتا ادھر آنحضور  
 سے آنسو شروع ہوتے سادات کرام کے ساتھ جو ادب و نیاز اس شخصیت  
 میں دیکھا گیا ہے وہ اس زمانے میں کہیں نہیں مل سکتا۔

ہر لہان بادہ لا خور دند و رفتند  
 تہی نمنانہ لا کردند و رفتند

حضرت صاحب رحمۃ اللہ علیہ کے آٹھ صاحبزادے ہیں جن میں سے  
 سب سے بڑے صاحبزادے اس وقت دربار عالیہ بھرچنڈی شریف



کے سجادہ نشین ہیں۔ اب ہم ان کے مختصر حالات قلمبند کرتے ہیں۔

## مذکرہ مجاہد ملت حضرت قیلہ پیر عبد الرحیم صاحب برکات

سجادہ نشین دربار عالیہ بھرچنڈی شریف

آپ کی پیدائش اور تعلیم و تربیت | آپ کی پیدائش ۱۳۳۳ھ میں ہوئی اس وقت

آپ کے دادا حضرت شیخ ثانی رحمۃ اللہ علیہ کا زمانہ تھا بھرچنڈی شریف کی تاریخ میں یہ زمانہ سنہری زمانہ کہلانے کا مستحق ہے۔ آپ کی ولادت پر خوشی منائی گئی ساتویں دن حضرت شیخ ثانی قدس سرہ نے عبد الرحیم نام تجویز کیا۔ کسی شخص نے آپ سے پوچھا کہ حضرت صاحبزادے کا نام کیا رکھا ہو ارشاد فرمایا ہم نے بسم اللہ الرحمن الرحیم کو پورا لکھا ہے۔ اور وہ اس طرح کہ اپنے نام عبد اللہ اپنے صاحبزادے یعنی حضرت شیخ ثالث کا نام عبد الرحمن اور پوتے کا نام عبد الرحیم ہے۔ تینوں ناموں سے لفظ عبد ہٹانے سے خود بخود

بسم اللہ الرحمن الرحیم پوری ہو جاتی ہے۔ قدرت نے تربیت کھیلے آپ کو اپنے دادا رحیم (شیخ ثالث) جیسی عظیم المرتبت ہستی کی گود نصیب فرمائی حضرت شیخ ثانی قدس سرہ کو آپ سے بہت محبت تھی بڑے بڑے فقرا راوی ہیں کہ آپ اکثر اپنے ادا جان کے سینے پر کھیلے رہتے تھے۔ کیونکہ قدرت نے آپ کے کسب فیض کا حصہ اس سینہ میں رکھا تھا، ظاہر ہے کہ جس بچے کو ایسی عظیم شخصیت کی اس قدر شفقت محبت نصیب ہوئی ہو اس میں اس کا کتنا اثر ہوگا اور اس میں کتنی خوبیاں ہوں گی۔

یہ فیضان پدر تھا یا کہ مکتب کی کرامت تھی سکھائے کس نے اس خلیل کو آداب فرزدی



ابتدا قرآن مجید کی تعلیم شروع ہوئی ۱۵ پاسے حفظ اور ۱۵ نافر پڑھے آپ  
ابتدا ہی سے غیر معمولی ذہانت کے مالک تھے۔ جو سبق دوسرے طالب علم  
گھنٹوں میں یاد کرتے آپ منٹوں میں یاد کر لیتے، اس کے بعد مولانا عبدالکریم  
صاحب سے آپ کی تعلیم شروع ہوئی۔ حضرت مولانا عبدالکریم صاحب غفرلہ  
میانوالی کے باشندے تھے۔ انہی حضرت شیخ ثانی قدس سرہ کی مہربانیوں اور  
ذریعہ نوازیوں نے ہرستان شیخ پر اقامت کے لئے مجبور کر دیا تھا۔ حضور شیخ  
ثانی قدس سرہ نے بدھ کے روز شام کے وقت آپ کو اور آپ کے چھوٹے  
بھائی میاں عبدالکریم صاحب مرحوم کو مولانا عبدالکریم صاحب سے اردو کا  
تساوہ شروع کروایا۔ یہ فقیر جامع الکتاب مولانا موصوف سے ان دنوں  
مخبر کے ابتدائی رسائل پڑھتا تھا۔ دونوں صاحبزادوں کو جیم تک حضرت مولانا  
نے صرف پڑھوائے۔ اس موقع پر حضرت شیخ ثانی نے اس فقیہ کی طرف اشارہ  
کرتے ہوئے فرمایا کہ ان بچوں کا اصل استاد یہی ہے۔ اب حضرت مولانا کے  
پاس باقاعدہ تعلیم شروع ہو گئی۔ تھوڑے دنوں میں عربی کتابوں کے اندر آپ کو  
اچھا خاصا ملکہ پیدا ہو گیا۔ یہاں تک کہ منطقی وغیرہ کی کتابوں میں حضرت مولانا  
عبدالکریم صاحب کے ساتھ بعض مسائل پر کئی دفعہ بحث و مباحثہ ہو جاتا۔ اس  
نے بعد حضرت مولانا سراج احمد صاحب دامت برکاتہم اور میرے والد ماجد  
رحمۃ اللہ علیہ سے بھی آپ نے کچھ اسباق پڑھے بالآخر باقاعدہ طور پر مجھے  
ان کی تعلیم پر مقرر کیا گیا۔ میرا بھی تعلیمی زمانہ تھا اپنے اسباق سے فارغ ہو کر  
میں ان کو پڑھاتا تھا۔ کئی لوگ درسگاہ میں ہر حیرانی کے عالم میں پوچھتے کہ تم میں  
استاد کون ہے؟ اور شاگرد کون کیوں کہ عمر کا زیادہ تفاوت نہیں تھا۔ چنانچہ  
شرح ملا، شرح وقایہ اور مشکوٰۃ وغیرہ تک آپ نے کتابیں پڑھیں لیکن  
نہایت سمجھ کر پڑھیں اور دوسری کتابوں کو سمجھنے کا خاصا ملکہ پیدا ہو گیا۔ آگے  
چل کر قدرت نے آپ کے کاندھوں پر چونکہ ایک عظیم بار ڈالنا تھا۔ اس لئے



ابتداء سے غیر معمولی ذہانت و قابلیت عطا کی تھی۔

## آپ کی شجاعت و جرأت

باسلاطیں درندہ مرد فقیر از شکوہ بویا لرزد سریر

حضرت سجادہ نشین صاحب دامت برکاتہم کو جلال و رعب اپنے دادا حضور شیخ ثالث قدس سرہ سے ملا ہے جنکی محفل میں بڑے بڑے لوگوں کو زبان کھولنے کی ہمت نہیں پڑتی تھی۔ حضرت سجادہ نشین صاحب اگرچہ انتہائی منکسر المزاج اور سادہ زندگی گزارنے کے عادی ہیں اور ہر شخص سے نہایت آزادی سے ملتے ہیں اس کے باوجود ہر وقت ان کی مجلس میں بیٹھنے والے لوگ بھی اپنے آپکو بے تکلف محسوس نہیں کرتے۔

حضرت پیر صاحب کی جرأت و شجاعت واقعات قابل دید ہیں ایسے موقعوں پر عموماً حضرت شیخ ثالث قدس سرہ نے اپنی کو بھیجا کرتے تھے۔ چنانچہ حضرت شیخ ثالث قدس سرہ کے زمانے میں ایک ہندو عورت بھرچنڈی شریف میں مسلمان ہوئی کچھ عرصہ بعد ہندوؤں نے کوشش کر کے زبردستی اس عورت کو ہندوؤں میں واپس کرا دیا۔ حضور شیخ ثالث قدس سرہ کے لئے یہ بات ناقابل برداشت تھی۔ آپ نے فوراً اپنے بڑے صاحبزادے (موجودہ سجادہ نشین) کو بلوایا اور حکم دیا کہ اس سلسلہ میں وہ ضروری اقدام کریں۔ چنانچہ حضرت پیر صاحب خواجہ عبدالرحیم صاحب مدظلہم العالی رحیم یار خاں تشریف لائے پولیس سے ملے اور صحیح صورت حال سے انکو مطلع کیا اور ان سے فرمایا کہ عورت کو مجسٹریٹ کے سامنے بلوا کر اس کے بیان لئے جائیں اگر وہ مسلمان ہے تو ہمیں دی جائے ورنہ وہ ہندوؤں میں رہے یہ بات آپ نے اس انداز سے مقامی افسران سے کہی کہ وہ مرعوب ہوئے بغیر نہ رہ سکے، اتنے میں حضرت شیخ ثالث قدس سرہ بھی جماعت کے



ساتھ تشریف لائے۔ آخر اس عورت کو بلوایا گیا۔ موجودہ پیر صاحب نے تمام حفاظتی انتظامات ہائیوٹ طور پر پہلے سے مکمل کر لئے تھے تاکہ پھر اسکو دوبارہ اغوا نہ کیا جاسکے۔ اس عورت نے بیان دیا کہ میں مسلمان ہوں اور مسلمانوں کے پاس رہنا چاہتی ہوں۔ چنانچہ باقاعدہ عورت و احترام اسکو لیکر یہ حضرات واپس ہوئے۔ اس سلسلے میں اگرچہ حکم حضور شیخ ثالث قدس سرہ ہی کا تھا۔ لیکن ساری کوشش حضرت سجادہ نشین نے ہی کی۔ اسی نوعیت کا ایک دوسرا واقعہ ہے کہ ایک ہندو عورت مسلمان ہوئی تو ہندوؤں نے مل کر اسکو پیر کر میرا تھیلو میں ایک مکان میں بند کر دیا۔ اور اسکو مار پیٹ بھی کی۔ حضرت شیخ ثالثؒ ان دنوں بھرچنڈی تشریف نہیں رکھتے تھے موجودہ پیر صاحب کو اطلاع پہنچی آپ فاموش بیٹھنے والے کہاں تھے۔ جہت کے ایک دو فقروں کو ساتھ لیکر سیدھے میرپور پہنچے اس مکان سے ذرا فاصلے پر ٹھہر گئے۔ عورت کی چیخ و پکار کی آواز دہاں تک آرہی تھی پہلے یہ خیال ہوا کہ ان کے گھر سے چھین لی جائے لیکن پھر مصلحتاً باہر ٹھہر کر انتظار کرتے گئے کیونکہ ہندوؤں کا پردگزام یہ تھا کہ اسے کسی دوسری جگہ منتقل کر کے لے جائیں۔ اسی اشار میں انہیں بھی پتہ چل گیا کہ بھرچنڈی تشریف کے مجاہد آگے ہیں اور شہر کے اہم ناموں پر متعین ہیں اس سے وہ ڈر گئے۔ اور باہر نکلنے کا ارادہ طوی کر دیا۔ اب حضرت پیر صاحب کو بڑی تشویش ہوئی وقت زیادہ گزرتا جا رہا تھا۔ ہلائی غیرت بیٹھنے نہیں دیتی تھی آخر آپ میرپور میں فوج کے ایک افسر سے جسامتے اور اسے صورت حال سے مطلع کیا۔ چنانچہ اس کے مشورے سے آپ نے خود ایک درخواست دی کہ شہر کو خطرہ ہے اور فوج فوراً اس کا انتظام کرے بات تھی بھی صحیح افلاک نازک



صورت اختیار کئے تھے اور فوج فوراً اس کا انتظام کرے بات عورت کو اپنے قبضہ میں لے لیا اور اگلے دن اسے سیشن جج کی عدالت میں پیش کیا جہاں اس نے اپنے مسلمان ہونے کا اقرار کیا اور حضرت پیر صاحب کے حوالے کر دی گئی۔ ظاہر ہے کہ اگر یہ کوشش اور بھاگ دوڑ نہ ہوتی تو ایک عورت جو مسلمان ہو چکی تھی زبردستی مرتد بنا دی جاتی ظاہر میں یہ واقعہ کتنا بھی حقیر معلوم ہو لیکن حقیقت یہ ہے کہ اس سے بڑھ کر اسلام کی اور کیا خدمت ہو سکتی ہے کہ انسان اپنی جان پر کھیل کر اسلامی وقار پر حرف نہ آنے دے۔

یہ محض حضرت صاحب کی ذاتی شجاعت۔ بہادری اور بلند ہمتی کا نتیجہ ہے جس زمانے میں مسجد منزل گاہ کا ٹھکڑا چل رہا تھا۔ اور حضرت صاحب شیخ ثالثؒ کو نظر بند کر دیا گیا تھا۔ حکومت کا خیال تھا کہ بڑے پیر صاحب کا تو کچھ اندازہ نہ ہو سکا۔ یعنی ان کے ارادوں اور منصوبوں کا علم نہ ہو سکا۔ لیکن ہے ان کے صاحبزادے سے کوئی باتیں ایسی ہمارے ہاتھ آجائیں جن سے پیر صاحب کے خلاف کوئی اہم اور مضبوط الزامات قائم کئے جاسکیں چنانچہ اس سلسلے میں ایک ٹیمٹی مقرر کی گئی۔ ایک جج اس کا صدر تھا۔ اور موجودہ پیر صاحب کو بلایا گیا۔ مسجد منزل گاہ سے متعلق انہوں نے کئی سوالات پرچھے لیکن کیا حال آپ کے کسی جواب سے ذرا سی لپک ہو۔ انہوں نے یہ بھی پوچھا اللہ بخش سبابت وزیر اعظم سندھ سے آپ کے کیسے تعلقات ہیں۔ اس پر آپ نے فرمایا اس سوال کی وضاحت کی جائے۔ انہوں نے کہا آپ کے کوئی اس سے دوستانہ مراسم، آپ نے فرمایا۔ مراسم میں ایک دوسرے کے پاس آنا جانا ہوتا ہے۔ نہ ہم کبھی اس کے پاس گئے ہیں اور نہ کبھی وہ آیا ہے۔ جہاں تک میرا تعلق ہے میں نے تو اس کی شکل تک نہیں دیکھی۔ اس کے علاوہ انہوں نے اور



بھی کئی ایک سوال کئے۔ لیکن انہیں کچھ ہاتھ نہ آسکا اور اپنا سامنہ لے کر رہ گئے البتہ انہوں نے سمجھ لیا کہ الولد سرلابیہ آخر یہ بھی اسی شخص کا صاحبزادہ ہے جس کی حقیقت کو ہم آج تک نہیں سمجھ سکے۔ جواباً کے دوران آپ نے انتہائی وقار اور تحمل کا مظاہرہ کیا۔ اور کسی سوال کو کوئی اہمیت ہی نہیں دی۔ اور جو جواب بھی دیا نہایت کھرا، دلوک واضح اور بغیر کسی جھجک کے، اس سے اس کھینٹی پر آپ کی شخصیت، تدبیر، فراست، کا بہت گہرا اثر پڑا۔

(نوٹ) غفلت کی بنا پر حضرت سجادہ نشین صاحب بھرچہ پنڈی شریف اور حضرت پیر عبدالرحمن صاحبؒ کے دوسرے صاحبزادوں کے حالات تفصیلی طور پر درج نہیں ہو سکے۔

اسی طرح سندھ کے معروف سیاسی لیڈر محمد امین خان کھوسو نے حضرت صاحب مرحوم کی سیاسی سرگرمیوں اور تحریک پاکستان میں ان کے کارہائے نمایاں پر ایک مستقل باب ہمیں لکھ کر دیا جو تاخیر سے موصول ہونے کی وجہ سے شریک اشاعت نہ ہو سکا۔ محمد امین خان کھوسو سندھ کے گزشتہ چالیس سالہ دور ریاست میں مخصوص مقام رکھتے ہیں۔ آپ مولانا عبید اللہ سندھی کے تربیت یافتہ اور ان کے قریبی و با اعتماد رفقاء میں سے ہیں۔ محمد امین خان نے اپنے شیخ (امام العصر حضرت عبدالرحمن قدس سرہ) کی ہمراہی میں ہر گام پر بساط ریاست پر ہرے جمائے ہیں۔ ان کے قلم سے نکلی ہوئی سیاسی و تاریخی دستاویز بھی انشا اللہ دوسرے ایڈیشن میں شامل اشاعت ہوگی۔



## اس دربار کے خلفاء

مختصر عرصے میں اس دربار نے جو دین کی خدمت انجام دی ہیں اور جن جواہر ریزوں کو چن چن کر اپنی خانقاہ کی زینت بنایا ہے وہ صاحب نظر سے پوشیدہ نہیں ہیں جام عرفان پی کر جن متوالوں نے اس درگاہ کی گدائی کو اورنگ خسروی سے بہتر جانا ہے ان کا حال ہم قدرے لکھ آئے ہیں اب وہ حضرات جو ان اصحاب ثلاثہ رحمہم اللہ کے مجاز اور خلفا ہوئے ہیں جو آسمان ولایت و عرفان کے کوکب بن کر چپکے اور جنہوں نے ہزار ہا گم گشتگان باد یہ ضلالت کو درموی پر جھکایا ان کا مختصر تعارف کراتے ہیں تاکہ ناظرین کتاب کے بانی حضرات مشائخ رحمہم اللہ کا یہ کمال بھی واضح ہو کر سامنے آجائے۔

حضور شیخ اعظم بانی بھرچنڈی شریف کے خلفاء کرام

ہر گل لکھ شد عین آرا ر اثر رنگ بولے صحبت دوست

فانپور شہر کے قرب و جوار میں دین پور ایک بستی ہے۔

خلیفہ صاحب دین پوری جسکی بنیاد کا مہر احمد العارفین حضرت خلیفہ غلام محمد صاحب رحمۃ اللہ

علیہ کے سر ہے۔ آپ شیخ اعظم بانی بھرچنڈی شریف کے اعظم خلفائے میں سے تھے، نہایت ہی متقی متورع حدود شریعت مقدسہ کے محافظ مستجاب نبویہ کے سختی سے پابند تھے۔

بھرچنڈی شریف کے شمالی سمت "راجن پور" ایک بستی ہے وہاں ایک قدیمی مدرسہ

تھا جس میں خلیفہ صاحب نے ابتدائی تعلیم پائی ہے۔ ایک دفعہ اس مدرسہ کے استاد مع جماعت طلباء بھرچنڈی شریف حاضر ہوئے عصر کی نماز کا وقت تھا طلباء اور استاد

جلدی وضو کر کے جماعت میں شامل ہو گئے لیکن حضرت خلیفہ صاحب نے کافی دیر کے بعد

جبکہ جماعت پہنچ چکی تھی اگر منفرد نماز ادا کی، مولوی صاحب نے تاخیر کا سبب پوچھا۔ خلیفہ

صاحب نے فرمایا طہارت کیلئے لوٹنے کی ضرورت تھی اور نہیں مل رہا تھا۔ استاد نے فرمایا



کہ کنواں چل رہا تھا۔ خلیفہ صاحبؒ نے فرمایا کنوئیں کا پانی حضور شیخ عظیم کے باغ میں جاری ہے۔ اس سے استنجا کرنا ادب کے خلاف سمجھا، لوتے کی تلاش میں دیر ہو گئی، گرنا غار بجاعت کے ثواب پر نگاہ نہ کی لیکن اس نالی سے وضو کرنا بے ادبی سمجھا جو شیخ طریقت کے باغ میں جاری تھی۔ ادب کے اس مقام کو وہی سمجھ سکتا ہے جس نے کوچہ فقر کی سیر کی ہو۔

محمیائیت عجب بسندگی پیر نماں  
خاکِ رگشتم و چندیں درجامِ داوند

حضور شیخ ثالث مجدد اعظم حضرت عبدالملک صاحب قدس سرہ مارواڑ سے ایک گھوڑا خرید لائے تھے۔ جو گدھے جتنا قدر رکھتا تھا اور نہایت سست رفتار تھا آپ سندھ والوں کو دکھانے کیلئے بطور نمونہ لائے تھے۔ وہ گھوڑا حضور نے قبلہ والد صاحب عترت علیہ کے پاس بھجوا دیا ہمارے شہر میں ایک حافظ صاحب تعلیم القرآن کے کتب میں معلم تھے اور خلیفہ صاحب سے بیعت تھے ایک دفعہ حافظ صاحب مذکور قبلہ والد صاحب سے وہی گھوڑا سواری کے لئے مانگ کر دین پر گئے۔ خلیفہ صاحبؒ نے پوچھا یہ گھوڑا کس کا ہے حافظ صاحب نے کہا لنگر عالیہ بھرچنڈی شریف سے قبلہ صاحب کے پاس آیا ہے جو بہی خلیفہ صاحب نے یہ بات سنی فوراً اٹھ کر گھوڑے کو لگے لگایا پیشانی چونی بیدیہ ہو گئے۔

گو داں نہیں پہ داں کے نکالے ہوئے تو ہیں  
کعبہ سے ان بتوں کو بھی نسبت ہے دُور کی

حافظ صاحب بتنا وقت دین پر ٹھہرے رہے۔ خلیفہ صاحب خود گھوڑے کی خاص طور پر دیکھ بھال فرماتے رہے۔

فقیر جامع الکتاب کے استاذ مکرم مولوی عبدالرزاق صاحب مرحوم جمعی مدرسہ شمس العلوم بستی مولویاں میں مدرس تھے اور حضرت خلیفہ صاحب سے بیعت تھے ایک دفعہ سبق کے دوران انہوں نے خلیفہ صاحبؒ کا ایک واقعہ سنایا،

حضرت شیخ عظیم بانی بھرچنڈی شریف صلوٰۃ السبوح باجماعت پڑھاتے تھے خلیفہ صاحبؒ نے بھی دین پور میں یہی طریقہ رکھا حالانکہ داخل کی جماعت بتصریح فہم کے کرام کردہ



ہے۔ مولانا استاد مرحوم نے درہتقا جوفتہ حنفی کی معتبر کتاب ہے پیش کرتے ہوئے عرض کیا کہ حضرت! نوافل کی جماعت مکروہ ہے اور یہ موقوف کر دی جائے، خلیفہ صاحب دیر تک منہ گریبان میں ڈالے خاموش رہے کافی دیر کے بعد سراٹھا کر فرمایا لوگوں کے پیروں اور بزرگوں نے خلاف سنت طریقے رائج کر رکھے ہیں سریدوں اور پیروں نے انہیں عبادت کا درجہ دیدیا ہے یہیں مولوی لوگ عبادت سے بھی روکنا چاہتے ہیں۔ جو ہمارے شیخ نے ادا فرمائی ہے مولوی صاحب نے فرمایا میں بہت نادم ہوا۔

آپ کی جماعت کافی ہے آپ کے صاحبزادے مولانا عبدالہادی صاحب سجادہ نشین ہیں اور دین پور میں دین و ایمان کی بہاران کے دم سے قائم اور حلقہ ذکر الہی اپنی پوری شان و شوکت سے دائم ہے اللہم زد و زد۔

آپ کو دین پور سے باہر ایک گودستان میں سپرد خاک کیا گیا ہے مسجد کے پہلو میں دفن ہونے کو آپ کی جماعت کے ارباب بست و کشاد نے بدعت سیئہ قرار دیے دیا ان کا خیال ہے کہ مسجد کے قریب دفن کرنے سے بدعات و رسومات شرکیہ کا دروازہ کھل جاتا حالانکہ مسجد سے متصل جنوبی چبوترہ خلیفہ صاحبؒ نے سہی لئے بنوایا تھا اور مسجد کے پہلو میں دفن ہونا بزرگان دین کا طریق متواتر تھا چلا آیا ہے، آپ ذی الحجہ ۱۳۵۶ھ میں فوت ہوئے۔

زاہد بہ نازد روزہ ضبطے دارد

سرد بجئے دپیالہ ربطے دارد

کی ذائقہ کو یار مشغول بحسیت

ہر کس بنیال خویش خطے دارد

**خلیفہ صاحب خانگڑہ شریف** میرپور ماہیہ سے حزب کی طرف بارہ میل کے فاصلے پر خانگڑہ شریف نام کا ایک قصبہ ہے حضرت مولانا عبدالغفار

صاحب رحمۃ اللہ علیہ اسی لہجے کے باشندے تھے۔ آپ بہت بڑے عالم فاضل تھے۔ آپ کے

کتب خانے کا بیشتر حصہ بھرچنڈی شریف منتقل ہو آیا ہے۔ تفسیر روح البیان اور شیخ ابوالحسن محمد الدین ابن العربی کی تفسیر قرآن جو تصوف کے رنگ میں ہے پر میں نے مولانا صاحب کے



نشانات دیکھے ہیں جو ان کے بحر علمی پر دال ہیں

عاجی مہر خاں جو اس بستی کے زمیندار تھے نے حضور شیخ اعظم بھرچندی شریف کی خدمت میں دعوت پیش کی آپ فائزۃ تشریف لے گئے مولانا صاحب وہیں آپ سے بیعت ہوئے تصور صورت شیخ پر مولانا صاحب کو علیٰ حیثیت سے چند دن انکار رہا لیکن شیخ اعظم کی صحبت میں جب حقائق منکشف ہوئے اور عالم باطن کے احوال و مراجعہ عالم کثرت میں صورت شیخ میں ظاہر ہوئے تو مولانا صاحب کو اقرار کرنا پڑا۔

شیخ اعظم قدس سرہ نے ایک شخص کے ذریعے پیغام بھیجا کہ مولا کو کہو اب تو تم نے مان یا پیغام رساں نے لفظ ملا چھوڑ کر باقی الفاظ دہرائے مولانا صاحب نے فرمایا وہی الفاظ کہو جو زبان ولایت ترجمان سے ادا ہوئے پھر اس شخص نے پورا پیغام سنایا۔ مولانا صاحب پر عورت کا عالم طاری ہوا بار بار اس لفظ کو دہراتے اور سر دھنتے تھے۔

بدم گفتی و خور ستم عفاک اللہ نکو گفتی

جواب تلخ می زید لب لعل شکر خارا

آپ کے صاحبزادے مولوی احمد صاحب رحمۃ اللہ علیہ کی زیارت میں نے کی تھی اور انکی مجلس میں بیٹھنے کا شرف بھی حاصل ہوا ہے۔ آپ مستجاب الدعوات تھے۔ تعویذ لکھے بغیر یونہی کوئی کاغذ اٹھا کر لپیٹ کر دیدیتے تھے لیکن سائل کا کام فوراً ہو جاتا تھا۔ آپ کے معتقدین کا حلقہ بہت وسیع ہے۔ بلا امتیاز مذہب و ملت آپ کے حلقہ بگوش پھیلے ہوئے تھے۔ اگر کبھی بازار سے گزر رہوتا تو ہندو اپنی ترازو بھول جاتے اور اٹھ کر آپ کے پیچھے چل پڑتے۔ جب حضور شیخ ثانی قدس سرہ کا وصال ہوا تو حضرت قبلہ شیخ ثالث حضور عبدالرحمن نور اللہ مرتدہ کی رسم دستار بندی آپ نے فرمائی۔ آپ سندھی زبان کے بہترین شاعر تھے واردات قلب و سندھی اشعار میں ایسے پیرایے میں ڈھالا ہے جیسے انگشتری میں نیکہ جڑا ہوا ہر۔ آپ نے مشکوٰۃ شریف کا سندھی میں ترجمہ بھی کیا ہے اور بعض دیگر علمی رسالے بھی تصنیف فرماتے ہیں۔ سندھی زبان میں آپ صاحب دیوان ہیں۔



ع خدا رحمت کن دایں عاشقان پاک طینت را

خلیفہ تاج محمد صاحب امریؒ آپ رک انیشن کے قریب امرت شریف میں پیدا ہوئے  
خاندان سادات سے متعلق تھے آپ کا شمار سندھ

کے ممتاز علمائیں ہوتا تھا طالب علمی کا زمانہ گزرا تو علم باطن کی پیاس نے آپ کو مینانہ پیرخان  
کے آستان پر پہنچا دیا۔ بھر خدی شریف کا میکدہ دور دور سے میکشوں کو دعوت ناؤ نوش دے رہا  
تھا۔ یارانِ ملتہ داں کیلئے صلائے عام تھی تشنہ کام آتے اور عرض کرتے رہے

ساقیا بر خیز و در دہ جام را

خاک بر سر کن غم ایام را

مولانا صاحب بزم اقدس میں پہنچے ایک ہی نگاہ میں بیع ہو گئے۔ بیعت سے

سرفراز ہوئے تو دنیا بدل گئی اشغال باطنی کی تکمیل کے بعد خلعت خلافت سے مستفخر ہوئے

حکومتِ انبی کا دربار دیکھا تو دنیوی حکومت کا رعب پرکاش کے برابر نہ سمجھا۔ گورنمنٹ  
برطانیہ کے ساتھ وہ ہاتھ کھیلے کہ سندھ کا مورخ اسے کبھی فراموش نہیں کر سکتا۔

تحریک خلافت زوروں پر تھی لاکھوں رضا کار سرے کھن باندھ کر آپ کی تنظیم میں داخل ہونے

جہاں ترکوں کی حمایت میں جلسہ ہوتا اور مولانا صاحب موصوف کی آمد ہوتی تو لاکھوں انسان

چشم براہ ہوتے جو بنی جلسے میں صدر کی حیثیت سے کرسی صدارت پر رونق افروز ہوتے

خدا "بلبلانِ سندھ" کے سریلے نعروں سے مرتعش ہو جاتی۔

اس بجھے شاہ ترکی کے خداوندِ مظهر کو

سار دین جو دالم درختاں رہے منور کو

مکرر کر کی فرمائشیں ہوتیں ہزاروں نہیں لاکھوں روپیہ چنہ ہوتا جو ترکوں کو

بھیجا جاتا۔ یہ وہ زمانہ تھا کہ ترکوں پر مصائب کے پہاڑ ٹوٹ پڑے تھے ایک طرف ان کے

سروں پر جنگ کے بادل منڈلا رہے تھے، تو دوسری طرف قحط کا زور تھا، مولانا صاحب نے

لینے کو دار سے ثابت کر دیا تھا کہ اسلام کا رشتہ تمام رشتوں سے بالاتر ہے اسے

بھرا کابل کی تہرمانیت نہیں توڑ سکتی حکومتِ برطانیہ کے انسر غصتے سے بچھڑے



آتے لیکن جوہنی اس قلندر پر نگاہ پڑتی اپنی ٹوپیاں اتار کر سلام کرنے پر مجبور ہو جاتے۔

دل میں ساگئی ہیں قیامت کی شوخیاں  
دو چاروں رہے تھے کسی کی نگاہ میں

حضرت مولانا سراج احمد صاحب مکھن بیلوی ثم خان پوری نے فرمایا کہ جب میں حضرت شیخ ثانی قدس سرہ کے زمانے میں ان کے صاحبزادے حضرت عبدالرحمن رحمۃ اللہ علیہ کی تعلیم پر مقرر ہوا تو ایک دن فقیر الہی بخش بھٹہ ساکن گومتھہ ہاگہ بھٹہ رجواکثر حضرت اسردٹی رحمۃ اللہ علیہ کی خدمت میں حاضر ہوتا رہتا تھا انہوں نے روایت کی کہ میں نے حضرت اسردٹی رحمۃ اللہ علیہ کی خدمت میں اپنی ایک مصیبت کیسے دعا کے واسطے عرض کیا آپ نے دعا فرمائی لیکن کچھ نہ ہوا چند دنوں کے بعد دوبارہ حاضر خدمت ہو اہں پر حضرت اسردٹی رحمۃ اللہ علیہ نے فرمایا کہ جب مشرگانہ جیل میں گئے تھے میں نے ان کی رہائی کیسے دعا مانگی کافر کیلئے دعا دربار بے نیاز میں ناپسند ہوئی کسی دن سے میری کوئی دعا مقرون بالا جابت نہیں ہوئی، آپ کے خلفائے میں سے مولانا حماد اللہ صاحب ہلیجی اور مولانا احمد علی صاحب لاہوری مشہور ہو گزرے ہیں۔

**خلیفہ دل مراد خاں صاحب رحمۃ اللہ علیہ** آپ ریوے سٹیشن ہیٹ شہید (کشمور لائن) کے نزدیک بسی تنگوانی میں سکونت

رکھتے تھے، آپ بطور قوم سے تعلق رکھتے تھے، نہایت منکر مزاج متواضع سید سادے موٹا کھانا اور موٹا پہنا آپ کا معمول تھا دل یاد الہی سے کبھی غافل نہیں ہوا فرمایا کرتے جب میں شیخ اعظم مالک مقام تحقیق بانی بھرچنڈی شریف کے دامن اقدس سے بیعت کی صورت میں وابستہ ہوا ہوں ایک آن کیسے یاد الہی سے غافل نہیں ہوا اور نہ ہی صورت شیخ آنکھوں سے اوجھل ہوں ہے۔ حضرت شیخ ثانی قدس سرہ فرمایا کرتے خلیفہ دل مراد صاحب وہ چشمہ ہے جو کبھی ختم ہونے والا نہیں اگرچہ ایک عالم کس سے سیراب ہو خلیفہ صاحب ذکر پاس انفس میں مخصوص مقام کے مالک



تھے فرماتے کہ سانس اپنے اختیار میں ہے نکالیں چاہے نہ نکالیں۔  
 حضرت مولانا مفتی سراج احمد صاحب نے فرمایا کہ میں نے خلیفہ صاحب کی  
 خدمت اقدس عرض کیا کہ حضرت! میں پکس انفاس اور سلطان الاذکار کرتا ہوں لیکن  
 میرے لطائف نہیں نکلتے۔ آپ نے فرمایا میرے کہنے کے مطابق کریں اب کھل جائیں  
 گے آپ کے بتائے ہوئے طریق پر میں نے عمل شروع کر دیا جلد ہی مجھے معلوم ہو گیا  
 کہ میری رگ رگ ڈاکر ہے دنیا پس نظر آنے لگی بلکہ بے تعلقی سی پیدا ہو گئی سن و فات کے  
 متعلق معلوم نہیں ہو سکا۔ ع

بہت سی خوبیاں تھیں مرنے والے میں

زبدۃ الکاملین عالم فاضل خلیفہ مولانا شمس الدین صاحب احمد پوری رحمۃ اللہ علیہ  
 آپ احمد پورہ کے باشندے تھے اور وہیں

سکونت تھی بہت بڑے عالم فاضل اور شیخ اعظم قدس سرہ کے اعظم خلفائے میں۔  
 آپ کا کتب خانہ جو قیمتی اور نادر کتب پر مشتمل تھا، بھر چنڈی شریف منتقل ہو آیا ہے، آپ کی اولاد  
 زینہ زہنی صرف ایک دختر نیک اختر تھی جو حضرت شیخ ثالث پیر عبد الرحمن صاحب  
 رحمۃ اللہ علیہ کے عقد میں آئیں، ان سے آپ کی زینہ اولاد نہیں ہوئی صرف تین صاحبزادیاں  
 پیدا ہوئیں ان میں سے چھوٹی اللہ کو پیاری ہو گئی دو بقید حیات اپنے بھائی موجودہ  
 سجادہ نشین صاحب کے سایہ عاطفت میں آرام کی زندگی گزار رہی ہیں۔  
 شیخ ثانی قدس سرہ فرمایا کرتے تھے کہ اگر مولانا صاحب کچھ وقت اور زندہ  
 رہتے تو احمد پور کے خزانہ ریزے بھی اللہ اللہ کرتے آپ جامع مسجد احمد پور کے امام  
 بھی تھے مسجد کے شمالی دروازہ کے نیچے آرام فرمایاں اور احمد پور کے لوگ آپ کی روحانیت  
 سے مستفیض ہو رہے ہیں۔

خلیفہ رب ڈنہ بکڑہ رحمۃ اللہ علیہ رتہ ڈیرہ کے مضافات میں ایک بستی میں

آرام کی نیند سو رہے ہیں۔ آپ کا صاحبزادہ  
 بھر چنڈی شریف آتا رہتا ہے، آپ عارف باللہ درویش تھے غلیل فقیر موزن نے مجھ سے



ان کا ایک واقعہ بیان کیا کہ ذکر نفی اثبات میں آپ لا الہ کہتے تو آپکا ہر عضو جسم سے سیندھ ہو جاتا اور جب الا اللہ پر پہنچتے تو پورا جسم نظر آنے لگتا۔ تاریخ وصال کا علم نہیں ہو سکا۔

خلیفہ ابوالخیر کوٹہ والے رحمۃ اللہ علیہ جذ بہ محبت آپکو شیخ اعظم بانی بھرچنڈی شریف کی خدمت سے آیا، آتے ہی بیعت سے سرفراز

ہوئے۔ تین دن رہے تیسرے دن خلانت سے ممتاز کئے گئے عالم فاضل متقی اور نہایت پاکیزہ بزرگ تھے، آپ کے صاحبزادے مولوی عبدالرحیم صاحب کبھی کبھی عرس کے موقع پر عاضری دیتے ہیں یہ بھی اپنے والد کی طرح باخدا درویش ہیں فارسی سے بہت محنت رکھتے ہیں۔

مولانا عمر جان نقشبندی چشمے والے رحمۃ اللہ علیہ آپ نقشبندی سلسلہ کے بزرگ تھے حضور شیخ اعظم بانی بھرچنڈی

شریف کی نگاہ ناز نے قادری سلسلہ میں منسلک ہونے پر مجبور کر دیا، داخل سلسلہ عالیہ قادریہ ہوئے اور قادریت انکا اوڑھنا بچھونا ہو گئی۔ ایک دن اپنے نومولود پوتے کو حضرت بانی بھرچنڈی شریف کی خدمت میں لے کر عرض کیا میں رادعا بخینہ حضور شیخ اعظم نے فرمایا بے ایس پیر ملایان است۔ دنیا نے دیکھا کہ وہ نومولود بچہ بڑا ہو کر اس دیار کے اکثر علما کا پیر بنا۔ آپ کا سن وصال اور مکمل حالات نہیں مل سکے۔

حضور شیخ اعظم رحمۃ اللہ علیہ کے صرف چند خلفاء کا ہم نے مختصر طور پر تعارف کرایا ہے، ورنہ آپ کے خلفاء کی ایک بہت بڑی تعداد ہے جو غیر مالک تک پھیل ہوئی ہے۔ یہی سببات کا بھی پورا پورا احساس ہے کہ جن خلفاء کا ہم نے ذکر کیا ہے ان کے بھی مکمل خاندانی حالات نہیں لکھ سکے سوانح عمریوں لکھنے والے حضرات اچھی طرح جانتے ہی کہ کسی کے حالات لکھنے کیسے کتنی مشکلات پیش آتی ہیں، تاہم یہ ہماری پہلی کوشش ہے انشاء اللہ العزیز دوسرے ایڈیشن میں بھی پوری کردی جائیگی۔



# حضرت شیخ ثانی قدس سرہ کے خلفاء کرام

**الحاج حضرت سردار شاہ صاحب گڑھی شریف** | آپ حضرت شیخ ثانی کے اعظم خلفاء  
میں سے تھے عالم فاضل جامع کمالات

صوری و معنوی دنیا و اہل دنیا سے بے تعلق خان پور سے آٹھ میل کے فاصلے پر گڑھی  
اختیار خاں، جو ایک تاریخی قصبہ ہے۔ آپ بی جائے ولادت ہے حاجی اختیار خاں  
صاحب رحمۃ اللہ علیہ ایک پاکباز اور با خدا انسان تھے، ان کی بی بی مولیٰ عظیم الشان  
مسجد آج بھی اپنے بانی کا خطبہ پڑھ رہی ہے۔ اسی مسجد کو دیکھ کر حضور شیخ اعظم نے  
اسی نمونے پر بھر چنڈی شریف کی مسجد بنوائی۔

آپ خاندان سادات میں بخاری قطبی کہلاتے تھے درس نظامی اپنے  
علاقہ میں مکمل فرمایا دورہ حدیث شریف اور خصوصاً الحکم مدینہ منورہ میں مولانا محمد عبدالباقی  
لکھنوی ثم المدنی سے پڑھا، آپ دوبارہ یار عرب تشریف لے گئے اور ایک ایک  
سال وہاں قیام فرمایا یعنی چار گج کئے۔ ہوا یوں کہ جب آپ پہلے حج سے فارغ ہوئے  
اور واپسی کا ارادہ فرماتے تو حضور سرور عالم صلی اللہ علیہ وسلم اپنے جمال جہاں آرا سے  
شرف فرماتے۔ اور زبان مبارک سے یہ ارشاد فرماتے المدینۃ خیر لہم  
لو کانوا یعلمون۔ آپ واپسی کا ارادہ ملتوی فرما دیتے۔

من بگزش خود از دھانش دوستی      سنبھلے شیندہ ام کہ پیر سر  
بمحو سافظ غریب در رہ عشق      بقاء رسیدہ ام کہ پیر سر  
آپ کئی خوبیوں کے مالک تھے آپ کی مجلس میں جو بیٹھ جاتا اٹھنا بھول جاتا  
قرآن مجید کے دس پاروں کی تلاوت روزانہ کا معمول تھا، مرض الموت کے علاوہ اس  
میں کبھی ناغہ نہ ہوا۔ فرمایا کرتے کہ جب تلاوت کرتا ہوں زبان میں شہد کا متحاسب  
آ جاتا ہے اور مزے سے لے کر پڑھتا رہتا ہوں۔ علوم باطنی کا شوق آپ کو حضور



شیخ ثانی قدس سرہ کی خدمت لے گیا جہاں آپ نے باطنی علوم کی تکمیل فرمائی پھر  
تو یہ حالت ہوئی کہ ہر سالک و شاغل جو حضرت شیخ کی خدمت میں آتا وہ آپ کے  
پاس بھیج دیا جاتا حضور شیخ ثانی قدس سرہ کی زندگی میں بھر چنڈی شریف کی مسجد  
کے امام بھی آپ تھے اور حلقہ ذکر بھی آپ کے سپرد تھا۔

حضور سرور عالم صلی اللہ علیہ وسلم کی مخصوص نظر کرم آپ کے شاغل حال  
تھی مدینہ منورہ میں اقامت کے زمانے میں جس چیز کی ضرورت ہوتی مواجہہ شریف  
میں عرض کرتے فوراً شتوالی ہوتی۔ ۷

دل کے آئینہ میں ہے تصویر یار

جب ذرا گردن جھکائی دیکھ لی

ایک دفعہ کپڑے میلے ہو گئے اور صابون وغیرہ کے لئے پیسے نہ تھے۔ آپ نے  
مواجہہ شریف میں عرض کیا۔ یا رسول اللہ! کپڑے میلے ہو گئے ہیں یہ رے دربار میں حاضر  
دینے سے شرم آتی ہے، پھر کی اقامت ہوئی آپ نماز میں شامل ہو گئے۔ سلام کے  
بعد ایک شخص نے پیچھے سے کاندھے پر ہاتھ رکھ کر کہا یہ صابون لے لیجئے اور کپڑے  
دھو لیجئے۔ اگر مجھے اتار دیں تو میں دھو دوں! آپ نے فرمایا نہیں! میں نے جو کچھ  
عرض کیا تھا وہ مجھے مل گیا۔

آپ اپنی اقامت کے زمانے کا ایک واقعہ بیان فرمایا کرتے تھے کہ ایک  
دفعہ ہم حرم مدینہ منورہ میں بیٹھے تھے اتنے میں مولوی فیصل احمد انیسوی مبارپوری حرم  
شریف میں آئے اور نماز ظہر ادا کی ایک مصیبت زدہ عوب دور سے مولوی صاحب  
کی نماز خشوع و خضوع دیکھتا رہا جب نماز سے فارغ ہوئے تو وہ عوب قریب آیا  
اور مولوی صاحب سے کہنے لگا اے شیخ! آپ اللہ کے ولی معلوم ہوتے ہیں  
آپ نے مجھے رسول اللہ صلی اللہ علیہ وسلم کے اصحاب کی نماز یاد دلادی ہے۔ آپ  
کی دعا یقیناً بارگاہِ الہی میں مقبول ہے میں سخت مصیبت زدہ ہوں آپ میرے  
ساتھ چکر روضہ شریف کی جالی کے سامنے مرے لئے اللہ تعالیٰ سے دعا مانگیں



کہ میری شکل آسان ہو جائے کیونکہ یہ جگہ ایسی ہے جہاں دعائیں مقبول ہوتی ہیں۔ جوہنی مولوی صاحب نے یہ بات سنی چیں بچیں ہو کر بولے۔ تم اہل عرب نے مکہ کے مشرکین کا اعتقاد اپنایا ہے۔ خدا یہاں نہیں سُنتا جو وہاں چلیں تمہیں ایسی بات کہتے ہوئے شرم نہ آئی۔ مولوی صاحب کا یہ کہنا ان کے لئے وبال جان بن گیا اس عرب نے کہا۔ لعنت ہو تم پر تم تو مجوسی نکلے دُور سے میں نے اندازہ لگایا کہ تم مسلمان ہو گے لیکن تم منافق ہو اسلام کی آڑ میں تم نے اپنے مطلب کی نشرو نشانت کا جال بکھا رکھا ہے یہ کہہ کر اُس نے دُندا اٹھایا اور مولوی صاحب کو مارنا چاہا میں نے موقعہ کی نزاکت کو سمجھتے ہوئے آواز دی۔ اِصبر اِصبر یا شیخ بحضرة البتی صلی اللہ علیہ وسلم تفعل بکذا صلی علی البتی صلی اللہ علیہ وسلم عرب نے دُندا روک لیا پھر میں نے اسے ٹھنڈا کیا اور مولوی صاحب کے سر سے یہ مصیبت نکل گئی۔

آپ کا وصال ۱۳۵۸ھ گیارہ شعبان المعظم بوقت نیم شب شب منگل کو ہوا۔

وقت وصال دوستاں در نیم شب یدیم عیاں

دُوح مفاصل کی تکلیف تھی درد اس قدر تھا کہ چادر تک ہلانا برداشت نہ فرما سکتے تھے خود اٹھ بھی نہ سکتے تھے۔ شب وصال مجھے فرمایا کہ حضور علیہ الصلوٰۃ والسلام کی نعت سُناؤ۔ میں نے اعحضرت فاضل بریلوی رحمۃ اللہ علیہ کی نعت ۔

بیل سے اتار دو راہ گزر کو خیر نہ ہو

جبریل پر بچھائیں تو پر کو خیر نہ ہو

شروع کی گریہ شروع ہوا یکایک اُٹھ بیٹھے اور فرمانے لگے یہ درد اس درد کا غلام ہے جب درد آجاتا ہے تو جسمانی درد رخصت ہو جاتا ہے راہ طلب میں سالکوں کو جو سوز اور درد عطا کیا جاتا ہے جسمانی درد اس کے سامنے کچھ حقیقت نہیں رکھتا۔ جب وہ اپنا اثر کرتا ہے تو مادی دنیا کے تمام مسائل و اسباب یک قلم رخصت ہو جاتے ہیں۔ چنانچہ یہی ہوا بہت دیر



تک لھٹوں کے بل بیٹھے ہے۔

خرید سکتے ہیں دنیا میں عشرت ہار دین  
خدا کی دین ہے سرمایہ غنم فرما  
گڑھی اختیار غاں کے قریب آپکا مزار زیارت گاہ خلافت ہے۔

## حضرت شیخ ثالث قدس سرہ کے خلفاء کرام

حضرت مولانا عبدالرحیمؒ آپ سابق ریاست قلات کے باشندے  
ہیں مولانا صاحب مذکور عارف باقدر و روشن تھے  
جب آپ ذکر و فکر میں مشغول ہوتے تو ایک قسم کا تبسم ہونٹوں پر کھیلتا رہتا یوں معلوم  
ہوتا جیسے زبان ذکر میں محو ہے اور آنکھیں دیدارِ یار میں لگی ہوئی ہیں اور راز و نیاز کا  
سلسلہ شروع ہے۔

نگاہ ہو تو بھائے نظارہ بکھے بھی نہیں

کہ بیچتی نہیں فطرت جمال و ذریبائی

کسی دشمن نے ۱۹۴۹ء ماہ دسمبر یا دسمبر میں غینہ کی حالت میں شہید کر دیا۔

شیخ غلام رسولؒ صاحب روتی حضرت شیخ غلام رسول صاحب رحمۃ اللہ  
علیہ قوم لاڑ میں معزز ترین قبیلہ شیخ سے تعلق

رکھتے ہیں۔ نہایت ہی عابد و زاہد مترانہ اشغال باطنی کا بیشتر  
حصہ آپ نے حضور شیخ ثانی قدس سرہ کی خدمت میں طے کیا اجازت  
آپ نے قبلہ شیخ ثالث قدس سرہ سے حاصل کی روتی کی بستی آج کل  
طباً و سالیکن کی منزل مقصود ہے دور دور سے ہمارے نوشر آتے ہیں اور

ست ہو کر واپس ہوتے ہیں۔ ع

صلائے عام ہے یا ران نکتہ دال کیلئے



دعا ہے کہ ہمارے حضرت شیخ ثالث قدس سرہ کا یہ فیض تا قیامت  
جساری رہے

آپ نے یہ فرما کر اجازت بخشی کہ سادات کرام کی نسبت  
جامع کتاب ایسی قوی ہے کہ اس کے ہوتے ہوئے کسی مزید اجازت  
کی ضرورت نہیں رہتی لیکن تکیلاً اتصال سند کیلئے یہ سلسلہ متواتر چسلا  
آیا ہے۔

حقیقت میں یہ سب حضرت کا کرم ہے اور مجھ میں جو کچھ ہے سب  
اسی کا ہے۔

اسی کے فیض سے میری نگاہ ہے روشن  
اسی کے فیض سے میرے سبویں ہیں نیچوں



تصوف کی بنیادی اور مشہور علم کتاب

# کشف المحجوب

مصنفہ

نحۃ الکاملین امام الواصلین حضرت ابو الحسن سید علی ہجویری  
المعروف انا گنج بخش لاہوری رحمۃ اللہ علیہ

مقدمہ

سلیس مستند عالمانہ ترجمہ از

سید محمد فاروق القادری ایم اے میاں محمد سلیم صاحب تحا و دربار انا صلا لاہور

علماء، مشائخ، محققین اور عوام کے لئے عالمانہ، عارفانہ، محققانہ، سلیس شگفتہ اور  
پیرا بندی کے حُسن میں ڈھلا ہوا شایان شان ترجمہ۔ اس کے علاوہ ضروری  
مقامات پر تشریحی نوٹس، آیات کریمہ کے حوالہ جات اور مستند مقدمہ  
کے سبب کتاب کی اہمیت و افادیت دو چند ہے۔

فرید بکسٹال ۳۸ رو بازار لاہور



# پیام عرفان

سید العارفین، جنید وقت حضرت حافظ محمد صدیق رحمۃ اللہ علیہ

۱۲۳۴ ————— ۱۳۰۸ھ

بائی خانقاہ بھرچونڈی شریف سندھ کے ملفوظات کا اردو ترجمہ  
اور آپ کی دینی و ملی خدمات کا مختصر جائزہ

تالیف و ترجمہ

سید محمد فاروق القادری ایم اے

فرید بکسٹال، ۳۸ اردو بازار لاہور